

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

مَقَامُ حَيَاتٍ

المسنون به

مَدَارِكُ الْأَذَكِيَاءِ فِي حَيَاةِ الْأَنْبِيَاءِ
مکین گنبد خضراء کی حیات برزخی کا بیان
(جلد دوم)



تأليف:

محقق العصر جیس

حضرت علامہ ڈاکٹر خالد محمود

ڈائریکٹر اسلامک اکیڈمی ماچسٹر

فَقُلْ لِلْعَيُّونِ الرُّمَادُ يَا لَكَ انْتَرَى سَنَا الشَّمْسُ فَاسْتَفْشَى ظِلَامَ اللَّيَالِيَا
گرہ آرد آنکھوں سے کہ دو کہ اگر وہ آفتاب کی روشنی کو نہیں دیکھ سکتیں تو رات کی تاریکیاں اپنے اوپر ڈھریں

مقام حیات

جلد دوم

جلد دوم

مَدَارِكُ الْأَذْكِيَاءِ فِي حَيَاةِ الْأَنْبِيَاءِ عَلَيْهِمُ السَّلَامُ
مکین گنیں خضر اکی حیاتِ بُرخی کا بیان

نائب

مفت العصر، جنت

حضرت علامہ ڈاکٹر خالد محمود میمنہ

ڈائریکٹر اسلامک اکیڈمی ماہر

موسس و چابی کوشین اسلامک ٹرسٹ لاہور

جامعہ ولایت اسلامیکہ مسعود کانون شاہد

بِسْمِ اللّٰهِ الرَّحْمٰنِ الرَّحِیْمِ
تفصیلی فہرست

۳۷۱	مقدمہ	
۳۷۲	ترجمہ و شرح از مظاہر حق جدید	۳۷۱
۳۷۳	حضور ﷺ کے طبع ایمان ہونے کا قرآنی بیان	۳۷۳
۳۷۴	خیر اور شر دونوں کا خالق اللہ ہے	
۳۷۵	حضور ﷺ کے سامنے مولوی حامد حسن کا جواب ہونا	۳۷۶
۳۷۶	شیعہ آپ ﷺ کے جسد اطہر سے روح کے تعلق کے خلاف کیوں؟	
۳۷۸	روضہ کے جسد اطہر سے روح کا تعلق ہو تو روح کا اپنا مقر کہاں مانا جائے؟	۳۷۷
۳۷۸	حضرت حجتہ الاسلام ﷺ پر ایک بہتان	
۳۸۱	عالم اسلام کے درد انگیز حالات میں ایمان بچانے کی ایک قومی آواز	
۳۸۲	امام ابو حنیفہ رحمہ اللہ کے فقہ اکبر کے الفاظ	۳۸۲
۳۸۳	اسلام میں حق اور باطل کا معرکہ شروع سے چلا آرہا ہے	
۳۸۸	مولانا محمد قاسم نانوتوی رحمہ اللہ کا بھی اعادہ روح پر اصرار نہیں	۳۸۷
۳۸۸	یہاں آپ پھر ان تین زندہ گیوں کی طرف لوٹنے	
۳۸۹	مقام حیات جلد دوم	
۳۹۱	قرآن کریم سے حفظ اجساد انبیاء علیہم السلام کا روشن ثبوت	۳۹۰
۳۹۳	(۵) حضرت موسیٰ علیہ السلام کے جسد کے تحفظ کی شہادت	۳۹۲
۳۹۳	(۶) اصحاب کہف اپنے اجساد کو میرے سے بلا کھائے بچے	
۳۹۳	سالہا سال تک زندہ رہے	
۳۹۴	حضرت خضر علیہ السلام کی تلاش میں اس سے بھی زیادہ کا ایک منظر	۳۹۴
۳۹۵	دور یا سے کون سے دور یا مراد ہیں؟	۳۹۴
۳۹۵	مچلی کے گم ہونے کی کیا صورت عملًا سامنے آئی؟	
۳۹۷	شہادۃ القرآن باطلی النہاء باعتبار حیات مہیناتی الروضۃ الخضراء	
۳۹۹	بیوی اور بیوہ میں صرف موت کا فاصلہ ہے	۳۹۷
۳۹۹	حضور ﷺ کی ازواج و اولاد نے آپ ﷺ کی صاحت نہ پائی	
۴۰۰	حضور ﷺ کی وفات دوسرے انسانوں کی وفات کی طرح نہ تھی	۳۹۹
۴۰۰	حضور ﷺ کی زوجیت ایک وہی مرتبہ ہے جیسے صحابیت ایک وہی مرتبہ ہے	
۴۰۱	مفت رحمۃ للعالمین بھی آپ ﷺ کے حیات النبی ﷺ	۴۰۰
۴۰۱	روضہ خضراء میں حضور ﷺ کی حیات برزخی پر پوری امت کا اجماع ہے	

۴۰۳	امت مسلمہ کا یہ اجماعی عقیدہ	
۴۰۴	قرآن کریم میں مختلف مقامات پر اشارہ دیا گیا ہے	۴۰۳ حضرت امام بنقلی کا عقائد اہل سنت میں تعلق
۴۰۹	حضرت معاویہ رضی اللہ عنہ کی وفات کے بعد یزید کی حکومت کیا کل سلطنت پر ہو پائی؟	۴۰۶ اسلام میں روح و بدن کا رشتہ
	وہ احادیث جن میں قبر اسی گڑھے کو کہا گیا جو نظر آتا ہے	۴۱۲
۴۱۵	اسلام میں اس جہان کا اگلے جہان سے رشتہ	
۴۱۶	اسلام میں اس جہان کا اگلے جہان سے رشتہ	۴۱۶ برزخ کا عذاب نمونہ ہے عذاب آخرت کا
۴۱۷	فرعون کا ڈوب جی عالم برزخ شروع	۴۱۶ صبح و شام آل فرعون آگ کے نظارہ میں
۴۱۸	برزخ کی آگ صرف روح کا عذاب نہیں یہ بدن میں بھی دھنستا رہا	۴۱۷ علمائے دیوبند سے ان کا ایک کھلا اختلاف
	مولانا سید عطاء اللہ شاہ بخاریؒ کی گہری سیاسی بصیرت	۴۱۸
۴۱۹	پنجاب میں عقیدہ حیات النبی ﷺ میں اختلاف	
۴۱۹	پہلے پروہال کس نے نکالے	۴۱۹ یہ اختلافات ختم کیسے ہوئے؟
۴۲۱	ایک اہم تاریخی واقعہ	۴۲۰ فتح القرآن کے شاگرد و حصوں میں
۴۲۲	فتح القرآن، مولوی احمد سعید چتر گڑھی سے کیوں ناراض تھے؟	۴۲۱ الجواب واللہ الموفق للصواب
۴۲۵	مماحقوں کے وزنی دلائل کی ایک جھلک	۴۲۴ قاضی شمس الدین صاحب کا موقف
۴۲۶	فیصلہ راولپنڈی کو سبوتاژ کرنے کی مماتی کوشش	۴۲۶ اس تاریخی معاہدہ کی ناکامی کا بوجھ کس پر؟
۴۲۹	اہل سنت کا منہاج شریعت	۴۲۹ سرگودھا کے مولانا محمد حسین نیلوی
۴۳۲	مولانا نیلوی حیات سے کھل کر موت پر آگئے	۴۳۱ نیلوی صاحب کے لئے ایمان بالقرآن سے نکلنے کا خطرہ
	موت و حیات کے حقائق ایک جیسے نہیں	۴۳۲
۴۳۴	التحقیق التام فی استحباب زیارة سید الانام ﷺ	
۴۳۵	پیش لفظ	
	حضرت کی کتاب کے مائل پر جو شعر لکھے ہیں ان کی مراد بھی سمجھ لیں	۴۳۶
۴۳۶	افراط و تفریط عوام کی موصول ہے طرف تفریق کھسا سلام کے	
۴۴۰	قَوْلہ: پہلی دلیل	۴۳۹ قَوْلہ: دوسری دلیل

۴۴۳	قَوْلہ: تیسری دلیل	۴۴۱	قَوْلہ: چوتھی دلیل	۴۴۳
۴۴۴	قَوْلہ: پانچویں دلیل	۴۴۴	قَوْلہ: چھٹی دلیل	۴۴۴
۴۴۵	قَوْلہ: ساتویں دلیل	۴۴۶	قَوْلہ: آٹھویں دلیل	۴۴۵
۴۴۷	قَوْلہ: نویں دلیل	۴۴۶	قَوْلہ: دسویں دلیل	۴۴۷
۴۴۹	قَوْلہ: گیارہویں دلیل	۴۴۹	قَوْلہ: بارہویں دلیل	۴۴۹
	قَوْلہ: تیرہویں دلیل	۴۵۰		
۴۷۱	دیگر بڑے مدارس کے بنوئے بھی علمائے دیوبند کے ساتھ			۴۷۱
۴۷۲	جواب استفتاء از جانب علماء مدرسہ عالیہ ریاست رامپور	۴۷۱	جواب استفتاء از جانب مدرسہ جامع العلوم کانپور	۴۷۲
	جواب استفتاء از جانب علماء مدرسہ فتح پوری دہلی	۴۷۲	جواب استفتاء از جانب مولانا مولوی نظام علی صاحب	۴۷۲
	جواب استفتاء از علمائے کراچی ملک سندھ	۴۷۴		
۴۷۵	العلماء ورثة الانبياء... مستشار العلماء انجمن لاہور (۱۳۱۴ھ)			۴۷۵
۴۷۸	شس العلماء مفتی محمد عبداللہ ناظم انجمن مستشار العلماء	۴۷۵	جواب استفتاء از علمائے مدرسہ مظاہر العلوم سہارنپور	۴۷۸
۴۸۰	جواب استفتاء از علمائے دیوبند	۴۷۹	حضرت بلال علیہ السلام کا ذکر و خواب	۴۸۰
۴۸۱	مسلك ارجمند از اکابر دیوبند المعروف بـ اجماع العلماء الاعلام على حيات الانبياء الكرام علیہم السلام			۴۸۱
۴۸۴	اکابر دیوبند حضرات مرحومین کرام علیہم السلام			۴۸۴
۴۸۷	حضرت مولانا محمد قاسم النانوتوی الصدیقی انار اللہ برہانہ	۴۸۴	فخر الحدیثین امام ربانی حضرت مولانا رشید احمد گنگوہی	۴۸۷
۴۸۸	رئیس المحققین شیخ الہند حضرت مولانا محمود الحسن میمنہ	۴۸۸	فخر الحدیثین حضرت مولانا ظلیل احمد محدث سہانپوری	۴۸۸
۴۹۰	شیخ الاتقیاء حضرت مولانا الحاج الشاہ عبدالرحیم رائے پوری	۴۹۰	امام کبیر حضرت مولانا علامہ الشیخ امام النور شاہ کشمیری	۴۹۰
۴۹۳	حضرت مولانا شاہ اشرف علی تھانوی (۱۳۶۳ھ)	۴۹۱	رئیس المتکلمین شیخ الاسلام حضرت مولانا شبیر احمد عثمانی	۴۹۳
۴۹۴	محدث شمس، مفتی اقلیم ہند حضرت مولانا مفتی کفایت اللہ دہلوی	۴۹۴	حضرت مولانا سید حسین احمد مدنی قدس اللہ سرار ہم	۴۹۴
۴۹۶	اکابر دیوبند حضرات موجودین دامت برکاتہم			۴۹۶
۴۹۷	حضرت العلامة، الحاج، القاری محمد طیب مہتمم دارالعلوم دیوبند	۴۹۶	حضرت مولانا محمد زکریا صاحب دامت برکاتہم العالیہ	۴۹۷
۵۰۱	حضرت مولانا ظفر احمد صاحب عثمانی دامت برکاتہم	۵۰۱	حضرت مولانا الحاج محمد شفیع صاحب دامت برکاتہم	۵۰۱
۵۰۳	حضرت مولانا مفتی مہدی حسن مفتی اعظم دارالعلوم دیوبند	۵۰۲	شیخ الحدیث حضرت مولانا نعیم الدین غور خٹکی دامت برکاتہم	۵۰۳

۵۰۴	بقیۃ السلف، حجۃ الخلف، مجاہد کبیر، شیخ التفسیر حضرت مولانا احمد علی لاہوری دامت برکاتہم	۵۰۴	رأس الاقیام، اسوة الصالحاء، شیخ المشائخ، حضرت مولانا عبدالقادر رائی پوری دامت برکاتہم
۵۰۵	دارالافتاء مدرسہ عربیہ امینیہ مفتی کفایت اللہ قائم شدہ ۱۹۱۵ء	۵۰۴	حضرت مولانا محمد منظور نعمانی صاحب دامت برکاتہم
۵۰۹	پاکستان کے دس اکابر مسلک دیوبند کا متفقہ اعلان		
۵۱۱	منجانب کی ربع صدی کی معرکہ آرائی دیکھنے کے بعد دارالعلوم دیوبند کا تاریخی فیصلہ	۵۱۰	الجواب ومنہ الصواب (س/۹۲)
۵۱۳	عقیدہ حیات الانبیاء قرآن حکیم میں	۵۱۲	حیات الانبیاء احادیث کی روشنی میں
۵۱۴	حدیث شریف کی صحت کے متعلق علماء اسماء الرجال کی تفصیلی آراء	۵۱۳	حدیث کی صحت کے متعلق محدثین کرام کی آراء
۵۱۶	اب حدیث کی صحت اور محدثین عظام کے اقوال لیجئے	۵۱۵	حدیث شریف کی صحت محدثین عظام کے اقوال کی روشنی میں
۵۱۷	حدیث شریف کی صحت کے متعلق	۵۱۷	اس حدیث کے سلسلہ میں بھی محدثین کی آراء ملاحظہ ہوں
۵۱۸	مسئلہ حیات النبی ﷺ اور علمائے اسلام		
۵۲۰	۱..... مسئلہ حیات النبی ﷺ اور محدثین عظام	۵۱۸	۲..... حیات النبی ﷺ جمہور متکلمین کی آراء کی روشنی میں
	۳..... فقہائے اسلام اور مسئلہ حیات النبی ﷺ	۵۲۱	
۵۲۲	علمائے دیوبند رحمہم اور عقیدہ حیات الانبیاء رحمہم		
۵۲۳	۱..... محدثین دیوبند اور عقیدہ حیات الانبیاء	۵۲۲	۲..... متکلمین دیوبند رحمہم اور عقیدہ حیات الانبیاء رحمہم
۵۲۵	۳..... فقہائے دیوبند اور حیات النبی ﷺ	۵۲۵	اصحاب خواہر اور عقیدہ حیات الانبیاء کرام رحمہم
۵۲۸	اجماع امت اور عقیدہ حیات النبی ﷺ	۵۲۷	بزرگان دیوبند کا اقرار اجماع بر حیات الانبیاء رحمہم
۵۳۰	قیاس صحیح اور حیات الانبیاء رحمہم	۵۲۹	زیارت روضہ اطہر ﷺ احادیث شریفہ کی روشنی میں
۵۳۱	زیارت روضہ اطہر ﷺ فقہ کی روشنی میں	۵۳۰	زیارت روضہ اطہر ﷺ اجماع امت کے حوالہ سے
۵۳۳	عذاب و راحت قبر کا منکر فقہائے اسلام کی نظر میں	۵۳۳	علمائے دیوبند کا فتویٰ نقل کردہ از بحر العلوم



بِسْمِ اللَّهِ الرَّحْمَنِ الرَّحِيمِ

مقدمہ

الْحَمْدُ لِلَّهِ وَسَلَامٌ عَلَى عِبَادِهِ الَّذِينَ اصْطَفَى... أَمَّا بَعْدُ!

ہمارے جن دوستوں کو عقیدہ حیات النبی ﷺ تسلیم کرنا گراں محسوس ہوتا ہے تعجب ہے کہ وہ اس سے زیادہ گراں ایک دوسرے عقیدہ کو ہمیشہ سے تسلیم کرتے چلے آ رہے ہیں وہ دوسرا عقیدہ یہ ہے کہ حضور اکرم ﷺ کی صرف آنکھیں سوتی تھیں دل جاگتا رہتا تھا۔ آنکھیں اور دل دونوں آپ کے جسد اطہر کا حصہ تھے اور آپ کے دل کا جاگتے رہنا بھی ایک برزخی کیفیت تھی جو اس جسد اطہر میں اتری ہوئی تھی اب اگر آپ کی وفات کے بعد اس جسد اطہر میں حیات برزخی مان لی جائے تو آپ خود سوچیں کہ ان دوستوں کو اس میں کیوں کوئی گراں محسوس ہوتی ہے؟ اگر وہ عقیدہ حیات النبی ﷺ کو تسلیم نہیں کرتے تو وہ آپ کے نیند میں دل جاگنے کو بھی تسلیم نہ کریں اور ان دونوں عقیدوں کے انکار سے وہ کھلے طور پر معتزلہ کی لائن پر آ جائیں۔

پھر اس پر تعجب اور بھی بڑھ جاتا ہے جب آنکھوں کا سونا اور دل کا جاگنا صرف آپ میں نہیں دجال میں بھی تسلیم کیا جائے حضور اکرم ﷺ نے خود اسے بیان فرمایا۔

حضرت ابوبکرہ رضی اللہ عنہ حضور اکرم ﷺ سے روایت کرتے ہیں، آپ ﷺ نے فرمایا: ”يُمْكُثُ أَبُو الدَّجَالِ ثَلَاثِينَ عَامًا لَا يُولَدُ لَهُمَا وَلَدٌ ثُمَّ يُولَدُ لَهُمَا غُلَامٌ أُغْوِرُ أُضْرُسُ وَأَقْلُهُ مَنَفْعَةٌ تَنَامُ عَيْنَاهُ وَلَا يَنَامُ قَلْبُهُ. ثُمَّ نَعَتْ لَنَا رَسُولُ اللَّهِ ﷺ أَبُو يَهُيَةَ فَقَالَ: أَبُوهُ طَوَالُ ضَرْبِ اللَّحْمِ كَانَ أَنْفَهُ مَنَقَارَ وَأُمُّهُ امْرَأَةٌ فِرْضَاخِيَّةٌ طَوِيلَةُ الْيَدَيْنِ. فَقَالَ أَبُو بَكْرَةَ: فَسَمِعْنَا بِمَوْلُودٍ فِي الْيَهُودِ. فَذَهَبْتُ أَنَا وَالزَّبِيرُ بْنُ الْعَوَامِ حَتَّى دَخَلْنَا عَلَى أَبِي يَهُيَةَ فَإِذَا نَعَتْ رَسُولُ اللَّهِ ﷺ فِيهِمَا فَقُلْنَا هَلْ لَكُمَا وَلَدٌ؟ فَقَالَا: مَكُنَّا ثَلَاثِينَ عَامًا لَا يُولَدُ لَنَا وَلَدٌ ثُمَّ وَلِدَ لَنَا غُلَامٌ أُغْوِرُ أُضْرُسُ وَأَقْلُهُ مَنَفْعَةٌ تَنَامُ عَيْنَاهُ وَلَا يَنَامُ قَلْبُهُ قَالَ فَخَرَجْنَا مِنْ عِنْدِهِمَا فَإِذَا هُوَ مُنْجَدِلٌ فِي الشَّمْسِ فِي قَطِيفَةٍ وَلَهُ هَمْهَمَةٌ فَكَشَفَ عَنْ رَأْسِهِ فَقَالَ: مَا قُلْنَا؟ وَهَلْ سَمِعْتَ مَا قُلْنَا؟ قَالَ: نَعَمْ تَنَامُ عَيْنَايَ وَلَا يَنَامُ قَلْبِي“

(رواہ الترمذی، جامع ترمذی ج ۲، ص ۴۹، مشکوٰۃ ص ۷۹)

ترجمہ و شرح از مظاہر حق جدید

حضرت ابوبکرہ کہتے ہیں کہ (ایک دن) رسول کریم ﷺ نے فرمایا دجال کے والدین تیس سال اس حالت میں گزاریں گے کہ ان کے ہاں کوئی لڑکا نہیں ہوگا پھر ان کے ہاں ایک لڑکا پیدا ہوگا جو بڑے دانتوں والا یعنی کچلیوں والا ہوگا بعض حضرات نے کہا وہ دانتوں سمیت پیدا ہوگا وہ بہت کم فائدہ پہنچانے والا ہوگا اس کی دونوں آنکھیں سوئیں گی لیکن اس کا دل نہیں سوئے گا۔ اس کے بعد رسول کریم ﷺ نے ہمارے سامنے اس کے ماں باپ کا حال بیان کیا اور فرمایا اس کا باپ غیر معمولی لمبا اور کم گوشت والا یعنی دبلا ہوگا اس کی ناک مرغ جیسے جانور کی چونچ کی طرح لمبی اور پتلی ہوگی اور اس کی ماں موٹی چوڑی اور لمبے ہاتھوں والی ایک عورت ہوگی۔

ابوبکرؓ کہتے ہیں کہ ہم نے مدینہ کے یہودیوں میں ایک عجیب و غریب لڑکے کے بارے میں سنا تو میں اور زبیر بن العوام اس کو دیکھنے چلے گئے جب ہم اس لڑکے کے والدین کے پاس پہنچے تو کیا دیکھتے ہیں کہ وہ بالکل اسی طرح کے ہیں جیسا کہ رسول کریم ﷺ نے ہم سے ان کے بارے میں بیان کیا تھا ہم نے ان دونوں سے پوچھا کیا تمہارے کوئی لڑکا ہے؟ انہوں نے بتایا کہ ہم نے تیس سال اس حالت میں گزارے کہ ہمارے کوئی لڑکا نہیں تھا پھر ہمارے ہاں ایک لڑکا پیدا ہوا جو بڑے دانتوں والا اور بہت کم فائدہ پہنچانے والا ہے اس کی آنکھیں سوتی ہیں لیکن اس کا دل نہیں سوتا۔

ابوبکرؓ کہتے ہیں کہ ہم دونوں ان کی یہ بات سن کر وہاں سے چل دیے اور پھر اچانک ہماری نظر اس لڑکے پر پڑی جو دھوپ میں چادر اوڑھے پڑا تھا اور اس کی چادر میں سے گنگناہٹ کی سی ایسی آواز آرہی تھی جو سمجھ میں نہیں آتی تھی ہم نے وہاں کھڑے ہو کر آپس میں اس کے متعلق کوئی بات کہی ہوگی اس نے سر سے چادر ہٹا کر ہم سے پوچھا کہ تم نے کیا کیا کہا ہے؟ ہم نے اس سے کہا کہ ہم تو سمجھتے تھے کہ تو سو رہا ہے کیا تو نے ہماری بات سن لی ہے؟ اس نے کہا ہاں میری آنکھیں سوتی ہیں لیکن میرا دل نہیں سوتا۔

مظاہر حق میں آگے اس کی یہ شرح لکھی ہے: ”لیکن اس کا دل نہیں سوئے گا کا مطلب یہ ہے کہ وساوس و ادھام اور افکار فاسدہ کے مسلسل آتے رہنے کی وجہ سے سوتے وقت بھی وہ افکار فاسدہ اس سے منقطع نہیں ہوں گے بایں طور کہ شیطان اس کو القاء کرتا رہے گا جیسا کہ افکار صالحہ کی کثرت اور وحی والہامات کے مسلسل آتے رہنے کی وجہ سے آنحضرت ﷺ کا دل مبارک نیند کی حالت میں بھی نہیں سوتا تھا۔“ (مظاہر حق جدید ج ۵، ص ۹۵)

قارئین حیران ہوں گے کہ ”تَنَامُ عَيْنَاهُ وَلَا يَنَامُ قَلْبُهُ“ کی صفت اس میں بھی پائی جائے گی اور وہ ایک انسان ہوگا اور ماں باپ سے پیدا ہوا ہوگا اس وقت ہم دجال کے اپنے حالات سے بحث نہیں کر رہے اس کی صرف اس صفت پر حیرت ہو رہی ہے کہ اس کی صرف آنکھیں سوتی ہوں گی، دل جاگتا رہنے والا ہوگا۔

یہ وہ عمیق فکر ہے جسے حل کرنے کے لیے حجۃ الاسلام حضرت مولانا محمد قاسم نانوتوی رحمہ اللہ نے آب حیات لکھی تھی اور اس میں اس کے باعث مسئلہ حیات النبی ﷺ زیر بحث آگیا یہ اتنا مشکل معرکہ تھا کہ ان کے بریلی کے مولانا محمد احسن نانوتوی رحمہ اللہ مترجم احیاء العلوم اور درمختار بھی خود حل نہ کر سکتے تھے اور انھوں نے اسے حضرت حجۃ الاسلام مولانا محمد قاسم نانوتوی رحمہ اللہ کی خدمت میں بغرض جواب بھیج دیا، ”آب حیات“ ان کے اسی سوال کا جواب ہے۔

نادان سمجھتے ہیں کہ حضرت حجۃ الاسلام رحمہ اللہ نے ”آب حیات“ ویسے ہی حسن عقیدت اور اظہار محبت میں لکھ ڈالی اور وہ نہیں سمجھتے کہ اس میں آپ کے سامنے کتنی مشکل گزار گھائی تھی جسے وہ معتزلہ کے خلاف عبور کرنا چاہتے تھے۔ نامناسب نہ ہوگا کہ ہم یہاں اسے اس جڑ سے شروع کریں جس سے اسے معتزلہ نے اللہ تعالیٰ کی شان حزیہ کے خلاف سمجھا۔

خیر اور شر دونوں کا خالق اللہ ہے

اہل سنت کے بنیادی عقیدے خیر و شرہ من اللہ تعالیٰ کو جب تک تسلیم نہ کیا جائے اور اسے اللہ کی شان حزیہ کے خلاف نہ جانا جائے اس وقت تک اس بات کو نہیں سمجھا جاسکتا کہ دجال کا یہ وصف کہ اس کی آنکھیں سوتی

ہوں گی مگر دل جاگتا ہوگا اس حقیقت تک حضرت حجۃ الاسلام رحمہ اللہ جیسے محققین کی دور رس نگاہ ہی پہنچ سکتی ہے یہ ہر کسی کا نصیب نہیں۔ ایمان اور کفر، حق اور باطل، خیر اور شر اپنی اپنی جگہ مستقل حقیقتیں ہیں ان میں عدم اور وجود کی نسبت نہیں ہر دو کی اپنی اپنی تخلیق ہے اور وہ اللہ تعالیٰ کی طرف سے واقع ہوتی ہے اور اسی کا اقرار خیرہ و شرہ من اللہ تعالیٰ کے الفاظ سے کیا جاتا ہے شر اپنی ذات میں تو شر ہے لیکن اس کی تخلیق شر نہیں یہ فعل خداوندی ہے اور اللہ شر سے پاک ہے افسوس کہ معتزلہ اسے سمجھ نہیں پائے۔

اہل سنت کے اس عقیدے سے یہ بھی لازم آتا ہے کہ ہر دو کے اپنے اپنے منافع ظہور اور معادن وجود ہوں۔ ایمان کا منبع حضور اکرم ﷺ کی ذات گرامی اور کفر کا معدن دجال اکبر ہو۔ جس کا دنیا کے آخری دور میں ظہور ہوگا اس تقابلی مطالعہ کے بغیر شاید ہمارے نادان دوستوں کو عقیدہ حیات النبی ﷺ سمجھ نہ آ سکے۔

حضور ﷺ کے منبع ایمان ہونے کا قرآنی بیان

”النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ“ (پ ۲۱، الاحزاب ۶)

ترجمہ: نبی تمام مؤمنین کے ساتھ خود اس کے اپنے نفس سے بھی زیادہ تعلق رکھتے ہیں اور آپ کی ازواج سب مؤمنین کی مائیں ہیں۔

یہاں لفظ مؤمنین حضور اکرم ﷺ کی وفات سے پہلے کے مؤمنین سے خاص نہیں کیا جاسکتا یہاں مؤمنین سے مراد تمام وہ مؤمنین ہیں جو حضور ﷺ کی وفات سے قبل اور اس کے بعد قیامت تک کہیں بھی پائے گئے اور آپ کی ازواج ان سب کی مائیں ہیں جس طرح یہ نہیں کہا جاسکتا کہ حضور ﷺ کی بیویاں صرف آپ کی وفات سے پہلے کے مؤمنین کی مائیں ہیں یہ بھی نہیں کہا جاسکتا کہ آپ صرف انہی مؤمنوں کا منبع ایمان ہیں جو آپ کی وفات سے پہلے کے مؤمنین تھے۔ حضرت ابو ہریرہ رضی اللہ عنہ فرماتے ہیں کہ حضور اکرم ﷺ نے خود اس آیت سے یہ استشہاد فرمایا، آپ ﷺ نے فرمایا: ”مَا مِنْ مُّؤْمِنٍ إِلَّا وَأَنَا أَوْلَى النَّاسِ بِهِ فِي الدُّنْيَا وَالْآخِرَةِ، اقْرَءُوا إِن شِئْتُمْ: {النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ}“ (صحیح بخاری ج ۲، ص ۲۰۵)

یہ آیت موقعِ جوک پر نازل ہوئی تھیں لیکن وَاذْوَاجُهُ اُمَمَاتُهُمْ کے ربط نے اسے پوری امت کے لئے عام کر دیا سو اس میں کوئی تردد نہیں رہ جاتا کہ آپ ﷺ تمام ازواجِ مؤمنین کے لئے جو قیامت تک کہیں بھی پائی جائیں منبع ایمان ہیں جس طرح آپ ﷺ کی ازواجِ مطہرات ان تمام مؤمنین کی مائیں ہیں کسی کی نانی نہیں کیونکہ نانی کا رشتہ ماں کے بعد ظہور میں آتا ہے اور یہاں ماں کی امومت کبھی ختم ہونے والی نہیں قیامت تک جو مؤمنین کہیں بھی پیدا ہوں اصحات المؤمنین ان کی بھی مائیں ہیں نانی کسی کی نہیں۔

اب جبکہ ایمان کے مقابل کفر بھی ایک حقیقت ہے تو تمام ازواجِ کفار کا بھی کوئی معدن وجود ہوگا جس سے دنیا کے تمام کافروں کو کفر ملے یہ وہ دجال اکبر ہے جو حضرت عیسیٰ علیہ السلام بن مریم کے ہاتھوں قتل ہوگا، اس دجال اکبر کی روح سے تمام سلسلہ شیطین چلا اور منبع ایمان سے شیطین کے مقابل فرشتے اللہ تعالیٰ کے موکلین ہو کر چلے منبع ایمان اور منبع کفر کی یہ معرکہ آرائی قیامت تک چلے گی یہاں تک کہ منبع کفر دجال اکبر حضرت عیسیٰ بن مریم کے ہاتھوں قتل ہو اور دنیا کی صف لپیٹ دی جائے۔

ایمان سے موصوف بالذات صرف حضور اکرم ﷺ ہیں اور جن کو بھی ایمان ملا حضور ﷺ سے ہی ملا اور کفر سے موصوف بالذات دجال اکبر ہے اور وہ ہی تمام کافروں کے لئے کفر کا منبع ٹھہرا۔ اور اللہ رب العزت کی طرف سے موصوف بالذات کو یہ نشان دیا گیا کہ سونے کے وقت صرف اس کی آنکھیں سوئیں اور دل کا اس کا جاکتا رہے اس نشان کے بغیر دنیا میں ایمان و کفر کی ابدی معرکہ آرائی کسی طرح قائم نہ رہ سکتی تھی۔

یہ وہ ضرورت تھی جس کے لئے حجۃ الاسلام حضرت مولانا محمد قاسم نانوتوی رحمہ اللہ کو آب حیات لکھنی پڑی یہ کوئی فردعی موضوع نہیں جس کے لئے حضرت حجۃ الاسلام رحمہ اللہ نے تمام مؤمنین کے لئے عقیدہ حیات النبی ﷺ لازم بتلایا ہو۔ اس کے ساتھ ساتھ حضرت حجۃ الاسلام رحمہ اللہ کا دوسرا اصولی موضوع شیعہ کے پیدا کردہ وسوسوں کو دور کرنا رہا ہے اور آپ کی اس کتاب آب حیات میں یہ دونوں موضوع اصولی درجے میں لپٹے ہوئے ہیں انہیں کسی طرح فروغی نہیں کہا جاسکتا آپ نے اس میں جو حیات النبی ﷺ کا عقیدہ لکھا ہے وہ دراصل شیعوں کے رد میں تھا جسے خواہ مخواہ منکرین حیات نے اپنے سر لے لیا ہے اور اس کی تصریح حضرت حجۃ الاسلام رحمہ اللہ نے خود اپنی کتاب ”ہدیۃ الشیعہ“ کے آخر میں کر دی ہے۔

اس مسئلہ حیات النبی ﷺ کو جاننے کے لئے پہلے اس مسئلے کو جاننے کی ضرورت ہے کہ انبیاء کرام کے اجساد کریمہ کا..... (خیر) جنت کی مٹی سے اٹھایا جاتا ہے اس لیے انھیں اس زمین کی مٹی کھا نہیں سکتی۔ جب تک ہمارے قارئین اسے سمجھ نہ پائیں انہیں عقیدہ حیات النبی ﷺ اچھی طرح سمجھ میں نہیں آسکتا۔

گنبد خضریٰ کے سایہ تلے تین یکجاء مقدس وجود

اہل سنت کے حق پر ہونے کی یہ شہادت پندرہ سو سال سے سب کے سامنے چلی آرہی ہے کہ گنبد خضریٰ کے سایہ میں تین مقدس وجود اس طرح اکٹھے ہیں گویا یہ تینوں ایک ہی مٹی سے پیدا ہوئے اور ان میں صداقت اس صورت میں چمک سکتی ہے کہ عقیدہ حیات النبی ﷺ کو تسلیم کیا جائے اور یہ بھی تسلیم کیا جائے کہ حضور اکرم ﷺ اور شیخین کریمین بھی وہاں (اس روضہ پر) پیش کئے گئے صلوٰۃ و سلام کو خود سنتے ہیں۔

مولانا احمد رضا خان نے ”فتاویٰ افریقہ“ میں ایک روایت اس طرح نقل کی ہے: ”خُلِقْتُ أَنَا وَأَبُو بَكْرٍ وَعُمَرُ مِنْ تَرَبَّةٍ وَاحِدَةٍ وَلِئِنِّي لَأَعُوذُ“

ترجمہ: میں اور ابو بکر اور عمر ایک ہی مٹی سے پیدا کیے گئے اور اسی میں ہم واپس کیے جائیں گے۔

تاریخ میں کئی ایسے واقعات ملتے ہیں کہ یہودیوں نے مختلف ادوار میں خفیہ سرنگ لگا کر اندر ہی اندر روضہ مبارک تک پہنچنے کی کوشش کی لیکن اللہ تعالیٰ نے حضور ﷺ سے کیا گیا وعدہ ہر موقع پر پورا کیا کہ اللہ تعالیٰ تجھے یہودیوں سے بچائے گا ان کے ہاتھ تجھ تک پہنچ نہ سکیں گے۔ ”وَاللّٰهُ يَفْصِلُكَ مِنَ النَّاسِ“ (پ ۶، المائدہ ۶۷)

یہودیوں کی ان تمام مراحل میں یہی کوشش رہی کہ جس طرح بھی ہو سکے حضور ﷺ کے جسد مبارک کو ان دو سے جدا کیا جائے اور ظاہر ہے کہ یہ خواہش اور تمنا شیعوں کے سوا اور کسی کی نہیں ہو سکتی۔

یہ ایک بات ضمنی طور پر سامنے آگئی اصل بات یہ ہو رہی تھی کہ اللہ تعالیٰ نے جس طرح ایمان کا منبع اور معدن حضور ﷺ کو بنایا ہے کفر کا معدن اس نے دجال کو بنایا ہے ایمان اور کفر، حق اور باطل کی ابدی معرکہ آرائی

خدا کے اس نظام حکمت سے اب تک چلی آرہی ہے اور اس کا تقاضا یہ ہے کہ دجال کی بھی صرف آنکھیں سوتی ہیں دل جاگتا ہے ایسا نہ ہوتا تو کفر کی طرح دنیا میں قائم نہ رہ سکتا تھا۔ کفار سے دجال کے افکار فاسدہ اور کفری دسو سے ایک لمحے کے لیے بھی منقطع نہیں ہوتے اس سے لازم ٹھہرتا ہے کہ کفر کا منبع دائمی حیات سے متصف ہو یہاں تک کہ وہ سوئے بھی تو اس کا دل جاگتا رہے تاکہ کافروں پر ہر لمحہ اس کا عمل جاری رہے۔

چھٹی صدی کے قاضی عیاض (۵۴۴ھ) دجال کے اس اتصاف ذاتی کو اسی طرح لازم سمجھتے ہیں جس طرح حضور ﷺ ایمان کے اتصاف ذاتی سے متصف بالذات ہیں کہ آپ جب نیند میں ہوتے تھے تو آپ کی صرف آنکھیں سوتی تھیں دل جاگتا رہتا تھا۔

حضرت مولانا محمد قاسم رحمہ اللہ پہلے (فخص) نہیں ہیں جنہوں نے منبع ایمان (حضور پاک ﷺ) اور منبع کفر (دجال اکبر) دونوں کو ایمان اور کفر سے موصوف بالذات مانا ہے کہ نیند میں اس کی صرف آنکھیں سوئیں اور دل جاگتا رہے۔

قاضی عیاض رحمہ اللہ کے دجال کے بارے میں اصل الفاظ محدث کبیر ملا علی قاری کی نقل سے ملاحظہ ہوں:

”قَالَ الْقَاضِي رَحِمَهُ اللَّهُ: أَيْ لَا تَنْقَطِعُ أَفْكَارُهُ الْفَاسِدَةُ عَنْهُ عِنْدَ النَّوْمِ لِكثْرَةِ وَسَاوِسِهِ وَتَخَيُّلَاتِهِ وَتَوَاتُرِ مَا يَلْقَى الشَّيْطَانُ إِلَيْهِ كَمَا لَمْ يَكُنْ يَنَامُ قَلْبُ النَّبِيِّ ﷺ مِنْ أَفْكَارِهِ الصَّالِحَةِ بِسَبَبِ مَا تَوَاتَرَ عَلَيْهِ مِنَ الْوَحْيِ وَالْإِلْهَامِ“

(مرقات ج ۱۰، ص ۲۲۸ طبع ملتان)

ترجمہ: قاضی عیاض کہتے ہیں کہ دجال سے اس کے افکار فاسدہ نیند میں بھی اس سے جدا نہیں ہوتے، اس کے دوسو کی بھرمار اور کثرت تخیلات سے اور شیطان جو اس پر تو اتر سے اپنی باتیں اتارتا رہتا ہے جیسا کہ حضور ﷺ کا قلب مبارک نہ سوتا تھا جب آپ نیند میں ہوتے آپ کا افکار صالحہ سے، جو تو اتر سے آپ پر بصورت وحی اور الہام اترتے تھے، دل جاگتا رہتا ہے۔

اب کیا کوئی حضرت قاضی عیاض پر یا ملا علی قاری پر یہ الزام عائد کر سکتا ہے کہ انہوں نے دجال کو بھی اسی طرح کفر کے اتصاف ذاتی سے متصف مان لیا جس طرح آنحضرت ﷺ ایمان کے اتصاف ذاتی سے موصوف بالذات تھے اور نیند میں بھی صرف آپ کی آنکھیں سوتی تھیں دل جاگتا رہتا تھا؟

دسویں صدی کے پٹنہ کے مشہور محدث علامہ محمد طاہر (۹۸۶ھ) بھی یہی بات کہتے ہیں: ”لَا يَنَامُ قَلْبُهُ فِي حَقِّ النَّبِيِّ ﷺ وَفِي حَقِّ الدَّجَالِ“

(مجمع البحار ج ۴، ص ۸۲۸)

حضرت شیخ عبدالحق محدث دہلوی (۱۰۵۲ھ) بھی اپنی فارسی شرح مشکوٰۃ میں دجال کے بارے میں یہی بات کہتے ہیں: ”خواب سے کند و چشمان او و خواب نے کند دل او بھت کثرت و ساوس و توالی افکار فاسدہ۔“

(افہام المعانی ص ۷۲ ج ۴)

ترجمہ: اس کی دو آنکھیں تو سوتی ہیں اور اس کا دل نہیں سوتا اپنے دوسو کی کثرت سے اور افکار فاسدہ کے پے درپے اس پر اترنے سے۔

اہل سنت کے سب اکابر یہی بات کہہ رہے ہیں کہ جو حجۃ الاسلام مولانا محمد قاسم رحمہ اللہ نے کہی ہے ان سب میں منبع ایمان آنحضرت ﷺ اور منبع کفر دجال کی بات ایک دوسرے کے مقابل لائی گئی ہے لیکن ہم اس پر افسوس کئے بغیر نہیں رہ سکتے کہ ملتان کے مولانا احمد سعید کاکھی نے اپنے ایک مقالہ میں بڑی جرأت سے اس کا انکار کیا ہے

آپ لکھتے ہیں: ”اسی طرح آپ کی آنکھوں کا سونا اور دل کا نہ سونا بھی ایک ایسی صورت ہے جو انبیاء کے سواء اور کسی کے لئے کسی دلیل شرعی سے ثابت نہیں چہ جائے کہ دجال کو دلیل شرعی تسلیم کرتے ہوئے اس کے لئے یہ وصف نبوت ثابت کر دیا جائے۔ الحاصل حضور ﷺ کے خصوصی اوصاف دجال کے لیے ثابت کرنا معاذ اللہ تنقیصِ شانِ نبوت ہے۔“ (مقالات کاظمی ج ۲ ص ۳۰۵ تا ۳۰۶)

اسی طرح یہ بات بھی نہایت لائقِ توجہ ہے کہ حضرت مولانا محمد قاسم نانوتوی میمنہ نے آپ حیات میں جو عقیدہ حیات النبی ﷺ لکھا وہ دراصل شیعہ کے رد میں تھا جسے خواہ مخواہ منکرینِ حیات نے اپنے سر لے لیا یقین نہ آئے تو براہ کرم حضرت حجتہ الاسلام میمنہ کی عالمی شہرت یافتہ کتاب ”ہدیۃ الشیعہ“ کے آخر میں لکھی یہ بات خود آپ ان کے اپنے الفاظ میں ملاحظہ فرمائیں:

آپ اسے بعنوان ”خلاصہ جواب طعن فدک“ لکھتے ہیں: جو صاحبِ مذہب تشیع کی حمایت کریں اور بوجہ ہبہ فدک یا میراثِ فدک اولِ خلفاء کی شکایت کریں تو ان کو در صورتِ دعویٰ ہبہ ان تین مقدموں کا اثبات لازم ہے اور بصورتِ ادعاء اپنی تین باتوں کی تحقیق واجب ہے۔

ہبہ کی صورت میں تو اولِ مملوک نبوی ہونا فدک کا۔ دوسرے وقوعہ ہبہ۔ تیسرے حصول قبض۔ علیٰ ہذا القیاس در صورتِ میراثِ اولِ مملوک نبوی ہونا فدک کا دوسرے زوالِ حیات سرور کائنات ﷺ اور انقطاعِ تعلقِ روح پر فتوح حضرت محمد ﷺ جو جسمِ اطہر کو حاصل تھا تیسرے عمومِ خطاب ”يُؤْتِيكُمْ اللَّهُ فِيْ اَوَّلَادِكُمْ لِلَّذِيْ كَرِمْتُمْ حَظَّ الْاَنْثَيْنِ“ یہاں تک کہ حضرت رسول اکرم ﷺ بھی داخلِ زمرہٴ مخاطبین ہوں اور یہ خطاب مثل دیگر اشخاصِ مومنین امت آپ کو بھی شامل ہو۔ (ہدیۃ الشیعہ ۲۶۳ طبع لبنان)

اب یہاں دیکھئے کہ آپ مسئلہ حیات النبی ﷺ شیعہ کے خلاف لکھ رہے ہیں یا ان موجودہ منکرینِ حیات کے خلاف! یہ ان لوگوں کی نادانی کی انتہاء ہے کہ ابھی تک سمجھ نہیں پائے کہ عقیدہ حیات النبی ﷺ میں اہل سنت کو کن کن سے اختلاف ہے؟ آپ ”ہدیۃ الشیعہ“ کے آخری صفحہ پر حضرت حجتہ الاسلام میمنہ کی یہ عبارت بھی پڑھ لیں: ”ناظرانِ ہدیۃ الشیعہ پر غلطی نہ رہے گا کہ ہبہ تین مقدموں سے آخر کے دو مقدمے تاہنوز اہل تشیع سے ثابت نہ ہوئے بلکہ موافق اصولِ اہل سنت ان کی نقیض ثابت ہے اور میراث کے دعویٰ کے لئے جو تین مقدمے موقوف علیہ ہیں ان میں دوسرے مقدمہ کا ابطال اگرچہ بظاہر دشوار ہے پر اس ہجمد ان نے اس بابِ خاص میں ایک رسالہ مسکئی باب حیات لکھا ہے جس کی ضخامت پانچ چھ جزء سے کم نہ ہوگی اور انشاء اللہ اگر مٹھی محمد حیات صاحب کی عنایت رہے تو وہ بھی قریب ہی مطبوع ہو کر مطبوع طبائع ہوتا ہے اس کے دیکھنے کے بعد امیدِ خدا سے یوں ہے کہ شیعوں میں سے بھی جو صاحبِ انصاف پسند ہوں حق بول انھیں در نہ اہل حق یعنی اہل سنت کا تو کام یہی ہے کہ حق کو حق مانیں اور باطل کو باطل جانیں۔“

حضرت حجتہ الاسلام میمنہ کے سامنے مولوی حامد حسن کا لا جواب ہونا

”ہدیۃ الشیعہ“ کی یہ آخری عبارت بھی پڑھ لیں۔ حضرت مولانا محمد قاسم میمنہ لکھتے ہیں: ”۱۲ ہجری میں جو مرکزہ دائرہ تشیع نصیر الدین طوسی ثانی نور اللہ شوستری مکانی مفتی محمد قلی کے قرۃ العین مولوی حامد حسین جو انشاء سفر لدھیانہ وارد میرٹھ ہوئے اور میر مہدی علی فرزند ارجمند عمر دراز علی خان کے مکان پر تشریف لائے اور یہ پریشان

روزگار جو بوجہ پابندی علاقہ مطیع مجتہائی وہاں ان دنوں شب و روز گزارتا تھا ان کی خدمت میں حاضر ہوا اور کچھ اس قسم کا مذکور پیش آیا تو مولوی صاحب موصوف کو کچھ جواب نہ آیا۔ وَاللّٰہِ لَا یَهْدِی الْقَوْمَ الظَّالِمِیْنَ

حضرت حجۃ الاسلام رحمہ اللہ کے سامنے بڑے بڑے پادریوں اور پنڈتوں کی شکستیں تو پورے ہندوستان میں زبان زد عام و خاص تھیں اب یہاں شیعوں کے اس مرکزی عالم کا اس طرح لا جواب رہنا شیعوں کے مقابلہ میں بھی زبان زد خاص و عام ہو گیا۔

کیا اب بھی اس میں کوئی شبہ رہ جاتا ہے کہ حضرت حجۃ الاسلام رحمہ اللہ کی کتاب ”آب حیات“ دراصل شیعہ کے خلاف لکھی ہوئی ایک کتاب ہے اور اس میں اہل سنت کا عقیدہ حیات النبی ﷺ آپ کی شیعوں کے خلاف ایک حق کی صدا ہے اور حیات النبی ﷺ کے انکار کو کسی طرح اہل سنت کے گھر کا اختلاف نہیں کہا جاسکتا۔ اور نہ دیوبند کی چھتری تلے کہیں یہ غلط فہمی پیدا کی جاسکتی ہے کہ یہ ایک فروعی مسئلے کا اختلاف ہے حضرت حجۃ الاسلام رحمہ اللہ نے پوری وضاحت سے شیعوں پر یہ الزام دھرا ہے کہ وہ حضور ﷺ کے جسد اطہر سے آپ کی روح کے تعلق کے مخالف ہیں۔

شیعہ آپ ﷺ کے جسد اطہر سے روح کے تعلق کے خلاف کیوں؟

یہ اس لئے کہ گنبد خضریٰ کے سایہ تلے حضرت ابوبکر صدیق رضی اللہ عنہ اور حضرت عمر فاروق رضی اللہ عنہ بھی اسی روضہ مبارکہ میں آپ کے ساتھ دفن ہیں اگر حضور اکرم ﷺ اپنی اس حیات برزخی میں سلام عرض کرنے والوں کا سلام خود سماعت فرماتے ہیں تو ساتھ ہی گنبد خضریٰ کے دونوں مکین بھی حضور اکرم ﷺ کی اس حیات اور سماع کے نور سے فیضیاب ہو رہے ہیں جب تک اس روضہ اطہر میں حضور اکرم ﷺ کی حفاظت ہوتی رہے گی آپ کے یہ دونوں رفیق بھی اس حفاظت سے محفوظ ہیں جب بھی کسی دشمن نے حضور ﷺ کو ان دونوں سے علیحدہ کرنا چاہا ان کی ہر سازش ناکام ہوئی یہ وہ وجہ ہے جس کے باعث شیعہ عقیدہ حیات النبی ﷺ اور آپ کے خود وہاں سماع صلوٰۃ و سلام فرمانے کے خلاف ہیں۔

اب تو کسی نادان کے ذہن میں یہ شبہ نہ رہنا چاہئے کہ ”آب حیات“ اصل میں شیعوں کے خلاف لکھی ہوئی ایک علمی دستاویز ہے اور عقیدہ حیات النبی ﷺ ہرگز اہل سنت کے ہاں کا کوئی فروعی مسئلہ نہیں ہے۔

روضہ کے جسد اطہر سے روح کا تعلق ہو تو روح کا اپنا مقرر کہاں مانا جائے؟

ہمارے بعض نادان دوست یہ کہتے سنے گئے کہ حضور ﷺ کی روح مبارک علیین میں ہے وہ یہ سمجھے بیٹھے ہیں کہ وہ کوئی رہنے کی جگہ ہے ایسا نہیں سچین اور علیین یہ دو دفتر ہیں جہاں دوزخیوں اور جنتیوں کے اعمال نامے رکھے جاتے ہیں سو یہ بات کسی طرح نہیں مانی جاسکتی کہ یہ دو کوئی رہنے کی جگہیں ہیں۔

قرآن کریم میں انہیں اعمال ناموں کا دفتر بتلایا گیا ہے:

”کَلَّا اِنَّ کِتٰبَ الْاَنْۢبَرِ اِلَیَّ عَلَیۡیۡنَ، وَمَا اَدْرِیْکَ مَا عَلَیۡیۡنَ، کِتٰبَ مَرْقُومٍ، یَشْہَدُہُ الْمُقَرَّبُونَ،“

(پ ۳۰، السطفتین ۲۱۴۱۸)

ترجمہ: بیشک اعمال نامہ نیکوں کا ہے علیین میں اور تجھ کو کیا خبر ہے کیا ہے علیین؟ ایک دفتر ہے لکھا ہوا جس کو دیکھتے ہیں نزدیک والے۔

نزدیک والوں سے مراد فرشتے اور اللہ کے مقرب بندے ہیں جو خوش ہو کر مومنین کے اعمال نامے دیکھتے ہیں۔ اور علیین ایک دفتر ہے جس میں مومنین کے اعمال نامے رکھے جاتے ہیں یہ کوئی رہنے کی جگہ نہیں ہے ہر مومن کی روح وفات کے بعد وہاں نام لکھانے جاتی ہے شہداء کرام کو وہاں سبز رنگ کے پرندوں کی مسہریاں مہیا کر دی جاتی ہیں جس میں بیٹھے وہ عالم بالا کی سیر کرتے ہیں۔ حدیث میں انہیں حواصل طیر خضر سے ذکر کیا گیا ہے۔ سو یہ کہنا درست نہیں ہے کہ آنحضرت ﷺ کی روح مبارک بھی وہاں کہیں مقیم ہے اور اس کا ایک تعلق آپ کے روضہ اطہر میں رکھے جسد اطہر سے بھی ہے۔ آپ کے اس جسد اطہر سے بڑھ کر کوئی اور جگہ نہیں جہاں آپ ﷺ اپنی اس حیات برزخی سے رونق افروز ہوں اور روضہ اطہر پر حاضر ہونے والوں کا صلوة و سلام خود سنتے ہوں۔

اگر کچھ لوگ حضور اکرم ﷺ کی روح مبارک کو عالم بالا میں کھلے طور پر سیر کرتا سمجھیں اور اس کا ایک تعلق اس روضہ اطہر کے جسد مبارک سے بھی تسلیم کریں تو اس سے بھی انکار نہیں ہو سکتا کیونکہ حضور ﷺ کی اس حیات برزخی کی ان دونوں صورتوں کا ذکر اسلاف میں ملتا ہے۔ حضرت مولانا محمد قاسم نانوتوی رحمہ اللہ خود گواہی حیات کے معتقد ہوں جو روح مقدسہ کو اسی جسد اطہر میں مانے لیکن آپ نے اپنے اس بیان میں کہ شیعہ جسد اطہر سے روح کے تعلق کے خلاف کیوں ہیں؟ کچھ وسعت نظر سے کام لیا ہے کہ میں اپنے اس موقف پر اصرار نہیں کرتا اگر کوئی تعلق روح سے بھی آپ کی اس حیات برزخی کا قائل ہو میں اسے عقیدہ حیات النبی ﷺ سے باہر نہیں سمجھتا۔

حضرت حجتہ الاسلام رحمہ اللہ کا آب حیات میں اصل موضوع فکر شیعہ دوسوئوں کی تردید رہا اور آپ نے آب حیات جیسا کہ آپ نے خود تصریح فرمادی شیعہ عقائد کے خلاف ہی لکھی تھی جسے ہمارے نادان دوستوں نے بلاوجہ اپنے سر لے لیا یہ لوگ حضرت حجتہ الاسلام رحمہ اللہ پر الزام لگاتے ہیں کہ آپ حضور ﷺ کی روح پر فتوح کے آپ کے جسد اطہر سے جدا ہونے کے قائل نہیں حضرت ابو بکر صدیق رضی اللہ عنہ نے آپ پر دو موتوں کے جمع ہونے کی نفی کی ہے اور اس حدیث کا انکار نہیں کیا جاسکتا۔ اب ہم جسے عقیدہ حیات النبی ﷺ کہتے ہیں اس کا مفہوم یہی ہے کہ جو حیات برزخی آپ کو اپنے روضہ میں بعد وفات حاصل ہوئی وہ حیات لازوال ہے اس میں آپ پر ورود موت ہرگز نہیں ہے۔

حضرت حجتہ الاسلام رحمہ اللہ پر ایک بہتان

حضرت مولانا محمد قاسم نانوتوی رحمہ اللہ پر ایک بہتان یہ باندھا گیا کہ آپ سرے سے حضور ﷺ پر موت آنے کے منکر ہیں۔ آپ کا (معاذ اللہ) یہ عقیدہ تھا کہ آپ اپنی دنیوی حیات سے ہی زندہ ہیں۔ چنانچہ اس نزاع پر گجرات کے سربراہ جب کہیں اپنے موقف کا اظہار کرتے تو آیت ”إِنَّكَ مَيِّتٌ وَإِنَّهُمْ مَيِّتُونَ“ پڑھتے اور اپنے حلقہ میں یہی تاثر دیتے کہ حضرت مولانا محمد قاسم رحمہ اللہ آپ ﷺ پر ورود موت کے ہی منکر ہیں۔

نامناسب نہ ہوگا کہ ہم اس مقدمہ میں آپ کا وہ بیان ہی ہدیہ قارئین کر دیں جو آپ نے اس آیت کے حوالہ سے اپنی کتاب ”آب حیات“ میں دیا ہے آپ فرماتے ہیں: ”آپ کی وفات اور آپ کا انتقال ہزاروں آدمیوں نے آنکھوں سے دیکھا دوسرے جناب باری عزاسمہ خود رسول اللہ ﷺ کو مخاطب کر کے فرماتے ہیں ”إِنَّكَ مَيِّتٌ وَإِنَّهُمْ مَيِّتُونَ“ جس کے یہ معنی ہیں کہ تم بھی مرنے والے ہو اور وہ بھی مرنے والے ہیں پھر جب جناب باری عزاسمہ رسول اللہ ﷺ کی موت کی خبر دیں۔ ادھر ہزاروں کے سامنے آپ کا انتقال

ہو چکا ہو متواتر قرناً بعد قرن یہ خبر چلی آتی ہو کہ آپ مدینہ منورہ میں مدفون ہیں تو پھر آپ کا زندہ ہونا کیوں کر مسلم ہو سکتا ہے؟ ہاں خدا کی خبر اور خبر متواتر سے زیادہ اگر کوئی دلیل قوی ہو اور اس سے آپ کی حیات ثابت کی جائے تو بحکم قواعد تعارض تسلیم بھی کیا جائے۔ اب اگر آپ کی حیات مسلم بھی ہو تو بعد اس کے کہ آپ کا انتقال حسب فرمودہ خداوندی ہزاروں نے آنکھوں سے دیکھ لیا اور ان کے واسطے سے ہم کو خبر پہنچ گئی اس حیات کو یا تو حیات ثانی کہا جائے گا یا مثل حیات شہداء سمجھا جائے گا مگر ظاہر ہے کہ یہ دونوں صورتیں مفید مطلب صاحب رسالہ نہیں اس کی غرض تو اس رد و کد سے یہ ہے کہ رسول اللہ ﷺ کی حیات دنیوی علی الاتصال اب تک برابر مستمر ہے اس میں انقطاع یا تبدیل و تغیر جیسے حیات دنیوی کا حیات برزخی ہو جانا واقع نہیں ہوا۔“ (آب حیات طبع ۱۵ ص ۴۵)

اس میں آپ نے یہ صریح لفظوں میں حیات برزخی کے انکار کی تردید کی ہے یہ کسی طرح نہیں کہا جاسکتا کہ حضرت حجۃ الاسلام رحمہ اللہ حضور ﷺ کی مطلق حیات دنیوی کا عقیدہ رکھتے تھے، حیات برزخی کا نہیں۔ حیات دنیوی کے مقابل حیات اخروی کا لفظ ہے اور آپ نے اپنی اس عبارت میں وہی لفظ استعمال کیا ہے: ”رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ۲۰۱“ (البقرہ)

ترجمہ: اے ہمارے رب ہم کو دنیا میں خوبی اور آخرت میں خوبی اور بچا ہم کو دوزخ کے عذاب سے۔ ہاں اس حیات برزخی کو کالدنیویہ تو کہہ سکتے ہیں جیسا کہ ”المہند“ میں ہے لیکن مطلق دنیویہ نہیں ہے۔ حضرت حجۃ الاسلام رحمہ اللہ کی اس عبارت سے یہ بات کھل کر سامنے آگئی ہے کہ حضرت والا رحمہ اللہ پر انکار وقوع موت کا الزام لگانا ایک بہت بڑا بہتان ہے۔

یہ بات اہل علم پر مخفی نہیں کہ انبیاء کرام علیہم السلام کو اپنی موت کا اختیار دیا جاتا ہے کہ وہ دنیا میں مزید رہنا چاہتے ہیں یا سفر آخرت چاہتے ہیں آنحضرت ﷺ کو بھی جب خبر دی گئی ”إِنَّكَ مَيِّتٌ وَإِنَّهُمْ مَيِّتُونَ“ تو آپ ﷺ کو یہ اختیار دیا گیا کہ آپ دنیا میں جتنا چاہیں اور رہ سکتے ہیں لیکن آخر کار یہ وعدہ پورا ہوتا ہے آپ بھی اس پل کو عبور کریں گے۔

محدث کبیر حضرت علامہ ملا علی قاری رحمہ اللہ کہتے ہیں کہ آپ ﷺ کو کہا گیا: ”منها هذا الحديث وهو قوله ﷺ علي مارواه الطبراني في الاوسط عن سهل بن سعد رضى الله عنه قال جاء جبريل الى النبي ﷺ فقال عشا ما شئت فانك ميت واحب ما شئت فانك مفارق“

(البرهان النجی العلی علی من می من غیر مسی بالولی رسالہ نمبر ۵۰، رسائل ملا علی قاری رحمہ اللہ ج ۴ ص ۱۵۵)

ترجمہ: حضرت جبرئیل علیہ السلام کے پاس آئے اور انہوں نے کہا آپ جتنا چاہیں یہاں زندہ رہ لیں تاہم آپ فَاِنَّكَ مَيِّتٌ اور آپ جتنا چاہیں اسے پسند کریں لیکن آخر کار آپ نے اس دنیا کو چھوڑنا ہی ہے۔ اس روایت سے معلوم ہوا کہ آپ کے لئے موت اختیار موت کے خلاف نہیں جو انبیاء کو دیا جاتا ہے اسی اختیار موت کی وجہ سے حضرت موسیٰ علیہ السلام نے اپنے جوان کو کہہ دیا تھا: ”وَإِذْ قَالَ مُوسَىٰ لِفَتًىٰ لَهُ لَا أَتْرُخُ حَتَّىٰ أَبْلُغَ مَجْمَعَ الْبَحْرَيْنِ أَوْ أَمْضِيَ حُقُبًا“ (پ ۱۵، الکہف ۴۰)

ترجمہ: اور جب کہا موسیٰ نے اپنے جوان کو میں نہ ہٹوں گا جب تک نہ پہنچ جاؤں جہاں ملتے ہیں دو دریا، یا چلتا ہی جاؤں قرون تک (صدیوں تک)

اس آیت پر حضرت شیخ الاسلام رحمہ اللہ لکھتے ہیں: ”اگر فرض کرو برس اور قرن بھی گزر جائیں بدون مقصد حاصل کئے سفر سے نہ ہٹوں گا۔“ (ص ۴۰۱)

اس سے بھی پتہ چلا کہ انبیاء علیہم السلام کی موت باعتبار وقت ان کے اپنے اختیار میں ہوتی ہے جب تک وہ نہ چاہیں اپنے سفر آخرت پر نہیں چلتے وہ قرآن کی رو سے اپنی اس زندگی میں با اختیار موت صدیوں تک رہ سکتے ہیں۔ (وَاللّٰهُ اَعْلَمُ وَعِلْمُهُ اَتَمُّ وَاحْكُم)

اس سے پہلے حضرت حجتہ الاسلام رحمہ اللہ یہ بات آپ کے سامنے لا چکے ہیں کہ ان کی یہ سب کاوش شیعہ کے بارے میں ہی کی جاتی ہے اور آپ کی کتاب آب حیات کا اصل موضوع شیعہ کے بارے میں ہی ہے۔ آپ لکھتے ہیں: ”دوسرے یہ کہ امور ثلاثہ میں سے انبیاء کے اموال میں میراث کا نہ ہونا ہنوز محل نزاع ہے شیعہ اسکو تسلیم نہیں کرتے..... تیسرے یہ کہ سلامت اجساد انبیاء علی الاتصال استمرار حیات پر دلالت نہیں کرتا اگر لحدہ دولحدہ بلکہ پھر دوپہر کے لئے روح کو بدن سے کچھ تعلق نہ رہے اور انقطاع کلی ہو جائے اور بعد ازاں پھر بدستور روح و بدن میں وہی علاقہ سابق عود کر آئے تب بھی بدن میں کچھ فساد نمایاں نہ ہوگا لیکن اس صورت میں نہ نکاح قائم رہے گا نہ ملک اموال باقی رہے گی بلکہ یہ تعلق ثانی از قبیل حیات اخروی ہوگا غایت مافی الباب اوروں سے پہلے حیات حاصل ہونی سو اس میں کیا قباحت ہے آخر حصول حیات اخروی میں بھی تقدم و تاخر مسلم الثبوت ہے خود رسول اللہ ﷺ کا سب سے پہلے قبر سے اٹھنا حدیثوں میں مصرح ہے۔ ان تین خدشوں کے سوا چوتھا خدشہ یہ ہے کہ علماء حقد مین نے حرمت نکاح ازواج مطہرات کو ان کے امہات ہونے پر مبنی اور متفرع کیا ہے حیات نبی کا ثمرہ نہیں سمجھا۔ یہی وجہ ہوئی کہ منکوحہ نبوی غیر مدخولہ بہا کے نکاح کو سلف سے لے کر خلف تک سب نے جائز رکھا ہے۔ اگر علت ممانعت نکاح حیات نبوی ہوتی تو مدخولہ بہا کی ہی کیا خصوصیت تھی مدخولہ بہا اور غیر مدخولہ بہا دونوں کا نکاح امتیوں کو حرام ہوتا۔“

(آب حیات طبع ملتان دوم ص ۴۲)

اس عبارت میں صریح لفظوں سے حجتہ الاسلام رحمہ اللہ نے حضور ﷺ کے لئے حیات اخروی کا اقرار کیا ہے تو اب کیا یہ حضرت حجتہ الاسلام رحمہ اللہ پر بہتان نہیں کہ آپ حضور ﷺ کے لئے مسلسل حیات دنیوی کے قائل ہیں، آپ کی حیات برزخی کے قائل نہیں؟

قرآن کریم میں دنیا کے مقابل لفظ آخرۃ ہی وارد ہے: رَبَّنَا اٰتِنَا فِي الدُّنْيَا حَسَنَةً وَفِي الْآخِرَةِ حَسَنَةً..... اسی کو حیات اخروی اور حیات برزخی کہتے ہیں کتاب ”آب حیات“ طبع ملتان کے ٹائٹل پر برزخی کا لفظ بریکٹ میں موجود ہے اور راقم الحروف کی کتاب ”مقام حیات“ جاول کے ٹائٹل پر بھی لفظ برزخی پوری طرح روشن ہے۔ راقم کی یہ کتاب بھی حضور ﷺ کی حیات برزخی پر ہی لکھی گئی ہے۔

حضرت حجتہ الاسلام رحمہ اللہ پھر آگے جا کر بھی لکھتے ہیں: ”اگر حضرت ابو بکر صدیق رضی اللہ عنہ شیعہ کے نزدیک برے ہیں تو ان کی برائی کی کیا دلیل؟ اگر برائی بھی فدک کا میراث میں نہ دینا ہے تب تو مصادرہ علی المطلب ہے اور اگر غصب خلافت ہے تو اس کا حال مفصل تو کتب شیعہ مطولہ مثل ازالۃ الخفاء و تحفۃ الثنا عشریہ سے بھی معلوم ہو جائے گا اور کچھ کچھ تو رسالہ ہدیہ الشیعہ سے بھی واضح ہو جائے گا یہاں اس رد و کد کی گنجائش نہیں پر اس قدر معروض ہے کہ غصب کے لئے دو باتیں ضروری ہیں ایک منصوب منہ دوسرے قہر غاصب۔ سو یہ دونوں مفقود۔ اول کے

منفوق ہونے کی تو یہ دلیل ہے کہ ابو بکر صدیق رضی اللہ عنہ سے پہلے اہل حل عقد نے بلکہ سوان کے اوروں نے بھی کسی سے بیعت کی ہی نہ تھی جو غصب کی نوبت آتی۔ اور دوسرے کے منفوق ہونے کی وجہ یہ ہے کہ قبل استخلاف ابو بکر صدیق رضی اللہ عنہ نے کسی پر جبر نہیں کیا بلکہ لوگوں نے در باب استخلاف ان پر جبر کیا۔ اور وہ جبر کرتے بھی تو کس بھروسہ پر زور و زبر رکھ نہ تھا باقی تخیلات مجنونہ کو ایسے مقامات میں دستاویز بنانا دیوانوں کا کام ہے۔ اس روایت کی تکذیب کی وجہ بزعیم شیعہ مخالفت قرآن ہے سو اس کا حال رسالہ ہدیۃ الشیعہ میں بخوبی واضح ہو گیا اس رسالہ کے دیکھنے والے پر ان شاء اللہ پوشیدہ نہ رہے گا کہ اس روایت اور آیات قرآنی میں ہرگز مخالفت نہیں بلکہ اس درجہ کو وفاق ہے کہ باہم مؤید یک دیگر ہیں اور کلام اللہ کے مخالف ہی سہی مگر بزعیم شیعہ کلام اللہ کی مخالفت کیا مضر ہے کلام اللہ جواب عالم میں موجود ہے وہ تو ان کے نزدیک کلام ربانی ہی نہیں بیاض عثمانی ہے۔“ (آب حیات طبع لمان ص ۶۲)

اس عبارت سے یہ تین باتیں معلوم ہوئیں: (۱) فدک کا میراث میں نہ دینا ایسا بے محل ہے کہ کوئی سمجھ دار آدمی اسے کوئی وزن نہ دے گا اس کی بنیاد اس پر ہے کہ فدک اس سے پہلے حضور ﷺ کی ذاتی ملکیت میں ہو اور اب وفات کے بعد آپ کی تمام ازواج بھی اپنے اپنے لیے اس کے ثمن کی وارث ہوں جب اس سے پہلے حضور ﷺ نے کبھی فدک کے ذاتی طور پر مالک ہونے کا دعویٰ نہیں کیا تو اب صرف حضرت سیدہ کا اسے وراثت میں پانا کسی طرح سمجھ میں نہیں آتا۔ (۲) پھر غصب خلافت کا دعویٰ بھی تبھی کوئی وزن رکھتا ہے کہ پہلے کوئی خلافت پر قائم ہو اور پھر اس سے کوئی خلافت چھین لے جب یہ صورتحال تاریخ میں کہیں نہیں ملتی تو غصب خلافت بھی ایسا الزام ہے جس کی کوئی سمجھ دار شخص تصدیق نہ کر سکے گا۔ (۳) پھر حضرت سیدہ کے وراثت فدک کے دعویٰ کی تکذیب کا الزام اور یہ کہ اسے نہ مان کر قرآن کی تکذیب کی گئی اسے بھی کوئی وزن نہیں دیا جاسکتا جب تک کہ شیعہ کا موجود قرآن پر عقیدہ ثابت نہ کیا جائے اس پر حضرت حجۃ الاسلام رحمہ اللہ نے اپنی یہ تحقیق بتائی ہے کہ شیعہ کے ہاں یہ کلام ربانی نہیں بلکہ یہ بیاض عثمانی ہے اور شیعہ سے مراد یہاں اثنا عشری شیعہ ہیں اس پس منظر میں حضرت حجۃ الاسلام رحمہ اللہ کی تحقیق جو علماء دیوبند کے سب حلقے اپنے لیے ایک بڑی حجت اور دلیل سمجھتے ہیں اور ان کے ہاں اس مسئلے میں کوئی اختلاف نہیں کہ اثنا عشری موجود قرآن پر ایمان نہیں رکھتے۔ سو اس الزام میں بھی کوئی وزن نہ رہا کہ اس طلب وراثت فدک کو نہ ماننا قرآن کریم کا انکار ہے۔ جب ان کے ہاں یہ موجود قرآن، قرآن ہی نہیں تو اس کے انکار کا ان کے ہاں کیا وزن رہ گیا؟

عالم اسلام کے درد انگیز حالات میں ایمان بچانے کی ایک قومی آواز

الْحَمْدُ لِلّٰهِ وَسَلَامٌ عَلَىٰ عِبَادِهِ الَّذِينَ اصْطَفَىٰ... أَمَّا بَعْدُ!

قیامت برحق ہے جس طرح قرآن کریم کے بارے میں ہے ”لَا رَيْبَ فِيهِ“ اسی طرح قیامت کے

بارے میں ہے ”وَ أَنَّ السَّاعَةَ لَا رَيْبَ فِيهَا“ (پ ۱۵، الکہف ۲۱)

اور جس چیز کو ہمیشہ کے لئے بچانا چاہیے وہ ایمان ہے اس وقت مسلمانوں میں اتنے نظریاتی اور اعتقادی اختلاف پیدا ہو چکے ہیں کہ اس بیت ناک حملے سے بچ نکلنے کی کوئی صورت آسان نظر نہیں آتی اسلام اتنے حلقوں میں تقسیم ہو چکا ہے کہ اب اپنے ایمان کو بچانے کے لئے اس کے سواء اور کوئی صورت نظر نہیں آتی کہ نئے نئے ناموں سے یکسر کھل کر اپنے اس پرانے نام پر پھر سے جمع ہو جائیں جس پر اہل حق صدیوں متاثر رہے اور ہمارا وہ تاریخی نام

اہل السنۃ والجماعت ہے اس پر جمع ہونا ہی ان سب فتنوں کا عملی جواب ہے ہر مؤمن اور مؤمنہ کو اس دنیا میں رہتے ہوئے اپنی ان تین زندگیوں کی سلامتی برابر مطلوب رہنی چاہیے۔ حضرت عیسیٰ بن مریم علیہ السلام نے اپنی والدہ کی گود میں جب کلام فرمایا تو اس میں اپنی ان تینوں زندگیوں کی سلامتی چاہی تھی: ”وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا“ (پ ۱۶، مریم ۳۳)

ترجمہ: اور سلامتی ہو مجھ پر جس دن میں پیدا ہوا اور جس دن مجھ پر موت آئے اور جس دن میں اٹھ کھڑا ہوں زندہ ہو کر۔

اس سے پہلے حضرت یحییٰ علیہ السلام کے بارے میں بھی ان تین زندگیوں کی نشاندہی کی گئی تھی: ”وَسَلَامٌ عَلَيْهِ يَوْمَ وُلِدَ وَيَوْمَ يَمُوتُ وَيَوْمَ يُبْعَثُ حَيًّا“ (پ ۱۶، مریم ۱۵)

ترجمہ: اور سلام ہو اس پر جس دن وہ پیدا ہوا اور جس دن وہ مرے اور جس دن اٹھ کھڑا ہو زندہ ہو کر۔ ان تینوں زندگیوں میں پہلی زندگی ہمارے سامنے روح و جسد سے ہے دوسری زندگی حیات فی القبر بھی اعادہ روح سے ہے اور تیسری زندگی (حشر کی زندگی) قرآن کی متعدد آیات سے جن میں ہڈیوں میں پھر سے زندگی آنا مذکور ہے، ثابت ہے۔ تعجب ہے کہ مماتی پہلی اور تیسری زندگی کو تو بالاتفاق روح اور جسد سے مانتے ہیں لیکن درمیانی زندگی میں انھیں اعادہ روح مانتے ہوئے دم گھٹتا ہے۔

ہم ذیل میں اس درمیانی زندگی (حیات فی القبر) میں سنن ابی داؤد کے حوالے سے اس زندگی میں روح کا اعادہ ہدیہ قارئین کرتے ہیں۔

”وَتُعَادِرُ وَحْهَ فِي جَسَدِهِ، وَيَأْتِيهِ مَلَكَانِ فَيَجْلِسَانِهِ فَيَقُولَانِ: مَنْ رَبُّكَ؟“

(سنن ابی داؤد ج ۲، ص ۲۹۸)

ترجمہ: مرنے والے کی روح اس کے اس (دفن شدہ) جسد میں لوٹائی جاتی ہے اس کے پاس دو فرشتے آتے ہیں اور اسے بٹھا کر اس سے سوال کرتے ہیں۔

اہل سنت کے عقائد کے دو بڑے امام حضرت ابو حنیفہ (۱۵۰ھ) اور حضرت امام احمد بن حنبل رحمہما اللہ (۲۴۱ھ) قبر میں اعادہ روح کو اہل سنت کا ایک متفقہ عقیدہ قرار دیتے ہیں۔

امام ابو حنیفہ رحمہ اللہ کو فقہ کا امام تو سب مانتے ہیں لیکن فقہ سے زیادہ آپ کی شان اور مرتبہ عقائد میں نمایاں رہا ہے کوفہ جس میں ہر عقیدے کے لوگ جمع تھے وہاں بیٹھ کر اہل سنت عقائد کے چراغ روشن کرنا آپ کی درس فقہ سے بھی زیادہ بڑی علمی خدمت ہے۔ فقہ اکبر ان کی عقائد پر لکھی ایک دستاویز ہے اس کی شرح محدث کبیر حضرت علامہ ملا علی قاری نے لکھی جس نے اس کتاب کو اہل سنت عقائد کی واقعی سب سے بڑی دستاویز بنا دیا ہے۔ اسی طرح حضرت امام احمد بن حنبل رحمہما اللہ کی کتاب الصلوٰۃ بھی اہل سنت عقائد کی ایک بڑی قیمتی دستاویز ہے ہم یہاں ان دونوں کتابوں سے قبر کی زندگی کا روح مع الجسد سے ہونا ہدیہ قارئین کرتے ہیں۔

امام ابو حنیفہ رحمہما اللہ کے فقہ اکبر کے الفاظ

واعادة الروح الى العبد في قبره حق پر حضرت ملا علی قاری رحمہما اللہ (۱۰۱۳ھ) لکھتے ہیں: ”اعادة الروح

ایردھا وتعلقھا الی الجسد ای جسدہ بجمیع اجزائہ وبعضہ مجتمعة او متفرقة فی قبرہ حق“ (ص ۱۲۰)
ترجمہ: روح کا جسد میت میں لوٹا یا جانا اور اس کا جسد مدفون سے تعلق وہ جمیع اجزائے بدن سے ہو یا بعض اجزاء بدن سے ہو حق ہے۔

آگے ص ۱۲۱ پر لکھتے ہیں: ”اعلم ان اهل الحق اتفقوا علی ان الله تعالى یخلق فی المیت نوع حیاة فی القبر قدر ما یتالم ویتلذذو لکن یختلفوا فی انه هل یعاد الروح الیه“ (ص ۱۲۱)
ترجمہ: تم جانو کہ اہل حق سب اس پر متفق ہیں کہ اللہ تعالیٰ قبر میں بدن میت میں ایسی حیات پیدا کر دیتے ہیں جس سے اسے تکلیف و اذیت اور لذت و راحت پہنچ سکے لیکن اس میں کچھ اختلاف ہے کہ ایسا اعادہ روح سے ہوتا ہے یا فقط ایک تعلق سے۔

کوئی صورت عمل بھی ہو اس پر سب اہل حق کا اتفاق ہے کہ روح و جسد جمع ہیں۔

عذاب قبر میں اہل سنت سے اختلاف معتزلہ کا ہے وہ خبر واحد کو حجت نہیں مانتے اور اعادہ روح کی ابوداؤد کی روایت خبر واحد ہے۔ یہاں اس اختلاف کی طرف اشارہ ہو سکتا ہے لیکن حضرت علامہ ملا علی قاری رحمہ اللہ کی رائے ہے کہ اختلاف سے وہ اختلاف مراد ہے جو اس میں ہے کہ قبر میں حیات پورے بدن میں لوٹائی جاتی ہے یا بعض حصہ بدن میں؟ آپ مرقات میں لکھتے ہیں کہ حضرت ابو حنیفہ رحمہ اللہ کا اس باب میں جو اختلاف بیان کیا جاتا ہے وہ اس میں ہے: ”وَلَعَلَّ تَوَقُّفَ الْإِمَامِ فِي أَنَّ الْإِعَادَةَ تَتَعَلَّقُ بِجُزْءِ الْبَدَنِ أَوْ كُلِّهِ“ (مرقاۃ ج ۱ صفحہ ۲۰۴)
ترجمہ: حضرت امام کا یہ توقف (اعادہ روح میں نہیں) اس میں ہے کہ روح پورے بدن میں لوٹائی جاتی ہے یا بعض حصہ بدن میں۔

امام محی الدین النووی (۶۷۶ھ) شرح صحیح مسلم میں لکھتے ہیں: ”وَتَظَاهَرَتْ بِهِ الْأَحَادِيثُ الصَّحِيحَةُ عَنْ النَّبِيِّ ﷺ مِنْ رِوَايَةِ جَمَاعَةٍ مِنَ الصَّحَابَةِ فِي مَوَاطِنَ كَثِيرَةٍ وَلَا يَمْتَنِعُ فِي الْعَقْلِ أَنْ يُعِيدَ اللَّهُ تَعَالَى الْحَيَاةَ فِي جُزْءٍ مِنَ الْجَسَدِ وَيُعَذِّبَهُ وَإِذَا لَمْ يَمْنَعْهُ الْعَقْلُ وَوَرَدَ الشَّرْعُ بِهِ وَجَبَ قَبُولُهُ وَاعْتِقَادُهُ“ (شرح صحیح مسلم جلد دوم ص ۳۸۶)
ترجمہ: آنحضرت ﷺ سے صحیح احادیث جو ایک صحابی سے نہیں کئی صحابہ سے مختلف مواقع پر مروی ہوئیں بڑی قوت سے جمع ہو چکی ہیں اور یہ بات عقل کی رو سے ناممکن نہیں کہ اللہ تعالیٰ بدن میت کے کسی حصہ میں زندگی پھر سے لوٹا دے اور عذاب قبر اس پیرائے میں ہو اور شرع میں اس کا ثبوت موجود ہے سو اسے قبول کرنا اور اس کے مطابق عقیدہ رکھنا ضروری ہے۔

حضرت امام احمد بن حنبل رحمہ اللہ بھی اعادہ روح کو ایمان کے درجے میں ضروری اور متواتر سمجھتے ہیں آپ فرماتے ہیں: ”والایمان بالحوض والشفاعة والایمان بمنکر ونکیر والایمان بملک الموت بقبض الارواح ثم الرد فی الاجساد فی القبور فیسئلون عن الایمان والتوحید“ (کتاب الصلوٰۃ ص ۲۱۵)
ترجمہ: حضور ﷺ کا حوض کوثر کا پانی پلانا اور اپنے امتیوں کی شفاعت کرنا اور قبر میں منکر اور نکیر کے آنے (اور سوال کرنے) پر ایمان لانا اور اس پر ایمان لانا کہ ملک الموت روحوں کو قبض کرتا ہے اور پھر اس پر ایمان لانا کہ قبروں میں پھر ان اجساد میں روح لوٹائی جاتی ہیں ایمانیات میں سے ہے۔

اموات اس ایمان کے بارے میں اسی طرح پوچھے جاتے ہیں جس طرح وہ عقیدہ توحید کے بارے میں

پوچھے جائیں گے۔

ان تصریحات سے یہ بات اور روشن کی طرح واضح ہے کہ اہل سنت کے عقائد کے یہ دو بڑے امام حضرت امام ابو حنیفہ رحمہ اللہ اور حضرت امام احمد بن حنبل رحمہ اللہ کی اس درمیانی زندگی میں اعادہ روح پر متفق ہیں اور ان تینوں زندگیوں میں اللہ تعالیٰ سے سلامتی کے طالب ہیں۔

اسلام میں حق اور باطل کا معرکہ شروع سے چلا آ رہا ہے

اسلام میں تین زمانے صحابہ رحمہ اللہ کا دور، تابعین کا دور اور تبع تابعین کا دور، قرون مشہود لھا بالخیر مانے جاتے ہیں۔

امام محی الدین النوی (۶۷۶ھ) فرماتے ہیں: ”وَالصَّحِيحُ أَنَّ قَوْلَهُ عَلَيْهِ السَّلَامُ (۱) الصَّحَابَةُ (۲) وَالثَّانِي التَّابِعُونَ (۳) وَالثَّالِثُ تَابِعُوهُمْ“ (شرح صحیح مسلم ج ۲ ص ۳۰۹)
ایک طریق میں یہ بھی وارد ہے کہ ان تین زمانوں کے بعد جھوٹ عام ہو جائے گا۔ (ثُمَّ يَفْشُو الْكُذْبُ)
اس روایت سے یہاں ایک بہت بڑا سوال پیدا ہوتا ہے۔

ایک سوال

جب ان تین زمانوں کے بعد جھوٹ پھیلے گا تو سوال پیدا ہوتا ہے کہ کیا عبد اللہ بن سبا ان تین قرون کے بعد ائیر المؤمنین حضرت عثمان رحمہ اللہ کے خلاف صف آراء ہوا یا یہ یہودی اسلام کی پہلی صدی میں ہی صحابہ کے خلاف آکلا تھا؟

اسی طرح جو خوارج حضرت علی مرتضیٰ رحمہ اللہ، حضرت معاویہ رحمہ اللہ اور فاتح مصر حضرت عمرو بن العاص رحمہ اللہ کے خلاف منظم ہوئے کیا یہ پہلی صدی کی ہی واردات نہیں؟

جب باطل اپنی صفوں میں حق کے خلاف اس طرح منظم ہوا تو ظاہر ہے کہ صحابہ کرام کی پیروی میں چلنے والے تابعین بھی ضرور ان اہل باطل کے خلاف اٹھے ہوں گے اور اس طرح تبع تابعین کے دور میں جو علماء مجتہدین جیسے حضرت امام مالک، حضرت امام محمد، حضرت امام شافعی، حضرت امام احمد رحمہ اللہ اس امت میں پیشوائے علم ٹھہرے، ان کے خلاف ظاہر حدیث کے پیرو جیسے ابن حزم ظاہری بھی اپنے عہد میں ان مجتہدین کی تقلید کے خلاف ضرور اٹھے ہوں گے اسی طرح اہل سنت اور معتزلہ کے اختلافات بھی تو ان قرون ثلاثہ کے اندر ہی اٹھے۔ یہاں تاریخی فراست یہ سوچنے پر مجبور کرتی ہے کہ آخر وہ کون سی کسوٹی ہے جس پر اس بات کی تصدیق حاصل ہوئی کہ حق اور باطل کی معرکہ آرائی ہمیشہ سے ہاتھوں ہاتھ چلی ہے یہ نہیں کہ ان کے دور علیحدہ علیحدہ چلے ہوں۔

ستیزہ کار رہا ہے ازل سے تا امروز چراغ مصطفوی سے شرار بولہبی

الجواب بالصواب

اللہ رب العزت کے ہاں وقت کا سب سے بڑا پیمانہ صدی (سوسال) ہے جیسا کہ سال کا پیمانہ ہے اور اس کے ہاں بارہ ماہ ہیں۔

آنحضرت ﷺ نے ایک دفعہ فرمایا کہ آج روئے زمین پر جو لوگ زندہ ہیں آج سے سو سال بعد ایک بھی ان میں سے زندہ نہ ہوگا۔ حضرت ابوسعید الخدری رضی اللہ عنہ سے روایت ہے کہ حضور اکرم ﷺ جب حبوک سے واپس لوٹے اور آپ سے قیامت کے بارے میں پوچھا گیا تو آپ ﷺ نے فرمایا: ”لَا تَأْتِي مِائَةُ سَنَةٍ وَعَلَى الْأَرْضِ نَفْسٌ مِّنْفَوْسَةِ الْيَوْمِ“ (صحیح مسلم ج ۲ ص ۳۱۰)

اور حضور ﷺ نے یہ بھی بتلایا کہ اللہ تعالیٰ اس امت میں ہر صدی کے سر پر ایک مجدد یا کئی مجددین بھیجتا رہے گا جو اس امت میں ان سو سال میں پیدا کئے گئے ہر غلط عمل اور غلط نظریہ کی تردید کرتے رہیں گے۔ سو اس طرح اس امت میں کوئی غلطی بھی سو سال سے زیادہ آگے نہ چل سکے گی اگر کوئی شخص اس دور کی کسی غلط بات کو لے کر آگے چلے گا تو اس دور کے حق پرست امتی بھی ان مجددین حضرات کی کاوشوں کی روشنی میں اس دین متین سے ان تمام کاوشوں اور غلطیوں کو یکسر دور کر دیں گے اور یہی مجدد کا کام ہوتا ہے۔

آئیے ہم پھر اصل موضوع کی طرف رجوع کریں بات یہ ہو رہی تھی کہ زندگیاں تین ہیں پہلی زندگی ولادت سے شروع ہوتی ہے دوسری موت سے اور تیسری قبروں سے اٹھنے سے اسے بعث بھی کہتے ہیں۔

حضور اکرم ﷺ فرما چکے ہیں: ”أَنَا أَوَّلُ النَّاسِ لِقَامِلًا إِذْ أَبْعَثُوا“

یہاں سے میدان حشر میں آنا ہے۔

حضرت یحییٰ علیہ السلام کے بارے میں اللہ تعالیٰ نے فرمایا: ”وَسَلَّمَ عَلَيْهِ يَوْمَ وُلِدَ وَيَوْمَ يَمُوتُ وَيَوْمَ يُبْعَثُ

(پ ۱۶، سورہ مریم ۱۵)

حَيًّا“

اور حضرت عیسیٰ علیہ السلام نے اپنے بارے میں سلامتی کی دعا کی: ”وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ

(پ ۱۶، سورہ مریم ۳۳)

وَيَوْمَ أُبْعَثُ حَيًّا“

اہل سنت کے عقیدہ میں یہ تینوں زندگیاں روح مع الجسد کے ساتھ ہیں یہاں (اس زندگی میں) تو ہم دیکھ ہی رہے ہیں کہ یہ زندگی روح اور بدن سے چل رہی ہے۔

دوسری زندگی (قبر کی زندگی) کے لئے حضور ﷺ کی صحیح احادیث میں اعادہ روح کے الفاظ موجود ہیں اور تیسری زندگی میں پھر انہی ابدان کے ساتھ اٹھنا ہوگا اور اس پر قرآن کریم کی بہت سی شہادتیں موجود ہیں۔ ہم نے مہماتوں کے اس ذہن پر اس لئے حیرانی کا اظہار کیا تھا کہ وہ اس درمیانی زندگی میں روح و بدن کے اتصال کے قائل نہیں اور اہل سنت کے مقابلہ میں معتزلہ نے جو بے بنیاد باتیں کہی تھیں وہ اس پر آنے کی حوام کو تلقین کرتے ہیں معتزلہ نے قبر میں میت کو مقرر بے جان (جماد) قرار دیا ہے۔

حضرت مولانا عبدالحکیم سیالکوٹی (جنہیں اس دور میں فاضل لاہوری بھی کہا جاتا تھا) نے حاشیہ خیالی میں اسے ایک سفسطہ کہا ہے وہ اسے ایک معتزلی عالم شیخ صالحی اور دوسرے کرامیہ کے عالم ابن جریر سے اس طرح نقل کرتے ہیں: ”وذهب الصالحی من المعتزلة وابن جریر طبری من الکرامیة الى جواز تعذيب غیر الحی وهو سفسطة ظاهرة لان الجماد لا حس له فكيف يتصور تعذيبه“

ترجمہ: معتزلہ میں صالحی اور کرامیہ میں ابن جریر طبری اس طرف گئے ہیں کہ جو جسم زندہ نہ ہو اس

پر بھی عذاب اتر سکتا ہے یہ ایک کھلا مغالطہ ہے کیونکہ جو وجود پتھر ہے اس میں حس پائی ہی نہیں جاسکتی اور اس کو عذاب دیا جانا اس طرح کیسے تصور کیا جاسکتا ہے۔

پیش نظر رہے کہ امام نووی رحمہ اللہ شافعی (۷۵۷ھ) نے صحیح مسلم کی شرح میں جس محمد بن جریر کا قبر میں اعادہ روح سے انکار نقل کیا ہے وہ اہل سنت کے حافظ ابن جریر طبری (۳۱۰ھ) نہیں ہیں۔

ان کا اعادہ روح سے انکار شرح صحیح مسلم میں اہل سنت کے بالمقابل لایا گیا ہے: ”ثُمَّ الْمَعَذَّبُ عِنْدَ أَهْلِ السُّنَّةِ الْجَسَدُ بَعِيْنِهِ أَوْ بَعْضُهُ بَعْدَ إِعَادَةِ الرُّوحِ إِلَيْهِ أَوْ إِلَى جُزْءٍ مِنْهُ وَخَالَفَ فِيهِ مُحَمَّدُ بْنُ جَرِيرٍ وَعَنْهُ اللَّهُ بْنُ كَرَامٍ وَطَائِفَةٌ فَقَالُوا لَا يَشْتَرَطُ إِعَادَةُ الرُّوحِ وَقَالَ أَصْحَابُنَا هَذَا قَائِمٌ لِأَنَّ الْأَلَمَ وَالْإِحْسَاسَ إِنَّمَا يَكُونُ فِي الْحَيِّ“ (شرح صحیح مسلم ج ۲ ص ۳۸۶)

ترجمہ: اہل سنت کے عقیدے میں عذاب جسد پر ہی اترتا ہے جسد پورا ہو یا اس کا بعض یہ اعادہ روح سے ہی ہے اس پر محمد بن جریر اور عبد اللہ بن کرام اور ایک پورے گروہ نے اہل سنت کی مخالفت کی ہے وہ کہتے ہیں کہ اس کے لیے اعادہ روح لازم نہیں اور ہمارے اہل سنت بزرگ کہتے ہیں کہ یہ بات درست نہیں الم اور احساس ایک زندہ وجود میں ہی پائے جاسکتے ہیں۔

معتزلہ کے ایسے اقوال ساری کتابوں میں اگر ملتے ہیں تو تردید کے لئے، نہ کہ انکو اپنے ہاں قابل ترجیح اور اقوال مرضیہ سمجھا جائے۔

ہمیں نہایت افسوس سے کہنا پڑتا ہے کہ اس دور میں بعض مماتی حضرات ان اقوال کو اپنے اقوال مرضیہ میں لائے ہیں گویا یہ اہل سنت کے ہاں پسندیدہ اور ترجیحی اقوال ہیں ان حالات میں ضروری معلوم ہوتا ہے کہ ہم اس باب ظلم سے بھی کچھ پردہ ہٹائیں۔

سرگودھا میں مولانا محمد حسین جو دہلی میں حضرت مولانا مفتی کفایت اللہ محدث دہلوی کے ہاں کچھ عرصہ مدرس رہے اور پھر وہ سرگودھا میں مدرسہ ضیاء العلوم میں آ رہے۔ انہوں نے مسئلہ حیاۃ النبی ﷺ میں سرگودھا کے علمائے دیوبند کے خلاف کتاب ندائے حق لکھی۔ عوام سمجھتے رہے کہ دہلی کے پرانے تعلق کی وجہ سے ان کی یہ کتاب بھی دیوبندی مسلک کی کتاب ہوگی اور اختلاف علماء میں یہ اقوال بھی جو مولانا عطاء اللہ بندیالی نے اپنے اقوال مرضیہ میں پیش کئے ہیں وہ دیوبند کی چھتری کے نیچے پڑھے اور مانے جاسکیں گے۔

بندیال کے مولانا محمد عطاء اللہ بندیالی نے اپنے رسالہ اقوال مرضیہ میں معتزلہ کا یہ قول اس طرح پیش کیا گویا یہ بھی اہل السنۃ کے مختلف اقوال میں سے ہی ایک قول ہے اور اپنے کو اس کے موافق کہنے کے لئے اپنے اس رسالے کا نام اقوال مرضیہ رکھا کہ ہم مماتی (معتزلہ کے) اس قول میں ہی اللہ کی رضا سمجھتے ہیں (استغفر اللہ)

”إِنَّ الْمَيِّتَ جَمَادٍ لَا حَيَاتَ لَهُ وَلَا إِذْرَاكَ فَتَعْلُظُ بِهِ مُخَالَ“ (اقوال مرضیہ ص ۶۶)

ترجمہ: بیشک میت پتھر کی طرح ہے اس میں نہ کوئی زندگی ہے نہ قوت ادراک سو یہ نہیں ہو سکتا کہ اس پتھر کو عذاب دیا جائے یہ ناممکن ہے۔

اس سے پہلے بندیالی صاحب یہ بھی لکھ آئے ہیں:

ترجمہ: ”جس عذاب و ثواب کا ذکر نصوص یا احادیث و آثار میں آتا ہے دراصل اس کا کل روح ہی ہے..... اس جسم عنصری کی صورت نوعیہ بعد از موت ختم ہو جاتی ہے۔“ (اقوال مرئیہ ص ۵۲)

اس سے زیادہ عقیدہ اہل سنت کی مخالفت اور معتزلہ کی موافقت اور کیا ہو سکتی ہے؟ ہم مہمتوں کے اس قلاب موقف کے خلاف اس کے سوا کیا کر سکتے ہیں کہ کچھ اور اپنے اہل سنت اکابر کی تصریحات (ذکر کریں) کہ قبر میں عذاب اور ثواب روح مع الجسد کو ہوتا ہے صرف روح کو نہیں۔

حضرت امام غزالی رحمہ اللہ (۵۰۵ھ) کے استاذ امام الحرمین عبدالملک بن عبداللہ علامہ جوینی رحمہ اللہ (۷۴۷ھ) فرماتے ہیں: ”اتفق سلف الامة على اثبات عذاب القبر و احياء الموتى في قبورهم و رد الارواح في اجسادهم“ (الثالث في اصول الدين)

ترجمہ: امت کے سب اسلاف اس پر چلے آ رہے ہیں کہ عذاب قبر اور مردوں کا اپنی قبروں میں پھر سے زندگی پانا اور ارواح کا اپنے جسموں میں لوٹا یا جانا برحق ہے۔

شرح عقاید نسفی کی شرح نیراس میں مظفر گڑھ کے علامہ عبدالعزیز پرہاروی رحمہ اللہ لکھتے ہیں: ”ان الاحادیث الصحيحة ناطقة بان الروح يعاد في الجسد عند السؤال فالجواب بالنكار الاعادة غير موجه..... وحاصل الجواب ان الحيات للميت ليست كحياة غيره..... باعادة الروح في الجسد اعادة كاملة“ (نیراس ص ۳۲۲)

ترجمہ: صحیح احادیث کھل کر بیان کر رہی ہیں کہ روح قبر کے سوال کے وقت جسد میں لوٹائی جاتی ہے سو (تفتازانی کا) معتزلہ کو اعادہ روح کے انکار سے جواب دینا بلاوجہ ہے۔..... حاصل جواب یہ ہے کہ مردے کی زندگی اور وں کی زندگی کی طرح جسد میں روح کے لوٹائے جانے سے ہی نہیں۔ (یہ روح کے تعلق اور اشراق سے بھی ہو سکتی ہے)

علامہ محمود آلوسی رحمہ اللہ صاحب روح المعانی فرماتے ہیں: ”اعلم ان اتصال الروح بالبدن لا يختص بجزئ دون جزئ بل هي متصلة مشرقة على سائر أجزائه وإن تفرقت و كان جزء بالمشرق و جزء بالمغرب“ (روح المعانی ج ۱۵، ص ۱۹۳)

ترجمہ: تم جان لو کہ روح کا بدن سے اتصال اس سے مختص نہیں کہ کسی جزو میں ہو اور کسی میں نہ ہو یہ پورے اجزاء میں اتصال و اشراق سے بھی ہو سکتا ہے گو کوئی حصہ بدن مشرق میں ہو اور کوئی مغرب میں ہو۔

مولانا محمد قاسم نانوتوی رحمہ اللہ کا بھی اعادہ روح پر اصرار نہیں

حجۃ الاسلام رحمہ اللہ حضرت مولانا محمد قاسم رحمہ اللہ نے آب حیات میں اپنا موقف اعادہ روح اور اتصال روح سے عام رکھا ہے آپ کی یہ کتاب شیعوں کی رد میں لکھی ہوئی ہے اس میں آپ نے انہیں اتصال روح کے انکار کا طزم کہا تھا یہ نہیں کہ آپ خود کین گنبد خضراء میں اعادہ روح کے قائل نہ ہوں ان دونوں امور پر ہم پہلے آپ کی عبارات ہدیہ قارئین کر آئے ہیں یہ بات ہم نے یہاں روح المعانی کے اس حوالہ کی وضاحت میں کہی ہے۔

بات یہ چلی آرہی تھی کہ قبر کا عذاب و ثواب اگر بدن اور روح دونوں پر ہو تو ان افراد پر کیسے ہو گا جن کے بدن یکجا نہیں رہے کسی دھماکے سے اڑ گئے یا سمندر کے جانوروں کا لقمہ بنے ان کے لئے امام نووی شافعی رحمہ اللہ نے یا

محمود آلوسی رحمہ اللہ حنفی صاحب روح المعانی نے جو موقف اختیار کیا ہے اس سے صرف استبعاد کو رفع کرنا ہے پہلے دور میں معتزلہ اور اس دور میں مماتی یہ سوال برابر اٹھاتے رہے کہ اس صورت میں عذاب قبر روح و جسد دونوں کو کس طرح ہوتا ہے؟ اس کا جواب آپ بھی روح المعانی کے ان الفاظ میں پڑھ آئے ہیں کہ اس کی ایک یہ صورت بھی ہے۔: ”ہی متصلة مشرقا علی سائر اجزائه وان تفرقت وکان جزء بالمشرق و جزء بالمغرب“

یہاں آپ پھر ان تین زندگیوں کی طرف لوٹے

(۱) حیات دنیا (۲) حیات قبر (۳) حیات حشر

جو آپ حضرت یحییٰ علیہ السلام اور حضرت عیسیٰ بن مریم کے بیان میں پڑھ آئے ہیں۔ آپ ان تینوں زندگیوں کی ایک جھلک اپنی اس محمدی نماز میں بھی ملاحظہ کریں۔

ہماری نماز میں ہر رکعت میں قیام ایک رکوع ایک قومہ ایک لیکن سجدے دو ہیں۔ یہ کیوں؟ پہلا سجدہ کرتے (وقت) ذہن ادھر جاتا ہے کہ ہم نے تمہیں اس مٹی سے پیدا کیا اور دوسرا جلتا ہے کہ پھر اسی مٹی میں جانا ہے اور ان دونوں میں ایک معمولی وقفہ ہے۔ یہ تمہاری اس دنیا کی زندگی ہے اور اس سے پھر تمہیں یوم الحساب کے لئے اٹھنا ہے۔
”مِنْهَا خَلَقْنٰكُمْ وَفِيْهَا نَعِيْذُكُمْ وَمِنْهَا نُخْرِجُكُمْ تَارَةً أُخْرٰى“ (پ ۱۶، ط ۵۵)

ترجمہ: اس زمین سے ہم نے تم کو بنایا اور اسی میں ہم تمہیں پھر پہنچا دیتے ہیں اور اسی سے نکالیں گے ہم

تم کو دوسری بار۔

اس پر حضرت شیخ الاسلام رحمہ اللہ لکھتے ہیں: ”سب کے باپ آدم علیہ السلام مٹی سے پیدا کئے گئے پھر جن غذاؤں سے آدمی کا بدن پرورش پاتا ہے وہ بھی مٹی سے نکلتی ہیں مرنے کے بعد بھی عام آدمیوں کو جلد یا بدیر مٹی میں مل جاتا ہے۔ اسی طرح حشر کے وقت بھی ان اجزاء کو جو مٹی میں مل گئے تھے دوبارہ جمع کر کے از سر نو پیدا کر دیا جائے گا جو قبروں میں ہی مدفون تھے وہ ان سے باہر نکالے جائیں گے۔“ (تفسیر طائی ص ۲۲۰ طبع سعودی عرب)
انہی تین زندگیوں کا ذکر پھر پ ۷ سورۃ الاعراف ۲۵ میں ملتا ہے یہ اس وقت کہا گیا جب حضرت آدم علیہ السلام آسمان سے اترے۔

”قَالَ فِيْهَا خَيْرٌ وَلٰٓئِهٖا مُوْتُوْنٌ وَمِنْهَا يُخْرٰى جُوْنٌ“ (الاعراف)

ترجمہ: فرمایا تم اس میں زندہ رہو گے اور اسی میں تم مردے گے اور اسی سے تم نکالے جاؤ گے۔

افسوس کہ مماتی ان تین زندگیوں کا اقرار کرتے ہیں پہلی اور تیسری زندگی کو تو وہ روح و بدن کی زندگی مانتے ہیں مگر درمیانی (قبر کی زندگی) کو وہ روح و بدن سے ماننے کے لئے تیار نہیں اس میں جس طرح پہلے دور میں یہ پتھری رہے اس دور میں یہ مماتی کے نام سے موسوم ہوئے اور قبر کی روح و بدن کی زندگی میں ان کو شرک کی بو آتی ہے۔

دائے ناکامی متاع کارواں جاتا رہا کارواں کے دل سے احساس زیاں جاتا رہا

اس پر ہم اس مقدمہ کو ختم کرتے ہیں۔ اور مقام حیات کی دوسری جلد کا آغاز کرتے ہیں۔

وَهُوَ الْمُؤْتَفٰى لِمَا يُحٰثِلُهُ وَيَرْطٰى بِهِ وَهُوَ الْمُسْتَغْنٰى وَعَلَيْهِ التَّكْلٰفُ

مقام حیات

(جلد دوم)

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ وَسَلَامٌ عَلٰی عِبَادِهِ الَّذِيْنَ اصْطَفٰی... اَمَّا بَعْدُ!

عقیدہ حیات النبی ﷺ کو سمجھنے کے لئے پہلے اس بات کو سمجھنے کی ضرورت ہے کہ انبیاء علیہم السلام کے اجساد کا خیر جنت کی مٹی سے اٹھایا جاتا ہے اس لئے اسے اس زمین کی مٹی نہیں کھا سکتی۔

(۱) انبیاء علیہم السلام میں سب سے پہلے حضرت آدم علیہ السلام کا نام آتا ہے اور اس سے انکار نہیں کیا جاسکتا کہ آپ کی تخلیق آسمانوں میں ہی ہوئی تھی گو ارادہ الہی یہ تھا کہ آپ اس زمین میں خلافت کریں گے لیکن آپ کا جسد آسمانوں میں جنت کی مٹی سے ہی بنایا گیا اور اسی سے ان کا خیر اٹھایا گیا۔

(۲) حضرت آدم علیہ السلام کے بعد ہمارے دوسرے روحانی باپ جد الانبیاء علیہم السلام حضرت ابراہیم علیہ السلام ہیں، انہیں اس دنیا کی آگ میں ڈالا گیا، مگر یوں آگ کو حکم ہوا: ”قُلْنَا نَارُ كُونِي بَرْدًا وَسَلَامًا عَلٰی اِبْرٰهِيْمَ“ (الانبیاء ۶۹) ترجمہ: ہم نے کہا اے آگ ٹھنڈک ہو جا اور آرام (سلامتی) ابراہیم پر۔

اس پہلو سے کہ اس سے آپ کے دشمن ذلت و خسارہ میں پڑیں یہ ابراہیم علیہ السلام کا ایک معجزہ رہا اور اس پہلو سے کہ وہ آگ آپ کے جسد خاکی پر اثر نہ کر پائے یہ ہے کہ وہ بدن جنت کی مٹی سے بنا تھا اور جس طرح حکمت الہی یوں جاری ہوئی کہ یہاں کی مٹی انبیاء کے جسد کو کھانہ سکے اس طرح معلوم ہوتا ہے کہ یہاں کی آگ بھی انبیاء کے جسد کو جلانہ سکے سو اس کا معجزہ ہونا اس کے خلاف نہیں کہ آپ کے جسد خاکی کا (خیر) جنت کی مٹی سے ہو۔

شیخ الاسلام رحمہ اللہ علامہ شبیر احمد عثمانی رحمہ اللہ لکھتے ہیں: آگ کا ابراہیم علیہ السلام پر ٹھنڈا ہونا ان کا معجزہ تھا معجزہ کی حقیقت یہ ہے کہ حق تعالیٰ اپنی عام عادت کے خلاف سبب عادی کو مسبب سے یا مسبب کو سبب سے جدا کر دے یہاں احراق کا سبب (آگ) موجود تھی مگر مسبب اس پر مرتب نہ ہوا۔ ابراہیم کا برا چاہتے تھے لیکن خود ناکامی، ذلت اور خسارہ میں پڑ گئے حق کی صداقت بر ملا ظاہر ہوئی اور اللہ کا کلمہ بلند ہوا۔

”قَالَ فِي الْبَحْرِ الْمَحِيْطِ: قَدْ اَشْكَرَ النَّاسُ فِيْ حِكَايَةِ مَا جَرٰى لِاِبْرٰهِيْمَ وَالَّذِيْ مَا صَخَّ هُوَ مَا ذَكَرَهُ تَعَالٰی مِنْ اَنَّهُ اُلْقِيَ فِي النَّارِ فَجَعَلَهَا اللّٰهُ عَلَيْهِ بَرْدًا وَسَلَامًا“ (ن ۲۳۶ طبع سعودی عرب)

علامہ ابن حبان اندلسی رحمہ اللہ صحیح صورت حال اس کو بتا رہے ہیں کہ اللہ تعالیٰ کا حکم نکوینی یہ تھا کہ وہ آگ آپ کے جسد اطہر کو جلانہ سکے اللہ تعالیٰ نے جس طرح یہاں کی مٹی پر حرام کیا کہ وہ انبیاء کے جسد کو کھائے اسی طرح یہاں کی آگ پر حرام کیا کہ وہ اس کو جلانے۔

(۳) حضرت ابراہیم علیہ السلام کی اولاد میں اللہ تعالیٰ نے حضرت سلیمان علیہ السلام کو جنات پر بھی حکومت دے رکھی تھی آپ کے حکم سے جنات بیت المقدس کی تعمیر میں لگے ہوئے تھے کہ حضرت سلیمان علیہ السلام کو اپنے آخری وقت کا

پتہ چلا آپ نے بیت المقدس کے اس کام کو جاری رکھنے کی یہ تدبیر فرمائی۔ قرآن کریم میں ہے: ”وَمِنَ الْجِنَّةِ مَنْ يَعْمَلُ بَيْنَ يَدَيْهِ بِأَذْنِ رَبِّهِ وَمَنْ يَزْغُ مِنْهُمْ عَنْ أَمْرِ نَاذِقَهُ مِنْ عَذَابِ السَّعِيرِ، يَعْمَلُونَ لَهُ مَا يَشَاءُ مِنْ مَحَارِبٍ وَتَمَائِيلٍ وَجَفَانٍ كَالْجَسَّابِ وَقَدْ وَرِثَ سِيْرَ أَعْمَلُوا آلَ دَاوُدَ شُكْرًا وَقَلِيلٌ مِّنْ عِبَادِيَ الشَّكُورُ، فَلَمَّا قَضَيْنَا عَلَيْهِ الْمَوْتَ مَا دَلَّهُمْ عَلَىٰ مَوْتِهِ إِلَّا دَابَّةُ الْأَرْضِ تَأْكُلُ مِنْسَأَلَهُ فَلَمَّا خَرَّ تَبَيَّنَتِ الْجِنَّ أَن لَّوْ كَانُوا يَعْلَمُونَ الْغَيْبِ مَا لَبِثُوا فِي الْعَذَابِ الْمُهِينِ“

(پارہ ۲۲، ص ۱۲ تا ۱۳)

ترجمہ: اور جنوں میں کتنے لوگ ہیں جو محنت کرتے تھے اس کے سامنے اس کے رب کے حکم سے۔ بناتے اس کے واسطے جو کچھ وہ چاہتا قلعے اور تصویریں اور لگن جیسے تالاب اور دیگیں چلوں پر جمی ہوئیں۔ کام کرو اے داؤد کے گھروالو! احسان مان کر اور تھوڑے ہیں میرے بندوں میں احسان ماننے والے پھر جب مقرر کیا ہم نے اس پر موت کو نہ بتلایا ان کو اس کا مرنا مگر کیڑے نے گھن کے کھاتا رہا اس کا عصا پھر جب وہ گر پڑا معلوم کیا جنوں نے کہ اگر وہ خبر رکھتے ہوتے غیب کی نہ رہتے ذلت کی تکلیف میں۔

اس پر حضرت شیخ الاسلام رحمہ اللہ لکھتے ہیں: ”حضرت سلیمان علیہ السلام جنوں کے ہاتھوں مسجد بیت المقدس کی تجدید کر رہے تھے جب معلوم کیا کہ میری موت آنکھی، جنوں کو نقشہ بتا کر آپ ایک شیشہ کے مکان میں در بند ہو کے عبادت الہی میں مشغول ہو گئے جیسا کہ آپ کی عادت تھی کہ مہینوں خلوت میں رہ کر عبادت کیا کرتے تھے اسی حالت میں فرشتہ نے روح قبض کر لی اور آپ کی نعش مبارک لکڑی کے سہارے کھڑی رہے اور کسی کو آپ کی وفات کا احساس نہ ہوسکا وفات کے بعد مدت تک جن بدستور تعمیر کرتے رہے جب تعمیر پوری ہو گئی جس عصا پر ٹپک لگا رہے تھے گھن کے کھانے سے گرا تب سب کو وفات کا حال معلوم ہوا اس سے جنات کو خود اپنی غیب دانی کی حقیقت کھل گئی اور ان کے معتقد انسانوں کو بھی پتہ لگ گیا کہ اگر انہیں غیب کی خبر رہتی تو کیا اس ذلت آمیز تکلیف میں پڑے رہتے۔ حضرت سلیمان علیہ السلام کی وفات کو محسوس کرتے ہی یہ کام چھوڑ دیتے۔“

اس کے بعد آپ لکھتے ہیں: ”اس سے یہ بھی ظاہر ہو گیا کہ شیطان وغیرہ کی تسخیر کچھ حضرت سلیمان علیہ السلام کا کسی کمال نہ تھا محض فضل ایزدی تھا جو اللہ چاہے تو موت کے بعد ایک لاش کے حق میں بھی قائم رکھ سکتا ہے نیز سلیمان علیہ السلام پر زندگی میں جو انعامات ہوئے تھے ان کی تکمیل ہوئی کہ موت کے بعد بھی ایک ضروری حد تک انہیں جاری رکھا گیا اور انہیں بتلادیا کہ پیغمبروں کے اٹھائے ہوئے کاموں کو اللہ تعالیٰ کس کس تدبیر سے پورا کرتا ہے۔“

(ص ۵۷۲)

قرآن کریم سے حفظ اجساد انبیاء علیہم السلام کا روشن ثبوت

قرآن کریم کی یہ نہایت روشن شہادت ہے کہ حضرت سلیمان علیہ السلام کے عصا کو سالہا سال کھڑا رہنے سے گھن لگ گیا لیکن حضرت سلیمان علیہ السلام کے اپنے جسد مبارک کو وہ نہ لگا اور آپ کی ٹانگیں پوری سلامتی سے زمین پر آگئیں یہ تحفظ اجساد انبیاء کی کمالی ضمانت ہیں۔

صحابہ کرام علیہم السلام کا یہ عقیدہ تھا کہ حضور ﷺ پر جب صلوٰۃ و سلام پڑھا جائے تو وہ آپ کے جسد اطہر پر اترتا ہے تبھی تو انہوں نے حضرت ﷺ سے سوال کیا کہ آپ کی وفات کے بعد آپ پر ہمارا عرض صلوٰۃ

وسلام کیسے ہوگا؟ اس پر آپ ﷺ نے انہیں تحفظ اجساد انبیاء کی خبر دی۔
ہم مقام حیات کی پہلی جلد ص ۳۹۷ طبع قدیم پر تحفظ اجساد انبیاء علیہم السلام کے جملہ پلاؤں پر تفصیل سے
بحث کر آئے ہیں اور اس حقیقت کے تسلیم کرنے سے چارہ نہیں کہ انبیاء کرام علیہم السلام کے اجساد محفوظ ہوتے ہیں
اور انہیں مٹی نہیں کھا سکتی۔

(۴) قرآن کریم سے حفظ اجساد انبیاء کا ایک اور ثبوت

حضرت یونس علیہ السلام کا مچھلی کے پیٹ میں جانا اور وہاں کئی دنوں تک زندہ رہنا کے معلوم نہیں؟
آپ اس پر بھی توجہ دیں کہ جب کوئی جانور کسی دوسرے جانور کو پورا گل لے تو اس کا دوسرا عمل کیا ہوتا
ہے؟ اسے اندر ہی اندر چورا کرنا اور اسے کھا لینا۔

یہاں یہ سوال ابھرتا ہے کہ اس مچھلی نے یہ کام کیوں نہ کیا؟ اس کا جواب اس کے سوا کیا ہو سکتا ہے کہ
حضرت یونس علیہ السلام نبی تھے اور نبیوں کے اجساد اس دنیا کے تمام ایسے معرکوں میں ایک آسانی سے محفوظ
ہوتے ہیں انہیں کوئی دوسرا جانور کھا نہیں سکتا۔

اللہ تعالیٰ نے سورۃ انبیاء میں اس کا اس طرح ذکر کیا ہے: ”وَذَٰلِ التَّوْنِ اِذْ ذَهَبَ مُغَاضِبًا فَظَنَّ اَنْ لَّنْ نَّقْدِرَ
عَلَيْهِ فَنَادٰی فِی الظُّلُمٰتِ اَنْ لَا اِلٰهَ اِلَّا اَنْتَ سُبْحٰنَكَ اِنِّیْ كُنْتُ مِنَ الظَّٰلِمِیْنَ، فَاسْتَجَبْنَا لَدَوْنِجَنَّةٍ مِنَ الْعَمِ
وَكَذٰلِكَ نُسَبِّحُ الْمُؤْمِنِیْنَ“

(۸۷، ۸۸ الانبیاء)

ترجمہ: اور مچھلی والے کو جب چلا گیا غصہ ہو کر پھر سمجھا کہ ہم نہ پکڑ سکیں گے اس کو پھر پکارا ان اندھیروں
میں کہ کوئی حاکم نہیں سوائے تیرے تو بے عیب ہے میں تھا گناہگاروں سے، پھر سن لی ہم نے اس کی فریاد اور بچا دیا
اس کو اس گھٹن سے اور یونہی ہم بچا رہے ہیں ایمان والوں کو۔

حضرت شیخ الاسلام رحمہ اللہ نے اس واقعہ کا اس طرح نقشہ کھینچا ہے جس سے ہر پڑھنے والے کو یقین ہو جاتا ہے کہ انبیاء
کرام کے اجساد ظاہرہ کو اس زمین کی مٹی سے بنے ہرگز نہیں کھا سکتے آپ کے اس مچھلی کے پیٹ سے زندہ باہر آنے
کو قرآن کریم نے پھر سورۃ صافات میں بیان کیا ہے پہلے آپ حضرات اس کے سورۃ انبیاء میں دیئے ہوئے بیان
کو حضرت شیخ الاسلام رحمہ اللہ کے الفاظ میں پڑھ لیں:

اللہ تعالیٰ نے ان کو شہر نینوی کی طرف جو موصل کے مضافات میں سے ہے مبعوث فرمایا تھا یونس علیہ السلام نے
ان کو بت پرستی سے روکا اور حق کی طرف بلایا وہ ماننے والے کہاں تھے روز بروز ان کا عناد و تہمت و ترقی
کرتا رہا۔ آخر بددعا کی اور قوم کی حرکات سے خفا ہو کر غصہ میں بھرے ہوئے شہر سے نکل گئے حکم الہی کا انتظار نہ
کیا اور وعدہ کر گئے کہ تین دن کے بعد تم پر طاب آئے گا ان کے نکل جانے کے بعد قوم کو یقین ہوا کہ نبی کی
بددعا خالی نہیں جائے گی کچھ آثار بھی طاب کے دیکھے ہوں گے گھبرا کر سب لوگ بچوں اور جانوروں سمیت باہر جنگل
میں چلے گئے اور ماؤں کو بچوں سے جدا کر دیا میدان میں پہنچ کر سب نے رونا چلانا شروع کر دیا بچے اور ماںیں آدمی
اور جانور سب شور مچا رہے تھے کان پڑی آواز سنائی نہ دیتی تھی تمام ہستی نے سچے دل سے توبہ کی بت توڑ ڈالے خدا

تعالیٰ کی اطاعت کا عہد باندھا اور حضرت یونس علیہ السلام کو تلاش کرنے لگے کہ میں تو ان کے ارشاد پر کار بند ہوں حق تعالیٰ نے آنے والا عذاب ان پر سے اٹھالیا۔

اللہ تعالیٰ نے پھر آپ کے مچھلی کے پیٹ سے زندہ نکل آنے کا واقعہ پ ۲۳ سورۃ الصافات میں اس طرح بیان کیا ہے: ”وَإِنَّ يُونُسَ لَمِنَ الْمُرْسَلِينَ، إِذْ أَبَقَ إِلَى الْفُلْكِ الْمَشْحُونِ، فَسَاهَمَ فَكَانَ مِنَ الْمُدْحَضِينَ، فَالْتَقَمَهُ الْخُوتُ وَهُوَ مُلِيمٌ، فَلَوْلَا أَنَّهُ كَانَ مِنَ الْمُسَبِّحِينَ، لَلَبِثَ فِي بَطْنِهِ إِلَى يَوْمِ يُبْعَثُونَ، فَنَبَذْنَاهُ بِالْعَرَاءِ وَهُوَ سَقِيمٌ، وَأَبْنَيْنَا عَلَيْهِ شَجَرَةً مِّنْ يَقْطُلِينَ“

(الصافات ۱۳۹ تا ۱۴۶)

ترجمہ: اور تحقیق یونس ہے رسولوں میں سے جب بھاگ کر پہنچا اس بھری کشتی پر۔ پھر قرعہ ڈلوا یا تو کلا خطا دار، پھر لقمہ کیا اس کو مچھلی نے اور وہ الزام کھایا ہوا تھا۔ پھر اگر نہ ہوتی یہ بات کہ وہ یاد کرتا تھا پاک ذات کو تو رہتا اسی کے پیٹ میں جس دن تک کہ مردے زندہ ہوں پھر ڈال دیا ہم نے اس کو ایک چٹیل میدان میں اور وہ بیمار تھا اور اگایا ہم نے اس پر ایک درخت نیل والا۔

اس پر حضرت شیخ الاسلام سیالپوری لکھتے ہیں: ”الزام یہی تھا کہ خطا اجتہادی سے حکم الہی کا انتظار کیے بغیر بستی سے نکل پڑے عذاب کے دن کی تعیین کر دی یعنی چونکہ مچھلی کے پیٹ میں بھی اور پیٹ میں جانے سے پہلے بھی اللہ کو یاد کرتا تھا اس لیے ہم نے جلدی نجات دے دی ورنہ قیامت تک اس کے پیٹ سے نکلنا نصیب نہ ہوتا مچھلی کی غذا بن جاتے۔“

تنبیہ: ”لَلَبِثَ فِي بَطْنِهِ إِلَى يَوْمِ يُبْعَثُونَ...“ کتنا یہ ہے کبھی نہ نکلنے سے اور یہ واقعہ دریائے فرات کا ہے۔ علامہ محمود آلوسی بغدادی سیالپوری نے لکھا ہے کہ ہم نے خود اس دریا میں بڑی مچھلیاں مشاہدہ کی ہیں تعجب نہ کیا جائے۔ پہلے گزر چکا کہ حکم ماعی میں ان کی تسبیح یہ تھی: ”لَا إِلَهَ إِلَّا أَنْتَ سُبْحَنَكَ إِنِّي كُنْتُ مِنَ الظَّالِمِينَ“ مچھلی کو حکم ہوا اس نے یونس علیہ السلام کو اپنے پیٹ سے نکال کر ایک کھلے میدان میں ڈال دیا، غالباً کافی غذا دیکر وغیرہ نہ پہنچنے کی وجہ سے بیمار اور نحیف ہو گئے کہتے ہیں کہ دھوپ کی شعاع اور مکھی وغیرہ کا بدن پر بیٹھنا بھی ناگوار ہوتا تھا اللہ کی قدرت سے وہاں کدو کی نیل اُگ آئی اس کے چوں نے اس کے جسم پر سایہ کر لیا اور اس طرح قدرت خداوندی سے غذا وغیرہ کا سامان بھی ہو گیا۔

اس وقت اس واقعہ کی تفصیلات ہمارا موضوع نہیں ہم اس سے صرف یہ استدلال کر رہے ہیں کہ اللہ تعالیٰ نے کس طرح حفاظت کی حضرت یونس علیہ السلام کے بدن کی اور آپ کس طرح ایک مچھلی کے پیٹ سے زندہ باہر نکل آئے یہ تحفظ اجساد انبیاء پر قرآن کی چوتھی شہادت ہے۔

(۵) حضرت موسیٰ علیہ السلام کے جسد کے تحفظ کی شہادت

حضرت موسیٰ علیہ السلام جب مدین سے واپس مصر جا رہے تھے تو رستے میں آپ نے ایک نہایت عجیب و غریب منظر دیکھا۔

اسے حضرت شیخ الاسلام سیالپوری کے اپنے الفاظ میں ملاحظہ فرمائیں: ”ایک درخت میں زور و شور سے آگ

لگ رہی ہے اور آگ جس قدر زور سے بھڑکتی ہے درخت اسی قدر سرسبز ہو کر لہلہاتا ہے اور جوں جوں درخت کی سرسبزی و شادابی بڑھتی ہے آگ کا اشتعال کم ہوتا جاتا ہے موسیٰ علیہ السلام نے آگ کے قریب جانے کا قصد کیا لیکن جتنا آگ سے نزدیک ہوتا چاہتے آگ دور ہٹتی جاتی اور جب گھبرا کر ہٹنا چاہتے تو آگ تعاقب کرتی۔ اسی حیرت و دہشت کی حالت میں آواز آئی انی اتار بک میں جو ہوں اللہ ہوں کسی کی بندگی نہیں سوائے میرے۔ گویا وہ درخت بلاشبہ اس وقت فیہی ٹیلیفون کا کام کر رہا ہے۔“ (ص ۴۱۷ طبع سعودی عرب)

اس وقت اس پر تعجب نہیں کہ وہ درخت آگ سے جلتا کیوں نہ تھا اس پر حیرت ہے کہ اس سے حضرت موسیٰ علیہ السلام کا جسد خاکی کیوں نہ جلا؟ اس پر ہم سوائے اس کے اور کیا کہہ سکتے ہیں کہ انبیاء علیہم السلام کے اجساد کریمہ کو تحفظ آسمانی کی ضمانت حاصل ہے۔

رہی یہ بات کہ اس وقت حضرت موسیٰ علیہ السلام گر کیوں پڑے؟

”فَلَمَّا تَجَلَّىٰ رَبُّهُ لِلْجَبَلِ جَعَلَهُ دَكًّا وَخَرَّ مُوسَىٰ صَعِقًا“ (پ ۹، الاعراف ۱۴۳)

تو یہ گرنا خود اس بات کی شہادت ہے کہ آپ کا بدن محفوظ رہا آگ اس کو جلا نہ سکی۔

یہ ”خَرَّ مُوسَىٰ صَعِقًا“ اس طرح ہے جیسے حضرت سلیمان علیہ السلام، (جب ان کی لاشی کو گھن لگ گیا تو وہ) زمین پر گر پڑے تھے اور ان کا بدن مبارک گھن سے بالکل محفوظ رہا تھا آپ قرآن کریم کی یہ شہادت پہلے پڑھ آئے ہیں: ”فَلَمَّا خَرَّ تَبَيَّنَتِ الْجِنَّ أَن لَّو كَانُوا يَعْلَمُونَ الْغَيْبَ مَا لَبِثُوا فِي الْعَذَابِ الْمُهِينِ“ (پ ۲۲، سبا ۱۴)

(۶) اصحاب کہف اپنے اجساد کریمہ سے بلا کھائے پئے سالہا سال تک زندہ رہے

یہ انبیاء نہیں لیکن اللہ تعالیٰ کے بلند پایہ اولیاء کرام ضرور تھے اللہ تعالیٰ نے سالہا سال ان کے عصری ابدان کی حفاظت کس طرح کی اسے سورۃ الکہف میں ملاحظہ کیجئے:

”وَنَرَى الشَّمْسَ إِذَا طَلَعَتْ تَرُورُ عَنْ كَهْفِهِمْ ذَاتَ الْيَمِينِ وَإِذَا غَرَبَتْ تَقَرَّبُ مِنْهُمْ ذَاتَ الشِّمَالِ وَهُمْ فِي فَجْوَةٍ مِنْ ذَلِكَ مِنَ الْآيَاتِ وَاللَّهُ يَهْدِي الْقَوْمَ الْهَادِينَ وَمَنْ يُضْلِلْ فَلَنْ تَجِدَ لَهُ وَلِيًّا مُّرْسِدًا، وَتَحْسَبُهُمْ آيِقًا ظَاوَهُمْ رَقُودٌ وَنَقَلْنَهُمْ ذَاتَ الْيَمِينِ وَذَاتَ الشِّمَالِ وَكَلْبُهُمْ بَاسِطٌ ذِرَاعَيْهِ بِالْوَصِيدِ لَوِ اطَّلَعْتَ عَلَيْهِمْ لَوَلَّيْتَ مِنْهُمْ فِرَارًا وَلَمُلِثْتَ مِنْهُمْ رُجْبًا“ (پ ۱۵، الکہف ۱۸)

ترجمہ: اور تو دیکھے دھوپ جب ٹپکتی ہے بچ کر نکل جاتی ہے ان کی کھوہ سے داہنے کو اور جب ڈوبتی ہے کترا جاتی ہے ان سے بائیں کو اور وہ میدان میں ہیں اس کے۔ یہ ہے اللہ کی قدرتوں سے جس کو راہ دیوے اللہ وہی آئے راہ پر اور جس کو وہ بچلائے پھرتو نہ پائے ان کا کوئی رفیق راہ پر لانے والا اور تو سمجھے وہ جاگتے ہیں اور وہ سو رہے ہیں اور کروٹیں دلاتے ہیں ہم ان کو داہنے اور بائیں اور کتا ان کا پاس رہتا ہے اپنی بائیں (بازو) چوکھٹ پر۔ اگر تو جھانک کر دیکھے ان کو تو پیٹھ دے کر بھاگے ان سے اور پھر جائے تجھ میں ان کی دہشت۔

ان کی یہ حیات انبیاء کی حیات سے بھی زیادہ عجیب تر ہے معلوم نہیں ان کے بارے میں یہ ہمارے دور کے منکرین حیات کیا کہتے ہوں گے جن کے لئے یہ ماننا مشکل ہو کہ حضور ﷺ اپنے روضہ میں ایک پردے کے پیچھے برزخی حیات سے زندہ ہیں معلوم نہیں وہ ان اصحاب کہف کی اس حیات کے بارے میں کیا کہتے ہوں گے ان کی

اس حیات میں جو رعب اور وحشت ہے ظاہر ہے کہ وہ انبیاء کرام کی اس حیات میں جس کا سمجھنا آج ان مکررین حیات کے لئے ایک مصیبت بنا ہوا ہے نہیں ہے۔

اصحاب کھف کے حالات کے بارے میں بہت کچھ کہا گیا اور لکھا گیا ہے لیکن ہم ان تمام بیانات سے قطع نظر ان کے بارے میں اسی نصیحت پر اکتفاء کرتے ہیں جو حضرت شیخ الاسلام رحمہ اللہ نے کی ہے: ”یہ پتہ نہیں کہ اس کے بعد اصحاب کھف زندہ رہے یا انتقال کر گئے انتقال ہوا تو کب ہوا زعمہ رہے تو کب تک رہے یا کب تک رہیں گے؟ بہر حال اہل شہر نے ان کے عجیب و غریب احوال پر مطلع ہو کر فرط عقیدت سے چاہا کہ اس غار کے پاس کوئی مکان بطور یادگار تعمیر کریں جس سے زائرین کو سہولت ہو۔ اس میں اختلاف رائے ہوا ہوگا کہ کس قسم کا مکان بنایا جائے۔ تاہم جو بار سوخ یا ذی اقتدار لوگ تھے ان کی رائے یہ قرار پائی کہ غار کے پاس ایک عبادت گاہ تعمیر کر دی جائے اصحاب کھف نسبت بجز اس کے کہ بکے موجد اور متقی تھے یقینی طور پر نہیں کہا جاسکتا کہ کس نبی کی شریعت کے پیرو تھے۔ لیکن جن لوگوں نے معتقد ہو کر وہاں مکان بنایا وہ نصاریٰ تھے۔“ (ص ۳۹۵)

حضرت خضر علیہ السلام کی تلاش میں اس سے بھی زیادہ کا ایک منظر

قرآن کریم میں علم لدنی دئے جانے والے ایک مرد نبی کا اس طرح ذکر ملتا ہے: ”فَوَجَدَا عَبْدًا مِّنْ عِبَادِنَا آتَيْنَاهُ رَحْمَةً مِّنْ عِنْدِنَا وَعَلَّمْنَاهُ مِن لَّدُنَّا عِلْمًا“ (پ ۱۵ کھف ۶۵)

ترجمہ: پھر پایا (ان دونوں) ایک بندہ ہمارے بندوں کا جس کو دی تھی ہم نے رحمت اپنے پاس سے اور سکھایا تھا اپنے پاس سے (علم لدنی) ایک علم۔

اس پر حضرت شیخ الاسلام رحمہ اللہ لکھتے ہیں: ”وہ بندہ حضرت خضر علیہ السلام تھے جن کو حق تعالیٰ نے رحمت خصوصی سے نوازا اور اسرار کونیہ کے علم سے حصہ وافر عطا فرمایا تھا۔ اس میں اختلاف ہے کہ حضرت خضر کو رسول مانا جانے یا محض ولی کے درجہ میں رکھا جائے ایسے مباحث کا فیصلہ یہاں نہیں ہو سکتا تاہم احقر کا رجحان اس طرف ہے کہ انکو نبی تسلیم کیا جائے۔“ (ص ۴۰۲)

وہ دو کون تھے جن کا ذکر ہے؟

حضرت موسیٰ علیہ السلام اور ان کے خادم خاص حضرت یوشع بن نون احقرت یوشع نے آئندہ ایک بڑا مقام پانا تھا اس لیے یہاں انہیں ایک خادم کی بجائے ”اپنے جوان“ کا پر عزت عنوان دیا گیا حضرت موسیٰ علیہ السلام اپنے آپ کو وقت کا سب سے بڑا عالم سمجھتے تھے، اللہ تعالیٰ نے ان کی اصلاح کے لئے ان کی طرف توجہ دلائی کہ ہمارا ایک بندہ تم سے زیادہ علم رکھتا ہے، وہ تمہیں ملے گا کہاں؟ جہاں دو دریا ملتے دکھائی دیں۔

حضرت شیخ الاسلام رحمہ اللہ لکھتے ہیں: ”تب وحی آئی کہ جس جگہ دو دریا ملتے ہیں اس کے پاس ہمارا ایک بندہ ہے جو تم سے زیادہ علم رکھتا ہے۔“

دو دریا سے کون سے دریا مراد ہیں؟

بعض نے کہا بحر قارس اور بحر روم لیکن یہ دونوں ملتے نہیں شاید ملاپ سے مراد قریب ہوگا یعنی جہاں دونوں

کا فاصلہ کم سے کم رہ جائے بعض افریقہ کے دور یا مراد لیتے ہیں بعض علماء کے نزدیک مجمع البحرین وہ مقام ہے جہاں پہنچ کر دجلہ اور فرات خلیج فارس میں گرتے ہیں۔ واللہ اعلم!

بہر حال موسیٰ علیہ السلام نے درخواست کی مجھے اس کا پورا پورا نشان بتایا جائے تاکہ میں وہاں جا کر کچھ علمی استفادہ کروں حکم ہوا کہ اس کی تلاش میں نکلو تو ایک مچھلی مل کر ساتھ رکھ لو جہاں مچھلی گم ہو وہیں سمجھنا کہ وہ بندہ موجود ہے گویا مجمع البحرین سے جو ایک وسیع قطعہ مراد ہو سکتا تھا اس کی پوری تعیین کے لئے یہ علامت مقرر فرمادی۔ موسیٰ علیہ السلام نے اسی ہدایت کے موافق اپنے خادم خاص حضرت یوشع کو ہمراہ لے کر سفر شروع کر دیا اور یوشع کو کہہ دیا کہ مچھلی کا خیال رکھنا میں برابر سفر کرتا رہوں گا یہاں تک کہ منزل مقصود پر پہنچ جاؤں۔ (ص ۴۰۱)

آپ آگے جا کر لکھتے ہیں: ”وہاں پہنچ کر ایک بڑے پتھر کے قریب جس کے نیچے آب حیات کا چشمہ جاری تھا حضرت موسیٰ علیہ السلام نے دیکھا کہ بہنی ہوئی مچھلی باذن اللہ زندہ ہو کر زنبیل سے نکل پڑی اور عجیب طریقہ سے دریا میں سرنگ بناتی چلی گئی وہاں پانی میں خدا کی قدرت سے ایک طاق سا کھلا رہ گیا یوشع کو دیکھ کر تعجب آیا چاہا کہ موسیٰ بیدار ہوں تو ان سے کہوں وہ بیدار ہوئے تو دونوں آگے چل کھڑے ہوئے۔ یوشع نہ معلوم کن خیالات میں پڑ کر کہنا بھول گئے۔ روایات میں ہے کہ موسیٰ نے جب ان کو مچھلی کی خبر گیری کے لئے کہا تھا تو ان کی زبان سے نکلا کہ یہ کوئی بڑا کام نہیں لہذا متنبہ کیا گیا کہ چھوٹے سے چھوٹے کام بھی آدمی کو محض اپنے نفس پر بھروسہ نہیں چاہیے۔“ (ص ۴۰۱)

مچھلی کے گم ہونے کی کیا صورت عملاً سامنے آئی؟

حضرت موسیٰ علیہ السلام کو اس مردغیبی کے ملنے کے لئے صرف مچھلی کے گم ہونے کا نشان دیا گیا تھا اور اس کے گم ہونے کی کئی صورتیں ہو سکتی تھیں کوئی فرشتہ اسکو اٹھا لے یا کوئی شخص اسے کھا لے لیکن اللہ تعالیٰ کے اسرار و کونین میں جو اس کے گم ہونے کی صورت تھی وہ بہت زیادہ حیرت افزا تھی۔ موسیٰ علیہ السلام بھی اسے دیکھ نہ پائے وہ عجیب و غریب نظارہ صرف حضرت یوشع نے دیکھا مٹی اور پہاڑوں میں سرنگیں بنتی تو لوگوں نے عام دیکھی ہوں گی لیکن پانی میں سرنگ کا بننا اب تک کہیں سنایا دیکھا نہ گیا تھا۔

پھر مچھلی کے بارے میں یہ شک نہیں ہو سکتا کہ وہ مرنہ چکی تھی مرنے کے بعد وہ اچھی تلی اور بہنی ہوئی تھی اس کا زنبیل سے زندہ ہو کر نکلنا اور پھر سے دریا میں چلا جانا یہ عجیب و غریب واقعہ بھی صرف حضرت یوشع ہی دیکھ پائے۔ ایسے عجیب و غریب واقعہ کو قرآن میں پڑھ کر تو کسی مسلمان کو کوئی گرائی محسوس نہیں ہوتی لیکن یہ واقعہ جو کسی حدیث سے سامنے آیا ہے کہ حضور ﷺ نے حضرت موسیٰ علیہ السلام کو اپنی قبر میں نماز پڑھتے دیکھا تو ہمارے نادان دوستوں کو عقیدہ حیات النبی ﷺ کا تحمل بہت گراں دکھائی دیتا ہے آئیے قرآن کریم میں دیکھیں کہ مچھلی کے گم ہونے کی کیا کیا عملی صورت سامنے آئی اور پھر جانیں کہ اللہ تعالیٰ جو چاہے کرے اس کی قدرت کا کوئی احاطہ نہیں کر سکتا اگر مچھلی میں اس کی روح دوبارہ آسکتی ہے اور وہ زندہ ہو کر پھر دریا میں چلا نکلا گا سکتی ہے تو انبیاء کا وفات کے بعد تعلق روح سے زندہ ہونا اس میں ان منکرین حیات کو عقلاً یا نقلاً کوئی مشکل محسوس ہوتی ہے۔

”فَلَمَّا بَلَغَا مَجْمَعَ بَيْنَهُمَا نَسِيَا حُوتَهُمَا فَاتَّخَذَ سَبِيلَهُ فِي الْبَحْرِ سَرَبًا، فَلَمَّا جَاوَزَا قَالَ لِفَتَاهُ إِنِّي خَدَاءَنَا لَقَدْ لَقِينَا مِنْ سَفَرِنَا هَذَا نَصَبًا، قَالَ أَرَأَيْتَ إِذْ أَوَيْنَا إِلَى الصَّخْرَةِ فَإِنِّي نَسِيتُ الْحُوتَ وَمَا أَنسِينَاهُ إِلَّا

الشَّيْطَانُ أَنْ أَذْكَرَ فَهُوَ اتَّخَذَ سَبِيلَهُ فِي الْبُخْرِ عَجَبًا“ (پ ۱۵ کھف ۶۱-۶۳)

ترجمہ: پھر جب پہنچے دونوں دریا کے ملاپ تک بھول گئے اپنی مچھلی پھر اس نے اپنی راہ کر لی دریا میں سرنگ بنا کر۔ پھر جب آگے چلے کہا موسیٰ نے اپنے جوان کو اے ہمارے پاس ہمارا کھانا ہم نے پانی اپنے اس سفر میں تکلیف (تھکان) بولا وہ دیکھا تو نے جب ہم نے جگہ پکڑی اس پتھر کے پاس۔ سو میں بھول گیا مچھلی اور یہ مجھ کو بھلا دیا شیطان ہی نے کہ اس کا ذکر کروں اور اس نے (مچھلی نے) کر لیا اپنا راستہ دریا میں عجیب طرح۔

حضرت شیخ الاسلام رحمہ اللہ کی یہ بات آپ پہلے پڑھ آئے ہیں: ”یوشع علیہ السلام نے دیکھا کہ بھنی ہوئی مچھلی باذن اللہ زندہ ہو کر زمیں سے نکل پڑی اور عجیب طریقہ سے دریا میں سرنگ سی بناتی چلی گئی وہاں پانی میں خدا کی قدرت سے ایک طاق سا کھلا رہ گیا۔“ (ص ۴۰۱)

معلوم نہیں کہ اس دور کے منکرین حیات النبی ﷺ ان آیات کو پڑھتے اور ایک مچھلی کا پھر سے زندہ ہونا مانتے ہوئے حضور ﷺ کے بارے میں کیوں اتنے جری ہو گئے کہ آپ کے اپنی وفات کے بعد برزخی زندگی سے زندہ ہونے کا کھلے بندوں انکار کرتے ہیں۔

صحابہ کرام رحمہم اللہ کا یہی عقیدہ تھا کہ حضور ﷺ پر پڑھا گیا صلوٰۃ و سلام آپ کے اسی جسد اطہر پر پیش ہوتا ہے جو ان کے سامنے ہے تبھی تو انھوں نے حضور ﷺ سے کہا ہمارا صلوٰۃ و سلام آپ پر کس طرح پیش ہو گا جب آپ اپنی قبر میں ہوں گے اس پر حضور ﷺ نے یہ نہیں فرمایا کہ وہ تو صرف روح پر پیش ہوتا ہے بلکہ ارشاد فرمایا کہ پیغمبروں کے اجساد مٹی کے ساتھ مٹی نہیں ہوتے یعنی صلوٰۃ و سلام ان پر برابر اترتا رہے گا اس سے یہی پتہ چلتا ہے کہ انبیاء کرام کے اجساد ایک برزخی زندگی سے زندہ ہیں اور ان پر صلوٰۃ و سلام کے پیش ہونے سے انکار نہیں کیا جاسکتا۔ اگر حضور ﷺ کی روح مبارک کسی اور جگہ ہو اور جسد اطہر روضہ پاک میں اس زمین پر ہو تو جو فرشتے امتیوں کا درود و سلام حضور ﷺ تک لے جاتے ہیں ان کا دائرہ عمل بین السماء والارض ہو گا لیکن حدیث میں صریح طور پر ان فرشتوں کے لئے ”سیاحین فی الارض“ کے الفاظ وارد ہیں۔ درود پڑھنے والے بھی زمین پر اور حضور ﷺ کا جسد اطہر بھی اسی زمین پر تو اس پہلو سے ان کے لئے حدیث میں سیاحین فی الارض کے الفاظ وارد ہیں۔

امام ابو محمد عبد اللہ بن عبد الرحمن الدارمی (ص ۲۵۵) اور امام ابو عبد الرحمن احمد بن شعیب النسائی (ص ۳۰۳) حضرت عبد اللہ بن مسعود رضی اللہ عنہ سے روایت کرتے ہیں کہ حضور اکرم ﷺ نے فرمایا: ”إِنَّ اللَّهَ مَلَائِكَتُهُ سَيَّاحِينَ فِي الْأَرْضِ يَبْلَغُونِي مِنْ أُمَّتِي السَّلَامَ“ (سنن دارمی ج ۲ ص ۲۵۰ و سنن نسائی ج ۱ ص ۱۸۹)

ترجمہ: بے شک اللہ تعالیٰ کے فرشتے ہیں جو اس زمین پر برابر سیاحت میں رہتے ہیں وہ مجھے میرے امتیوں کا درود و سلام پہنچاتے ہیں۔

ان کی زمین پر سیاحت اس طرح ہے کہ درود و سلام پڑھنے والے بھی اس زمین پر اور حضور ﷺ بھی اسی زمین پر اور اب بعد وفات روضہ مبارک بھی اس زمین پر اور آپ کی رفاقت میں حضرت ابو بکر رضی اللہ عنہ اور حضرت عمر رضی اللہ عنہ بھی اس گنبدِ حضرت کی مکن ہیں۔

اس صریح ارشاد نبوت کے ہوتے ہوئے پھر بھی اگر کوئی نادان عقیدہ حیات النبی ﷺ کو اپنے لیے ایک بوجھ سمجھتا ہے تو سوائے اس کے کیا سمجھا جاسکتا ہے کہ اسے اہل سنت کی لائن ہی نصیب نہیں۔

آئیے اب ہم صرف قرآن کریم کی روشنی میں اس عقیدہ کا کچھ تجزیہ کریں پہلے تو ہم صرف تحفظ اجداد انبیاء کے موضوع میں لگے رہے کیونکہ اس کے بغیر مسئلہ حیات انبیاء کو سمجھنا کوئی آسان مرحلہ محسوس نہیں ہوتا۔

”وَاللّٰهُ هُوَ الْمُؤَفَّقُ لِمَا يَجِبُهُ وَيَرْضَى بِهِ“

شہادۃ القرآن باعلیٰ النداء باعتبار حیات مبینا فی الروضۃ الخضراء

الْحَمْدُ لِلّٰهِ وَسَلَامٌ عَلَىٰ عِبَادِهِ الَّذِينَ اصْطَفَىٰ... اَمَّا بَعْدُ! فَاَعُوْذُ بِاللّٰهِ مِنَ الشَّيْطَانِ الرَّجِيْمِ، بِسْمِ اللّٰهِ الرَّحْمٰنِ الرَّحِيْمِ، النَّبِيُّ اَوْلٰى بِالْمُؤْمِنِيْنَ مِنْ اَنْفُسِهِمْ وَاَزْوَاجُهُ اُمَّهَاتُهُمْ (پ ۲۱، الاحزاب ۶)

ترجمہ: نبی کا مؤمنین سے لگاؤ ان کی جان سے زیادہ ہے اور اس کی بیویاں سب مؤمنین کی مائیں ہیں۔

اس آیت کریمہ نے (ہم) مؤمنین کو حضور اکرم ﷺ کی ازدواج مطہرات کے امہات المؤمنین ہونے کا عقیدہ دیا ہے اور ظاہر ہے کہ یہاں مؤمنین سے مراد صرف حضرت خاتم النبیین ﷺ کی وفات سے پہلے ایمان لانے والے ہی نہیں آپ پر قیامت تک ایمان لانے والے سب اس صف مؤمنین میں داخل ہیں اس آیت میں امہات المؤمنین کے لئے ہمیشہ کے لئے ازدواج کا لفظ نہایت غور طلب ہے پوری دنیا میں ہر فوت ہونے والے کی بیویاں اس کی وفات کے بعد اس کی بیوہ سمجھی جاتی ہیں۔ اب ان کے لئے اس کی بیویاں ہونے کا لفظ باقی نہیں رہتا یہ وہ عرف عام ہے جس سے دنیا کا کوئی تمدن انکار نہیں کرتا۔

دنیا سے انصاف اگر کلیۃً ختم نہیں ہو گیا اور اس میں کسی درجہ میں بھی طبعی حیا پائی جاتی ہے تو وہ قرآن پاک کی اس آیت کی روشنی میں سب امہات المؤمنین کے لئے حضور ﷺ کی ازدواج ہونے کا پُر انکار و اعزاز لقب کبھی نہ چھین سکے گا۔ دوسرے لفظوں میں یوں سمجھئے کہ وہ عقیدہ حیات النبی ﷺ کا کسی پہلو سے بھی انکار نہ کر سکے گا۔

بیوی اور بیوہ میں صرف موت کا فاصلہ ہے

بیوی صرف اس وقت تک بیوی ہوتی ہے جب تک خاوند زندہ ہے اس کی وفات کے محض بعد وہ بیوہ ہو جاتی ہے عربی میں کہا جاتا ہے أم الرجل من زوجته او المرأة من زوجها۔ آدمی رائے ہو گیا اپنی بیوی سے یا عورت بیوہ ہو گئی اپنے خاوند سے۔ اس لفظ کے ماضی مضارع ہیں: أم ینیم ایمة۔

اللہ تعالیٰ سورۃ النور میں بیواؤں کے متعلق ارشاد فرماتے ہیں: ”وَآلَکُمْ خَوَالِدٌ مِّنْکُمْ“

(پارہ ۱۸، سورۃ النور ۳۲)

ترجمہ: اور اپنی قوم کی بیوہ عورتوں کے نکاح کر دیا کرو۔ (ترجمہ: مولانا فتح محمد جالندھری)

یہاں بیوہ ان عورتوں کو کہا گیا ہے جن کے خاوند فوت ہو چکے اور اب وہ بے نکاح ہیں اکثر مترجمین نے

یہاں بے نکاح ہونے کا ترجمہ کیا ہے، اس میں کوئی شک نہیں کہ بیوی اور بیوہ میں صرف موت کا فاصلہ ہے۔

قرآن کریم کی اس آیت میں جس میں حضور اکرم ﷺ کی ازدواج مطہرات ﷺ کو امہات المؤمنین کہا گیا ہے ان کے لئے ازدواج کا لفظ ان کا ایک دائمی اعزاز ہے یہ لفظ ان کے لئے رہتی دنیا تک رہے گا ان کے لئے حضور ﷺ کی بیوہ ہونے کا لفظ کبھی نہ آئے گا یہ اسی صورت میں ہو سکتا ہے کہ آنحضرت ﷺ کو حیات تسلیم کیا جائے۔

جس طرح امہات المؤمنین ہمیشہ کے لئے امت کی مائیں ہیں آپ ﷺ اس ناطے ہمیشہ کے لئے امت کے باپ ہیں۔ اس آیت نے ”وَازْوَاجَهُمْ“ کہہ کر انہیں ہمیشہ کے لئے امت کی مائیں قرار دیا ہے اس سے حضور ﷺ کے حیات النبی ﷺ کا اعزاز بھی آپ ﷺ سے جدا نہیں کیا جاسکے گا۔ ہمیں ان دوستوں پر حیرت ہوتی ہے جو اس آیت کو پڑھ لینے کے بعد بھی عقیدہ حیات النبی ﷺ کو ماننا اپنے لئے گراں سمجھتے ہیں۔ قرآن کریم کی اس آیت کی رو سے حضور ﷺ کے اس امت سے دو لافانی رابطے قائم ہیں۔ جنہیں ایک دوسرے سے جدا نہیں کیا جاسکتا۔

(۱) ایک یہ کہ آپ اپنے ہر امتی کا منبع ایمان ہیں آپ ﷺ ایمان سے موصوف بالذات ہیں اور جس کو بھی ایمان ملا حضور ﷺ کے طفیل ہی ملا۔

(۲) دوسرا یہ کہ حضور ﷺ کی ازواج مطہرات ﷺ رہتی دنیا تک اس امت کی مائیں ہیں، وہ کبھی کسی مومن کی نانی نہ بنیں گی۔

قرآن کریم میں حضور ﷺ سے اس امت کے ان دونوں رابطوں کو اس طرح یکجا کیا گیا ہے کہ جب تک ان دونوں کو ایک دوسرے سے لازم نہ سمجھا جائے عقیدہ حیات النبی ﷺ پوری وضاحت سے مومنین کے دل و دماغ میں نہیں اتر سکتا۔

حضرت شیخ الاسلام رحمہ اللہ حضور ﷺ کے منبع ایمان ہونے کو اس طرح بیان کرتے ہیں: ”مومن کا ایمان اگر غور سے دیکھا جائے تو ایک شعاع ہے اس نور اعظم کی جو آفتاب نبوت سے پھیلتا ہے۔ آفتاب نبوت پیغمبر ﷺ ہیں بنا بریں (مَنْ حَبِثَ هُوَ مُؤْمِنٌ) اگر اپنی حقیقت سمجھنے کے لئے حرکت فکری شروع کرے تو اپنی ایمانی ہستی سے پیشتر اس کو پیغمبر علیہ الصلوٰۃ والسلام کی معرفت حاصل کرنی پڑے گی اس اعتبار سے کہہ سکتے ہیں کہ نبی کا وجود مسعود خود ہماری ہستی سے بھی زیادہ ہم سے نزدیک ہے۔ اور اگر اس روحانی تعلق کی بناء پر کہہ دیا جائے کہ مومنین کے حق میں نبی بمنزلہ باپ کے بلکہ اس سے بھی بمراتب بڑھ کر ہے تو بالکل بجا ہوگا۔ چنانچہ سنن ابی داؤد میں ”إِنَّمَا أَنَا لَكُمْ بِمَنْزِلَةِ الْوَالِدِ... الْحَدِيثُ“ اور حضرت ابی بن کعب کی قرأت میں ”وَهُوَ أَبُ لَكُمْ“ کا جملہ اسی حقیقت کو ظاہر کرتا ہے۔ باپ بیٹے کے تعلق میں غور کرو تو اس کا حاصل یہی نکلے گا کہ بیٹے کا جسمانی وجود باپ کے جسم سے نکلا ہے اور باپ کی تربیت اور شفقت طبعی اوروں سے بڑھ کر ہے لیکن نبی اور امتی کا تعلق کیا اس سے کم ہے؟ یقیناً امتی کا ایمان اور روحانی وجود نبی کی روحانیت کبریٰ کا ایک پر تو اور ظل ہوتا ہے اور جو شفقت اور تربیت نبی کی طرف سے ظہور پذیر ہوتی ہے ماں باپ کو تو کیا تمام مخلوق میں اس کا نمونہ نہیں مل سکتا۔ باپ کے ذریعہ سے اللہ تعالیٰ نے ہم کو دنیا کی عارضی حیات عطا فرمائی تھی لیکن نبی کے طفیل ابدی اور دائمی حیات ملتی ہے۔“ (تفسیر طائی ۵۵۶ طبع سعودی عرب)

قارئین غور کریں! جس سے امتی کو دائمی حیات ملے کیا وہ خود برزخی حیات سے حیات النبی ﷺ نہ ہوگا؟ حضور ﷺ کی ازواج مطہرات ﷺ کے امہات المؤمنین ہونے سے یہ بات بھی سامنے آتی ہے کہ انہیں جو امتیاز ملا وہ صرف عام عورتوں کے بالمقابل نہیں وہ امت کی تمام مومنات کے بالمقابل ان کی ایک ممتاز پوزیشن ہے سو ان کے امت کی مائیں ہونے سے صرف ان کے مائیں ہونے کا عقیدہ نہیں ملتا بلکہ سب مومنین کی مائیں ہونے کا پتہ ملتا ہے۔ اس سے شیعہ کے اس گمان کی تردید ہوتی ہے کہ وہ صرف امت کی مائیں ہیں ایسا نہیں وہ اعلیٰ درجہ کی مومنات ہیں۔

حضور ﷺ کی ازواج و اولاد نے آپ ﷺ کی وراثت نہ پائی

اس تاریخی حقیقت سے اب تک کسی نے انکار نہیں کیا کہ حضور ﷺ کی وفات کے بعد آپ کی ازواج مطہرات ﷺ نے آپ کی مالی وراثت نہ پائی آپ کی اولاد میں سے صرف حضرت سیدہ فاطمہ رضی اللہ عنہا تھیں ان کو بھی اپنے باپ کی مالی وراثت سے کوئی حصہ نہیں ملا۔ وراثت کس کی نہیں چلتی؟ جو زندہ ہو سو آپ کی مالی وراثت آگے نہ چلنا حیات النبی ﷺ ہونے کی وجہ سے ہے۔

حضور ﷺ کی وفات دوسرے انسانوں کی وفات کی طرح نہ تھی

حضور اکرم ﷺ کی تعلیم عام تھی کہ جب کوئی فوت ہو جائے تو اس کی تدفین میں دیر نہ کی جائے لیکن آپ ﷺ کی وفات پر صحابہ کرام رضی اللہ عنہم اور اہل بیت عظام رضی اللہ عنہم میں سے کسی نے یہ نکتہ نہیں اٹھایا کہ آپ ﷺ کی تدفین میں دیر کیوں کی جارہی ہے؟

جلدی تدفین کی اس لئے تعلیم دی گئی کہ موت کے بعد میت پر آثار موت وارد ہوتے ہیں اس کا بدن اکڑنے لگتا ہے لیکن آپ ﷺ کی وفات کے بعد آپ کے بدن مبارک پر ان آثار موت کے وارد ہونے کا کوئی خطرہ نہ تھا۔ سو امت کا پہلا اجتماع اسی عقیدہ حیات النبی ﷺ پر ہوا اور آپ ﷺ کی تدفین تین دن کی تاخیر سے ہوئی گو اس وقت اس تاخیر کو حیات النبی ﷺ کا عنوان نہ دیا گیا اس کی وجہ یہ ہوئی کہ بعض اوقات ہدایت سے ثابت ہونے والے امور محتاج صراحت نہیں سمجھے جاتے وہ عیاں راہ بیابان کی مد میں آتے ہیں۔

آپ ﷺ کی نماز جنازہ بھی اس دعا سے نہ پڑھی گئی نہ کوئی اس میں امام تھا: ”اللّٰهُمَّ اغْفِرْ لِحَيَاتِنَا وَمَمَاتِنَا، وَشَاهِدِنَا وَغَايَتِنَا، وَصَغِيرِنَا وَكَبِيرِنَا، وَذَكْرِنَا وَأُنثَانَا“ حضرت علی المرتضیٰ رضی اللہ عنہ نے اعلان کر دیا تھا کہ حضور ﷺ اس دنیا کی زندگی میں بھی امام تھے اور اب آپ وفات پانے کے بعد بھی امام ہیں اس کا مطلب اس کے سوا کیا سمجھا جاسکتا ہے کہ آپ کی موت میں موت و حیات دونوں جمع ہیں۔ موت اس جسم پر آئی ہے اور حیات اس جسم اطہر میں برزخی ہے۔

حضرت علی المرتضیٰ رضی اللہ عنہ نے اس وقت حضور ﷺ کے بارے میں جو یہ فرمایا کہ آپ ﷺ امام ”حیا و ممینا“ تو اس کا مطلب یہی تھا کہ آپ کی موت میں موت اور حیات دونوں جمع ہیں جسم اطہر دینی دنیوی ہے اور اس میں حیات برزخی ہے۔

حضرت علی المرتضیٰ رضی اللہ عنہ کے اس عمل جنازہ سے معلوم ہوتا ہے کہ آپ اپنے اختیار سے بلا کسی سے مشورہ کئے یہ عمل کر رہے ہیں اور اس پر کسی دوسرے صحابی نے آپ کو ٹوکا نہیں اس صورت حال سے صاف پتہ چلتا ہے کہ اگر حضور ﷺ نے آپ کو خلیفہ نامزد کیا ہوتا تو آپ اس کا کھلم کھلا اظہار کر کے یہ خدمات بطور امیر المؤمنین ادا فرماتے یہ بات قطعاً صحیح نہیں کہ آپ پر دوسرے صحابہ کا رعب تھا اس وجہ سے آپ اپنی خلافت کا اعلان نہ کر سکے۔

آپ کے جنازے کا مسئلہ آج تک اہل سنت اور شیعہ میں زیر بحث چلا آ رہا ہے اور اب بھی شیعہ ذہن ہی ہے کہ جس نے مسئلہ حیات النبی ﷺ کو ایک اختلافی مسئلہ بنا رکھا ہے ورنہ یہ تو اہل سنت کا اجماعی مسئلہ ہے۔

حضور ﷺ کی زوجیت ایک وہی مرتبہ ہے جیسے صحابیت ایک وہی مرتبہ ہے جس طرح صحابیت ایک وہی مرتبہ ہے خدا تعالیٰ کا اپنا انتخاب ہے کہ اللہ نے انہیں اس دور میں پیدا کر دیا اسی طرح حضور ﷺ کی ازواج مطہرات بھی خدا تعالیٰ کا اپنا انتخاب ہے ان کا مرتبہ عام عورتوں کا سا نہیں۔

حضرت شیخ الاسلام رحمہ اللہ قرآن کریم کی آیت ”لَيْسَ مِنَ النَّبِيِّ لِسُنٌّ كَأَخَدٍ مِنَ النِّسَاءِ“ (پ ۲۱، الاحزاب ۳۶) کے تحت لکھتے ہیں: ”یعنی تمہاری حیثیت اور مرتبہ عام عورتوں کی طرح نہیں آخر اللہ تعالیٰ نے تم کو سید المرسلین کی زوجیت کے لئے انتخاب فرمایا ہے اور امہات المؤمنین بنایا لہذا اگر تقویٰ و طہارت کا بہترین نمونہ پیش کرو گی جیسا کہ متوقع ہے اس کا وزن اللہ کے ہاں بہت زیادہ ہوگا اور بالفرض اگر کوئی بری حرکت سرزد ہو تو اس نسبت سے وہ بھی زیادہ بھاری اور قہج سمجھی جائے گی۔ غرض بھلائی کی جانب ہو یا برائی کی عام مومنات سے تمہاری پوزیشن ممتاز رہے گی۔“ (ص ۵۶۱)

یہاں امہات المؤمنین کی پوزیشن عام عورتوں کے بالمقابل ممتاز بتائی جا رہی ہے یہ امتیاز انہیں عام مومنات کے بالمقابل حاصل ہے اور اس کا حاصل یہی ہے کہ حضور ﷺ کی زوجیت بھی کسی کی اپنی محنت نہیں یہ ایک وہی مرتبہ ہے جو خدا کا اپنا انتخاب ہے کہ اللہ تعالیٰ نے انہیں خاص اس دور میں پیدا کیا کہ وہ حضور ﷺ کی زوجیت میں آسکیں۔

یہ اسی کا انتخاب ہے کہ امہات المؤمنین تمام مومنین وہ حضور ﷺ کی وفات سے پہلے ایمان لائے ہوں یا اس کے بعد کسی بھی دور میں اور دنیا کے کسی بھی کونے میں ایمان لائے ہوئے ہوں آپ کی ازواج مطہرات ان سب کی مائیں ہیں وہ ثانی کسی فرد امت کی نہیں جس طرح وہ پوری امت کی مائیں ہیں حضور اکرم ﷺ بھی پوری امت کے روحانی باپ ہیں آپ ﷺ کا یہ منصب اور مرتبہ اور ازواج مطہرات کا پوری امت کی مائیں رہنے کا مرتبہ بدوں اس کے کسی طرح سمجھ نہیں آسکتا کہ آپ ﷺ کو حیات النبی ﷺ جانا اور مانا جائے اور آپ کا اپنی امت سے ایک وہ لافانی رشتہ ہو کہ اس کا کسی طرح انکار نہ کیا جاسکے۔

صفت رحمۃ للعالمین بھی آپ ﷺ کے حیات النبی ﷺ ہونے کی خبر ہے جس طرح امہات المؤمنین ہمیشہ کے لئے مومنین کی مائیں ہیں اور حضور ﷺ سب مومنین کے روحانی باپ ہیں اسی طرح حضور ﷺ سب جہان کے لئے اور سب ادوار کے لئے بھی رحمت ہیں یہاں تک کہ آپ کی رحمت کے جھوٹے کافروں تک فیض رساں ہیں۔

قرآن کریم میں ہے: ”إِنَّ فِي هَذَا لَبَلَاغًا لِّقَوْمٍ عٰبِدِيْنَ، وَمَا أَرْسَلْنَاكَ إِلَّا رَحْمَةً لِّلْعٰلَمِيْنَ“

(پ ۱۷، الانعام ۱۰۶، ۱۰۷)

ترجمہ: اس میں مطلب کو پہنچے ہیں لوگ بندگی والے اور ہم نے آپ کو دنیا جہان پر (اپنی) رحمت ہی کے لئے بھیجا ہے۔

اس پر حضرت شیخ الاسلام رحمہ اللہ لکھتے ہیں: ”یعنی آپ تو سارے جہان کے لئے رحمت بنا کر بھیجے گئے ہیں

اگر کوئی بد بخت اس رحمت عامہ سے خود ہی منتفع نہ ہو تو یہ اس کا قصور ہے آفتاب عالم تاب سے روشنی اور گرمی کا فیض ہر طرف پہنچتا ہے لیکن کوئی شخص اپنے اوپر تمام دروازے اور سوراخ بند کر لے تو یہ اس کی دیوانگی ہوگی آفتاب کے عموم فیض میں کوئی کلام نہیں ہو سکتا اور یہاں تو رحمت للعالمین کا حلقہ فیض اس قدر وسیع ہے کہ جو محروم قسمت مستفید ہونا نہ چاہے اس کو بھی کسی نہ کسی درجہ میں بے اختیار رحمت کا حصہ پہنچ جاتا ہے۔ چنانچہ دنیا میں علوم نبوت اور تہذیب و انسانیت کے اصول کی عام اشاعت سے ہر مسلم اور کافر اپنے مذاق کے موافق فائدہ اٹھاتا ہے۔ نیز حق تعالیٰ نے وعدہ فرمایا ہے کہ پہلی امتوں کے برخلاف اس امت کے کافروں کو عام و مستاصل عذاب سے محفوظ رکھا جائے گا۔ میں تو یہ کہتا ہوں کہ حضور ﷺ کے عام اخلاق کے علاوہ جن کافروں پر آپ جہاد کرتے تھے وہ بھی مجموعہ عالم کے لئے سراسر رحمت تھا کیونکہ اس کے ذریعہ سے اس رحمت کبریٰ کی حفاظت ہوتی تھی جس کے آپ عامل بن کر آئے تھے اور بہت سے اندھے جو آنکھیں بنوانے نہ بھاگتے تھے اس سلسلہ میں ان کی آنکھوں میں بھی خواہ مخواہ ایمان کی روشنی پہنچ جاتی تھی۔ ایک حدیث میں ہے: ”وَالَّذِي نَفْسِي بِيَدِهِ، لَا قُتِلْتَنَّهُمْ وَلَا أُصْلِبَتْهُمْ وَلَا أُهْدِيَتْهُمْ وَهُمْ كَارِهُونَ، إِنِّي رَحْمَةٌ بَعَثَنِي اللَّهُ، وَلَا يَتَوَفَّانِي حَتَّى يَظْهَرَ اللَّهُ دِينَهُ“ (ابن کثیر) ان الفاظ سے آپ کے رحمت للعالمین ہونے کا مطلب زیادہ وسعت کے ساتھ سمجھ میں آ سکتا ہے۔“ (تفسیر عثمانی ص ۴۴۱ طبع سعودی عرب)

دریا آبادی صاحب لکھتے ہیں: ”فلاح کریمین اور سعادت دارین صرف رسول کے اتباع میں ہے یہاں تک کہ رسول کا غزوہ و قتال بھی دنیا کے حق میں سراسر رحمت ہی ہوتا ہے اقبال نے کتنا سچ کہا ہے:

لطف و قہر او سراپا رحمتے آں بہ یاراں ایں بہ اعداء رحمتے
مرشد تھانوی نے اس آیت سے ایک نکتہ بھی استنباط کیا ہے کہ مقبولین کی برکات ان کے قصد کے بغیر بھی عالم کو پہنچتی رہتی ہیں جیسے آفتاب کی شعاعیں کہ بلا اس کے قصد و علم کے سب کو پہنچتی رہتی ہیں۔“

(مولانا عبد الماجد دریا بادی ص ۶۷۴)

حضور ﷺ کی یہ برکات اگر اب تک دنیا میں سب کو پہنچ رہی ہیں تو یہ بدوں اس کے نہیں ہو سکتا کہ رحمت للعالمین کے یہ اثرات آپ کے حیات النبی ﷺ ہونے سے نہ ہوں حضور اکرم ﷺ نے جب مسئلہ حیات النبی ﷺ بیان فرمایا تو سب انبیاء کو اس میں ساتھ رکھا اور پھر ان کے قبروں کے زندہ اعمال کی خبر دی۔ اللہ تعالیٰ نے قرآن پاک کی اس آیت رحمت للعالمین کو بھی سورۃ الانبیاء میں رکھا اور اس میں حضور اکرم ﷺ کے پورے عالم میں رحمت للعالمین ہونے کی خبر دی ہے۔

روضہ خضراء میں حضور ﷺ کی حیات برزخی پر پوری امت کا اجماع ہے

پورے حلقہ اہل سنت میں ایک معروف عالم دین بھی ایسا نہیں ملتا جو آپ کی اس حیات برزخی کا منکر ہو۔ گیارہویں صدی ہجری کے مشہور محدث اور فقیہ حضرت علامہ ملا علی قاری رحمہ اللہ ۱۰۱۳ھ) نے آپ ﷺ کے روضہ النور کی حاضری پر ایک مستقل رسالہ ”الدرة المضية في الزيارة الرضوية“ کے نام سے لکھا ہے اور اس کا نام زیارۃ الرضیہ لکھ کر بتلادیا کہ اس زیارت سے اللہ تعالیٰ کے ہاں رضائی رضا ہے اسے کسی طرح کوئی اختلافی مسئلہ نہیں کہا جاسکتا یہ آپ کے رسائل میں نمبر چودہ کا رسالہ ہے آپ کے یہ رسائل پہلی دفعہ ۱۴۳۷ھ (۲۰۱۶ء) میں شائع

ہوئے آپ اس میں اجماع کے عنوان سے رقمطراز ہیں: ”واما الاجماع فقد نقله جماعة من الائمة حملة الشرع منهم النووي من الشافعية وابن الهمام من الحنفية وفي فتح الباري الزيارة من الفضل الاعمال واجل القرب الموصلة الى ذى الجلال ومشر وعيتها محل اجماع بلا نزاع“

(المجموع للنووي ج ۵ ص ۳۱۰، فتح الباري ج ۳ ص ۶۶)

ترجمہ: جہاں تک اجماع کا تعلق ہے اسے ائمہ کی ایک جماعت نے جو شریعت کے علم بردار مانے جاتے ہیں نقل کیا ہے ان میں شافعیہ کے امام نووی اور حنفیہ کے امام ابن ہمام ہیں اور فتح الباری میں ہے کہ حضور ﷺ کے روضہ کی زیارت افضل اعمال میں سے اور آپ سے بڑے اونچے درجے کی قرابت ہے جو اللہ تعالیٰ تک پہنچانے والی ہے اور اس کی مشروعیت پر ایسا اجماع ہے کہ جس پر شریعت میں کوئی نزاع نہیں ملتا۔

اور اس کے آگے ”ومن اعظم فوائد الزيارة“ کے عنوان سے لکھتے ہیں: ”ان زائرہ اذا صلى وسلم عند قبره سمعه سماعا حقيقياً ورد عليه من غير واسطة وناهيك بذلك بخلاف من يصلي ويسلم عليه من بعيد فان ذلك لا يبلغه الا بواسطة لما جاء عنه بسند جيد من صلى على عند قبري سمعته ومن صلى على من بعيد اعلمته ومن صلى على نائياً بلغته رواه ابن ابي شيبة وغيره“ (الدرة المفية في الزيارة الرضيه ص ۲۰۶) (من مجموع الرسائل العلامة ملا علی قاری)

ترجمہ: روضہ پر حاضری دینے والا جب اس پر صلوٰۃ و سلام پیش کرتا ہے تو حضور ﷺ سے بغیر کسی فرشتہ کے واسطہ کے خود سماعت فرماتے ہیں بخلاف اس کے جو دور سے آپ ﷺ پر صلوٰۃ و سلام بھیجتا ہے اس صورت میں آپ ﷺ اسے واسطہ سے سنتے ہیں اس لیے کہ یہ اس حدیث میں جو بڑی عمدہ سند سے ملتی ہے وارد ہے کہ جو مجھ پر دور سے صلوٰۃ و سلام پڑھے وہ مجھے پہنچایا جاتا ہے۔ نائیا کا معنی دور سے پڑھنا ہی ہے۔

پھر آگے صفحہ ۲۰۸ پر یہ بھی ملاحظہ فرمائیں: ”ثم اعلم انه علم من هذه الاحاديث ايضا انه ﷺ حي على الدوام اذ من المحال العادي ان يخلو الوجود كله عن واحد يسلم عليه في ليل او نهار فنحن نؤمن بانه حي يرزق وان جسده الشريف لا تاكله الارض وكذا سائر الانبياء كما ورد في حديث ان الله حرم على الارض ان تاكل لحوم الانبياء والاجماع على هذا قيل وكذا العلماء والشهداء وصح انه كشف عن غير واحد من العلماء والاولياء فوجدوا لم تتغير اجسادهم كما صح ان عبد الله ابا جابر وعمر بن الجموح وهما ممن استشهد يوم احد حضر السيل قبرهما بعد ست واربعين سنة فوجدوا لم يتغيرا وكان احدهما جرح فوضع يده على جرحه فدفن وهو كذلك فاميطت يده عن جرحه فسال الدم منه ثم ارسلت فرجعت كما كانت“

ترجمہ: اور یہ بات صحیح ثابت ہو چکی کہ کئی علماء اور اولیاء کی قبروں سے جب پردہ ہٹایا گیا تو ان کے اجساد کریمہ بلا تغیر پائے گئے جیسا کہ یہ خبر جابر کے والد عبد اللہ اور عمرو بن الجموح کے بارے میں صحیح پائی گئی اور یہ دونوں صحابی جنگ احد میں شہید ہوئے تھے جنگ احد سے چھالیس سال بعد جب ایک بڑے سیلاب نے ان کی قبریں کھول دیں تو ان دونوں کے ابدان بلا تغیر پائے گئے ان دونوں میں ایک وہ تھے جنہوں نے وقت دفن اپنا ہاتھ اپنے زخم پر رکھا ہوا تھا جب انکا ہاتھ اس زخم سے ہٹایا گیا تو پھر خون چلنے لگا پھر ہاتھ کو اس پر رکھ دیا گیا تو وہ پھر رک گیا۔

اس کے حاشیہ میں تحقیقی کام کرنے والے نے لکھا ہے: ”اخذ المؤلف ذالک من القسطلانی من المواهب اللدنیہ“ (ج ۳، ص ۶۰۱)

(درواہ امام مالک فی الموطا ج ۲ ص ۴۷۰، وانظر مدۃ الصغریٰ ابن الجوزی ج ۱ ص ۶۳۷، والاصابة فی تیز الصحابة ابن حجر ج ۴ ص ۱۱۵) اس کے بعد محقق کبیر حضرت علامہ ملا علی قاری رحمہ اللہ لکھتے ہیں: ”ولما حضر معاویہ رضی اللہ عنہ العین التي استنبطها بالمدينة وذلک بعد احد بنحو خمسين سنة ونقل الموتی اما اصابته المسعاة قدم حمزة رضی اللہ عنہ فسأل منه الدم نعم الظاهر من الادلة ان حياة الشهداء اقوی من حياة الاولیاء للنص علیها فی القرآن دون حياة الانبیاء لانهم بها اولی واکثری والتفاوت فیها بمعنی التفاوت فی ثمراتها غیر بعید فتأمله وقد جمع البیهقی جزأ فی حياة الانبیاء فی قبورهم واستدل بكثير من الاحادیث السابقة وبالحدیث الصحیح الانبیاء احياء فی قبورهم یصلون“

ترجمہ: اور جب احد کے تقریباً پچاس سال بعد حضرت معاویہ رضی اللہ عنہ نے مدینہ منورہ میں ایک نہر ملانے کے لئے زمین میں کھدائی کرائی اور وہاں کے مدفونین کو دوسری جگہ منتقل کرایا تو زمین کھودنے والے (سید الشہداء) حضرت حمزہ رضی اللہ عنہ کے قدم تک جا پہنچے تو ان کے قدم سے پھر خون چل پڑا۔

ہاں دلائل سے یہ بات ظاہر ہوتی ہے کہ شہداء کی حیات اولیاء کرام کی حیات سے زیادہ قوی ہے کیونکہ اس پر (حیات شہداء پر) قرآن کریم کی نص موجود ہے اور اس طرح نص انبیاء کرام کی حیات پر نہیں حالانکہ وہ اپنے درجہ میں شہداء سے بھی زیادہ اس حیات کے اہل اور لائق ہیں ان میں اور شہداء میں جو ان کی حیات (برزخی) میں تفاوت پایا جاتا ہے ہو سکتا ہے کہ یہ تفاوت اس حیات کے ثمرات میں ہو اس پر مزید غور کی گنجائش ہے۔

اس کے بعد ملا علی قاری لکھتے ہیں: (امام بیہقی رحمہ اللہ ۴۵۸ ھ) نے انبیاء کے اپنی قبروں میں زندہ ہونے پر ایک رسالہ لکھا ہے اور اس میں بہت سی بیان کردہ پہلی احادیث اور اس صحیح حدیث سے استدلال کیا ہے کہ انبیاء اپنی قبروں میں زندہ ہیں اور وہ ان میں نمازیں بھی پڑھتے ہیں۔

امت مسلمہ کا یہ اجماعی عقیدہ

قرآن کریم میں مختلف مقامات پر اشارہ دیا گیا ہے

..... ”وَسَلِّ مَنْ أَرْسَلْنَا مِنْ قَبْلِكَ مِنْ رُسُلِنَا أَجْعَلْنَا مِنْ دُونِ الرَّحْمَنِ إِلَهًا يُعْبَدُونَ“ (الزخرف: ۲۵) ترجمہ: اور جو رسول بھیجے ہیں ہم نے تجھ سے پہلے کسی ہم نے رکھے ہیں رحمن کے سوا اور حاکم کہ پوجے جائیں۔

یہ جو پوچھ دیکھ کہا گیا ہے اس کا تقاضا ہے کہ ان میں سے کس کس کی آپ سے ملاقات ہوگی ملاقات زندہ انسانوں کی ہوتی ہے یہ کوئی خواب کی بات نہیں ہوتی ملاقات ظاہری طور پر آپس میں ملنا ہوتا ہے۔

شیخ الاسلام رحمہ اللہ اس پوچھنے کے بارے میں لکھتے ہیں پوچھ دیکھو یعنی (۱) جس وقت ان سے ملاقات ہو یا (۲) ان کے احوال کتابوں سے تحقیق کرو۔

بہر حال جو ذرائع تحقیق و تفتیش کے ہوں ان کو استعمال میں لانے سے صاف ثابت ہو جائے گا کہ کسی دین
سامی میں کبھی شرک کی اجازت نہیں ہوئی۔ (مس ۶۵۴ طبع سعودی عرب)

حضور ﷺ کی حضرت موسیٰ علیہ السلام سے کشفاً ملاقات ہوئی آپ نے دیکھا کہ آپ قبر میں نماز پڑھ رہے ہیں:
”مَرَزْتُ عَلَى مُوسَى لَيْلَةَ أُسْرِي بِي عِنْدَ الْكُثَيْبِ الْأَخْمَرِ، وَهُوَ قَائِمٌ يُصَلِّي فِي قَبْرِهِ“ (صحیح مسلم ج ۲ ص ۲۶۸)
موسیٰ علیہ السلام کی اس ملاقات میں شک نہیں کیا جاسکتا۔ حضرت مولانا سید انور شاہ رحمہ اللہ اس پر لکھتے ہیں:
”يَسْتَدِلُّ بِهِ عَلَى حَيَاةِ الْأَنْبِيَاءِ“ (مشكلات القرآن ص ۲۳۴)

اور آگے لکھتے ہیں: وَهَكَذَا فِي الذَّرِّ الْمَنْشُورِ ج ۶، ص ۱۶۔ روح المعاني ج ۵، ص ۸۹۔ جمل ج ۴، ص ۸۸۔ فتح
زادہ ج ۳، ص ۲۹۸۔ خاتمی ج ۷، ص ۴۴۴

۲..... پھر سورۃ السجدۃ میں بھی حضرت موسیٰ علیہ السلام سے ملاقات کا ذکر فرمایا ہے: ”وَلَقَدْ آتَيْنَا مُوسَى الْكِتَابَ فَلَا
تَكُنْ فِي مَرْيَةِ مَنْ لِقَائِهِ“ (پ ۲۱ السجدہ ۲۳)

ترجمہ: اور دی ہم نے موسیٰ کو کتاب پس مت رہ تو بیچ شک کے ملاقات اس کی سے دھوکہ نہ کر اس کے
ملنے میں۔

یعنی کتاب کے ملنے میں یا موسیٰ کے حجاج کی رات ان سے ملنے کی اور بھی کئی بار ہو سکتا ہے کہ اس
ملاقات کی طرف اشارہ ہو جو آپ کی بیت المقدس میں معراج کی رات ہوئی۔ ملاقات زندہ کا زندہ سے ملنا ہے یہ
سب اشارے حیات انبیاء کے ہیں جن کی قرآن پاک میں اس طرح خبر دی گئی ہے یہ اقتضاء النص سے حیات
الانبیاء کا ثبوت ہے۔

حضرت امام بیہقی کا عقائد اہل سنت میں تصلب

سلطان طنبرل بیگ سلجوقی کے دربار میں ایک لحد ابو نصر منصور بن محمد الکندی وزارت کے منصب
پر آگیا تھا اس نے معتزلہ کی حمایت میں بہت کوششیں کیں اور دو مسئلوں کو اپنا محور بنایا:
۱..... حضور ﷺ کا جسد اقدس قبر میں جماد محض ہے اس میں کوئی حس نہیں۔

۲..... وفات کے بعد روح و بدن میں کلی مفارقت ہے برزخی معاملات سب روح پر گزرتے ہیں۔
امام بیہقی (۴۵۸ھ) محدثین میں سے ہونے کے باوجود عقائد اہل سنت میں نہایت پختہ فکر تھے آپ
نے اس پر کتاب الاسماء والصفات اور حیات النبی ﷺ حیات الانبیاء اور ”شکائۃ اہل السنۃ بمانالہم من
المحنۃ“ لکھی: آپ کے بعد حافظ ابن عساکر دمشق (۵۷۱ھ) نے اس پر تنبیہیں کذب المنظر ہی لکھ کر کرامیہ
اور معتزلہ کی پرزور تردید کی۔

قبر میں روح کا اس بدن عنصری سے کچھ تعلق نہیں ہوتا اسے بالکل غلط ٹھہرایا اہل سنت کے عقیدہ میں
آپ ﷺ کی حیات برزخی اسی بدن عنصری میں ہے جو گنبد خضراء میں یکین ہے۔

اس کے بعد محدث کبیر ملا علی قاری رحمہ اللہ نے واقعہ حرہ کا ذکر کیا ہے جب حرم مدینہ میں تین دن مسلسل نہ
اذان ہو پائی نہ نماز اس کے وجوہ کیا تھے اسے ہم بعد میں ذکر کریں گے۔

حضرت ملا علی قاری رحمۃ اللہ علیہ نے بھی انہیں یہاں ذکر نہیں کیا تاہم یہ ایک ایسا سانحہ ہے جس کا انکار نہیں کیا جاسکتا جلیل القدر تابعی حضرت سعید ابن المسیب (۹۳ھ) ان دنوں حرم مدینہ میں تھے اللہ تعالیٰ ان جیسے عارفین کو کبھی نماز سے محروم نہیں رکھتا۔ آپ ایام حرہ میں آذان کی آواز کہاں سے سنتے رہے؟

حضرت علامہ ملا علی قاری رحمۃ اللہ علیہ لکھتے ہیں: ”روی ان یزید بن معاویہ رضی اللہ عنہ لما حاصر المدینة وقتل من اهلها من قتل حتى خلا المسجد عن اقامة الصلوة فيه مدة قال ابن المسیب كنت فيه وما كنت اعلم دخول الاوقات الا بسماع الاذان والاقامة من داخل القبر المکرم“ (الدرة المفیہ فی الزیارة الرضیہ ص ۴۱۰) ترجمہ: روایت میں ہے کہ جب یزید نے (اپنی خلافت سے نکلنے والوں کا) مدینہ میں محاصرہ کیا اور وہاں کے رہنے والوں میں جن کو چاہا قتل کیا یہاں تک کہ مسجد نماز ہونے سے کچھ وقت کے لئے خالی ہو گئی حضرت سعید بن المسیب کہتے ہیں کہ میں ان دنوں مسجد میں تھا نماز کے اوقات کو حضور صلی اللہ علیہ وسلم کی قبر مبارک میں ہوئی اذان اور اقامت سے ہی معلوم کرتا تھا۔

اس کے آگے آپ لکھتے ہیں: ”وقد صح عن النبی صلی اللہ علیہ وسلم انه قال ما من احد یسلم علی الار د الله علی روحی حتی ارد وقد صدر البیهقی باب زیارة قبر النبی صلی اللہ علیہ وسلم و ذکر ابن قدامة الحدیث من رواية احمد بلفظ ما من احد یسلم عند قبری... (ابن قدامة ج ۳ ص ۴۸) وقد وقع لجمع من الاولیاء وانهم سمعوا رد السلام علیهم من الحجرة الشریفة“ (الدرة المفیہ ص ۴۱۱)

ترجمہ: حضور صلی اللہ علیہ وسلم سے یہ حدیث صحیح روایت سے ثابت ہے آپ صلی اللہ علیہ وسلم نے فرمایا کوئی مجھ پر سلام بھیجتا ہے تو اللہ تعالیٰ میری روح کو میری طرف لوٹاتے ہیں یہاں تک کہ میں اس کے سلام کا جواب دیتا ہوں اور امام بیہقی رحمۃ اللہ علیہ نے بھی باب زیارة قبر النبی صلی اللہ علیہ وسلم میں اسے روایت کیا ہے اور ابن قدامة نے بھی اس حدیث کو حضرت امام احمد کی روایت سے اس طرح روایت کیا ہے کہ کوئی شخص ایسا نہیں جو میری قبر پر آ کر مجھ پر سلام کرے تو میں اسے خود سنتا ہوں۔ یہ حدیث جس کی آپ نے تصحیح کی ہے حضرت ابو ہریرہ رضی اللہ عنہ سے روایت ہے مسند امام احمد ج ۲ ص ۵۳۷ اور سنن ابی داؤد میں نمبر ۲۰۴۱ پر موجود ہے۔

امام دارمی (۲۵۵ھ) بھی اپنی سنن میں قبر سے آواز آنے کو اس طرح روایت کرتے ہیں: ”عَنْ سَعِيدِ بْنِ عَبْدِ الْعَزِيزِ، قَالَ: لَمَّا كَانَ أَيَّامُ الْحَزَّةِ لَمْ يُوْذَنْ فِي مَسْجِدِ النَّبِيِّ صلی اللہ علیہ وسلم ثَلَاثًا، وَلَمْ يَقُمْ، وَلَمْ يَبْرَحْ سَعِيدُ بْنُ الْمُسَيَّبِ الْمَسْجِدَ، وَكَانَ لَا يَعْرِفُ وَقْتُ الصَّلَاةِ إِلَّا بِهَمْمَةٍ يَسْمَعُهَا مِنْ قَبْرِ النَّبِيِّ صلی اللہ علیہ وسلم“ (سنن دارمی ج ۱ ص ۳۴) یہ سب روایات بتلا رہی ہیں کہ حضور صلی اللہ علیہ وسلم اپنے روضہ خضراء میں اپنے بدن عنصری سے برزخی حیات سے زندہ ہیں اور یہ قبر اپنی وسعت میں اس قدر پھیلی ہے کہ وہ جنت کے باغوں میں سے ایک باغ ہے اس لیے آپ کی وہ حدیث بھی سامنے آ جاتی ہے جب آپ صلی اللہ علیہ وسلم مومنین کے دفن کے وقت ان کے لئے دعا کرتے رہے ”اللَّهُمَّ اكْثِرْ لَهُمْ نَزْلَهُ وَوَسِّعْ مَدْخَلَهُ“ اے اللہ اس بندہ مومن کی اچھی مہمانی فرما اور اس کی قبر کو کھول دے۔

حضور صلی اللہ علیہ وسلم نے جب حضرت موسیٰ علیہ السلام کو آپ کی قبر میں نماز پڑھتے دیکھا تو کیا وہ قبر اندر سے وسیع نہ تھی۔

حضرت معاویہ رضی اللہ عنہ کی وفات کے بعد یزید کی حکومت کیا کل سلطنت پر ہو پائی؟
واقعہ حرہ کو صحیح طور پر سمجھنے کے لئے اس سوال پر غور کرنے کی ضرورت ہے اس سوال کا اجمالی جواب لفظی میں ہے کہ نہیں یزید مکہ مکرمہ پر ایک دن بھی حکمران نہ ہو سکا مکہ مکرمہ پر حضرت عبداللہ بن زبیر رضی اللہ عنہ ہی قابض رہے ہاں یہ صحیح ہے کہ حضرت عبداللہ بن زبیر رضی اللہ عنہ نے یزید کی زندگی تک نہ اہل مکہ سے اپنے لئے بیعت لی نہ اپنی خلافت کا دعویٰ کیا۔

جب یزید بن معاویہ کی وفات ہوئی اور اہل مکہ نے حضرت عبداللہ بن زبیر رضی اللہ عنہ کی بیعت کی تو اسے یزید کے جانشینوں نے یزید کے خلاف ایک بغاوت قرار دیا اور اہل مدینہ میں جنہوں نے حضرت عبداللہ بن زبیر رضی اللہ عنہ کو خلیفہ مان لیا، انہیں یزید کی سلطنت میں دوسرا مدعی خلافت ٹھہرایا اور اس حدیث کی رو سے مدینہ پر چڑھائی کر دی ”إِذَا بُوِيعَ لِخَلِيفَتَيْنِ فَأُقْتَلُوا الْآخِرُ مِنْهُمَا“ (صحیح مسلم ج ۲ ص ۱۲۸)

امویوں کی اس چڑھائی کو ہی واقعہ حرہ کہا جاتا ہے اور اس کا ذکر بھی صحیح مسلم میں موجود ہے: ”جَاءَ عَبْدُ اللَّهِ بْنُ عُمَرَ إِلَى عَبْدِ اللَّهِ بْنِ مُطِيعٍ حِينَ كَانَ مِنْ أَمْرِ الْحَرَّةِ مَا كَانَ، زَمَنَ يَزِيدَ بْنِ مُعَاوِيَةَ، فَقَالَ: اطْرَحُوا لِأَبِي عَبْدِ الرَّحْمَنِ وَسَادَةً، فَقَالَ: إِنِّي لَمْ أَتِكَ لِأَجْلَسَ، أَتَيْتُكَ لِأُحَدِّثَكَ حَدِيثًا سَمِعْتُ رَسُولَ اللَّهِ ﷺ يَقُولُ: سَمِعْتُ رَسُولَ اللَّهِ ﷺ يَقُولُ: مَنْ خَلَعَ يَدًا مِنْ طَاعَةٍ، لَقِيَ اللَّهَ يَوْمَ الْقِيَامَةِ لَا حُجَّةَ لَهُ، وَمَنْ مَاتَ وَلَيْسَ فِي عُنُقِهِ بَيْعَةٌ، مَاتَ مَيِّتَةً جَاهِلِيَّةً“ (صحیح مسلم ج ۲ ص ۱۲۸)

ترجمہ: حضرت عبداللہ بن عمر رضی اللہ عنہما یزید بن معاویہ کے دور میں حرہ کی صورت حال میں عبداللہ بن مطیع کے پاس گئے آپ کو دیکھتے ہی عبداللہ بن مطیع نے اپنے عملے کو کہا آپ کے لئے فرش بچھاؤ، آپ رضی اللہ عنہ نے فرمایا میں آپ کے پاس مجلس کرنے نہیں آیا میں آپ کو ایک حدیث سنانے آیا ہوں جو میں نے حضور ﷺ سے سنی تھی آپ رضی اللہ عنہ نے فرمایا تھا کہ جو شخص اپنے امیر کی اطاعت سے لٹکے تو قیامت کے دن اللہ کے حضور اس طرح آئے گا کہ اس کے پاس اپنے اس عمل کا کوئی جواب نہ ہوگا اور جو شخص اس حال میں مرا کہ وہ کسی امیر کی اطاعت میں نہ تھا وہ جاہلیت کی موت مرا۔

حرہ میں صورت واقعہ اس طرح نہ تھی۔ یہ واقعہ یزید کی زندگی میں پیش نہ آیا تھا کہ حضرت بن زبیر رضی اللہ عنہ کو دوسرا خلیفہ قرار دے کر اس حدیث کے تحت لایا جائے آپ کی بیعت یزید کے دور میں نہیں اس کے بعد ہوئی تھی اور مدینہ کے لوگ خود حضرت عبداللہ بن زبیر رضی اللہ عنہ کی خلافت میں جذب ہوئے تھے اطاعت یزید سے ٹکٹنے کے لئے نہیں حضرت عبداللہ بن زبیر رضی اللہ عنہ تو شروع سے یزید کو مکہ سے بے دخل رکھے ہوئے تھے اس میں کسی کو شک کی راہ نہیں کہ حضرت معاویہ رضی اللہ عنہ کی وفات کے بعد یزید ان کی کلی سلطنت پر والی نہ ہو سکا مکہ مکرمہ پر اس کی حکومت نہ آسکی تھی اور یہ بات یزید سے بھی کسی معرض خفا میں نہ تھی۔

مدینہ منورہ میں یزید کی طرف سے جابر بن اسود حکمران تھا حضرت عبداللہ بن زبیر رضی اللہ عنہ نے اسے معزول کر کے طلحہ بن عبداللہ کو مدینہ منورہ کا حاکم مقرر کیا۔

یہ وہ حالات تھے جن میں یزید کے جانشین عبد الملک بن مروان نے مکہ کا محاصرہ کیا عبد الملک نے سردارانِ شام کو مکہ معظمہ پر حملہ کرنے کا کہا مگر سب نے خانہ کعبہ کو رزم گاہ بنانے سے انکار کیا یہ وہ صورت حال تھی جس کی وجہ سے مدینہ منورہ میں تین دن اذان و نماز نہ ہو سکی اور حضرت سعید بن المسیب رضی اللہ عنہ حضور ﷺ کے روضہ انور سے اذان اور نماز کے اوقات جانتے رہے جیسا کہ سنن کی روایت سے ہم پیچھے ذکر کر آئے ہیں۔

یہ واقعہ حرہ کی بات ایک ضمنی بات تھی جو محدث کبیر ملا علی قاری رحمہ اللہ ۱۰۱۴ھ) اپنے اس رسالہ میں لے آئے ہیں، اس کی مراد بھی حضور ﷺ کے روضہ اطہر سے اذان اور نماز کی جگہ کی وسعت گویا کہ وہ ریاض الجنۃ (جنت کے باغ) میں ہو رہی ہے اس صورت عمل کا اثبات اور روضہ انور سے آنے والی آواز کا سنا جانا تھا یہ عقیدہ حیات النبی ﷺ کا ایک کھلا ثبوت ہے جس کا انکار سوائے معتزلہ اور شیعہ کے اور کسی کا نصیب نہیں۔

پاکستان میں اس پر اختلاف پہلی بار ملتان سے اٹھا اور زیادہ افسوس اس پر ہے کہ اس کا انکار کرنے والے دیوبند کی چھتری تلے سامنے آئے اور کھلے بندوں مماتی کہلائے۔

ان حالات میں ضروری محسوس ہوا کہ پاکستان میں مسلک دیوبند کا تعارف عام طور پر جن اکابر دیوبند کے نام سے ہوتا ہے اس موضوع پر ان کا عقیدہ عوام کے سامنے لایا جائے اس کے سامنے آنے سے یہ اختلاف پنجاب سے آگے کہیں نہ جاسکے گا۔ الحمد للہ کہ اس کی آواز پورے ہندوستان میں دیوبند کی چھتری کے نیچے کہیں نہیں سنی گئی۔

حجۃ الاسلام رحمہ اللہ حضرت مولانا محمد قاسم رحمہ اللہ نے کتاب آب حیات لکھی تو آپ اپنے اس موقف میں اکیلے نہ تھے حضرت مولانا رشید احمد گنگوہی حضرت مولانا محمد یعقوب نانوتوی، ابوالحسنات مولانا محمد عبدالحی لکھنوی، مولانا لطف اللہ علی گڑھی رحمہ اللہ اور ان جیسے اور بڑے بڑے اہل علم حضرات ہندوستان میں موجود تھے کسی نے حضرت حجۃ الاسلام رحمہ اللہ کے عقیدہ حیات النبی ﷺ پر کوئی انگلی تک نہ اٹھائی اس سے یہ بات واضح ہو جاتی ہے کہ ہندوستان میں مسلک دیوبند کی یہ کوئی نئی علمی آواز نہ تھی یہ وہی آواز ہے جو قرونِ اولیٰ میں اہل السنۃ والجماعۃ کی علمی تحقیقی اور دینی آواز رہی ہے۔

حلقہ دیوبند کے نام سے حضرت مولانا محمد قاسم رحمہ اللہ کو بانی دارالعلوم دیوبند کے عنوان سے پہلا دیوبندی عالم سمجھا جاتا ہے ان کے ساتھ نو اور بزرگ ملا لیں تو یہ حلقہ دیوبند کا پہلا عشرہ کہلائے گا۔ ہم نے مقام حیات میں علماء دیوبند کے مسلک ارجمند پر پہلے ان دس مرحومین کی شہادت پیش کی ہے۔ ان کے بعد ان اکابر دیوبند سے جو پنجاب کے مذکورہ بالا اختلاف کے وقت زندہ موجود تھے ان میں سے دس حضرات سے اس مسلک ارجمند پر شہادت لی ہے ان بیش قدر ہیں شہادتوں کے بعد ہم اس مسلک پر اور کسی شہادت کی ضرورت محسوس نہیں کرتے اس صحیح عقیدے کی حمایت میں آئندہ ہزاروں آوازیں بھی اٹھیں ہم ان سب کا خیر مقدم کرتے ہیں لیکن دانشوروں کے لئے ان پہلی ہیں شہادتوں کا وزن ان سب سے زیادہ ہے۔

اولئک آبائی لجنئی بمثلہم اذا جمعنا یا جریر المجمع
 ”اِنْ يَكُنْ مِنْكُمْ عِشْرُونَ يُغْلِبُوا اِمَّا لَتَيْنِ وَاِنْ يَكُنْ مِنْكُمْ مَّائَةٌ يَغْلِبُوا اَلْقَائِنَ الَّذِيْنَ كَفَرُوْا“

(پ ۱۰، الانفال ۶۵)

ترجمہ: اور اگر ہوں تم میں میں شخص ثابت قدم رہنے والے تو غالب ہوں دوسو پر اور ہوں اگر سو تو غالب آئیں ہزار کافروں پر۔

ایسے دیدہ ور کہیں اور کبھی ہوئے ہیں؟

ہزاروں سال زگس اپنی بے نوری پہ روتی ہے
بڑی مشکل سے ہوتے ہیں جہاں میں دیدہ ور پیدا

شہداء کے قتل ہونے کے بعد ان کی زندگی کے بارے میں قرآن مجید میں کہا گیا کہ وہ زندہ ہیں ایک ہی جگہ ان کے لئے قتل ہونے اور زندہ ہونے کے الفاظ ہیں ان کی اس زندگی کے بارے میں صرف یہ کہا گیا کہ تمہارے شعور سے بالاتر ہے ان کے وہاں زندہ ہونے کا کوئی نشان نہیں بتلایا گیا۔

”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ“ (پ ۱۲ البقرہ ۱۵۴)

حضرت شیخ الہند رحمۃ اللہ علیہ اس آیت پر لکھتے ہیں جنہوں نے اللہ کے لئے جان دی وہ اس جہاں میں جیتے ہیں مگر تم کو ان کی زندگی کی خبر اور اس کی کیفیت معلوم نہیں اور یہ سب صبر کا نتیجہ ہے۔

آگے چوتھے پارے میں ان کے زندہ ہونے کا ایک نشان بھی بتلایا گیا ہے کہ انکو وہاں رزق ملتا ہے:
”وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَعْيَاءٌ عِنْدَ رَبِّهِمْ يُرْزَقُونَ“ (پ ۴، آل عمران ۱۶۹)

احادیث میں ان کی اس شاندار زندگی کی کچھ اور علامات بھی بتلائی گئیں۔

حضرت شیخ الاسلام رحمۃ اللہ علیہ لکھتے ہیں: ”شہیدوں کو مرنے کے بعد ایک خاص طرح کی زندگی ملتی ہے جو اور مردوں کو نہیں ملتی انکو حق تعالیٰ کا ایک خاص قرب حاصل ہوتا ہے بڑے عالی درجات و مقامات پر فائز ہیں جنت کا رزق آزادی سے پہنچتا ہے جس طرح ہم اعلیٰ درجے کے ہوائی جہازوں میں بیٹھ کر ذرا سی دیر میں جہاں چاہیں اڑتے چلے جاتے ہیں شہداء کی ارواح حواصل طیور خضر میں داخل ہو کر جنت کی سیر کرتی رہتی ہیں ان طیور خضر کی کیفیت اور کلانی کو اللہ ہی جانے وہاں کی چیزیں ہمارے احاطہ خیال میں کہاں آسکتی ہیں۔“

(تفسیر عثمانی ص ۹۴ طبع سعودی عرب)

قرآن پاک میں ان شہداء کی زندگی کا صرف ایک نشان ہی دیا گیا ہے کہ انہیں وہاں ایک خاص درجے کا رزق ملتا ہے یہ رزق کیا صرف اللہ کی راہ میں قتل ہونے والوں کو ہی ملتا ہے یا کوئی اور مقتولین بارگاہ ایزدی بھی ہیں جنہوں نے طبعی وفات پائی اور انہیں بھی وہاں رزق ملتا ہے، اگر واقعی کوئی ایسے مقبولین بھی ہیں تو وہ سوائے انبیاء کرام علیہم السلام کے اور کون ہو سکتے ہیں؟ قرآن کریم میں اگر ان کا بھی کوئی نشان ملتا ہے تو کیا وہ حیات انبیاء کا جلی اشارہ نہیں شہداء سے آگے سوائے انبیاء و صدیقین اور کون ہیں؟ قرآن کریم میں حیات انبیاء پر یہ جلی اشارہ ”مَاتُوا“ کے لفظ میں موجود ہے: ”وَالَّذِينَ هَاجَرُوا فِي سَبِيلِ اللَّهِ ثُمَّ قُتِلُوا أَوْ مَاتُوا لَيَرْزُقَنَّهُمُ اللَّهُ رِزْقًا حَسَنًا وَإِنَّ اللَّهَ لَهُوَ خَيْرُ الرَّزُقِينَ، لَيَذِخِلْنَهُمْ مَذَخَلًا يَرْزُقُونَهُ وَإِنَّ اللَّهَ لَعَلِيمٌ حَلِيمٌ“ (پ ۱، سورۃ الحج ۵۹)

ترجمہ: اور جو لوگ گھر چھوڑ آئے اللہ کی راہ میں پھر مارے گئے یا مر گئے البتہ ان کو دے گا اللہ روزی خاص اور اللہ ہے سب سے بہتر روزی دینے والا ہے البتہ پہنچائے گا ان کو ایسی جگہ جس کو وہ پسند کریں گے کہ وہ اس سے راضی ہو جائیں۔

یہ حیات انبیاء نہیں تو اور کونسا برزخی مقام ہے؟ یہ حیات انبیاء علیہم السلام پر ایک جلی اشارہ ہے۔

اسلام میں روح و بدن کا رشتہ

زمین پر حضرت آدم علیہ السلام کے آباد ہونے کے بعد پہلے انسان (حضرت آدم کے بیٹے ہابیل) کے زمین میں دفن ہونے کے لئے اللہ تعالیٰ نے ایک کوئے سے کام لیا۔ قرآن پاک میں اس کے لئے بعثت کا لفظ ملتا ہے۔

”فَبَعَثَ اللَّهُ غُرَابًا يَبْحَثُ فِي الْأَرْضِ لِيُرِيَهُ كَيْفَ يُورِثُ سَوْءَ مَا أَخْبِيهِ...“ (پ ۶، المائدہ ۲۱)

ترجمہ: پھر بھیجا اللہ نے ایک کوا جو کریدا تھا زمین کو تاکہ اسے دکھلا دے کہ کس طرح پردے میں کرے

اپنے بھائی کی لاش۔

جو خدا شہد کی مکھی کو وحی کر سکتا ہے وہ ایک کوئے کو بھی کسی کام کے لئے مبعوث کر سکتا ہے۔ اللہ تعالیٰ چاہتے تھے کہ انسان میت ہو کر بھی ایسا بے آبرو نہ ہو کہ اسے حیوانات نوچیں اور کھائیں۔ جس طرح مٹی اسے پہلے اٹھائے رہی اس طرح اب اس میت کو بھی زمین اپنے اندر سمیٹ لے اسے یوں سمجھ لیجئے کہ اللہ تعالیٰ نے اس گڑھے کو جسے ہم قبر کہتے ہیں انسانوں کی روح کا مسکن بنایا ہے اور اسے میت ہو کر بھی وہ آبرودی ہے کہ اس کی روح کا بدن سے ایک تعلق رہے انسان کی روح مطلق بے گھر نہ ہے۔

اللہ تعالیٰ نے قرآن کریم میں اسے اس طرح ذکر کیا ہے: ”أَلَمْ نَجْعَلِ الْأَرْضَ كِفَاتًا أَحْيَاءَ وَآَمْوَاتًا“

(پ ۲۹، المرسلات ۲۵)

ترجمہ: کیا ہم نے نہیں بنایا زمین کو سیٹھنے والی زندوں کو اور مردوں کو۔

یعنی جب وہ زندہ تھے تو زمین ہی انہیں سنبھالے ہوئے تھی وہ اسی پر رہتے تھے اور جب وہ میت ہوئے تو بھی زمین نے ان کو سنبھالا یعنی یہ قبر ہی اس روح کا مسکن بنی اور اسی نے اس کے شرف انسانی اور آبرو کو ایک نیا گھر دیا شیخ الاسلام میمنہ لکھتے ہیں: ”جو یوں کہا کرتے تھے کہ مٹی میں مل کر جب ہماری ہڈیاں تک ریزہ ریزہ ہو جائیں گے پھر کس طرح زندہ کر دیئے جائیں گے اس وقت اپنے ان لچر پوت شبہات پر شرمائیں گے اور عداوت سے ہاتھ کاٹیں گے۔ زندہ مخلوق اسی زمین پر زندگی بسر کرتی ہے اور مردے بھی اسی مٹی میں پہنچ جاتے ہیں انسان کو زندگی بھی اسی خاک سے ملی اور موت کے بعد بھی یہی اس کا ٹھکانہ ہو اور بارہ اس خاک سے اسے اٹھا دینا کیوں مشکل ہوگا۔“

(ص ۷۷۲)

اللہ تعالیٰ نے سورہ عس میں انسان کے بارے میں قبر کی اس آبرو کو اس طرح ذکر کیا ہے: ”ثُمَّ أَمَاتَهُ

(پ ۳۰ سورہ عس ۲۱)

فَأَقْبَرَهُ“

ترجمہ: پھر اللہ تعالیٰ نے اسے موت دی پھر اسے قبر میں رکھوا دیا۔

اس پر شیخ الاسلام میمنہ لکھتے ہیں: ”جس نے ایک مرتبہ جلایا اور مارا اس کو اختیار ہے کہ جب چاہے

دوبارہ زندہ کر کے قبر سے نکالے اس کی قدرت اب کسی نے سلب نہیں کر لی۔“ (ص ۷۷۲، شیخ سعودی)

اب اس سے ہمارے قارئین غور فرمائیں اور سوچیں کہ کیا قبر میں اسے منکر نگیر کے سوالات کے لئے زندہ

کرنا اور اس میں اس کی روح کا لوٹنا کیا اس کے زیر قدرت نہیں اور کیا احایث مجہ سے یہ ثابت نہیں ہے؟

افسوس کہ ہمارے مماتی دوستوں نے اس آیت کے لفظ اقبار پر کچھ بھی غور نہیں کیا اس کا معنی دوسرے کو اس کے دفن کرنے کا حکم دینا ہے اللہ تعالیٰ نے ایک کوئے کے ذریعہ انسان کو حکم دیا کہ وہ دوسرے انسان کو قبر میں دفن کر کے اس کو عزت دے لغت کی کتاب صراح میں فاقبرہ کا معنی یہ دیا گیا ہے: ”ثُمَّ أَمَاتَهُ فَأَقْبَرَهُ“ اُی جَعَلَهُ مِمَّنْ يُقْبَرُ، وَلَمْ يَجْعَلْهُ مِمَّنْ يُلْقَى لِلْكَلَابِ، وَكَأَنَّ الْقَبْرَ مِمَّا أَكْرَمَ بِهِ بَنُو آدَمَ“

ترجمہ: ”پھر اللہ تعالیٰ نے اسے موت دی پھر اسے قبر میں رکھوا دیا“ یعنی انسان کو ان میں سے بتایا جن کو قبر میں دفن کیا جاتا ہے تاکہ ان میں سے جن کو درندوں کے سامنے ڈال دیا جاتا ہے گویا قبر ایسی چیز ہے جس سے بنی آدم کو شرف بخشا گیا ہے۔

اس آیت پر امام فخر الدین الرازی (۶۰۶ھ) لکھتے ہیں: ”وَلَمْ يَقُلْ فَقَبَرَهُ، لِأَنَّ الْقَابِرَ هُوَ الدَّافِنُ بِيَدِهِ، وَالْمَقْبَرُ هُوَ اللَّهُ تَعَالَى، يُقَالُ قَبْرَ الْمَيِّتِ إِذَا دَفِنَهُ وَأَقْبَرُ الْمَيِّتِ، إِذَا أَمَرَ غَيْرَهُ بِأَنْ يَجْعَلَهُ فِي الْقَبْرِ“

(تفسیر کبیر ج ۳۱، صفحہ ۵۸)

ترجمہ: اللہ تعالیٰ نے یہاں ”أَقْبَرَهُ“ کہا ہے ”قَبَرَهُ“ نہیں کہا کیونکہ ”قَابِر“ وہ ہوتا ہے جو کسی کو اپنے ہاتھ سے دفن کرے اور اللہ تعالیٰ ”قَابِر“ نہیں مقبر ہے ”قَبْر“ وہاں کہا جاتا ہے جب کوئی کسی کو اپنے ہاتھ سے دفن کرے اور اَقْبَر وہاں کہا جاتا ہے جب کوئی کسی کے کہنے پر کسی کو قبر میں اتارے۔

قرآن پاک کی رو سے اللہ تعالیٰ نے کوئے کی بعثت سے انسان کی میت کو زمین میں دفن کرنے کا حکم دیا اس سے قبر اس روح کا مسکن بنی جس میت کو اس میں رکھا گیا اس سے روح و بدن کا رشتہ کھل کر سامنے آ جاتا ہے روح بدن میت کے اندر نہ بھی ہو تو بھی روح کو بدن سے ایسا انس ملتا ہے کہ کبھی اسے زائرین بھی اپنے میں محسوس کرتے ہیں۔

نواب صدیق حسن خاں (۱۸۹۰ء) حضرت شیخ عبدالحق محدث دہلوی مدظلہ العالی (۱۰۵۲ھ) کے مزار کا جذب اس طرح بیان کرتے ہیں: ”جب میں دہلی میں وارد ہوا تو آپ کی قبر کی زیارت کو گیا اور موضع قبر کو انس و ٹھنڈک کا موجب پایا۔“

حضرت مولانا محمد ابراہیم میرسیالکوٹی نے بھی تاریخ اہل حدیث میں اسے بہ ہمدایہ عقیدت ذکر کیا ہے۔ دیکھئے تاریخ اہل حدیث ص ۴۴۱۔

جب اولیاء کرام کی حیات فی القبر کی اس طرح شہادت ملتی ہے تو قبر میں جسے مماتی حضرات ایک گڑھا کہہ کر ذکر کرتے ہیں اس میں روح اور بدن کے اس رشتہ کا کیسے انکار کیا جاسکتا ہے؟ حضرت شاہ عبدالعزیز محدث دہلوی مدظلہ العالی (۱۲۳۰ھ) تفسیر عزیزی میں اس روح و بدن کے اس تعلق کا اس طرح ذکر کرتے ہیں: ”در دفن کردن چوں اجزائے بدن یکجائے باشد طلاقہ روح با بدن از راه نظر و عنایت بحال مے ماند و تو جوہ روح بزائرین و مستائین و مستفیدین بسہولت مے شود کہ بسبب تعین مکان بدن گویا مکان روح ہم متعین است و آثار این عالم از صدقات و فاحشہ ہائے وطلاوت قرآن مجید چوں در ایں بفتح کہ مدفن بدن اداست واقع شود بسہولت نافع مے شود پس سوختن گویا روح را بے مکان کردن است و دفن کردن گویا مسکن برائے روح ساختن۔ بنا بریں است کہ از اولیاء مدفونین و دیگر صلحاء مومنین انتفاع و استفادہ جاری است۔“

(تفسیر عزیزی ص ۵۰)

ترجمہ: دفن کرنے میں مصلحت یہ ہے کہ جب بدن کے اجزاء تمام یکجا ہوں گے تو بدن سے روح کا تعلق کامل ہوگا اور سارے بدن سے ہوگا اور وہ زائرین اور انس رکھنے والوں اور استفادہ کرنے والوں کی طرف سہولت سے متوجہ ہوگی کیونکہ بدن کے مقام کے تعین سے روح کا مقام بھی متعین ہوگا اور اس دنیا سے ملاقات، فاتحہ اور تلاوت قرآن کا ثواب بدن کے دفن میں پہنچے گا تو خوب نافع ہوگا اس لئے بدن کو جلانا (جیسا کہ ہندو کرتے ہیں) گویا روح کو بے گھر کر دینا ہے اور دفن کرنا گویا روح کے لئے ایک مسکن بنانا ہے اسی بناء پر اولیاء مدفونین و دیگر صلحاء مومنین سے انتفاع اور استفادہ کا سلسلہ جاری ہے۔

یہ نہ سمجھئے کہ یہ افادہ اور نفع رسانی ان اولیاء کرام کے اپنے عمل اور ارادہ سے ہوتی ہے ایسا نہیں، یہ سب اللہ تعالیٰ کی طرف سے واقع ہوتا ہے اس لئے اللہ تعالیٰ نے فرمایا: ”ثُمَّ أَمَاتَهُ فَأَقْبَرَهُ“ کے معنی ابھی آپ پڑھ آئے ہیں کہ اللہ تعالیٰ نے انہیں اس قبر میں رکھوا دیا اسے یوں سمجھئے کہ جیسے اللہ تعالیٰ نے چاند کو کرہ نور بنایا چاند سب کو روشنی دیتا ہے مگر اپنے ارادہ سے نہیں بلکہ یہ سب اللہ تعالیٰ کے ارادہ سے عمل میں آتا ہے۔

اس سے اندازہ کیجئے کہ جب عام صلحاء مومنین کے روح و بدن میں یہ تعلق اس درجے کا ہے تو جن ابدان کے بارے میں نہایت قوی درجے میں یہ شبہات موجود ہے کہ ان کے اجساد کریمہ کو اس زمین کی مٹی ریزہ ریزہ نہیں کرتی ان میں روح و بدن کا یہ علاقہ کس قدر قوی ہوگا، اسے اگر اس درجے میں تسلیم نہ کیا جائے کہ ملکین گنبد خضراء حضور اکرم ﷺ اپنے روضہ پر صلوٰۃ و سلام عرض کرنے والوں کا سلام خود سماعت فرماتے ہیں تو کس طرح آپ کی روح مبارکہ اور جسد اطہر کے باہمی تعلق کو بیان کیا جائے؟ غور کرنے والوں کے لئے یہ عقیدہ حیات النبی ﷺ کا ایک نہایت جلی اشارہ ہے۔

افسوس کہ ہماری اس صدا پر ہمارے مماتی دوست اچانک بھڑک اٹھتے ہیں اور کہتے ہیں یہ سب مفروضہ قرآن کے خلاف ہے قرآن کہتا ہے: ”وَمَا آتَتْ بِمَنْسُوعٍ مَّنْ فِي الْقُبُورِ“ (پ ۲۲، الفاطر ۲۲) ترجمہ: اور تم ان کو جو قبروں میں (مدفون) ہیں سنا نہیں سکتے۔

”مَنْ فِي الْقُبُورِ“ سے مردے مراد نہیں ہیں یہ ان لوگوں کے بارے میں کہا گیا ہے جو جہالت کے گھڑے میں گرے ہیں ان کے بارے میں کہا گیا ہے وہ مردوں کے حکم میں ہیں جس طرح مردہ کسی کے کہنے پر عمل نہیں کر سکتا یہ منکرین نبوت وحی کی کسی بات کو تسلیم کرنے کے لئے تیار نہیں ہیں۔

علامہ راغب اصفہانی کی کتاب المفردات لغات قرآن میں بہت اوجہ درجہ رکھتی ہے اس میں آیت ”ثُمَّ أَمَاتَهُ فَأَقْبَرَهُ“ کے معنی یہ دیئے گئے ہیں: ”مَصْدَرُ قَبْرَتْهُ: جَعَلَتْهُ فِي الْقَبْرِ، وَأَقْبَرَتْهُ: جَعَلَتْ لَهُ مَكَانًا يَقْبَرُ فِيهِ. نَحْوُ: أَسْقَيْتُهُ: جَعَلْتُ لَهُ مَا يَسْقِي مِنْهُ. قَالَ تَعَالَى: ثُمَّ أَمَاتَهُ فَأَقْبَرَهُ“ (ص ۶۵۱)

یعنی اگر یہ قَبْرَتْهُ کا مصدر ہو تو اس کے معنی میت کو قبر میں دفن کرنے کے ہوتے ہیں اور اَقْبَرَتْهُ کے معنی کسی کے لئے قبر مہیا کرنے کے ہیں تاکہ اسے دفن کیا جائے جیسے اَسْقَيْتُهُ کے معنی پینے کے لئے پانی مہیا کرنے کے ہیں۔ قرآن میں ہے ”ثُمَّ أَمَاتَهُ فَأَقْبَرَهُ“ (پ ۳۰، ص ۲۱)

جب موت آکر دستک دیتی ہے تو اس کی آنکھیں کھلتی ہیں اسی معنی کی طرف اشارہ کرتے ہوئے فرمایا ”وَمَا آتَتْ بِمَنْسُوعٍ مَّنْ فِي الْقُبُورِ“ اور تم ان کو جو قبروں میں مدفون ہیں سنا نہیں سنا سکتے۔

یعنی جو لوگ جہالت کے گڑھے میں گرنے کی وجہ سے مردوں کے حکم میں ہیں، آپ انہیں نہیں سنا سکتے۔ اگر وہ سنتے نہیں تو مسلمانوں کے قبرستان میں جا کر تم السلام علیکم یا اہل القبور کیوں کہتے ہو اور وہ سنتے ہیں، کیا یہ آیت مذکورہ بالا سے کھلا ٹکراؤ نہیں؟ بات یہیں آ کر ٹھہرے گی کہ یہ سنتا تحت الاسباب نہیں، ہوا کے تموج اور کانوں کے پردہ سے نہیں اور فوق الاسباب اللہ تعالیٰ جسے چاہے سنا دیں کوئی اس پر منع وارد نہیں کر سکتا، اس پر ذخیرہ احادیث میں روایات متواتر درجے میں موجود ہیں۔

ہم نے جلد اول میں اپنے ایک پرانے کئے وعدہ کے ایفا میں روح و بدن کا یہ رشتہ ہدیہ قارئین کیا ہے اس میں حضرت شاہ عبدالعزیز محدث دہلویؒ کی جو شہادت تفسیر عزیزی سے پیش کی گئی ہے اس میں ہندوؤں کے مردوں کو جلانے کے عمل پر بہت عمدہ تبصرہ کیا گیا ہے کہ اس میں انسانوں کے بدن کو جلا کر ان کی ارواح کو بالکل بے گھر کر دیا جاتا ہے اور ان ارواح کا کوئی پیرایہ اس دنیا سے قائم نہیں رہتا۔

مسلمانوں میں اولیاء کرام علیہم السلام کے کئی مقابر سے یہاں کے زندہ انسانوں نے بسا اوقات خوشبو کی لہریں محسوس کیں ہم نہیں سمجھتے کہ ہمارے مماتی دوستوں نے ان ظاہری قبروں کو قبریں نہ ماننے سے قرآن کی کیا خدمت کی ہے؟ ہم یہاں قرآن پاک کی دو تین آیتیں پیش کئے دیتے ہیں جہاں قبروں کا معنی ان ظاہری گڑھوں کے سوا اور کچھ لیا ہی نہیں جاسکتا۔

۱..... ”وَلَا تَقُمْ عَلَى قَبْرِهِ“ اور کبھی نہ کھڑا ہوا اس کی قبر پر۔ (پ ۱۰، التوبہ ۸۴)
اگر قبر کسی اور جگہ کا نام ہے تو اس میت پر دعاء کے لئے حاضر ہونے والا کہاں اس پر دعایا استغفار کے لئے کھڑا ہو؟

۲..... ”وَمَا أَنْتَ بِمُسْمِعٍ مَنْ فِي الْقُبُورِ“ اور تم ان کو جو قبروں میں ہیں سنا نہیں سکتے۔ (پ ۲۲، فاطر ۲۲)
قبر پر قبر والے کو سنانے کے لئے زائر کہاں جا کر کھڑا ہوتا ہے کہ اس آیت پر کچھ اسے یہ بتلایا جائے کہ تو انہیں سنا نہیں سکتا؟

۳..... ”الْهِیَکُمُ التَّكَاثُرُ، حَتَّى زُرْتُمُ الْمَقَابِرَ“ غفلت میں ڈال دیا تم کو بہتات کی حرص نے یہاں تک کہ جا دیکھیں تم نے قبریں۔ (پ ۳۰، الکاکثر)

پردہ غفلت کا نہیں اٹھتا یہاں تک کہ موت آ جاتی ہے، یہاں تک کہ تم نے قبریں جا دیکھیں۔ یہ کونسی قبریں ہیں جو انہوں نے جا دیکھیں؟ کیا یہ وہ گڑھے تو نہیں جن میں ان کے عزیزوں نے ان کی میتیں اتاری تھیں؟ اب انہی کو قبر کہا جا رہا ہے۔ گنبد خضراء کے نیچے قبریں کن کی ہیں؟ اسے حضرت امام بخاریؒ سے پوچھئے: ”بَابُ مَا جَاءَ فِي قَبْرِ النَّبِيِّ صَلَّى اللَّهُ عَلَيْهِ وَسَلَّمَ، وَأَبِي بَكْرٍ، وَعُمَرُ بْنُ الْخَطَّابِ، إِذَا جَعَلْتَ لَهُ قَبْرًا، وَقَبْرُؤُهُ: ذَفْنُهُ [كِفَاتًا] يَكُونُونَ فِيهَا أَحْيَاءَ، وَيَذْفَنُونَ فِيهَا أَمْوَاتًا“ (صحیح بخاری ج ۱ ص ۱۸۶)

”عَنْ سَفْيَانَ الثَّمَرِيِّ، أَنَّهُ حَدَّثَهُ: أَنَّهُ رَأَى قَبْرَ النَّبِيِّ ﷺ مُسَنَّمًا“ (ایضاً ص ۱۸۶)

وہ احادیث جن میں قبر اسی گڑھے کو کہا گیا جو نظر آتا ہے

۱..... ”عَنِ الْقَاسِمِ، قَالَ: دَخَلْتُ عَلَى عَائِشَةَ، فَقُلْتُ: يَا أُمَّهُ الْكُشْفِيُّ لِي عَنْ قَبْرِ النَّبِيِّ ﷺ وَصَاحِبَيْهِ رَضِيَ

اللہ عَنْهُمَا، فَكَشَفْتُ لِي عَنْ ثَلَاثَةِ قُبُورٍ“ (سنن ابی داؤد ج ۱، ص ۱۹۴)

ترجمہ: حضرت قاسمؒ سے روایت ہے کہ میں حضرت عائشہؓ کے ہاں گیا اور کہا اے ام المؤمنین! مجھے حضور ﷺ اور آپ کے دونوں ساتھیوں کی قبریں دکھلائیں، آپ نے پھر مجھے تینوں قبریں دکھلائیں۔

۲..... حضرت جابر رضی اللہ عنہ کہتے ہیں میں نے حضور ﷺ کو منع فرماتے سنا: ”أَهَى أَنْ يَقْعَدَ عَلَى الْقَبْرِ، وَأَنْ يَجْصَصَ وَيُبْنَى عَلَيْهِ“ (سنن ابی داؤد ج ۲، ص ۱۰۴)

ترجمہ: حضور ﷺ نے قبر پر بیٹھنے سے اور قبر پر چونا لگانے اور اس پر چھت ڈالنے سے روکا ہے۔

کیا یہ ارشاد ان قبروں کے بارہ میں نہیں جو کھلے طور پر قبریں دکھائی دیتی ہیں؟

۳..... احد کے دن شہداء بڑی تعداد میں تھے حضور ﷺ نے فرمایا قبروں کو وسیع رکھو اور گہرا کرو، دو دو تین تین ایک قبر میں دفن کرو۔

”أَنَّ النَّبِيَّ ﷺ قَالَ يَوْمَ أُحُدٍ: اخْفَرُوا وَأَوْسِعُوا وَأَغْمِقُوا وَأَحْسِنُوا وَادْفِنُوا الْإِثْنَيْنِ وَالثَّلَاثَةَ فِي قَبْرِ وَاحِدٍ وَقَدِّمُوا أَكْثَرَهُمْ قُرْآنًا“ (رواہ احمد والترمذی وابدوداؤد والنسائی مشکوٰۃ ص ۱۳۸)

ترجمہ: حضور ﷺ نے احد کے دن ارشاد فرمایا احد کے شہیدوں کے لئے قبریں کھودو انہیں کھلا کرو اور گہری بناؤ دو دو اور تین تین ایک قبر میں.....

کیا یہ انہی قبروں کے بارے میں نہیں جو عرفا قبریں سمجھی جاتی ہیں؟

کیا یہ قبریں کسی غیبی جگہ میں کھودی گئی تھیں؟

۴..... حضرت ابو مرثد الغنوی کہتے ہیں حضور اکرم ﷺ نے فرمایا: ”لَا تَجْلِسُوا عَلَى الْقُبُورِ، وَلَا تَصَلُّوا إِلَيْهَا“ (رواہ مسلم، مشکوٰۃ ص ۱۳۸)

ترجمہ: تم قبروں پر نہ بیٹھو اور نہ ان کی طرف رخ کر کے نماز پڑھو۔

۵..... ”عَنْ عُثْمَانَ بْنِ عَفَّانَ، قَالَ: كَانَ النَّبِيُّ، إِذَا فَرَغَ مِنْ دَفْنِ الْمَيِّتِ وَقَفَ عَلَيْهِ، فَقَالَ: اسْتَغْفِرُوا لِأَخِيكُمْ، وَسَلُّوا إِلَيْهِ بِالتَّيْبِ، فَإِنَّهُ الْآنَ يُسْأَلُ“ (سنن ابی داؤد رقم ۳۲۲۱)

ترجمہ: حضرت عثمانؓ سے روایت ہے کہ حضور ﷺ جب کسی میت کے دفن سے فارغ ہوتے تو اس کی قبر پر کچھ وقت ٹھہرتے اور فرماتے اپنے بھائی کے لئے استغفار کرو اور اس کے لئے ثابت قدمی مانگو اس سے اس وقت سوال کئے جا رہے ہیں۔

یہ سوال کہاں ہوتے ہیں؟ اسی گڑھے میں جس میں میت اتاری گئی، جس کے بارے میں مماتی کہتے ہیں گڑھے میں کچھ نہیں ہوتا۔

۶..... حضرت سعد بن معاذ کے جنازہ میں حضور اکرم ﷺ نے انہیں قبر میں اتارا اور ان کے لئے دعا کی۔

یہ قبر کہاں تھی؟ کسی عالم غیب میں نہ تھی وہی گڑھا تھا جسے سب جنازہ پڑھنے والے بھی دیکھ رہے تھے حضرت جابرؓ اپنا آنکھوں دیکھا حال اس طرح بیان کرتے ہیں: ”فَلَمَّا صَلَّى عَلَيْهِ رَسُولُ اللَّهِ ﷺ وَوَضَعَ فِي قَبْرِهِ وَسُويَ عَلَيْهِ سَبَّحَ رَسُولُ اللَّهِ ﷺ فَسَبَّحْنَا طَوِيلًا لَمْ كَبِّرْ لَكَبْرًا لَقِيلَ يَا رَسُولَ اللَّهِ لِمَ سَبَّحْتَ لَمْ كَبِّرْتَ قَالَ: لَقَدْ تَضَاقَقَ عَلَى هَذَا الْعَبْدِ الصَّالِحِ قَبْرُهُ حَتَّى فَرَجَهُ اللَّهُ عَزَّ وَجَلَّ عَنْهُ“ (مشکوٰۃ، رقم ۱۳۵)

ترجمہ: جب حضور ﷺ نے اس کی نماز جنازہ پڑھ لی اور اسے قبر میں اتارا اور اس پر مٹی برابر کر دی تو آپ نے تسبیح پڑھی اور ہم نے بھی پڑھی اور کافی وقت آپ تسبیح پڑھتے رہے پھر آپ نے تکبیر کہی ہم نے بھی آپ کے ساتھ اللہ اکبر کہا حضور ﷺ سے اس کے بارے میں ہم نے سوال کیا آپ نے فرمایا اس نیک بندے پر قبر تلک ہو رہی تھی یہاں تک کہ اللہ تعالیٰ نے اس تسبیح و تکبیر سے اس کی قبر کھلی کر دی۔

یہاں قبر کے کہا اور سمجھا گیا؟ اسی گڑھے کو جس کے قبر ہونے کا مماتی انکار کرتے ہیں۔

..... ۷ ”عَنْ ابْنِ عُمَرَ أَنَّ النَّبِيَّ ﷺ كَانَ إِذَا أَدْخَلَ الْمَيِّتَ الْقَبْرَ قَالَ: بِسْمِ اللَّهِ وَعَلَى مِلَّةِ رَسُولِ اللَّهِ“

ترجمہ: حضرت عبداللہ بن عمر رضی اللہ عنہما سے روایت ہے کہ حضور ﷺ جب کسی میت کو قبر میں اتارتے تو یہ کلمات کہتے: ”بِسْمِ اللَّهِ وَعَلَى مِلَّةِ رَسُولِ اللَّهِ“ (مشکوٰۃ ص ۱۳۸)

کیا یہ اس گڑھے کو ہی قبر نہیں کہا گیا جو حضرت عبداللہ بن عمر رضی اللہ عنہما کو نظر آتی تھی اب وہ دین میں تحریف کرنے والا کون ہے جو اس واضح حدیث کے خلاف اپنی زبان اس جرأت سے کھولے کہ یہ قبر نہیں ہے روح کا سفر اگر علیین میں ہو تو بھی اس کا تعلق اس بدن سے ہے جو اس قبر میں دفن ہو اور اسی کو ہم روح کا مسکن کہتے ہیں اور یہی عقیدہ حیات النبی ﷺ کی اساس ہے۔

..... ۸ ”أَنَّ النَّبِيَّ ﷺ حُتَا عَلَى الْمَيِّتِ ثَلَاثَ حَثَيَاتٍ بِيَدَيْهِ جَمِيعًا وَأَنَّهُ رَسَّ عَلَى قَبْرِ ابْنِهِ إِبْرَاهِيمَ وَوَضَعَ عَلَيْهِ حَصْبَاءَ“ (مشکوٰۃ رقم ۱۷۰۸)

ترجمہ: آنحضرت ﷺ نے اس میت پر (اس کی قبر پر) تین دفعہ اپنے دونوں ہاتھوں سے مٹی ڈالی اور اپنے بیٹے ابراہیم کی قبر پر پانی چھڑکا اور اس پر کچھ کنکریاں رکھ دیں۔

..... ۹ ”وَعَنْ أَبِي هُرَيْرَةَ: أَنَّ رَسُولَ اللَّهِ ﷺ صَلَّى عَلَى جَنَازَةٍ ثُمَّ أَتَى الْقَبْرَ فَحُتَا عَلَيْهِ مِنْ قِبَلِ رَأْسِهِ ثَلَاثًا“ (مشکوٰۃ ص ۱۳۹، رقم ۱۷۲۰)

ترجمہ: حضرت ابو ہریرہ رضی اللہ عنہ سے روایت ہے کہ حضور ﷺ نے ایک جنازہ پڑھایا پھر آپ قبر پر آئے اور سر کی جانب اس پر تین دفعہ مٹی ڈالی۔

کیا یہاں اسی گڑھے کو قبر نہیں کہا گیا جسے حضرت ابو ہریرہ رضی اللہ عنہ بھی دیکھ رہے تھے اس کے قبر ہونے کا انکار کیا حدیث پیغمبر کے خلاف خود ایک گستاخانہ صدا نہیں۔

..... ۱۰ ”عَنْ عُمَرُو بْنِ حَزْمٍ قَالَ: رَأَى النَّبِيَّ ﷺ مُشَكِّئًا عَلَى قَبْرِ فَقَالَ: لَا تُؤْذِ صَاحِبَ هَذَا الْقَبْرِ“ (مشکوٰۃ ص ۱۳۹)

ترجمہ: حضرت عمرو بن حزم رضی اللہ عنہ سے روایت ہے کہ انہیں حضور ﷺ نے ایک قبر سے ٹک لگائے دیکھا آپ نے مجھے کہا اس قبر والے کو اذیت نہ دے اور اس عمل کے باعث وہ تجھے کوئی ایذا نہ دے۔

ہم نے اپنے اس دعویٰ پر یہ دس حدیثیں ہدیہ قارئین کر دی ہیں اب ان کے خلاف کسی مماتی کو کچھ کہنے کی جرأت نہ ہو سکے گی۔ ”بَلْكَ عَشْرَةَ كَامِلَةً“

آئیے اب ہم انہیں اس دعویٰ پر صحابہ سے بھی ایک سند لے لیں۔

فاتح مصر حضرت عمرو بن العاصؓ نے اپنے بیٹے کو وصیت کی: ”لِإِذَا دَفَنْتُمُونِي فَشْنُوا عَلَيَّ التُّرَابَ شَنْائِمَ أَقِيمُوا حَوْلَ قَبْرِي قَدَرًا يَنْحَرُ جُزُوزَ وَيَقْسَمَ لَحْمَهَا حَتَّى اسْتَأْذِنَ بِكُمْ وَأَعْلَمَ مَاذَا أَرَا جَعَلَهُ رَسُلَ رَبِّي“ (مشکوٰۃ ص ۱۴۹)

ترجمہ: جب تم مجھے دفن کر لو تو مجھ پر (یعنی میری قبر پر) مٹی ڈالو پھر میری قبر کے پاس اتنی دیر کھڑے رہنا جتنے وقت میں ایک اونٹ نحر کیا جائے اور اس کا گوشت (حصہ داروں میں) تقسیم کیا جاسکتا ہے تاکہ میں تمہارے ساتھ انس پکڑوں اور جان لوں کہ میرے رب کے بھیجے ہوئے میری طرف کیسے آتے ہیں۔

یہ آپ کی قبر کے گرد ٹھہرنے والے آپ کے بیٹے کیا آپ کے حقیقی بیٹے نہیں اور آپ کی یہ قبر جس کے گرد ٹھہرے آپ نے انہیں حکم فرمایا زمین کا وہی گڑھا نہیں جس میں میت کو اتار کر اس پر برابری کی جاتی ہے؟ قارئین ممتاویں سے پوچھیں کہ وہ اس حدیث میں کس دلیل سے مثالی بیٹوں کو لے کر آتے ہیں؟ دسویں صدی کے مجدد حضرت علامہ جلال الدین السيوطیؒ (۹۱۱ھ) لکھتے ہیں: ”وَقَدْ أَطْبَقَ أَهْلُ الشَّنَّةِ عَلَى اعْتِبَارِهِ، وَلَمْ يَخَالَفْ فِيهِ إِلَّا الْمُعْتَزِلَةُ، فَقَالُوا: لَا يَجُوزُ أَنْ تُسَمَّى الْمَلَائِكَةُ بِمُنْكَرٍ وَنَكِيرٍ“

(الحاوی للفتاویٰ ج ۴ ص ۳۳۹)

ترجمہ: اور سب اہل سنت قبر کے عذاب و ثواب پر پوری طرح متفق ہیں اور اس میں معتزلہ کے سوا کسی کا ان سے (اہل سنت سے) اختلاف نہیں۔ معتزلہ کہتے ہیں کہ ملائکہ کا نام منکر اور نکیر فرشتوں کی عزت کے پیش نظر درست نہیں ہے۔

الجواب: منکر کے معنی کوئی ناپسندیدہ یا برے کے نہیں یہ اسے کہا جاتا ہے جو پہچان میں نہ آئے۔ حضرت جبرائیلؑ ایک دفعہ حضور ﷺ کی خدمت میں ایک شکل انسانی میں آئے تو کیا صحابہ نے ان کے بارے میں یہ نہ کہا تھا لم یعرفہ احد منا ہم میں سے کوئی بھی انہیں پہچانتا نہ تھا ان کے جانے پر حضور ﷺ نے صحابہ کرام کو بتایا کہ وہ حضرت جبرائیلؑ تھے۔ اس پر ہم اس عنوان کو ختم کرتے ہیں کہ اسلام میں روح و بدن کا رشتہ کیا ہے۔

اب ہم ”مَنْ تَوَكَّلَ عَلَى اللَّهِ“ اس باب کے دوسرے عنوان کا آغاز کرتے ہیں اسلام کا یہ موضوع کل دوسرے ادیان سے مختلف ہے اس دنیا کا اگلے جہان سے وہ رشتہ ہے جو سوائے دین اسلام اور کسی دین میں نہیں پایا جاتا۔

اسلام میں اس جہان کا اگلے جہان سے رشتہ

الْحَمْدُ لِلَّهِ وَسَلَامٌ عَلَى عِبَادِهِ الَّذِينَ اصْطَفَى... أَمَّا بَعْدُ

برزخ کا لفظ یا اس کے قریب بمعنی کوئی دوسرا لفظ سوائے اسلام کے اور کسی دین میں نہیں ملتا۔ راقم الحروف کے نزدیک انکار عقیدہ حیات النبی ﷺ اس عالم برزخ کو نہ سمجھنے کی وجہ سے ہے اکابر علماء اسلام نے عالم برزخ پر بڑی بڑی علمی بحثیں کی ہیں لیکن حجت الاسلام حضرت مولانا محمد قاسم نانوتویؒ نے اس پر جو ”آب حیات“ لکھی ہے اسے دیکھنے پر ان کے حق میں بے ساختہ زبان سے نکلتا ہے ”آيَةُ مِنْ آيَاتِ اللَّهِ“

اسلام میں اس جہان کا اگلے جہان سے رشتہ

برزخ عربی لفظ ہے جس کے معنی پردے کے ہیں یہ دو چیزوں میں ایک حد بندی کا نام ہے۔ علامہ راغب اصفہانی لکھتے ہیں: ”الْبَرْزَخُ: الْحَاجِزُ وَالْحَدُّ بَيْنَ الشَّيْئَيْنِ“ (مفردات ص ۴۲)

ترجمہ: برزخ دو چیزوں کے درمیان پردہ اور حد کو کہتے ہیں۔

قرآن کریم میں ہے: ”إِنَّهَا كَلِمَةٌ هُوَ قَائِلُهَا وَمِنْ وَرَائِهِمْ بَرْزَخُ إِلَى يَوْمِ يُبْعَثُونَ“ (پ ۱۸، المؤمنون ۱۰۰)

ترجمہ: ہرگز نہیں یہ ایک بات ہے جو وہ کہہ رہا ہے اور ان کے پیچھے ایک پردہ ہے (برزخ) اس دن تک کہ اٹھائے جائیں گے اپنی قبروں سے۔

حضرت شیخ الاسلامؒ لکھتے ہیں: ”موت ہی سے اس قدر گھبرا گیا آگے اس کے بعد ایک اور عالم برزخ آتا ہے جہاں پہنچ کر دنیا والوں سے پردہ ہو جاتا ہے اور آخرت بھی سامنے نہیں آتی ہاں عذاب آخرت کا تھوڑا سا نمونہ سامنے آتا ہے جس کا مزہ قیامت تک چکھتا رہے گا۔ عالم برزخ کے بعد قیامت کی گھڑی ہے دوسری مرتبہ صور پھونکنے کے بعد تمام خلایق کو ایک میدان میں لا کھڑا کریں گے۔“ (ص ۶۴ سعودی عرب)

برزخ کا عذاب نمونہ ہے عذاب آخرت کا

حضرت شیخ الاسلامؒ کی اس تصریح نے بتایا کہ عذاب برزخ ایک نمونہ ہے عذاب آخرت کا۔ عذاب آخرت بدن اور روح دونوں پر ہوگا اور اسی لئے قبر میں دبے بدنوں میں پھر سے جان ڈالی جائے گی اور اس کے کافر منکر سے اسی پر قلب قرآن سورہ یسین میں آخر میں عذاب آخرت کا پتہ دیا گیا ہے۔

”وَضَرَبَ لَنَا مَثَلًا وَنَسِيَ خَلْقَهُ قَالَ مَنْ يُحْيِي الْعِظَامَ وَهِيَ رَمِيمٌ قُلْ يُحْيِيهَا الَّذِي أَنْشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ“ (پ ۲۳، یسین ۷۸)

ترجمہ: اور بٹھلاتا ہے ہم پر ایک مثل اور بھول گیا اپنی پیدائش کہنے لگا کون زندہ کرے گا ان ہڈیوں کو جب وہ ہو گئیں کھوکھری.....

اس پر حضرت شیخ الاسلامؒ نے یہ نہایت لطیف نکتہ اٹھایا ہے: ”کیا وہ ایک چیز کی موت و حیات کے الٹ پھیر پر قادر نہیں؟“ (ص ۵۹۳)

قلب مومن سے تو اس کا ایک ہی جواب ملتا ہے ”کیوں نہیں!“

مماتی لوگ اب بھی اقرار نہ کریں کہ جب آخرت کا عذاب بدن اور روح دونوں پر ہے تو برزخ کا عذاب جو اس عذاب کا ہی ایک مختصر نمونہ ہے وہ بدن و روح پر کیوں نہ ہوگا۔ رہے وہ ابدان جو جلا دیئے گئے جیسا کہ ہندو اپنے مردوں کو دفن نہیں جلاتے ہیں تو وہ ضابطہ عمل سے اگلے درجہ کی ایک دوسری صورت ہے۔ ایسی استثنائی صورتوں سے اصل ضابطہ عمل کا انکار کرنا کوئی دانشمندانہ اور علمی سوچ نہیں ہے۔

فرعون کا ڈوبتے ہی عالم برزخ شروع

فرعون کا بحر قلزم میں ڈوبتے ہی عالم برزخ شروع ہو گیا اور یہ قیامت تک چلے گا۔

قرآن کریم میں سورہ نوح میں آپ اس کا بیان پڑھ آئے ہیں: ”مِمَّا خَطَبْتِهِمْ أُغْرِقُوا فَأَذْخَلُوا أَنَا لَا فَلَمَّ يَجِدُوا لَهُمْ مِنْ ذَوْنِ اللَّهِ أَنْصَارًا“
(پ ۲۹، نوح ج ۲۵)

ترجمہ: کہہ دو اپنے گناہوں سے ڈبائے گئے پھر ڈالے گئے آگ میں پھر نہ پائے اپنے واسطے انہوں نے اللہ کے سوا کوئی مددگار۔

صبح و شام آل فرعون آگ کے نظارہ میں

آگ ہے جہنم کی جس کا وہ صبح و شام نظارہ کرتے ہیں اور جب قیامت قائم ہوگی اس وقت یہ اس سے بھی بڑے عذاب میں داخل کر دیئے جائیں گے یہ جہنم کا عذاب ہوگا جس میں وہ ہمیشہ ہمیشہ رہیں گے۔

”الَّذِينَ يَغْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ“

(پ ۲۳، المؤمن ج ۷۶)

اس آیت میں آل فرعون پر عذاب برزخ اور عذاب آخرت کا ذکر ہے۔

حضرت شیخ الاسلامؒ لکھتے ہیں: ”بظاہر پانی میں ڈبائے گئے لیکن فی الحقیقت برزخ کی آگ میں پہنچ گئے۔“
(ص ۷۵۸ طبع سعودی عرب)

برزخ کی آگ صرف روح کا عذاب نہیں یہ بدن میں بھی دھنستا رہا

اس پر آپ حضرت مولانا محمد اشرف علی تھانوی رحمۃ اللہ علیہ کا بیان پہلی جلد میں پڑھ آئے ہیں مجدد صدی چہار دہم لکھتے ہیں: ”برزخ کے احکام روح پر جاری ہوں گے سب دکھ اور سکھ روح کو پہنچے گا وہ صاحب روح کے جسم پر بھی سرایت کرے گا روح کا تعلق بدن سے کو عام حالات میں ظاہر نہیں ہوتا لیکن ایک غیر معلوم وجہ پر یہ بھی رہتا ہے بدن سے اس کا بالکل انقطاع اور جدائی نہیں ہوتی۔“
(المصالح العظیہ ص ۲۲۶)

مما تہوں کو یہ بات سمجھ نہ آئی کہ آگ کا نظارہ جب آنکھوں نے کیا اور صرف روح نے محسوس کیا کہ قیامت قائم ہونے پر اس آگ میں جانا ہوگا تو ان کا یہ روح کا عذاب جسمانی کیسے بن گیا؟

حضرت تھانویؒ فرماتے ہیں بدن میں سرایت کر کے دیکھا جانے والا عذاب بدن میں سرایت کر گیا یہ بڑا لطیف اور اک ہے عام دیہات تک کے لوگ جانتے ہیں کہ جن جب کسی انسان کے بدن میں سرایت کرتا ہے تو بظاہر وہ انسان بول رہا ہوتا ہے لیکن حقیقت میں جن اس کی زبان پر بولتا ہے اور جو بات اس انسان پر گزر رہی ہوتی ہے درحقیقت وہ اس جن پر گزرتی ہے لیکن بزرگوں کے کشف اور ان کی ان تحقیقات کو ماننا جن کا نصیب نہیں وہ جھٹ اپنے مماتی ہونے کے موقف پر آ جاتے ہیں۔

قطب الاقطاب حضرت مولانا رشید احمد کنگوہی رحمۃ اللہ علیہ کے شاگردان حدیث میں داں پیراں ضلع میانوالی کے مولانا حسین علی مرحوم ایک بڑے عارف بزرگ تھے آپ فانی التوحید ہو گئے تھے اور پنجاب میں خانقاہوں میں گھرے اہل بدعت کو سرعام مشرک کہتے تھے انہوں نے پنجاب میں اپنا ایک ایسا حلقہ بنا لیا جو بریلویوں کی کھلی تکفیر کرتے تھے۔

علمائے دیوبند سے ان کا ایک کھلا اختلاف

ہندوستان میں دینی شعور رکھنے والے شاید کسی شخص سے مخفی نہ ہو کہ مولانا احمد رضا خان نے جب علمائے دیوبند کی تکفیر کی تو علماء دیوبند نے ان پر کوئی جوابی تکفیری کارروائی نہ کی تھی ہم اسے مطالعہ بریلویت کی نویں جلد میں ایک مضمون کی صورت میں سامنے لا چکے ہیں تاہم یہ حقیقت ہے کہ اس سے بریلویوں نے بہت ناجائز فائدہ اٹھایا اس صورت حال میں حضرت مولانا حسین علی مرحوم کے حلقے کے علماء مسلک دیوبند کے معتقدین کے لئے ایک بار ان رحمت کی صورت میں بولے اور پنجاب میں خاص کر شمالی پنجاب میں مولانا احمد رضا خان کو اپنی تکفیری مہم میں کوئی پذیرائی نہ ملی صرف لاہور میں انہوں نے مسجد وزیر خاں میں اپنا ایک مرکز بنالیا۔

حضرت مولانا سید عطاء اللہ شاہ بخاریؒ کی گہری سیاسی بصیرت

حضرت شاہ صاحبؒ پنجاب کے باشندہ ہونے کی وجہ سے دیوبندی بریلوی اختلاف کو پسند نہیں کرتے تھے جب پنجاب میں حضرت مولانا حسین علی مرحوم کے شاگرد میدان میں نکلے تو شاہ صاحب نے پنجاب کے دیوبندی عقیدہ کے لوگوں سے کہا کہ ان کی مخالفت نہ کرنا یہ تمہارا ذریعہ جتنا ہے۔ جب دو لشکر ایک دوسرے کے مقابلے میں نکلتے ہیں تو آگے آگے ہر ایک کا ذریعہ جتنا ہوتا ہے جو اپنے مخالفین کو اس قدر ڈرادیتا ہے کہ ان کے پیچھے آنے والے بسا اوقات پہلے ہی دم توڑ دیتے ہیں۔ اس گہری سوچ سے ہندوستان کے مسلک اہل سنت والجماعت کی علمی آبرو تو دیوبند سے قائم رہی اور تبلیغی میدان میں مولانا غلام اللہ خاں نے تقریروں اور مناظروں میں کھلے طور پر بریلویوں کو کافر کہا جس سے وہ بہت دب گئے اور بار بار شکستیں کھائیں۔

حضرت مولانا سید عطاء اللہ شاہ بخاریؒ مجلس احرار اسلام کے سیاسی جلسوں میں بھی کھلے طور پر علمائے دیوبند کا صحیح تعارف کر دیتے اور اختلافی مسائل کو اپنی بے مثال خطابت میں اس طرح لپیٹ دیتے کہ پنجاب میں عام دینی فضا کافی حد تک معتدل رہی مولانا غلام اللہ خاں نے قرآن کریم کو صرف دینی طالب علموں میں نہیں عوامی میدانوں اور تقریروں میں بھی اس طرح پڑھا کہ دیکھتے دیکھتے شیخ القرآن کا لفظ ان کے نام کا جزو بن گیا۔

مولانا غلام اللہ خاں کو حضرت مولانا حسین علی رحمۃ اللہ علیہ کے علمی جانشین تھے مگر علماء دیوبند سے بھی نہ صرف اعتقادی طور پر بلکہ جذباتی طور پر ان کا رابطہ رہتا تھا انہوں نے اپنے ایک بیٹے کا نام حسین علی رکھا تو دوسرے کا نام اشرف علی رکھا۔ ان کے راجہ بازار راولپنڈی کے مدرسہ کے شیخ الحدیث حضرت مولانا انور شاہ محدث کشمیریؒ کے نامور شاگرد حضرت مولانا عبدالقدیر تھے جو دارالعلوم دیوبند کی ایک عظیم علمی یادگار تھے اس صورت حال میں کوئی علمی تحقیق کرنے والا یہ تصور ہی نہیں کر سکتا کہ مولانا غلام اللہ خاں علماء دیوبند کے مقابل کوئی دوسری آواز ہو سکتے ہیں۔ اشاعت التوحید والسنہ کے تبلیغی حلقوں میں مولانا غلام اللہ خاں نے بلند پایہ خطیب مولانا سید عنایت اللہ شاہ بخاریؒ کو بھی اپنے ساتھ لیا ان دونوں حضرات نے پنجاب میں شرک و بدعت کے خلاف ڈٹ کر محنت کی اور ایک دوسرے سے پورا تعاون کیا۔

پنجاب میں عقیدہ حیات النبی ﷺ میں اختلاف

پہلے پروبال کس نے نکالے

یہ اختلاف جامعہ خیر المدارس ملتان کے ایک سالانہ اجلاس کی ایک تقریر سے شروع ہوا؟ کس کی تقریر سے؟ مولانا سید عنایت اللہ شاہ صاحب بخاریؒ کی تقریر سے۔ ان کو اس اجلاس میں بلانے والے حضرت مولانا خیر محمد جالندھری ممبر مجلس شوریٰ دارالعلوم دیوبند تھے کوئی صاحب علم یہ نہیں کہہ سکتا کہ مناظر اسلام حضرت مولانا جالندھری اس اختلاف سے نا آشنا ہوں گے جو اکابر علمائے دیوبند اور جمعیت اشاعت التوحید والسنہ میں پایا جاتا ہے اور یہ بھی نہیں کہا جاسکتا کہ مناظر اسلام جناب مولانا عنایت اللہ شاہ بخاری اس پس منظر سے نا آشنا تھے پھر اگر حضرت مولانا جالندھری نے اس باہمی رواداری کو اور فروغ دینے کے لئے شاہ صاحب کو اپنے ملتان کے اجلاس میں تشریف لانے کی دعوت دی تو یہ اختلاف کی چنگاری وہاں اچانک کیسے بھڑک اٹھی؟

جس رات شاہ صاحب کی خیر المدارس میں یہ تقریر ہوئی اگلے دن وہاں اس اجلاس میں راقم الحروف کی تقریر تھی راقم اس رات تنظیم اہل سنت کے دفتر واقع بیرون بوہڑ گیٹ میں ٹھہرا ہوا تھا اور وہیں اس تقریر کی خبریں میں نے سنی تھیں ان نئے پیدا ہونے والے حالات اور اختلافات کو راقم الحروف شروع سے جانتا ہے۔

یہ اختلافات ختم کیسے ہوئے؟

جب دارالعلوم دیوبند سے حکیم الاسلام قاری محمد طیب صاحب انہیں ختم کرانے کے لئے پاکستان تشریف لائے اور راولپنڈی میں فریقین کی ایک مشترکہ میٹنگ ہوئی اس میں شیخ القرآن مولانا غلام اللہ خاں اور قلعہ دیدار سنگھ کے قاضی نور محمد صاحب والد قاضی عصمت اللہ صاحب ایک طرف سے اور خیر المدارس کی طرف سے حضرت مولانا محمد علی جالندھری شریک ہوئے اور ایک متفقہ موقف پر ان تینوں کے دستخط ہوئے اس اختلاف کے ختم ہونے پر تمام پاکستان میں ہر جگہ اظہار مسرت کیا گیا۔

اس کی روایتاً کتاب تسکین الصدور ص ۳۹، ۴۰ پر ان الفاظ میں ملتی ہے: عامۃ المسلمین کو فتنہ نزاع و جدال سے بچانے کے لئے مناسب ہوگا کہ مسئلہ حیات النبی ﷺ کے سلسلہ کے ہر دو فریق کے ذمہ دار حضرات عبارت ذیل پر دستخط فرمائیں یہ مسئلہ قدر مشترک ہوگا ضرورت پڑنے پر اسے ہی عوام کے سامنے پیش کر دیا جائے تفصیلات پر زور نہ دیا جائے عبارت مجوزہ حسب ذیل ہے: ”وفات کے بعد نبی کریم ﷺ کے جسد اطہر کو برزخ (قبر شریف) میں بہ تعلق روح حیات حاصل ہے اور اس حیات کی وجہ سے روضہ اقدس پر حاضر ہونے والوں کا آپ صلوٰۃ و سلام سنتے ہیں۔“

اس کے نیچے اس عبارت مجوزہ پر یہ دستخط اس طرح ہیں:

احقر محمد طیب (راولپنڈی)

(۲) محمد علی جالندھری عفا اللہ عنہ۔

(۱) نور محمد قلعہ دیدار سنگھ

۱۸/محرم ۱۳۸۲ھ - ۲۲/جون ۱۹۶۲ء

(۳) لافٹی غلام اللہ خاں

جب سے یہ مسئلہ ایک عوامی موضوع بن کر سامنے آیا ہے اس کی پوری تاریخ میں یہ مشترکہ دستاویز سب سے زیادہ اہم درجہ رکھتی ہے۔

یہ اختلاف دیوبند کی چھتری تلے اٹھا اور اسے ختم کرانے کے لئے دارالعلوم دیوبند کے مہتمم ہی راولپنڈی تشریف لائے اب اس مشترکہ تحریر کے باعث یہ موضوع پورے پاک و ہند میں کبھی زیر بحث نہ آ سکے گا کہ کون دیوبندی ہے اور کون نہیں؟ یہ نزاع ہمیشہ ہمیشہ کے لئے ختم ہو گئی۔

ثانیاً: اس مشترکہ دستاویز میں حضور ﷺ کے برزخ کے آگے بریکٹ میں قبر شریف لکھ کر وضاحت کر دی گئی کہ آپ کی اس گنبد خضراء کے نیچے آئی قبر شریف کے قبر ہونے سے پورے پاک و ہند میں کہیں انکار نہ کیا جاسکے یہ نزاع بھی ہمیشہ کے لئے ختم ہو گئی۔

ثالثاً: اس میں مدینہ منورہ کے اس روضہ اقدس پر حاضر ہونے اور صلوٰۃ و سلام عرض کرنے والے زائرین کا درود و سلام بہ تعلق روح حضور ﷺ خود سماعت فرماتے ہیں یہ نزاع بھی ہمیشہ کے لئے ختم ہو گئی۔

رابعاً: اس قدر مشترک کے ماسوا جو بھی اس کی تفصیلات ہوں ان پر زیادہ زور نہ دیا جائے اس سے اس اختلاف کو بڑھانے والے حضرات کو ضمنی مباحث میں جانے سے روک دیا گیا اس سے یہ صورت اختلاف بھی ہمیشہ کے لئے ختم ہو گئی۔

خامساً: اس مشترکہ اجلاس میں یہ سوال مطلق نہ اٹھایا گیا کہ ایسے اہم اجلاس میں مولانا سید عنایت اللہ شاہ صاحب کو بھی بلایا جائے۔ شیخ القرآن اگر اس نزاع میں شاہ صاحب کے ساتھ ہوتے تو وہ یہ سوال وہاں ضرور اٹھاتے لیکن انہوں نے وہاں اس طرف توجہ نہ دلائی نہ یہ تجویز دی۔

حضرت شیخ القرآن دیوبند سے والہانہ طور پر وابستہ تھے آپ کے سامنے شیخ الاسلام حضرت مولانا حسین احمد مدنی کا جب بھی نام لیا جاتا آپ کو آنسو آ جاتے تھے آپ کبھی بڑائی کا دم نہیں مارتے تھے مولانا عنایت اللہ شاہ بخاری کے نام کے ساتھ جب ہر طریقت کا لفظ آنے لگا آپ نے اپنے نام سے پہلے لاشیٰ کے الفاظ بڑھادیے اب یہ کہنا کس طرح درست نہیں کہ یہ دونوں حضرات آپس میں بالکل ایک تھے۔ چونکہ مناظرانہ طور پر اور بطور مقرر یہ ہمیشہ اکٹھے رہے اور شیخ القرآن ہمیشہ اپنے ساتھیوں کے ساتھ پر خلوص رہتے تو جب یہ نیا اختلاف پیدا ہوا تو آپ ان کے ساتھ ساتھ رہے لیکن اندر سے آپ چاہتے تھے کہ جس طرح بھی ہو سکے یہ اختلاف آگے نہ بڑھے۔

ایک اہم تاریخی واقعہ

ایک دفعہ جامع مسجد شیرانوالہ لاہور میں فریقین میں ایک مناظرہ تجویز ہوا اور راولپنڈی سے ایک بڑی تعداد میں علماء لاہور پہنچ گئے اس سفر میں شیخ القرآن بھی شاہ صاحب کے ساتھ تھے حضرت شیخ القرآن نے خود یہ واقعہ مجھے سنایا آپ نے فرمایا: ”میں نے گاڑی میں شاہ صاحب سے کہا کہ اگر فریق مخالف نے ہم سے پوچھا کہ پچھلے چودہ سو سال کے کسی اہل سنت کے معروف عالم کا نام بتاؤ جو مدینہ منورہ حاضر ہونے والے زائرین کے وہاں صلوٰۃ و سلام عرض کرنے کے بارے میں عقیدہ رکھتا ہو کہ حضور اسے خود نہیں سنتے تو ہم کس کا نام لیں گے؟“

اس پر شاہ صاحب نے اپنی عینک اتاری اور مجھے مخاطب کر کے کہا مولانا آپ بھی اگر مجھے چھوڑ دیتے ہیں تو میں اپنا معاملہ اللہ کے سپرد کرتا ہوں۔ ”أَفَوْضِ أَمْرِي إِلَى اللَّهِ“

خدا کو گواہ بنا کر میں یہ بات ہدیہ قارئین کر رہا ہوں کہ حضرت شیخ القرآن نے یہ واقعہ مجھے ماحسّر میں سنایا جب میری دعوت پر اور بریلویوں کے مقابلہ میں میری مدد کے لئے آپ ماحسّر آئے تھے۔

اس سارے پس منظر میں یہ بات میرے لئے کسی طرح لائق تسلیم نہیں کہ حضرت شیخ القرآن اور حضرت شاہ صاحب اپنی نظر و فکر اور بیان و فکر میں ایک تھے شیخ القرآن کے ایک بیٹے کا نام حسین علی اور دوسرے کا اشرف علی اس حقیقت واقعہ کا ایک کھلا ثبوت ہے۔ آپ اس دوران دونوں بزرگوں کے تہ دل سے معتقد تھے۔

شیخ القرآن کے شاگرد و حصوں میں

راولپنڈی سے انک کی طرف جاتے ہوئے علاقہ ملچھ میں شیخ القرآن کے شاگرد مولانا عبدالسلام صاحب اور شیخ الحدیث مولانا محمد صابر صاحب ایک درس گاہ قائم کئے ہوئے تھے انہوں نے راولپنڈی کی اس مشترکہ دستاویز کے گرد بڑی وفا سے پہرہ دیا اس کی نقول اپنے اس علاقہ میں بار بار تقسیم کیں ان حضرات نے اپنے اس علاقہ میں مطالعہ بریلویت بھی ہر طرف پھیلائی اور مجھے بھی وہاں خطبہ جمعہ کے لئے بار بار بلاتے رہے۔

سرگودھا میں شیخ القرآن کے شاگرد مولانا عطاء اللہ بندیالی نے اپنے مدرسہ ضیاء العلوم میں شیخ القرآن کے مسلک کو مولانا سید عنایت اللہ بخاری کے عین مطابق ثابت کرنے کے لئے حضرت شیخ القرآن کے مسلک پر ایک مستقل رسالہ لکھ کر انہیں حیات النبی ﷺ کا اس طرح قائل بتلایا ہے۔ ان کے اس رسالہ کا نام ہے: ”مسلک شیخ القرآن فی حیات سید الانس والجان“

اس میں دعویٰ حیات کا ہے یلممات کا؟ یہ آپ خود پڑھ لیں۔ اس کی رو سے شیخ القرآن کو کبھی مماتی نہیں کہا جاسکتا، ان کا مسلک حیات ہی بتلایا گیا ہے۔

لیکن یہ بات مولانا بندیالی کی درست نہیں کہ مولانا عنایت اللہ شاہ بخاری بھی اس عقیدہ پر تھے شاہ صاحب ان دنوں اپنی تقریر ”انک میت“ سے شروع کرتے اور اسی پر ختم کرتے تھے مماتی کا لفظ انہی کے نام سے آگے چلا اور آگے چل کر احمد سعید چتر وڑ گڑھی ان کے فکر و بیان کے جانشین ہو گئے۔ چتر وڑ گڑھی سے شیخ القرآن کس درجہ ناراض تھے یہ بات کسی صاحب علم سے ڈھکی چھپی نہ تھی۔

شیخ القرآن، مولوی احمد سعید چتر وڑ گڑھی سے کیوں ناراض تھے؟

شیخ القرآن مولانا غلام اللہ خاں، چتر وڑ گڑھ ضلع ملتان کے مولوی احمد سعید سے اس قدر ناراض تھے کہ ان کے دارالعلوم تعلیم القرآن راجہ بازار، راولپنڈی کے مفتی عبدالرشید صاحب نے ۱۳۹۸ھ میں ضلع بھلوال کے جناب محمد یوسف سلیم ساکن چک نمبر ۱۱، شمالی چک فی الحال چک نمبر ۱۴، پٹانوالی، بھلوال کے ایک استثناء کا جو انہوں نے مولانا غلام اللہ خاں کو بھیجا تھا، اس کا مدرسہ کی طرح جواب دیا۔

نامناسب نہ ہوگا کہ ہم وہ استفتاء اور دارالعلوم تعلیم القرآن راولپنڈی کا جواب بھی ہدیہ قارئین کریں جسے سرگودھا کے مرکزی عالم دین حضرت مولانا مفتی محمد شفیع صاحب^{رحمہ اللہ} شیخ الحدیث مدرسہ سراج العلوم سرگودھا و خطیب مرکزی جامع مسجد سرگودھا کے پوتے مولانا عبدالمعید نے ۳۔ جمادی الاولیٰ ۱۳۹۸ھ میں بزم قاسمی میانوالی کی طرف سے شائع کیا۔ وہ استفتاء اور اس کا جواب حسب ذیل ہیں، جو شخص ایسا کہے اس کا کیا حکم ہے؟

استفتاء

سوال نمبر ۱: جو شخص کشف قبور سکھے یا سکھائے یا خود کرے اور اسے جائز سمجھے وہ بالکل کافر ہے جیسے مرزائی کافر ہیں۔

سوال نمبر ۲: جو شخص نبی کریم^{صلی اللہ علیہ وسلم} کو روضہ اطہر میں زندہ باشعور سمجھے یا یہ عقیدہ کہ نبی کریم^{صلی اللہ علیہ وسلم} روضہ اطہر پر حاضری کے وقت خود درود و سلام سنتے ہیں، اس عقیدہ والا بھی کافر ہے۔

سوال نمبر ۳: جو شخص درود و سلام پڑھے، بذریعہ فرشتے نہیں پہنچایا جاتا۔

بقلم خود محمد یوسف سلیم چک نمبر ۷۱، شمالی بجلوال

الجواب والله الموفق للصواب

نمبر ۱: سادات دیوبند کشف قبور کے قائل ہیں، حضرت مولانا رشید احمد گنگوہی، حضرت مولانا تھانوی اور دیگر علماء دیوبند^{رحمہم اللہ} کی تصریح ان کی کتابوں میں موجود ہے اور ہم بھی اس کے قائل ہیں، ہمارا اس کا انکار صحیح نہیں اور قائل کو کافر کہنا تو بڑی جہالت ہے۔

نمبر ۲: روضہ اطہر پر حاضری کے وقت پیغمبر^{صلی اللہ علیہ وسلم} خود سنتے ہیں، جمہور امت اس پر متفق ہیں اور سادات دیوبند کا عقیدہ بھی یہی ہے۔ اس کا انکار بھی جہالت ہے اور قائل پر کفر کا فتویٰ جاہلانہ جسارت رکھتا ہے۔

نمبر ۳: یہ بھی جہالت ہے، علماء دیوبند کا یہ مسلک نہیں ہے، ایسے شخص کی تقریر سننا سخت گناہ ہے، اہل ایمان پر لازم ہے کہ اپنا ایمان مضبوط رکھیں اور ایسی صحبت سے پرہیز کریں۔

عبدالرشید مفتی دارالعلوم تعلیم القرآن، راجہ بازار، راولپنڈی ۳ جمادی الاولیٰ، ۱۳۹۸ھ

منجانب بزم قاسمی میانوالی

الناشر عبدالمعید سرگودھوی مہر مدرسہ

احمد سعید ملتانی کا عقیدہ کیا تھا جس کی وجہ سے حضرت شیخ القرآن اس سے ناراض تھے، اسے بھی ملاحظہ فرمائیں، یہ بھی سرگودھا سے شائع ہوا تھا۔

آپ حضرت مولانا رشید احمد گنگوہی کا یہ بیان پہلے پڑھے آئے ہیں: ”(کسی) قبر کے پاس جا کر کہے کہ اے فلاں اتم میرے واسطے ”دعا کرو کہ حق تعالیٰ میرا کام کر دیوے“ اس میں اختلاف علماء کا ہے، مجوز بن سماع موتی اس کے جواز کے مقرر ہیں اور مانعین سماع منع کرتے ہیں خواہ اس کا فیصلہ اب کرنا محال ہے۔“ (فتاویٰ رشیدیہ) اس سے پتہ چلتا ہے کہ علماء اسلام میں قائلین سماع اور مانعین سماع دونوں طرح کے بزرگ ہیں، ان میں

شیخ القرآن مولانا غلام اللہ خاں "مانعین سماع میں سے تھے اور حضرت شیخ الحدیث مولانا سرفراز احمد خاں قائلین سماع میں سے تھے، ان کی کتاب "سماع موتی" اس پر شاہد ہے۔ یہ دونوں خان حضرات مولانا حسین علی کے شاگردوں میں سے تھے۔

اس مسئلے میں پھر ایک اور مسئلہ ابھرا کہ جو مانعین سماع ہیں وہ قائلین سماع کو کیا سمجھتے ہیں؟ حق پر یا غلطی پر؟ مولانا غلام اللہ خاں اس میں انہیں ایک اجتہادی غلطی پر سمجھتے تھے اور کلز ہنہ کا احمد سعید انہیں کافر قرار دیتا تھا۔ اس اختلاف پر حضرت شیخ القرآن نے اپنے درس قرآن میں فرمایا کہ وہ سماع موتی کے قائلین میں سے نہیں لیکن جو قائل ہیں آپ ان کو کافر نہیں کہتے سوان کے نزدیک یہ قائلین کی ایک اجتہادی خطا ہے۔ اس پر بزم قاسمی میانوالی کی طرف سے ۱۳۹۸ھ میں ہی مولانا عبدالمعید سرگودھوی بن شیخ الحدیث حضرت مولانا احمد سعید کی طرف سے ایک اشتہار شائع ہوا جس میں شیخ القرآن کا یہ بیان بڑے جلی الفاظ میں شائع ہوا: "جو سماع موتی والوں کو کافر کہتا ہے وہ بڑا لعنتی اور بڑا بے ایمان ہے"

اب اس اختلاف میں احمد سعید ملتانی کا عقیدہ بھی پڑھ لیں، یہ اشتہار میں دیا گیا ہے۔ یہ وہ وجہ ہے جس سے حضرت شیخ القرآن، احمد سعید ملتانی سے سخت ٹالاں اور بیزار تھے۔ اب آپ اس کا یہ عقیدہ ملاحظہ فرمائیں اور اس پر صد بار لا حول ولا قوۃ پڑھیں:

(۱) سماع صلوٰۃ و سلام کا قائل اگر (حضرت) ابو بکر بھی ہو تو وہ کافر ہے (العیاذ باللہ)

(۲) جو قائلین سماع کو کافر نہ کہے وہ بھی بلا تاویل کافر ہے۔

(۳) جو شخص سماع عند القبر صلوٰۃ و سلام کا قائل ہے وہ شریعت کی رو سے بلا تاویل کافر ہے۔

(بحوالہ کتاب "دعوت الانصاف")

اس لیے آخری وقت تک حضرت شیخ القرآن نے اپنے باغی شاگرد سعید چتر وڑ گڑھی کو اپنے سالانہ جلسہ میں نہیں بلایا۔ اس اشتہار کے آخر میں یہ لکھا ہوا ہے: علماء اہل سنت کی اولین شرعی ذمہ داری ہے کہ عصمت نبوت کے تحفظ کے لیے میدان میں نکلیں اور گستاخان نبوت اور شاتم رسول کو انجام بد تک پہنچانے کے لیے نوجوانان اہل سنت کی سرپرستی فرمائیں۔

یہ اصل اشتہار ہمارے پاس موجود ہے، جس کا دل چاہے وہ ان مما تہوں کے اس موقف کو ہمارے پاس آکر دیکھ لے۔

اند کے باتو گفتیم ولیک ترسیدم کہ آزرده دل نشوی ورنہ سخن بسیار است تاہم مولانا عطاء اللہ بندیالی خود کس درجہ کے محقق تھے اسے ہمارے قارئین ان کے پیش کردہ دلائل میں دیکھیں اور دیکھیں کہ وہ کس پھرتی سے عقیدہ حیات النبی ﷺ کے اختلاف میں اترتے ہیں آپ لکھتے ہیں: "اس حقیقت سے انکار نہیں کیا جاسکتا کہ جو لوگ غیر اللہ کے پجاری ہیں وہ غیر اللہ کو مصائب و مشکلات میں پکارتے ہیں اور ان کی نذر و نیاز دیتے ہیں ان کا ابتدائی اور بنیادی عقیدہ یہ ہوتا ہے کہ صاحب قبر اپنی قبر میں اس طرح زندہ ہے جس طرح دنیا میں زندہ تھا اور ہماری پکار اور نداء کو سنتا اور ہمارے حالات کو دیکھتا ہے۔"

آگے جا کر بنیالی صاحب لکھتے ہیں: ”اس راز کو سمجھتے ہوئے مولانا حسین علی رحمۃ اللہ علیہ کے نامور شاگردوں نے مشرکین و مبتدعین کے اس بنیادی عقیدے پر ہاتھ رکھ دیا اور قرآن و حدیث اور فقہ کے وزنی دلائل سے یہ بات ثابت کر دی کہ وفات کے بعد روح اس مدفون جسم میں نہیں بلکہ عالم برزخ میں ہے اور انہوں نے قرآن مجید کی یہ آیت اپنے موقف پر بطور دلیل پیش کی۔“ (ص ۴)

اس سے پتہ چلتا ہے کہ ان کے ہاں قبر پرستی سے روکنے کا واحد طریقہ یہ ہے کہ اس ظاہری قبر کے قبر ہونے کا ہی انکار کر دیا جائے۔ ان کی یہ سوچ بالکل غلط ہے۔ علمائے دیوبند نے اہل بدعت کے خلاف اتنی اتنی اعلیٰ علمی اور عوامی کتابیں لکھی ہیں کہ اب تک اہل بدعت کے مقابل دیوبندیوں کا نام ہی چلا آ رہا ہے مہاتیوں کا نہیں۔

حضرت مولانا سید مرتضیٰ حسن چاند پوری، حضرت مولانا محمد منظور نعمانی، حضرت مولانا عبد الغنی شاہ جہانپوری، حضرت مولانا محمد سرفراز احمد خاں شیخ الحدیث نعرۃ العلوم گوجرانوالہ رحمہ اللہ نے بدعت و شرک کے خلاف اور بریلویوں کے رد میں اتنی کتابیں لکھی ہیں کہ یہ مہاتی بدعت و شرک کے خلاف ان کا عشر عشر بھی لکھ نہیں پائے اور ان کے سامنے قبر پرستی سے روکنے کے لیے صرف یہی ایک راہ ہے کہ اس ظاہری قبر کے قبر ہونے کا ہی انکار کر دیا جائے اور ”القول المرعی فی القبر الشرعی“ جیسی کتابیں لکھی جائیں۔

مہاتیوں کے وزنی دلائل کی ایک جھلک

”اللہ یَتَوَفَّى الْأَنفُسَ حَیْنَ مَوْتِهَا وَالَّتِی لَمْ تَمُتْ فِی مَنَامِہَا فِیْمَسْکُ النَّبِیِّ قَضٰی عَلَیْہَا الْمَوْتَ وَیَرْسِلُ الْأَخْرٰی اِلٰی اَجَلٍ مُّسَمًّی“ (پ ۲۴، الزمر ۴۲)

اس آیت میں حیۃ انبیاء یا مطلق قبر کا کوئی ذکر نہیں مگر مہاتیوں کے ہاں مسئلہ حیۃ النبی ﷺ میں یہ ان کے ہاں مہاتیوں کے بڑے وزنی دلائل میں سے ہے آگے اس سے یہ نتیجہ نکالتے ہیں۔ جب روح اس بدن میں موجود ہی نہیں تو فوت شدہ شخص (چاہے کوئی ہو) قبر پر آنے والے کو نہ دیکھ سکتا ہے نہ اس کی کوئی آواز سن سکتا ہے۔

یہ بریکٹ کے الفاظ (چاہے کوئی ہو) ان کے ہاں حضور اکرم ﷺ کی قبر مبارک کی طرف اشارہ ہے۔ اہل سنت کے ہاں تو اس قبر کے نور سے سارا مدینہ، مدینہ منورہ کھلاتا ہے۔

کاش کہ یہ مہاتی لوگ حضرت شاہ عبدالعزیز محدث دہلوی کے تفسیر عزیزی کے اس بیان کو پڑھ چکے ہوتے جس میں انہوں نے میت کی روح اور اس کے بدن میں ایک نہایت قوی موانست کا اظہار کیا ہے ہم اسے پہلے اسلام میں روح و بدن کے رشتہ کے عنوان کے تحت پیش کر آئے ہیں۔

تاہم ہمیں اس سے خوشی ہے کہ مولانا عطاء اللہ بنیالی نے اپنی اس کتاب میں حضرت شیخ القرآن کو عقیدہ حیات کی طرف نسبت دی ہے مہاتی عقیدے کی طرف نہیں جیسا کہ اس کتاب کے نام سے ظاہر ہے: ”مسک شیخ القرآن فی حیات سید الانس والجان“

قاضی شمس الدین صاحب رحمہ اللہ کا موقف

گوجرانوالہ کے قاضی شمس الدین صاحب اس موضوع پر راقم الحروف کے اصل مقابل رہے ہیں انہوں نے مقام حیات کا جواب ”مسائل العلماء فی حیۃ الانبیاء“ کے نام سے لکھا۔ یہ نام بتا رہا ہے کہ قاضی صاحب حیات الانبیاء کے اصلاً منکر نہیں ہیں۔ اس کی تفصیلات میں اگر کوئی اختلاف ہو تو اسے بھی آپ علماء کا ہی ایک مسلک کہتے تھے۔ ان کے بڑے بھائی قلعہ دیدار سنگھ کے قاضی نور محمد صاحب نے بھی حیات الانبیاء سے کبھی انکار نہیں کیا تھا اور حکیم الاسلام قاری محمد طیب صاحب مہتمم دارالعلوم دیوبند کی تحریر پر پہلے دستخط انہی کے ہیں۔

راقم الحروف اس اختلاف کے باوجود جب گوجرانوالہ جاتا تو بیشتر قاضی صاحب کا ہی مہمان ہوتا تھا۔ قاضی شمس الدین صاحب نے مسائل العلماء میں اس موقف کا کھلے دل سے اقرار کیا ہے جس پر دارالعلوم دیوبند کے مہتمم حکیم الاسلام قاری محمد طیب صاحب قدس اللہ سرہ العزیز نے راولپنڈی آکر فریقین کو ایک قدر مشترک پر جمع کیا تھا۔ قاضی صاحب نے اپنی طرف سے اس پر بھی بہت محنت کی کہ کسی طرح مولانا سید عنایت اللہ شاہ صاحب بخاری کو بھی حیات کے موقف پر لے آئیں وہ اپنا اختلاف اس کی کیفیت میں رکھیں اور حیات انبیاء کے عنوان کا انکار نہ کریں لیکن شاہ صاحب قاضی صاحب کی یہ بات نہ مانتے تھے اور قاضی صاحب اس پر سر پٹیتے تھے۔

میں نے خود ایک دفعہ قاضی صاحب کو جب وہ لاہور مسجد شہداء میں آئے ہوئے تھے یہی بات کہی کہ وہ کسی طرح شاہ صاحب کو اس موقف پر لے آئیں لیکن انہوں نے نہایت پریشانی سے اپنے ماتھے پر ہاتھ مار کر مجھ کو کہا میں کیا کروں شاہ مانتا ہی نہیں۔ اس صورت حال سے یہ بات سب کے سامنے آ جاتی ہے کہ پنجاب میں مماتی نام سے ایک گروہ شاہ صاحب سے ہی چلا اور آگے مولانا احمد سعید چروڑ گڑھی ان کی اس لائن پر چلے اس پر جتنا اظہار تاسف کیا جائے کم ہے۔

سرگودھا میں مولانا عطاء اللہ بندیالی نے فیح القرآن کے عقیدہ حیات النبی ﷺ کا کھل کر اظہار کیا ہے لیکن ہم بندیالی صاحب سے اس بات میں اتفاق نہیں کر سکتے کہ شاہ صاحب کا بھی یہی موقف اور اعتقاد تھا اگر ایسا ہوتا تو وہ دیوبند کے مہتمم حضرت حکیم الاسلام کے راولپنڈی آنے پر شاہ صاحب کو اپنے ساتھ لے کر جاتے اور شاہ صاحب بھی حضرت فیح القرآن سے یہ شکایت نہ کرتے کہ ان کے دارالعلوم کے فیح الحدیث حضرت مولانا عبدالقدیر نے حیات الانبیاء پر ”حیات النبی ﷺ مذاہب اربعہ کی روشنی میں“ نامی کتاب لکھی اور پھر مولانا غلام اللہ خان جس قدر اپنے شاگرد احمد سعید چروڑ گڑھی سے نالاں اور ناراض تھے اس کا علماء کرام میں سے کوئی انکار نہیں کر سکتا۔ فیح القرآن کے شاگردوں میں حضرت مولانا عبدالسلام اور فیح الحدیث مولانا محمد صابر نے راولپنڈی کی اس مشترکہ دستاویز کا دل سے احترام کیا اور علاقہ چھ سے لکل کروہ علمائے دیوبند سے السلاک کے لئے جامعہ اشرفیہ لاہور کے مہتمم حضرت مولانا محمد عبید اللہ مرحوم کے پاس پہنچے اور جامعہ اسلامیہ قصور میں مسند تدریس کو سنبھالا۔ جامعہ اسلامیہ قصور ان دنوں حضرت مولانا عبدالغفور صاحب شاگرد حضرت مولانا انور شاہ کشمیری اور حضرت مولانا سید فردوس شاہ صاحب کے زیر اہتمام چل رہا تھا۔ اس طرح فیح القرآن کے شاگردان گرامی علماء دیوبند سے مسلک ہوئے اور فیح القرآن کے اس موقف پر جو حضرت حکیم الاسلام کے راولپنڈی آنے پر فریقین میں قدر مشترک قرار پایا تاریست قائم رہے۔

فیصلہ راولپنڈی کو سبوتاژ کرنے کی مماتی کوشش

مماتیوں کی یہ ناکام کوشش اس درجہ میں لائق تحسین نہیں جس درجہ میں پورے خطہ پاک و ہند میں اس مصالحت پر اظہار مسرت ہوا تھا اس کے لئے ان مماتیوں کے یہ کلمات ان کے رسالوں سے ہماری نظر سے گزرے ہیں: ”اس فیصلے پر حضرت سید عنایت اللہ شاہ کے دستخط نہیں ہوئے۔ صرف حضرت شیخ القرآن اور مولانا قاضی نور محمد کے دستخط کر دائے گئے۔“ (ص ۱۲)

پھر اسے غیر موثر کرنے کے لئے خود عنایت اللہ شاہ صاحب کی ایک تقریر بنائی اور سنائی گئی جو خود اس اختلاف کو اجلاس خیر المدارس میں اٹھانے کے مجرم تھے بھلا کسی مقدمے میں مجرم کو بھی کبھی گواہ بتایا جاتا ہے۔ اس پر سرخی دی گئی ہے ۱۹۶۲ کے ”فیصلے کی حقیقت“ پھر ان مماتیوں کا یہ جھوٹ بھی ملاحظہ کر لیں: ”راولپنڈی کے اس فیصلے میں تحریر ہے کہ ہم اس کی پوری کوشش کریں گے کہ مولانا سید عنایت اللہ شاہ صاحب بخاری سے بھی اس تحریر پر دستخط کرائیں۔“ (ص ۱۳)

یہ سراسر جھوٹ ہے۔

پھر آگے ص ۱۹ کی آخری سطر میں بندیالی صاحب نے صاف لکھ دیا ہے: ”کیا معاہدہ باقی رہا؟ یہ فیصلہ منسوخ اور ناقابل عمل ہو گیا۔“

اس تاریخی معاہدہ کی ناکامی کا بوجھ کس پر؟

اگر راولپنڈی کا یہ عظیم تاریخی معاہدہ ایسا ہی غلط تھا جیسا کہ شیخ القرآن کے شاگرد مولانا عطاء اللہ بندیالی نے اس کے پروبال بکھیرے ہیں تو سوال پیدا ہوتا ہے کہ اس کا اخلاقی بوجھ کن پر عائد ہوتا ہے؟ شیخ القرآن پر اور قلعہ دیدار سنگھ کے قاضی عصمت اللہ صاحب کے باپ پر جنہوں نے مولانا عطاء اللہ بندیالی کے رسالہ ”شیخ القرآن کا مسلک“ کی پوری تائید کی ہے۔

حضرت شیخ القرآن اور قاضی عصمت اللہ صاحب کے والد گرامی قدر راولپنڈی کے اس معاہدہ میں دارالعلوم دیوبند کے مہتمم حکیم الاسلام قاری محمد طیب صاحب کے سامنے راولپنڈی میں اس معاہدہ میں جماعت کی ان تلخیوں اور انتشار کو ختم کرانے کے لئے بڑے ادب و احترام سے بیٹھے تھے جو مولانا عنایت اللہ شاہ صاحب بخاری کی خیر المدارس ملتان کی تقریر سے پنجاب میں پیدا ہو گئی تھیں۔ تو اس وقت کیا شیخ القرآن اور قاضی عصمت اللہ صاحب کے والد گرامی کو علم نہ تھا کہ مولانا عنایت اللہ شاہ صاحب ان کے ساتھ نہیں ہیں؟ اگر انہیں اس کا پورا علم تھا اور حقیقت ایسا ہی تھا تو ہمارے قارئین سرگودھا کے مولانا عطاء اللہ بندیالی کے اس بیان پر پوری طرح نظر کریں۔ کیا اس وقت مولانا عطاء اللہ بندیالی خوف خدا اور علم و دیانت سے کلیۃً خالی نہ تھے؟ بندیالی صاحب کا وہ بیان ان کے مذکورہ رسالے میں ص ۶ پر اس سرخی سے دیا گیا ہے: ”پاکستان میں مسئلہ حیات النبی ﷺ پر علمائے دیوبند میں اختلاف کیسے شروع ہوا“

مولانا بندیالی اس سرخی کے تحت لکھتے ہیں: ملتان میں خیر المدارس کے سالانہ جلسہ عام میں ہر طریقت خطیب اسلام مولانا سید عنایت اللہ شاہ صاحب بخاری رحمہ اللہ تعالیٰ خطاب فرما رہے تھے کہ کسی شخص نے مجمع میں سے اٹھ کر مولانا احمد رضا خان بریلوی کی کسی عبارت کے متعلق سوال کیا..... حضرت شاہ صاحب نے تفصیلی جواب دیتے ہوئے مولانا بریلوی کے اس نظریے کی تردید فرمائی اور انبیاء کرام کی وفات کے بعد ان کی حقیقی حیات (برزخ) کو قرآن و سنت کے دلائل سے واضح فرمایا۔

اس کے بعد آپ چھٹی سطر میں خود مانتے ہیں کہ شاہ صاحب کی اس تقریر کے بعد ایک طوفان بدتمیزی کھڑا ہو گیا۔ بندیالی عقل و فکر سے خالی اس میں یہ بھی نہیں بتلا سکے کہ وہ شخص کون تھا جس نے اس تقریر میں کھڑا ہو کر یہ سوال کیا اور یہ بھی سوچ نہ سکے کہ شاہ صاحب کیا اتنے آداب محفل سے ناواقف تھے کہ بلایا تو انہیں اس جلسہ میں حضرت مولانا خیر محمد جالندھری رحمہ اللہ نے اور وہ چل پڑے اس شخص کے پیچھے جو اس وقت طوفان بدتمیزی پیدا کرنے کے لئے بالقاء شیطان کھڑا ہو گیا تھا۔

اس کے بعد بندیالی صاحب کی ان غلط بیانیوں کو پڑھیں۔ آپ لکھتے ہیں: مولانا احمد رضا خان بریلوی کے پیروکار تو چپ سادہ گئے مگر انہوں نے وہ دھماچو کڑی مچائی کہ رہے نام اللہ کا..... اور اس طرح بریلویت کے ایک نظریہ کی تردید کے نتیجے میں علماء دیوبند کے مابین اختلاف کا آغاز ہوا..... یہ غالباً ۱۹۵۸ء کی بات ہے..... اس وقت مولانا حسین علی مرحوم کے شاگردوں میں سے جن معروف و مشہور علماء نے حضرت شاہ صاحب کا ساتھ دیا ان میں استاذ العلماء مولانا ولی اللہ میانوالی، شیخ القرآن مولانا غلام اللہ خان، عارف باللہ مولانا قاضی نور محمد، محدث کبیر مولانا قاضی شمس الدین، مفسر قرآن مولانا محمد طاہر بیچ پیری اور شیخ التفسیر مولانا محمد امیر بندیالوی، مفسر قرآن مولانا بشیر احمد (خوشاب) مولانا سجاد بخاری کے نام نمایاں ہیں۔ (رحمہم اللہ تعالیٰ)

مولانا بندیالی کے اس بیان میں یہ بات بالکل مبہم ہے ”کس شخص نے مولانا احمد رضا خان کی کسی عبارت کے متعلق سوال کیا وہ کیا عبارت تھی اور شاہ صاحب نے اس کا کیا جواب دیا تھا یہ دونوں باتیں اس بیان میں نہیں ہیں اور آخر میں لکھی یہ بات کہ انبیاء کرام کی وفات کے بعد ان کی حقیقی حیات کو قرآن و سنت کے دلائل سے واضح فرمایا۔ قرآن و سنت میں لفظ حقیقی حیات تو ہمیں کہیں نہیں ملا یہ مولانا بندیالی نے عجیب بات کہی ہے۔ تاہم یہ بات واضح ہے کہ شاہ صاحب نے اپنی اس تقریر میں کوئی مماتی موقف اختیار نہ کیا تھا اور اس وقت تک پورے پنجاب میں حیات و ممات کوئی علمی موضوع نہ تھا اور اس تمام بات پر بندیالی صاحب کا یہ عنوان ”کہ پاکستان میں مسئلہ حیات النبی ﷺ میں اختلاف کیسے ہوا“ مولانا بندیالی کی تنگ دامانی اور بے سمجھی پر ایک اور مہر لگا رہا ہے۔ ہاں اس سے یہ ضرور نمایاں ہوتا ہے کہ اس وقت شاہ صاحب بھی مماتی عقیدے پر نہ تھے اور بعد میں صرف ایک ضد نے انہیں مماتی عقیدہ سمجھا دیا۔ اللہ تعالیٰ انہیں معاف فرمائے۔

اس کے آگے مولانا بندیالی نے یہ جو جھوٹ لکھا ہے کہ قاضی نور محمد صاحب اور قاضی شمس الدین صاحب اور مولانا محمد طاہر بیچ پیری وغیرہم نے حضرت شاہ صاحب کا ساتھ دیا یہ بات کس خطہ زمین میں اور کس تاریخ کو واقع ہوئی تھی؟ یہ بھی بندیالی صاحب کی ایک خام خیالی ہے۔ ایسی مجلس کہیں نہیں ہوئی۔ ہوتی تو اس کا کہیں تو ذکر ہوتا۔ سچ ہے جھوٹ کے پاؤں نہیں ہوتے، یہ سچ ہے جو اپنے پاؤں چلتا ہے۔

اب بندیالی صاحب نے کیا بات مانگی وہ بھی پڑھ لیں: ”مکرا شاعت التوحید والسنّت کے تمام علماء کرام میں سے ”شیخین“ کے نام سے جس جوڑی نے بہت زیادہ شہرت پائی وہ حضرت سید عنایت اللہ شاہ بخاری اور شیخ القرآن مولانا غلام اللہ خان ہیں۔ حضرت شیخ القرآن کی زندگی میں چند ناقبت اندیش لوگوں نے اور کچھ سیاسی بزرگھروں اور حاسدین کے ایک ٹولے نے ان دونوں کے درمیان کشیدگی پیدا کرنے کی کوشش کی اور قدرے کامیاب بھی ہوئے مگر بھگت اللہ بفضل اللہ شیخین پھر ایک ہو گئے اور پہلے سے بھی زیادہ آپس میں شیر و شکر ہو گئے اور اس طرح حاسدین و مخالفین کو منہ کی کھانی پڑی۔“

بندیالی صاحب نے جو یہ لکھا ہے: ”دونوں میں کشیدگی پیدا کرنے میں قدرے کامیاب بھی ہوئے“ انہیں اس کامیابی کو کچھ بیان بھی کر دینا چاہئے تھا مگر عقل و فکر سے خالی مولانا بندیالی نے مسئلہ یہاں کچھ بیان نہیں کیا۔

ان كنت لا تدري فتلك مصيبة وان كنت تدري فالمصيبة اعظم
اس کے بعد مولانا بندیالی کی یہ غلط بیانی بھی نظر انداز نہیں کی جاسکتی: ”شیخین پھر ایک ہو گئے اور پہلے سے بھی زیادہ آپس میں شیر و شکر ہو گئے اور اس طرح حاسدین و مخالفین کو منہ کی کھانی پڑی۔ ان دونوں کی دوستی اور تعلق کا اعتراف ان کے مخالفین کو بھی تھا بلکہ انہوں نے زیادہ تھا۔“ (ص: ۷)

یہاں اپنے سے مراد خود مولانا بندیالی ہی ہیں، انہیں اس کا پورا اعتراف نہ تھا۔
کیا دونوں کی باہمی یگانگت تھی کہ دیوبند کے صد سالہ اجلاس میں شیخ القرآن تو شریک ہوئے مگر مولانا سید عنایت اللہ شاہ گجرات میں اپنے حلقہ میں بھی کہتے تھے کہ یہ صد سالہ اجلاس کرنا جائز ہی نہیں۔ وہ یہ بات بطور حیرت و طریقت کہہ رہے تھے اور اس کی وجہ یہ ہوئی کہ وہ پہلے سا لہا سال اپنے معتقدین کو بھی کہتے رہے تھے کہ حیدروں کی بات کوئی حجت نہیں ہوتی، اسے نہ ماننا۔

پھر آگے ص: ۸ پر یہ سرخی ملاحظہ ہو: ”حضرت شیخ القرآن پر بہتان“
حضرت شیخ القرآن کا انتقال ۱۹۸۰ء میں ہوا تو مخالفین میں سے کچھ علماء نے امانت و دیانت کا خون کرتے ہوئے ۱۹۶۲ء میں ہونے والے ایک فیصلے اور معاہدے کو دلیل بنا کر بڑے زور و شور سے یہ زہریلا پروپیگنڈا شروع کیا کہ حضرت شیخ القرآن تو نبی اکرم ﷺ کی حیات دنیوی اور عند قبر النبی صلوٰۃ و سلام کے سماع کے قائل تھے..... اس طرح..... خوف خدا سے عاری لوگ تاریخی حقائق کو جھٹلا کر یہ ثابت کرنا چاہتے ہیں کہ حضرت شیخ القرآن مسئلہ حیات النبی میں اشاعت التوحید والسنّت کے برعکس نظریہ رکھتے تھے۔

یہ جھوٹا پروپیگنڈا تحریر و تقریر کے ذریعہ اس شد و مد سے کیا گیا اور ۱۹۶۲ء کی ایک تحریر کے ظاہر کو دیکھ کر اور اس کی مکمل حقیقت کو جانے بغیر اس پر اس طرح حاشیے چڑھائے گئے کہ سادہ لوح عوام تو رہے اپنی جگہ کچھ خواص بھی متاثر ہوئے بغیر نہ رہ سکے۔ (ص: ۸)

یہاں یہ بات واضح نہ ہو سکی کہ مولانا بندیالی اپنے آپ کو عوام میں سے سمجھتے ہیں یا خواص میں سے کیونکہ وہ کہہ رہے ہیں کہ کوئی بھی اس سے متاثر ہوئے بغیر نہ رہ سکا۔

اہل سنت کا منہاج شریعت

تاریخ اسلام میں اہل سنت کے خلاف جو فرقہ سب سے پہلے بڑی علمی قوت بنا وہ معتزلہ تھے باقی فرقے قدریہ ہوں یا جبریہ، جہمیہ ہوں یا کرامیہ، شیعہ ہوں یا خوارج، سب اعتزال کے سایہ میں پلے اور چلے ہیں۔ اہل سنت کے ساتھ سب سے بڑا معرکہ معتزلہ کا ہی رہا ہے۔

اس دور کے نئے فرقوں میں مماتی بھی معتزلہ کے پیرائے میں سامنے آئے ہیں۔ وقت کے آئینہ میں اگر وہی ان کے پیچھے نظر آئیں تو اس سے ان کو پہچاننے میں بہت مدد ملتی ہے اور ان کی تحریروں میں بھی ان کی ان سے بہت حمایت اور رعایت سامنے آتی ہے۔

بشر مرہیسی اور ضرار بن عمرو وغیرہا معتزلہ کے بنیادی ستون سمجھے جاتے ہیں، انکارِ تقدیر اور خلقِ قرآن، عذابِ قبر کے مسائل اور جنگ و جدال میں ان کی معرکہ آرائیوں سے کون واقف نہیں؟

سرگودھا کے مولانا محمد حسین نیلوی

مماتی علماء میں سرگودھا کے شیخ الحدیث والتفسیر مولوی محمد حسین نیلوی ایک معروف شخص رہے ہیں، اب دیکھئے کہ حیاتی مماتی معرکہ میں وہ کس طرح معتزلہ کو اپنے ساتھ رکھتے ہیں۔ انہوں نے ”القول المرعی فی القبر الشرعی“ کے نام سے ایک کتاب لکھی ہے جو جامعہ عربیہ ضیاء العلوم سرگودھا نے شائع کی ہے۔ علماء حضرات قبر شرعی کی بحث میں ان کی ان عبارات پر کچھ مزید غور کریں اور ان کی معتزلہ سے ہمنوائی ملاحظہ فرمائیں۔ آپ لکھتے ہیں: ”ہم تمام اہل السنۃ والجماعت بلکہ سوائے ایک دو حقد من کے تمام اہل اعتزال بھی اس پر متفق ہیں کہ مرنے کے بعد برزخی زندگی میں سزا و جزا ہے۔ بشر مرہیسی اور ضرار بن عمرو کے متعلق مشہور یہی ہے کہ وہ برزخی جزا و سزا کے منکر ہیں مگر حضرت سیدی محمد انور شاہ کشمیری صدر مدرس دارالعلوم دیوبند اپنی تقریر حدیث میں فرمایا کرتے تھے کہ: میں جب تک ان کی عبارتیں خود اپنی آنکھوں سے نہ دیکھ لوں ان کے متعلق میں کچھ نہیں کہہ سکتا۔ ممکن ہے کہ انہوں نے کچھ کہا ہو اور سمجھنے والوں نے کچھ اور ہی سمجھ لیا ہو“ (ص: ۹۴)

اس سے پتہ چلتا ہے کہ ان کے خیال میں حضرت شاہ صاحبؒ نے ابھی معتزلہ کی کتابیں نہ دیکھی تھیں۔ یہ بات جو نیلوی صاحب شاہ صاحبؒ کے بارے میں کہہ رہے ہیں اس میں وہ اپنے ذوقِ درونی کا پتہ دے رہے ہیں جس نے انہیں مماتی بنا دیا ہے۔

حجۃ الاسلام حضرت مولانا محمد قاسم نانوتوی رحمہ اللہ نے آپ حیاتِ شیعوں کے خلاف لکھی تھی اس لئے نیلوی صاحب معتزلہ کے ساتھ شیعہ کو بھی رکھنا چاہتے ہیں۔ مذکورۃ الصدر مہارت کے بعد نیلوی صاحب لکھتے ہیں: ”بہر حال بعد از موت سزا و جزا کے جیسے اہل السنۃ والجماعت قائل ہیں ایسے ہی معتزلہ اور روافض بھی قائل ہیں۔ البتہ تاخرین معتزلہ میں سے بعض منکر ہیں اور انکار کیوں کریں جبکہ قرآنی آیات عذاب و ثواب بعد از موت کو واضح کرتی ہیں۔“ (ص: ۹۴)

یہ بھی غلط ہے کہ قرآنی آیات بعد از موت کے عذاب و ثواب کو واضح کرتی ہیں۔ کاش کہ آیات در کنار وہ ایک آیت بھی پیش کر دیتے جس میں عذاب قبر کو واضح کیا گیا ہو۔ عذاب قبر بے شک قرآن سے ثابت ہے لیکن اس کی کیفیت کہ وہ صرف روح پر ہے یا روح اور بدن کے مجموعہ پر ہے، اسے کہیں واضح نہیں کیا گیا۔ معتزلہ جواب اس کا انکار کرتے ہیں وہ از روئے عقل کرتے ہیں، از روئے نقل ان کے پاس کوئی دلیل نہیں ہے۔ قرآن کریم سے اتنا ضرور ملتا ہے کہ عالم برزخ موت کے بعد فوراً شروع ہو جاتا ہے، یہ بات حدیث سے ملتی ہے کہ قبر کے سوال و جواب اس ظاہری قبر میں جانے کے بعد اعادہ روح سے ہوتے ہیں۔ اس ظاہری قبر کو بلا وجہ عالم مثال میں لے جانا ہرگز کوئی صحیح سوچ نہیں۔

ہم عالم مثال کا انکار نہیں کرتے۔ دیوبند کے مشہور بزرگ حضرت مولانا محمد ادریس کاندھلوی رحمہ اللہ نے سیرت المصطفیٰ میں ایک جگہ ایک سرخی اس طرح دی ہے: ”عالم مثال کی بے مثال مثال“
راقم الحروف نے بھی مقام حیات کی جلد اول میں عالم مثال کو کھلے طور پر بیان کیا ہے۔ کئی احادیث میں بھی اس کا ذکر ملتا ہے لیکن اکابر علمائے اسلام میں سے کسی نے یہ کہیں نہیں لکھا کہ عالم مثال سے قبروں کے حقیقی وجود کا انکار کر دیا جائے اور جہاں بھی قرآن و حدیث میں قبر کا لفظ ملے اس سے مراد مثالی وجود ہی لیا جائے۔ اصل اصل ہے اور اس کی مثال چیزے دگر ہے۔ قبر کے حقیقی وجود سے انکار کو تحریف کتاب و سنت تو کہا جاسکتا ہے لیکن اس سے ہر جگہ عالم مثال مراد لینا معتزلہ اور مماثلوں کے سوا کسی کا نصیب نہیں۔

نیلوی صاحب نے ایک یہ سوال کھڑا کیا ہے: ”سوال یہ ہے کہ عذاب و ثواب کہاں ہوتا ہے؟ سو اس بات کے لئے روح کا مقام معلوم کرنا پڑتا ہے کہ جہاں روح وہیں عذاب و ثواب ہوگا“ (ص: ۹۵)
الجواب: قبر عرفی میں دفن شدہ جسد میں زندگی ہونے کی دو صورتیں ہیں: (۱) اعادۃ روح سے، (۲) اور اتصال روح سے اس کا اشراق و اشراف بھی جسد مدفون میں حیات سرایت کر دیتا ہے۔

حضرت مولانا محمد قاسم نانوتویؒ نے ان میں سے کسی ایک پر اصرار نہیں کیا۔ کوئی کسی طرح مان لے، لیکن یہ ضرور مان لے کہ اس جسد میں روح سرایت کئے ہوئے ہے تو اس سے حیات جسدی ہی مراد لی جاسکتی ہے۔ روح کہیں بھی ہو لیکن اس کے اتصال اور تعلق سے جسد میں زندگی مان لی جائے تو اس کے لئے یہ معلوم کرنا کہ روح کہاں ہے کوئی ضروری نہیں۔ نیلوی صاحب نے یہ بات یونہی ہانک دی ہے کہ روح کا مقام معلوم کرنا پڑتا ہے اور اس پر ایک اور بات چھوڑی کہ جہاں روح وہیں عذاب و ثواب ہوگا۔

قارئین کرام! روح اگر علیین میں بھی ہو یا اور کہیں ہو تو کیا وہاں سے اس کا اشراق اور اتصال قبر میں رکھے بدن سے نہیں ہو سکتا؟ اس میں کوئی تضاد یا امتناع نظر نہیں آتا۔ یہ کلیہ کیا غلط نہیں کہ جہاں روح وہیں عذاب و ثواب ہوگا۔

مؤمن کے بارے میں یہ سمجھنا کہ اسے قبر میں جو راحت مل رہی ہے وہ علیین میں ہے اور قبر میں جو بدن ہے وہ جماد محض ہے۔ اور پھر یہ صورت تجویز کرنا بھی کسی عام مؤمن کے بارے میں نہیں، گنبد خضراء کے مکیں کے لئے بھی یہی صورت لاحق ہے (معاذ اللہ) اس سے بڑی بے ادبی اور کیا ہو سکتی ہے؟ ہاں اگر کسی کے لئے یہ ظاہری قبر نہ بن سکی تو اس کے لئے یہ بات کہی جاسکتی ہے کہ اس کے بدن کے تمام پھیلے ذرات کو اللہ تعالیٰ کسی مٹھی میں بٹھائے اور وہ

اور اسے اور طرح کی قبر بنادے تو اس کا قبر ہونا اس ظاہری اور عرفی قبر کے انکار کا زینہ نہیں بنایا جاسکتا۔ ہمیں مولانا نیلوی کی اس علمی جرأت پر حیرت ہوتی ہے کہ وہ اس دوسرے درجے کی قبر کو ہی شرعی قبر سمجھ رہے ہیں اور اس کے حوالہ سے انہوں نے ظاہری اور عرفی قبر کا بالکل انکار کر دیا جیسا کہ اس کتاب ”القول المرعی فی القبر الشرعی“ سے ظاہر ہے۔ قرآن و حدیث میں اس ظاہری اور عرفی قبر پر قبر کا اطلاق اتنا روشن ملتا ہے کہ اس کا انکار نہیں کیا جاسکتا۔

وجود حقیقی سے وجود مثالی کا انکار نہیں ہوتا بلکہ وجود مثالی کا لفظ ہی بتاتا ہے کہ کوئی حقیقت ہے تو اس کی یہ مثال سامنے آرہی ہے۔ کوئی مثل لہ نہیں ہو سکتا جب تک کوئی مثل منہ نہ ہو، یہ وہی علاقہ ہے جو حقیقت اور مجاز میں ہوتا ہے۔ کسی شخص کو بہادری کے باعث شیر نہیں کہا جاسکتا جب تک جنگل کے اس درندے کا وجود نہ مانا جائے جس کا پنجہ تلواری کی طرح کام کرتا ہے اور اسی لئے تلواری کو شمشیر کہتے ہیں۔ شمشیر کو کہتے ہیں اور شمشیر شیر کا پنجہ ہے۔ اور شیر حقیقت میں اس جنگلی درندے کا نام ہے۔

مولانا محمد حسین نیلوی نے عالم مثال کی پندرہ مثالیں دی ہیں اور وہ نہیں جانتے کہ راقم الحروف مقام حیات کی جلد اول میں مثالی وجود کا پورا اقرار کئے ہوئے ہے۔ ہم حقیقی وجود اور مثالی وجود میں تنافی کا عقیدہ نہیں رکھتے لیکن اس سے عقیدہ حیات النبی ﷺ کا انکار کسی طرح کشید نہیں کیا جاسکتا۔ مولانا نیلوی کا اس سے انکار کسی طرح سمجھ میں نہیں آتا۔

اسے سمجھنے کے لئے اسلام کے منہاج شریعت کو سمجھنے کی ضرورت ہے۔ شریعت میں کئی ایسے امور ہیں جہاں مجبوری میں اور راہیں کھلی ہیں۔ نماز کے لئے وضوء کا حکم ہے لیکن جب وضوء نہ کر سکیں تو تیمم کرنا صحیح سمجھا جائے گا۔ نماز میں قیام فرض ہے جب نہ کر سکیں تو بیٹھ کر بھی نماز پڑھنا درست سمجھا جاتا ہے۔ رمضان المبارک میں روزہ رکھنا فرض ہے اگر نہ رکھ سکیں تو اس کا فدیہ دینا بھی درست ہے۔ جو حج نہ کر سکے اور اس پر حج فرض ہو چکا تھا تو اس کے لئے حج بدل کرایا جاسکتا ہے۔ اسی طرح اگر کسی حادثہ کے باعث کسی کا بدن یکجانہ رہا اور ان کے لئے عرفی قبر نہ بن سکے اور اللہ تعالیٰ اس کے بدن کے منتشر ذرات میں کوئی ایسا مخفی تعلق قائم کر دے تو یہ اس کی ایک مثالی قبر ہوگی۔ اس مثالی قبر کے وجود سے مؤمنین کی حقیقی قبروں کا کسی طرح انکار نہ کیا جائے گا۔ انسان کی حقیقی قبر وہ گڑھا ہی ہے جہاں اسے دفن کیا گیا اور اسے ہی عرفاً قبر کہتے ہیں اس قبر کو شرعی قبر نہ ماننا اور صرف دوسرے درجے کی قبر جو کسی مجبور کو ملی، شرعی قبر کہنا یہ وہ راہ ہے جو نیلوی صاحب نے اپنی کتاب ”القول المرعی فی القبر الشرعی“ میں اختیار کی ہے۔ اور یہ ہر پہلو سے غلط ہے۔ فیح القرآن مولانا غلام اللہ خاں اس عقیدے پر نہ تھے۔ ماماہوں کا یہ کہنا کہ راولپنڈی کے تاریخی معاہدہ میں مولانا غلام اللہ خاں نے حضرت حکیم الاسلامؒ کے سامنے مجبوراً اس فیصلے پر دستخط کئے۔ تھے یہ بات فیح القرآن کے مزاج اور ان کی تاریخ کے خلاف ہے۔

مولانا نیلوی حیات سے نکل کر موت پر آگئے

موضوع زیر بحث حیات النبی ﷺ تھا۔ نیلوی صاحب اس سے نکل کر موت پر آگئے اور ماماہوں کے پیشوا ٹھہرے انہوں نے اپنی کتاب ”القول المرعی فی القبر الشرعی“ کے ص: ۱۰۴ سے یہ عنوان اختیار کئے ہیں: ”روح کو موت نہیں آتی بلکہ جسم عصری کو آتی ہے بحث حقیقت روح بچپن میں عقل نہیں ہوتی اور آپ ہوتے ہیں بعد موت

قلب نہ رہے گا اور آپ ہونگے روح حقیقی مادہ سے بالکل مجرد ہے گو مشکمین نے روح کے تجرد کا انکار کیا ہے مگر اس بارہ میں فلاسفہ (جو معتزلہ کے زیادہ قریب ہیں) کا قول رائج ہے۔ وغیرہ وغیرہ۔“

یہ سب عنوان ممتاحوں کے اعتزال کا پتہ دے رہے ہیں۔ مشکمین اسلام کتاب و سنت کی روشنی سے چلتے ہیں اور فلاسفہ عقل اور اعتزال سے۔ یہاں دیکھئے نیلوی صاحب کھلے طور پر مشکمین سے دب رہے ہیں اور فلاسفہ کو ترجیح سے ذکر کر رہے ہیں۔

ہمیں نیلوی صاحب سے ان باتوں کی شکایت نہیں وہ بیشک اس سے بھی زیادہ روافض کا ساتھ دیں، ہمیں اگر ان سے گلہ ہے تو صرف اس کا ہے کہ وہ حیات کے موضوع سے نکل کر موت کے موضوع پر کیوں آگئے ہیں۔ ہم حالت حیات میں ہیں اور اس کے تجربات سے گزر رہے ہیں، موت ہم نے ابھی دیکھی نہیں۔ ہمارے قارئین اس پر غور کریں کہ نیلوی صاحب جب یہ کتاب لکھ رہے تھے تو اس وقت ان کو حیات کا زیادہ علم تھا یا موت کا؟ اب کیا یہ مقام حسرت نہیں کہ حیات کے موضوع پر تو وہ چل نہ سکے اور انہوں نے اپنے عوام کو بے وقوف بنانے کے لئے موت کا موضوع چن لیا اور اپنی ساری فکر موت پر لگا دی۔

نیلوی صاحب کے لئے ایمان بالقرآن سے نکلنے کا خطرہ

نیلوی صاحب نے عقیدہ حیات النبی ﷺ سے نکلنے کے لئے یہاں جو موت کی لہریں چنی ہیں کیا ان لہروں کا اجمال ان سے عقیدہ حیات الشہداء بھی نہیں چھڑا رہا؟ معلوم ہوتا ہے کہ موت کے مذکورہ بالا مباحث سے وہ اللہ تعالیٰ کے اس ارشاد کے مقابل بھی پہلوان بنے کھڑے ہیں: ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ“ (البقرہ: ۱۵۴)

اللہ کی بات: شہید زندہ ہیں (ان کی حیات) تم نہیں سمجھ پاتے۔

ممتاحوں کی بات: ہم سمجھ رہے ہیں وہ زندہ ہی نہیں۔ ان کی موت سب جیسی ہے۔

”کیا یہ خدا سے کھلا کراؤ نہیں ہے؟“

ہم نیلوی صاحب کے پھر بھی خیر خواہ ہیں کہ وہ جتنی جلدی ہو سکے موت کے ان مباحث سے نکل آئیں اور اللہ تعالیٰ کے (قرآن کریم کے) ارشاد ”وَلَكِنْ لَا تَشْعُرُونَ“ سے نہ ٹکرائیں۔ پھر بھی آپ نہ سمجھیں تو ہم نے خطرے کا الارم بجا دیا ہے۔ ہے کوئی خوش نصیب ممتاحی جو ان مباحث سے کنارہ کش ہو کر صدق دل سے عقیدہ حیات النبی ﷺ قبول کر لے؟

موت و حیات کے حقائق ایک جیسے نہیں

ہم زندہ زندگی کے حالات کو تو سمجھ سکتے ہیں موت کی حقیقت کو نہیں۔ مسلمانوں میں آپ کو کئی لوگ محمد حیات نامی ملیں گے لیکن آج تک آپ نے محمد مات کسی کا نام نہ سنا ہوگا۔ اس کی وجہ یہ نہیں کہ آنحضرت ﷺ پر موت وارد نہیں ہوئی بلکہ یہ ہے کہ آپ کی موت ہم جیسی نہیں ہے۔

سیرت کی کتابوں میں اک باب ہے رحلت کا

نادان سمجھتے ہیں، ہے موت یہ ہم جیسی

آیات کتاب اللہ، احادیث رسول اللہ اقوال آئمہ کے، کہتے ہیں سبھی یہ ہی زندہ ہیں نبی اللہ، حکم اس میں نہیں واللہ

اگر سب کی موت ایک جیسی ہوتی تو ”اِنَّكَ مَيِّتٌ وَّ اِنَّهُمْ مَيِّتُونَ“ بھی کہا جاسکتا تھا۔ لیکن اللہ تعالیٰ نے ایسا نہیں کہا۔ ”اِنَّكَ مَيِّتٌ وَّ اِنَّهُمْ مَيِّتُونَ“ کہہ کر بتلادیا کہ آپ کی موت سب جیسی نہیں ہے۔ لیکن جہاں تک صحابہ کرام کے ایمان کا تعلق ہے اسے اسی ایمان کے ساتھ جمع کیا جو ایمان حضور ﷺ کا ہے لہذا صحابہ کے ایمان میں کوئی شک اور تردد نہیں کیا جاسکتا۔

”اَمَّنَ الرَّسُولُ بِمَا اَنْزَلَ اِلَيْهِ مِنْ رَبِّهِ وَاَحْمُؤُ مِّنُوْنَ“ (البقرہ: ۲۸۵)

کیا پہلے لفظ ”اَمَّنَ“ میں حضور ﷺ اور صحابہ دونوں شامل نہیں۔ اور صحابہ بھی چند نہیں بلکہ اس وقت تک جو بھی دائرہ ایمان میں آچکے تھے سب کے بارے میں کہا کہ یہ سب ایمان لائے ہوئے ہیں: ”كُلُّ اَمَنٍ بِاللّٰهِ وَّمَلَكَتْہِ... وَاَقَالُوْا سَمِغْنَا وَاَطَعْنَا غُفْرَانَكَ رَبَّنَا وَاِلَيْكَ الْمَصِيْرُ“

یہ سمجھ لیجئے کہ ایمان میں تو سب آپ کے ساتھ ہیں لیکن موت میں سب ایک جیسے نہیں۔ ”اِنَّكَ مَيِّتٌ وَّ اِنَّهُمْ مَيِّتُونَ“ آپ ﷺ کی موت اپنے مقام کی اور ان کی اپنے مقام کی۔

حضرت ﷺ کا ارشاد ہے کہ جب کوئی فوت ہو جائے تو دفن میں جلدی کرو جنازے میں دیر نہ کی جائے لیکن حضور کے دفن میں تین دن کی دیر ہوگئی، کسی ایک نے بھی نہ کہا کہ تاخیر نہ کرو۔ معلوم ہوا اس وقت کوئی مماتی نہ تھا سب عقیدہ رکھتے تھے کہ حضور کے جسد مبارک میں وقت بدلنے سے کوئی تغیر نہ آئے گا۔ اللہ نے اس مٹی پر حرام کر دیا کہ وہ پیغمبروں کے اجساد میں کوئی تغیر لائے۔ سو ہم اس میں شک نہیں کرتے کہ صحابہ کا پہلا اجماع عقیدہ حیات النبی ﷺ پر ہوا، وفات پر (پہلا) اجماع نہ ہوا تھا۔ آپ کی وفات سب نے حضرت ابو بکر صدیق رضی اللہ عنہ کے خطبہ سے مانی تھی۔

مولانا نیلوی صاحب نے موت کے مسائل اس طرح بیان کئے ہیں گویا کہ وہ موت دیکھ چکے ہیں یا جیسے معتزلہ نہیں بیان کرتے ہیں اہل سنت علماء معتزلہ کے بارے میں کہتے ہیں کہ وہ عذاب قبر نہیں مانتے، اس کی نیلوی صاحب کھلی تردید کرتے ہیں۔ اور معتزلہ کی حمایت میں بولتے ہیں کیا یہ اس بات کی دلیل نہیں کہ ان کے اندر اعتزال داخل ہوا ہوا ہے اور سید العلماء حضرت مولانا نور شاہ صاحب کو بھی اپنی حمایت میں اس طرح کھڑا کرتے ہیں گویا وہ ابھی معتزلہ کی کتابیں ہی دیکھ نہ پائے تھے۔ پھر صرف یہیں تک نہیں وہ شیعہ کو بھی اپنے ساتھ رکھتے ہیں۔ یہ کیوں؟ یہ اس لئے کہ مولانا نیلوی صاحب کو علم تھا کہ حجۃ الاسلام حضرت مولانا محمد قاسم نانوتوی نے آپ حیات روافض کی تردید میں لکھی تھی جسے مہاتموں نے خواہ مخواہ اپنے گلے ڈال لیا اور وہ دیوبند کی چھتری کے نیچے سے نکلنے کے لئے بھی تیار نہیں ہوتے۔

یہاں ہم نیلوی صاحب کے بارے میں اپنی بحث ختم کرتے ہیں۔ سرگودھا میں تین حضرات ہی مدرسہ سراج العلوم سرگودھا کے خلاف سمجھے جاتے تھے: (۱) مولانا عطاء اللہ بندیالی۔ (۲) مولانا محمد حسین نیلوی اور (۳) مولانا محمد امیر بندیالی۔ پہلے دو کے بارے میں ہم اپنی گزارشات پیش کر چکے اب مولانا محمد امیر بندیالی کی کتاب ”الاقوال المرضیۃ فی الاحوال البرزخیۃ“ کے بارے میں بھی ہم کچھ گزارش کیے دیتے ہیں۔ اس پر بھی ایک نظر

کر لیجئے۔ آپ اپنے آپ کو شیخ القرآن کا شاگرد تو کہتے ہیں لیکن حق یہ ہے کہ وہ ہرگز ان کی لائن پر نہیں ہیں اور وہ اس عقیدہ کو درست نہیں مانتے جس پر حضرت شیخ القرآن نے حکیم الاسلام قاری محمد طیب صاحب مہتمم دارالعلوم دیوبند کے سامنے دستخط کئے تھے اور قاضی عصمت اللہ کے والد حضرت قاضی نور محمد نے بھی اس کی پوری تصدیق کی تھی۔

عقیدہ حیات و ممات میں ہرگز کوئی تضاد نہیں۔ اگر کوئی صاحب علم ہماری ان گزارشات پر صدق دل سے غور کرے تو اب وہ ان دونوں میں کوئی نسبت تضاد نہ پائے گا۔ دونوں کا محکوم علیہ اپنا اپنا ہے جن کو حیات کہا جاتا ہے وہ آپ ﷺ پر درود و موت کے منکر نہیں اور جن کو ممات کہا جاتا ہے وہ بھی اس حیات کا انکار نہیں کرتے جو پردے میں ہے اور حجۃ الاسلام حضرت مولانا محمد قاسم نانوتویؒ کی کتاب آب حیات میں بھی برزخی حیات کا لفظ صریح طور پر موجود ہے اور یہ کہنا ایک سیاہ جھوٹ ہے کہ حضرت حجۃ الاسلام آپ ﷺ پر درود و موت کے منکر ہیں۔

اب اگر فریقین میں کوئی اختلاف ہے تو وہ صرف دو اختلاف ہیں: (۱) حضور ﷺ اپنے روضہ پر پیش کئے گئے درود و سلام کو سنتے ہیں یا نہیں، (۲) عذاب قبر روح و بدن دونوں پر ہوتا ہے یا صرف روح کو جیسا کہ معتزلہ کی رائے ہے۔

یہ مسئلہ اپنی جگہ طے ہو چکا کہ حیات و ممات پر کوئی حقیقی اختلاف نہیں ہے۔ واللہ الحمد! اب مماتوں کو چاہیے کہ وہ کھلے طور پر اپنے مماتی ہونے کا انکار کریں اس پر وہ اللہ کے ہاں بڑا اجر پائیں گے لیکن یہ انکار انہیں ان لوگوں کے سامنے کرنا ہو گا جن کے سامنے وہ پہلے اپنے مماتی ہونے کا اعلان کرتے رہے ہیں اللہ ان کو جو اس وقت زندہ ہیں صدق دل سے توبہ کی توفیق عطا فرمائے۔

حسرت ہے اس مسافر بے بس کے حال پر جو تھک کے رہ گیا ہو منزل کے سامنے

قَالَ عَلَيْهِ السَّلَامُ: مَنْ كَذَبَ عَلَيَّ مُتَعَمِّدًا فَلْيَتَّبِعْهُ مَقْعَدَهُ مِنَ النَّارِ

یا خیر من دفنت بالقاع اعظمه
فطاب من طيهن القاع والا کم
نفسی الفداء لقبر أنت ساکنه
فیہ العفاف ولیہ الجود والکرم

بجہ اللہ دریں ایام نیک انجام رسالہ ہذا مقبولہ انام علی رؤس الاشہاد بر خواص و عوام موسومہ باسم نیک فرجام

التحقیق التام

فی

استحباب زیارة سید الانام ﷺ

از تالیف

خادم الطلہ محمد عبدالرحمن بلہاروی حال مقیم بمبئی
در مطبع ترقی واقع بمبئی در سن ۱۳۲۵ھ مطبوع گشت

بِسْمِ اللّٰهِ الرَّحْمٰنِ الرَّحِیْمِ

پیش لفظ

اَلْحَمْدُ لِلّٰهِ وَسَلَامٌ عَلٰی عِبَادِهِ الَّذِیْنَ اصْطَفٰی... اَمَّا بَعْدُ!

چودھویں صدی ہجری میں راند میر (سورت) میں محفل سلطانیہ کی طرف سے ایک رسالہ شائع ہوا جس پر لکھا تھا: ”دلیلین گناہگار ہونے اس شخص کی جو زیارت قبر رسول ﷺ کو نہ جائے“ (اس کا حاصل یہ ہے کہ حضور اکرم ﷺ کی قبر مبارک پر حاضری ضروری ہے۔ ایک گروہ اٹھا جو اسے آپ کی محبت میں افراط سمجھتا ہے اور ایسے شخص کو گناہگار کہتا ہے)

اس رسالہ کا جواب مولانا محمد عبدالرحمن بلہاروی نے بمبئی سے ۱۳۲۵ھ میں شائع کیا اور اپنی شرافت علمی سے اس رسالہ کے مصنف کا نام ظاہر نہ کیا۔ مولانا بلہاروی لکھتے ہیں: ”اس میں بند کرنا زبان برادران اسلام کی ہے نہ عیب چینی معیوبوں کی اور نہ ظاہر کرنا ان کے ناموں کا ہے۔ قَالَ اللّٰهُ تَعَالٰی وَلَا تَلْمِزُوْا اَنْفُسَكُمْ (پ ۲۶، الحجرات ۱۱) عیب نہ لگاؤ ایک دوسرے پر) اور یہ گفت و شنید موافق دُأب مناظرہ کے عیب نہیں ہے بلکہ مستحسن ہے۔“ (ص ۴، سطر ۴)

جو عنوان اس محفل سلطانیہ کی طرف سے شائع ہونے والے رسالہ میں اس کو دیا گیا ہے وہ بظاہر بہت جذباتی ہے اور ہر مسلمان اسے دل سے بہت چاہے گا لیکن دین اللہ رب العزت کی طرف سے ایک امانت ہے جو اس کے بندوں کو ملی لیکن اس کے فیصلے جذبات سے نہیں کتاب و سنت سے کئے جاتے ہیں۔ یہ عنوان مسئلے کے لحاظ سے غلط ہے اور اسی علمی غیرت سے مولانا بلہاروی نے اس پر قلم اٹھایا اور علم نہ رکھنے والوں کو اس غلطی سے بچانے پر علمی محنت کی ہے۔ فجزاہ اللہ احسن الجزاء!

اس سے کئی سال پہلے حجۃ الاسلام حضرت مولانا محمد قاسم نانوتویؒ نے شیعہ کی تردید میں کتاب ”آب حیات“ لکھی تھی اور اس میں حضور اکرم ﷺ کی عصری حیات برزخی اور آپ کے روضہ پر پڑھے جانے والے صلاۃ و سلام کا اسے خود سننا بیان کیا گیا تھا۔ بعض نادانوں نے محض جذباتی طور پر اسے اسلام کے عقیدہ توحید کے خلاف جانا اسے شرک کی طرف منجر کہا اور ایک نیا فرقہ مماتی نام سے وجود پا گیا، یہ ان نادانوں کا تفریط کا پہلو تھا۔

بمبئی میں پیدا ہونے والا یہ نیا موقف افراط کے پہلو سے سامنے آیا اور روضہ النور پر حاضر ہونے کی ایک جذباتی صدا لگائی کہ جو روضہ النور ﷺ پر حاضری نہ دے وہ گناہگار ہے۔ اس کے تعاقب میں اٹھنا کوئی معمولی کام نہ تھا لیکن اللہ رب العزت اپنے دین کا خود محافظ ہے اس نے بمبئی کے ایک بلند پایہ عالم دین مولانا بلہارویؒ کے دل میں یہ بات اتار دی:

اٹھ باندھ کمر کیا ڈرتا ہے پھر دیکھ خدا کیا کرتا ہے
آپ نے ہر مصلحت کو بالائے طاق رکھتے ہوئے اپنے موقف کے حق میں وہ جواہر ریزے سپرد قلم کئے

کہ موضوع کا ہر پہلو نکھر کر سامنے آ گیا اور پاک و ہند کی ہر مجلس علمی نے دیکھا کہ اہل حق جس طرح ہر پہلو سے تفریط سے احتراز کرتے ہیں اپنے اس دینی اور علمی جذبہ سے وہ ہر پہلوئے افراط کے خلاف بھی آکھڑے ہوتے ہیں۔

راندھیر (ضلع سورت) کی اپنی زبان اردو نہیں اور نہ مولانا بلہاروی کی اپنی زبان اردو ہے۔ ان کی اپنی زبان گجراتی ہے سو ان کی اس کتاب کو ایسے دور میں پاک و ہند میں لانے کے لئے جب کہ ملکین گدبہ خضراء کی حیات برزخی اور آپ کے روضہ انور پر پڑھا جانے والا صلوة و سلام مسئلہ ہونے کے پہلو سے یہاں کے عوام و خواص کے سامنے آچکے ہیں۔ مولانا بلہاروی کی اس کتاب کو عوام کے سامنے لانے کے لئے مختلف عنوان دینے اور کہیں کہیں پرانی اردو کی اصلاح کی بھی ضرورت محسوس ہوئی۔

مثلاً مولانا بلہاروی آٹھویں کو اس طرح لکھتے ہیں: دلیل ۸ ویں۔ (دیکھئے ص ۱۵ سطر ۱۳) کا ہر ہے کہ اب اسے آٹھویں لکھنا چاہئے۔

مولانا کا جب اپنا موقف یہ ہے کہ رسالہ لکھنے والے کا نام ذکر نہ کیا جائے تو انہوں نے اس کا نام ”راقم صاحب“ رکھ لیا اور راقم صاحب نے اپنی بات کہنے میں جو علمی خیانتیں کی ہیں آپ نے ان پر نہایت واضح الفاظ میں گرفت کی ہے اور نام لئے بغیر ان کا اس طرح ذکر کرنا ہرگز کوئی عیب نہیں۔ اس پر ہم اپنے اس پیش لفظ کو ختم کرتے ہیں اب مولانا بلہاروی کی یہ پوری کتاب آپ کے سامنے ہے۔

”وَاللّٰهُ هُوَ الْمُؤَفِّقُ لِمَا يَحِبُّهُ وَيَرْضَىٰ بِهِ“

حضرت کی کتاب کے ٹائٹل پر جو شعر لکھے ہیں ان کی مراد بھی سمجھ لیں

یہاں ذِفَتْ بِالْقَاعِ أَعْظَمُهُ سے مراد جسد اطہر ہے کیونکہ دفن جسد کو ہی کیا جاتا ہے اور سکونت بدن ہی اختیار کرتا اور اسی پر دلالت کرتے ہیں یہ الفاظ قبر انت ساکنہ اس لئے یہاں ہڈیاں مراد ہوں اس کا کوئی احتمال نہیں۔

”فَبَشِّرْ عِبَادَ الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ أُولَٰئِكَ الَّذِينَ هَدَىٰ لَهُمُ اللَّهُ وَأُولَٰئِكَ هُمُ

(پ ۲۳، الزمر ۱۸)

أُولَٰئِكَ الْأَنْبَاءُ“

خالد محمود عفا اللہ عنہ

بِسْمِ اللّٰهِ الرَّحْمٰنِ الرَّحِیْمِ

افراط و تفریط عوام کی موصول ہے طرف تفریق کلمہ اسلام کے

الحمد لله العلى الاعظم والصلوة والسلام على المظهر الاتم قائد الخلق الى الطريق الاقوم

وعلى الواصلين وورائهم الافخم، اما بعد!

ارباب بصائر پر مخفی نہ رہے کہ ان ایام غربت اسلام میں بعضے برادران دین و عوام مسلمین نے باوجود قلت علم کے دخل بیچ علم علماء کے دینا شروع کیا اور قدم بیچ اجتہاد فقہاء کے رکھنا اختیار کیا اور خلاف میں مجتہدان والا شان کے اور تضلیل میں بزرگان بلند مکان کے مثل ستر فرقہ مبتدعہ کے لب کھولتے ہیں اور ساتھ کمال تعصب کے داؤد فساد اور عناد کا دیتے ہیں کہ یہ خلاف اور تضلیل ان کی منہج طرف تفریق کلمہ مسلمین کے ہے اور باعث برزاع جدال دین متین کے ہے۔

امام حجۃ الاسلام محمد غزالی صاحب احیاء العلوم نے بیچ ابواب مداخل شیطان کے فرمایا: ”وإنما حق العوام أن يؤمنوا ويسلموا ويشغلوا بعبادتهم وبمعاشهم ويتركو العلم إلى العلماء فالعامي لو زني أو سرق كان خيرا له من أن يتكلم في العلم فإنه من تكلم في الله وفي دينه من غير إتقان العلم وقع في الكفر من حيث لا يدري كمن يركب في لجة البحر وهو لا يعلم السباحة ومكائد الشيطان فيما يتعلق بالعقائد والمذاهب لا تحصر۔ اہ“ (احیاء علوم الدین ج ۳، ص ۳۴)

یعنی عوام لوگوں کا حق یہ ہے کہ وہ ایمان لادیں اور اسلام لادیں اور مشغول ہوں اپنی عبادت میں اور معاش میں اور چھوڑیں بحث علم کی طرف علماء کے پس عامی اگر زنا کرے یا چوری کرے تو بہتر ہے اس کے لئے کلام کرنے سے علم میں بے اتقان علم اللہ کے اور دین اللہ کے کہ جس سے انجان پن میں کفر واقع ہوتا ہے مثل اس کی ایسی ہے کہ کوئی سوار ہو دریا عمیق موج میں اور تیرنا نہ جانتا ہو باوجود اس کے مکائد شیطان کہ احکام عقائد و مذاہب میں بے شمار ہیں۔ انتہی!

اور باوجود دعویٰ سنیت کے مثل معتزلہ اور شیعہ اور دوسرے فرقہ مبتدعہ کے مسائل اختلافیہ اہل سنت میں حکم تضلیل و تکفیر پر کرتے ہیں اور جادۂ اعتدال سے باہر ہو جاتے ہیں حالانکہ ان اختلافات میں ہر ایک کو بحال اپنے چھوڑنا چاہئے۔

قال اللہ تعالیٰ: ”فَرَبُّكُمْ أَعْلَمُ بِمَنْ هُوَ أَهْدَى سَبِيلًا“

اور عیب ایک دوسرے کے نہ پکڑنا چاہئے: قال علیہ السلام: ”اختلاف العلماء رحمة“ ان اختلافات کو مجتہد کو ایک طرف جزم کرنا میسر نہیں ہے تو مقلد کو کہاں میسر ہو دے کہ چھوٹے منہ اور بڑی بات سے زبان درازی کرے اور جو امر باتفاق ائمہ اربعہ علیہم السلام کے مستحب ہو اس کو واجب یا سنت مؤکدہ کہ دے۔ علامہ شیخ جلال الدین سیوطی نے جزیل المواہب میں تصریح فرمائی ہے: ”اعلم أن اختلاف المذاهب في هذه الملة نعمة كبيرة، وفضيلة عظيمة، وله سر لطيف أدر كه العالمون، وعمي عنه الجاهلون، حتى سمعت بعض الجهال يقول: النبي صلی اللہ علیہ وسلم جاء بشرع واحد، فمن أين مذاهب أربعة؟ اہ“ (جزیل المواہب فی اختلاف المذاهب)

اور باوجود دعویٰ حنفیت کے دوسرے ائمہ اہل سنت کے مذاہب پر عمل کرتے ہیں حالانکہ حنفی کو برخلاف اجتہاد صاحب مذہب اپنے کے نہ کرنا چاہئے اگر بے سبب خلاف مذہب عمل کریگا تو عاصی ہوگا اور باوجود دعویٰ تقلید کے خلاف رائے مجتہد کے اخذ احکام کتاب و سنت روا نہیں ہے جیسا کہ کتب اصول میں ہے اسی طرح امام بانی مکتوب دوسواڑ سٹھ میں فرماتے ہیں کہ: ”خلاف رائے مجتہد کتاب و سنت سے اخذ کرنا احکام مقلدوں کو اور اس پر عمل کرنا نہیں جائز ہے۔ انتہی“

غرض یہ افراط و تفریط عوام کی اور یہ تعصب نفس بد انجام موصل ہے طرف تفریق کلمہ اسلام کے اور ہر طائفہ کو خصومت پر اور ایذا رسانی طائفہ دوسرے پر پہنچاتی ہے جبکہ ہم غور کرتے ہیں تو صاف اظہر من الشمس روشن ہوتا ہے کہ منشاء اس غلو بے سرو پا اور فساد بیجا کا محض طلب وجاہت اور اسامات ادب و دیانت کا اور ترک کرنا تقلید اکابر مقتدا و دعویٰ اشاعت رائے بے اصل اپنے کا ہے اور کچھ نہیں۔

آفریں اس تصور باطل پر اور آفریں اس خیال محال پر۔ لاجرم یہ رسالہ بیان میں افراط و تفریط خطا کرنے والوں کے اور بیان میں طریق درمیانہ اہل سنت و جماعت کے تالیف کیا گیا ہے تاکہ ناظرین سراسر طرف واقع الامر کے یجاویں اور غریب سادہ لوحان خطا کنندہ کی پیروی نہ کریں اور دھوکا کھا کے غلطی میں نہ گریں اور یہی مقصود اس میں بند کرنا زبان برادران اسلام کی ہے نہ عیب چینی معیوبوں کی اور نہ ظاہر کرنا ان کے ناموں کا ہے:

”قال الله تعالى: وَلَا تَلْمِزُوا أَنْفُسَكُمْ“ (الحجرات: ۱۱)

اور یہ گفت و شنید موافق دأب مناظرہ کے عیب نہیں ہے بلکہ مستحسن ہے اور ناظرین سے امید ہے کہ بنظر انصاف قولہ تعالیٰ: ”أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا“

پر اور المجتہد بخطی و بصیب پر خیال فرما کے ازراہ عنایت باصلاح طغیانی قلم اور لغزش قدم احراز اجر کا فرماویں۔

”رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ“

تنبیہ: مطلب شروع کرنے کے پہلے چند مقدمات کو معلوم کرنا ضروریات سے ہے اور وہ مقدمات یہ ہیں: قاعدہ نمبر ۱: اصول دین کے چار ہیں کتاب اور سنت اور اجماع اور قیاس مجتہد یہ حکم تمام کتب اصول میں موجود و مسلم ہے اور اسی طرح حضرت علامہ امام ربانی شیخ احمد سرہندی مکتوب بچپن میں تصریح فرماتے ہیں کہ: ”بعد ایں چہار ادلہ شرعیہ ہیج دلیل مثبت احکام شرعیہ نمی تواند شد انتہی“

یعنی سوائے ان چہار دلیلوں کے کوئی دوسری دلیل مثبت احکام شرعیہ کی نہیں ہے۔

پس اس سے ظاہر ہوا کہ خلاف ان چار دلیلوں کا مردود و غیر مقبول ہے۔

قاعدہ نمبر ۲: احادیث موضوعہ سے کوئی حدیث موضوع قابل حجت نہیں ہے نہ ترغیب میں اور نہ ترہیب میں اور نہ اثبات احکام میں اور نہ فضائل عمال میں۔

قاعدہ نمبر ۳: احادیث ضعیفہ سے اثبات احکام شرعیہ مثل وجوب اور فرض اور حرمت وغیرہ کا ہرگز نہ ہوگا۔ قاعدہ نمبر ۴: حدیث ضعیف اگر چند اسانید سے منقول ہووے تو اس کو حسن للکیرہ کہتے ہیں پس وہ حدیث درجہ حسن کو پہنچی مگر ہمارے امام اعظم رحمہ اللہ کے مذہب میں اس سے وجوب ثابت نہیں ہوتا ہے۔

قاعدہ نمبر ۵: کسی حدیث کے راویوں میں بعض تعدیل کریں اور بعض علماء جرح کریں تو جرح مقدم تعدیل پر ہے۔

قاعدہ نمبر ۶: حج بیت اللہ کا جس بندہ خدا پر زار اور احلہ وغیرہ کی طاقت ہونے کے باعث سے جب فرض ہوا اور اس نے ادا نہیں کیا اور بعدہ وہ مفلس ہو گیا اور نصاب فرضیت حج کی اس سے جاتی رہے تو بھی حج اس سے ساقط نہیں ہوگا اور بدوں کرنے حج کے وہ مرجائے تو گنہگار ہے۔

قاعدہ نمبر ۷: جس بندہ خدا پر حج فرض ہوا اور وہ ادا نہ کرے اور بدوں ادا کرنے کے مر گیا تو پیغمبر خدا ﷺ نے فرمایا ہے کہ وہ یہودی ہو کر مرے گا یا نصرانی ہو کر۔

قاعدہ نمبر ۸: جس آدمی کی استطاعت اور طاقت فقط حج ادا کرنے کی ہے یعنی راہ خرچی وغیرہ حج کر کے اپنے مکان پر لوٹ آنے تک کی ہے اور مدینہ مکرمہ جانے کا خرچ نہ ہو تو بھی حج اس پر فرض ہے اور بدوں جانے بیت

اللہ شریف کے یعنی بدوں حج کے اگر وہ مرجائے تو گناہ ترک حج کا اور وعید ترک حج کی اس کے ذمہ باقی ہے۔
قاعدہ نمبر ۹: ہمارے مذہب حنفی میں مستحب اور سنت، واجب اور فرض الگ الگ ہیں مثل دوسرے
مذہبوں کے واجب اور فرض ایک نہیں ہے۔

قاعدہ نمبر ۱۰: حدیث ضعیف اور حدیث حسن لغیرہ فضائل اعمال میں حجت ہے پس اس سے فقط
استحباب ثابت ہوگا وجوب ثابت نہ ہوگا۔

اب بعد تمہید چند مقدمات ضروریات کے ناظرین پر تمکین کی جناب میں جواب اس رسالہ کا پیش کرتا ہوں جو
راندر میں محفل سلطانیہ کی طرف سے چھپ کر شائع ہوا تھا اور جس پر لکھا ہوا کہ دلیلیں گنہگار ہونے اس شخص کی جو زیارت
قبر رسول ﷺ کو نہ جائے ساتھ گنجائش کے اور جواب اعتراضوں مخالفین کا تاکہ دونوں اقوالوں کو ملاحظہ فرما کے داد
انصاف کی دیں۔ باوجود اس کے اخیر میں چند فتاویٰ علماء ہند کے بنقل مواہیر دستخط ان بزرگان دین واسطے ترجیح
وتصدیق اس میرے رسالہ کے اور واسطے از یاد تصریح حق کے نقل کر کے اظہار حق کا کروں گا۔ وَالْحَقُّ أَحَقُّ أَنْ يُتَّبَعَ!

علاوہ اس کے راقم رسالہ مذکورہ نے ہر چند کتابوں کے نام ایسے بے پتے دیئے ہیں کہ احقر کو تلاش پتے میں
نہایت دقت اور مشقت حاصل ہوئی ہے کیونکہ بعض جگہ تو راقم صاحب نے عبارت نقل کر کے ایسی کتاب کا نام لکھ دیا
ہے کہ اب تک وہ چھپے ہی نہیں اور رسالے اور کتابوں کے نام علی ہذا الکفایت لکھے تو خیر مگر اتنا ظاہر نہ فرمایا کہ منقول عنہ
شافعی المذہب ہے یا مالکی یا حنبلی مذہب ہے یا حنفی مذہب۔ باوجود اس کے یہ نہ بیان فرمایا کہ جس سے میں نقل کرتا
ہوں اس کے نام سے چند علماء دوسرے بھی موسوم ہیں تو اب یہاں کون مراد ہے اور اس کی کوئی صفت ما بہ التمییز کو بھی
نقل نہیں فرمائی اور یہ فعل دأب اہل علم سے بعید ہے لہذا جو جو قصور رسالہ مذکورہ میں وقوع میں آئے ہیں ان تمام کو حتی
الامکان بیان کر کے پیش نظر ناظرین کے کر دوں گا۔ وَمَاتُوفِيْقِيْ اَلَا بِاللّٰهِ وَهُوَ الْمُسْتَعَانُ وَعَلَيْهِ التَّكْلَانُ!

قَوْلُهُ: پہلی دلیل

علامہ عبدالحق اپنی کتاب تہذیب الطالب میں عمران فاسی سے نقل کرتے ہیں کہ زیارت قبر شریف کی
واجب ہے۔

”قال علامة عبدالحق في تهذيب الطالب نقلا عن عمران الفاسي ان زيارة النبي ﷺ واجبة“

أقول: راقم صاحب نے اس جگہ چند دھوکے دیئے ہیں، ان میں سے:

اول دھوکا عبدالحق کا ذکر کرنا بدوں قید کسی کے۔

دوسرا دھوکا جس کتاب سے اس عبارت تہذیب الطالب کو نقل فرمائی اس کتاب کا نام گاؤ خور دکر دیا تاکہ عوام
جانیں کہ راقم صاحب کے پاس یہ کتاب بھی ہوگی اس سے یہ نقل فرمائی ہوگی باوجودیکہ یہ کتاب اب تک چھپی تک نہیں۔
تیسرا دھوکہ نقل عبارت میں ہے کیونکہ جس کتاب سے راقم صاحب نے عبارت مذکورہ نقل فرمائی ہے اس
میں لفظ ”عن“ نہیں ہے اور راقم صاحب نے اصل لفظ کو حذف کیا اور الفاظ قال سے قلا من تک بڑھا دیا ہے چنانچہ ہم
اس کی تصریح کر کے پردہ دھوکے کا برائے ناظرین کھول دیتے ہیں وہ یہ ہے راقم صاحب کی یہ عبارت منقولہ مواہب
الدنیہ کی جلد ثانی مطبوعہ مصر کی ص ۵۰۴ میں ہے اور اصل وضع اس عبارت کی اس طرح پر ہے: ”وقد اطلق بعض

المالکیۃ وهو ابو عمران الفاسی کما ذکرہ فی المدخل عن تہذیب الطالب لعبد الحق انہا واجبة“

اب راقم صاحب کی عبارت نقل شدہ کو اصلی وضع پر جب ہم نے بیان کر دی تو پھر ہم اس کی کما حقہ تصریح و تشریح کر دیتے ہیں کہ جس کتاب سے راقم صاحب نے عبارت مذکورۃ الصدر کو نقل فرمائی وہ کتاب مواہب اللدنیہ ہے مؤلف اس کے شارح بخاری شریف کے علامہ قسطلانی شافعی المذہب ہیں اور اس میں تصریح تام ہے کہ زیارت قبر شریف کی واجب کہنے والے بعض مالکیہ ہیں جس سے صاف واضح ہوا کہ اکثر مالکیہ اور جمہور کے نزدیک واجب نہیں ہے اور بعض مالکیہ سے عبارت مذکورہ میں فقط ایک مرد ابو عمران فاسی ہیں نہ غیر اور عبد الحق سے مراد مولانا عبد الحق دہلوی حنفی المذہب نہیں ہیں جس طرح سے کہ ظاہر عبارت راقم سے دھوکا اور مغالطہ ناشی ہوتا ہے بلکہ یہ عبد الحق دوسرے ہیں اس کی تصریح کرنے سے راقم نے پہلو تہی فرمائی۔ طرفہ تر اس سے دوسرا مغالطہ اور دھوکہ راقم صاحب کا قابل غور و تفحیک ہے وہ یہ کہ اصل عبارت ابو عمران الفاسی بجائے اس کے عمران الفاسی تحریر فرماتے ہیں یہ شمس فضول ہے یا کسوف شمس ہے کہ جس کی ظلمت دیکھو میں بھر بے نور ہو کر نقل عبارت درست نہیں ہوئی تو خود ایجادی عبارت کا خدا جانے کیا قماش ہوگا۔ اب راقم صاحب سے ہم یہ عرض کرتے ہیں کہ جناب من اس جگہ نہ آپ شافعی مالکی ہیں نہ خصم آپ کا اور نہ یہاں کے ناظرین شافعی مالکی مذہب کے ہیں باوجود اس کے کلام ہمارا مذہب حنفی کے موافق ہے نہ کسی اور مذہب سے، دوسرے کسی مذہب میں واجب ہو یا فرض ہو اس سے ہمیں کیا غرض ہے مذہب حنفی کی کتابوں سے اور حنفی مذہب کے علماء رحمہم سے وجوب زیارت قبر شریف کی نقل کرو تو آپ کی محنت قابل انعام منعم ہے ورنہ یہ کچھ نہیں ایسے کلام فضول اور لن ترانی سے کیا حاصل ہے پس یہ دلیل اول تو غیر مثبت مدعا ٹھہری اور ہباء منشور اہوئی لہذا دعویٰ وجوب کا باطل ہے۔ ہاتوا بنزہا نکم ان کنتم صدقین!

قَوْلُهُ: دوسری دلیل

ملا علی قارئ المسلك المتقسط میں لکھتے ہیں کہ زیارت قبر شریف کی واجبات سے ہے جیسا کہ میں نے اپنے رسالہ ”الدرة المضیة“ میں لکھا ہے: ”قال الملا علی القاری فی المسلك المتقسط فی منسک مترصد زیارة قبر النبی ﷺ من الواجبات کما بینتہ فی الدرة المضیة فی زیارة المصطفویة لمن له سعة ای وسعة واستطاعة وترکھا غفلة ای ذمۃ وجفوة کبیرۃ فیہ اشارۃ الی حدیث استدلل بہ علی وجوب زیارة وهو قوله علیہ السلام من حج ولم یزرنی فقد جفانی رواہ ابن عدی بسند حسن“

أقول: راقم صاحب نے بلا ریب یہ عبارت دلیل ثانی کی حنفی المذہب جناب ملا علی قارئ سے نقل کی ہے اگر اس عبارت سے حنفی مذہب میں زیارت قبر شریف کی واجب ثابت ہو تو سمعنا و اطعنا سر و چشم آپ کا دعویٰ وجوب کا مقبول ہو مگر اس عبارت سے وجوب ثابت ہونا ممکن نہیں چونکہ عبارت میں بہت تحریف و تغیر واقع ہوئی ہے برائے خدا راقم صاحب نقل عبارت تو مطابق اصل کے فرمائے۔ کیا آپ یہ جانتے ہیں کہ اس قسم کی کتابیں جو خاص کر ہمارے مذہب حنفی کے علماء کی تالیف و تصانیف سے ہوں وہ عتقا صفت ہیں یا قلیل الوجود ہیں؟ نہ نہ! بلکہ بفضلہ تعالیٰ یہ تمام کتابیں موجود ہیں لہذا اتنا تو خیال فرمانا تھا کہ جب میری نقل مقابل اصل کے پیش کی جاو گی تو بڑی عداوت اٹھانی پڑے گی۔

لیجئے! اصل عبارت ملا علیؒ کی یہ ہے۔ شرح المسلك المتقسط کے ص ۲۳۲ میں: ”(اعلم ان زیارة سید المرسلین ﷺ) ای علیہم اجمعین (باجماع المسلمین) ای من غیر عبرة بما ذکرہ بعض المخالفین (من اعظم القربات والفضل الطاعات وانجح المساعي) ای ارجی الوسائل والدواعی لنیل الدرجات قریبة من درجة الواجبات) بل قیل انها من الواجبات کما بینته فی الدرۃ المضیة فی زیارة المصطفویة (لمن له سعة) ای وسعة واستطاعة (وترکها غفلة عظیمة وجفوة کبیرة) ای غلظة جسیمة وفیه اشارة الی حدیث استدل به علی وجوب زیارة وهو قولہ ﷺ من حج البیت ولم یزرنی فقد جفانی رواہ ابن عدی بسند حسن“

اب ناظرین عبارت پر مخفی نہ ہووے کہ راقم نے اکثر عبارت حذف کرنے کے ساتھ زیادتی عبارت کی بھی اپنے جیب خاص سے کی ہے۔ وہ زیادتی ”زیارة قبر النبی“ راقم کی عبارت میں ہے اور کتاب میں اصل عبارت ”ان زیارة سید المرسلین“ ہے اور راقم نے عبارت ”قریبة من درجة الواجبات“ وغیرہ عبارت دوسری ترک کر کے ”من الواجبات“ لکھ دیا ہے اور عبارت اصل ”بل قیل من الواجبات“ ہے تو معنی اب یہ ہوئے کہ زیارت سید المرسلین کی ساتھ اجماع مسلمین کے یعنی بغیر اعتبار کرنے بعض مخالفین کے اعظم قربات اور افضل طاعات اور انجیح مساعی سے واسطے پانے درجات کے قریب درجہ واجبات سے ہے (یعنی عین واجب نہیں ہے مگر قریب درجہ واجب کے ہے) بلکہ بعض نے کہا کہ واجبات سے جیسا میں نے بیان کیا ہے اس کو درۃ المضیة میں اور قریب درجہ واجبات کے بھی اس کے لئے ہے جس کو زیارت قبر شریف کے جانے کی وسعت اور طاقت (یعنی ہر کسی کے واسطے زیارت قبر شریف کی قریب واجبات کے نہیں ہے) اور ترک کرنا زیارت کا باوجود وسعت کے غفلت عظیمہ اور جفوة کبیرہ ہے یعنی بڑی سختی ہے اور بیچ اس کے اشارہ طرف اس حدیث کے ہے کہ دلیل پکڑی ہے بعض نے اوپر وجوب زیارت کے اور وہ قول حضور ﷺ کا ہے: جس نے حج کیا بیت اللہ شریف کا اور میری زیارت نہیں کی تو اس نے مجھ پر سختی کی۔ روایت کیا اس کو ابن عدی نے ساتھ سند حسن کے۔ پس اس تقریر سے صاف واضح ہوا کہ ہمارے حنفی مذہب میں زیارت قبر شریف کی واجب نہیں ہے اکثر علماء اور جمہور کے نزدیک اور بعض اہل علم کے نزدیک واجب ہے اور اس جگہ ان بعض اہل علم کی تصریح ملا علی قاریؒ نے نہیں فرمائی ہے۔ بنا پر اس کے بعض اہل علم واجب کہنے والوں سے وہی مراد ہے جو راقم صاحب نے ابو عمران قاسی مالکی کو اوپر بیان کیا ہے اور چونکہ ان کا استدلال صحیح نہ تھا لہذا تضعیف کے طرف اشارہ کرنے والا لفظ ”أُستدل به“ مجہول لائے۔ پس یہاں سے بھی دعویٰ وجوب راقم صاحب کا باطل ہوا۔

قَوْلُهُ: تیسری دلیل

قاضی عیاضؒ نے شفا میں بھی ایک جگہ واجب لکھا ہے اور ایک جگہ سنت مؤکدہ: ”ووجب شد المظنی الی قبرہ ﷺ یرید ہننا وجوب ندب وترغیب وتاکید ولا وجوب فرضیا“

یعنی زیارت کو جانا واجب ہے لیکن وجوب سے وجوب فرضی مراد نہیں کہ جس کا منکر کافر ہو بلکہ وجوب تائیدی مراد ہے جو شامل ہے سنت مؤکدہ قریب قریب واجب اور عین واجب کو۔

أقول: راقم صاحب نے اس جگہ دھوکا کیا ہے اور وجوب ثابت کرنے کو یہاں بھی اکھاڑ پچھاڑ کی ہے مگر بے فائدہ ہے اور محنت ضائع کی ہے کیونکہ واجب ہونا زیارت قبر شریف کی بنا بر مذہب حنفی کسی کتب معتبرہ حنفی

المذہب سے ثابت کرنا چاہئے اور قاضی عیاض کہ جس سے راقم وجوب نقل کرتا ہے وہ مالکی مذہب ہیں اور مالکی مذہب والے کا مسئلہ بیان کریں تو ہم کو ہمارے مذہب حنفی کے خلاف غیر کے مذہب پر عمل کرنا کیسی بے انصافی اور دھوکا دہی ہے آفریں اس چالاکی پر۔

دوسرا دھوکا: یہ کہ راقم لکھتا ہے قاضی عیاضؒ نے ایک جگہ واجب اور ایک جگہ سنت مؤکدہ لکھا ہے، یہ لکھنا راقم کا دروغ کا بے فروغ ہے اور قاضی عیاضؒ پر تہمت ہے اگر ایک جگہ سے ہی سنت مؤکدہ نکال دکھادیں تو پانچ روپے انعام لینے کے راقم صاحب مستحق ہو جاویں اور باوجود اس کے اس جگہ بھی راقم نے عبارت قاضی عیاضؒ کو تغیر و تبدل کر کے حیثیت اصل عبارت کی بگاڑ دی ہے پھر بھی غریب راقم کا دعویٰ وجوب کا ثابت نہیں ہوا اصل عبارت قاضی عیاضؒ کی کہ جس کو راقم نے بگاڑ کے اپنے مطلب بنانے کو لکھی ہے وہ یہ ہے: ”و زیارة قبرہ ﷺ سنة من سنن المسلمین مجمع علیہا و فضیلة مرغب فیہا“ (ص ۲۳۴)

اور اسی صفحہ میں دوسری عبارت یہ ہے: ”و أیضا فان زیارة مباحة بین الناس و واجب شد الرحال الی قبرہ ﷺ یرید بالوجوب هنا وجوب ندب و ترغیب و تاکید“

اب یہاں سے ناظرین ملاحظہ فرما دیں کہ راقم نے کس قدر عبارت شفاء قاضی عیاضؒ کی بگاڑ دی ہے۔ اللہم عافنا کسی جگہ بھی اس عبارت میں سنت مؤکدہ کا ذکر نہیں ہے اب کس قدر راقم صاحب کا مبالغہ ہے اور کیسی تہمت ہے۔ ہذا بہتان عظیم فقط اس جگہ سے مستحب ثابت ہے اور کچھ نہیں کیونکہ ”قوله: سنة من سنن المسلمین“ کا اطلاق استحباب پر ہوتا ہے تو کہیں کہ اب سنت مؤکدہ کہاں سے ثابت کرو گے، بینوا تو جروا!

اسی طرح راقم نے اپنی عبارت میں زیادتی ”ولا وجوب فرضیا“ کی اپنی من گھڑت لگا دی ہے۔ نسخہ عیاض میں یہ عبارت نہیں ہے۔ اسی طرح راقم نے ”شد المطی“ اپنی عبارت میں شفاء عیاض سے نقل کی ہے اور در حقیقت اس کی جگہ ”شد الرحال“ ہے۔ خدا جانے راقم نے کس فائدہ کے واسطے یہ زحمت اٹھائی ہے ورنہ اس سے وجوب زیارت قبر شریف کی بحسب زعم راقم کے ہرگز ہرگز حنفی مذہب میں ثابت نہیں ہوتا ہے بلکہ اس عبارت اخیرہ سے بھی استحباب زیارت قبر شریف ہی ثابت ہے کیونکہ ابو عمران فاسی کی عبارت بظاہر وجوب پر دال تھی تو حضرت قاضی عیاضؒ نے فرما دیا کہ وجوب سے ان کا مطلب استحباب کا اثبات اور ترغیب دینا اور تاکید کرنا ہے، یرید بالوجوب هنا وجوب ندب و ترغیب و تاکید۔ اس پر شاہد ہے اگر وجوب کے حقیقی معنی مراد ہوتے تو یرید بالوجوب الخ کہنے کی ضرورت نہ ہوتی۔ اس سے صاف ظاہر ہوا کہ حضرت قاضی عیاضؒ کے نزدیک ابو عمران فاسی بھی وجوب حقیقی کے قائل نہیں ہیں: کمالا یخفی علی اہل العلم اور وجوب بمعنی ثبوت حدیث صحیح ”غسل الجمعة واجب“ میں وارد ہے اور ہمارے مذہب حنفی کے کسی محقق نے غسل جمعہ واجب نہیں فرمایا ہے کیونکہ اس جگہ واجب کے معنی ثابت کے لئے ہیں۔ اسی طرح شفاء عیاضؒ میں بھی وجوب بمعنی ثبوت ہے اور راقم صاحب کا لکھنا کہ قریب واجب اور عین واجب یہ بھی خلاف ظاہر اور غیر مناسب ہے کیونکہ ایک چیز جب قریب واجب ہو تو وہ واجب نہیں ہے اور یہ امر بدیہی اولیٰ ہے، کچھ دلیل کی حاجت نہیں۔ اور جو چیز عین واجب ہو تو پھر وہ قریب واجب نہیں ہے مآل۔ علاوہ اس کے راقم کا زیارت قبر شریف کو واجب فرمانا علماء احناف سلف اور خلف پر نقص اور اعتراض وارد کرنا ہے بلکہ جناب امام اعظمؒ پر بھی، کیونکہ انہوں نے کسی جگہ واجب نہیں فرمایا ہے۔ اگر ثابت کر دیں تو انعام کے قائل بات ہے

اور راقم مقلد ہو کے اپنے مجتہد کے خلاف کہے اور مجتہد کا رد کرے، اس کی برائی احقر نے ابتداء میں لکھ دی ہے۔ خدا کی پناہ آدمی اپنے مطلب اور ہٹ دھرمی کے لئے کیا کچھ کرتا ہے اور عار کے لئے نار قبول کرتا ہے۔ نعوذ باللہ!

قَوْلُهُ: چوتھی دلیل

علامہ خیر الرئی نے حاشیہ مخ میں ابن حجر کی سے بھی نقل کی ہے کہ زیارت واجب ہے۔ رد المحتار میں دیکھو: **أَقُولُ:** راقم صاحب نے اس جگہ برابر بدوں تغیر و تبدیل کے عبارت لکھی ہے چنانچہ رد المحتار میں مضمون عبارت ہذا موجود ہے مگر یہ واجب کہنے والے بعض شافعی اور مالکی ہیں۔ چنانچہ اوپر قصہ ابو عمران قاسی کا مع جواب عدم وجوب گذر چکا ہے۔ باوجود اس کے اتنا پھر بھی ہم تاکید اناظرین کے ملاحظہ کے لئے کہہ دیتے ہیں بعض ایک دو واجب کہنے والے شافعی المذہب ہیں یا مالکی اس سے ہم خفی کو کیا حجت ہے اگر شافعی المذہب کے واجب کہنے کو ہر مسئلہ میں خلاف مذہب کے حجت پکڑو تو سورۃ فاتحہ خلف الامام مقتدی کے لئے شافعی واجب بلکہ فرض کہتے ہیں تو پھر کیا اس پر بھی عمل کرو گے اور کراؤ گے؟ جب آپ نے شافعی المذہب کے بعض سے وجوب زیارت کو نقل کیا تو ہم اس کا رد بھی شافعی المذہب کے جمہور سے نقل کر دیتے ہیں۔ دیکھو ”درر السنیہ“ کے ص ۳ میں علامہ سید احمد دحلان شافعی المذہب فرماتے ہیں: ”قال العلامة ابن حجر فی الجواهر المنظم فی زیارة قبر النبی المکرم ﷺ قد نقل جماعة من الائمة حملة الشرع الذين عليهم المدار والمعولة الاجماع وانما الخلاف بينهم فی انها واجبة او مندوبة فمن خالف فی مشروعیة الزیارة فقد خرق الاجماع واحتج القائلون بوجوب الزیارة بقوله ﷺ: من حج البيت ولم یزرني فقد جفانی رواه ابن عدی بسند یحتج به قال وجفائه ﷺ حرام لعدم زیارته المتضمن بجفائه حرام واجاب الجمهور القائلون بنسب الزیارة بان الجفاء من الامور النسبیه فقد یقال فی ترک المندوب انه جفاء اذ هو ترک البر والصلة ویطلق ایضا علی غلط الطبع والبعد عن الشیء فاكثر العلماء من الخلف والسلف علی ندبها دون وجوبها“

یعنی علامہ ابن حجر نے ”جواهر المنظم فی زیارة قبر النبی المکرم ﷺ“ میں کہا ہے کہ تحقیق نقل کیا ہے ایک جماعت نے ائمہ سے کہ جن پر مدار ہے اور وہی لوگ حاملان شرع ہیں، اجماع کو (یعنی اجماع منقول ہے علماء معتبرین سے زیارت قبر شریف کی مشروع ہونے پر) اور خلاف درمیان علماء اناام کے فقط اس بارے میں ہے کہ یہ زیارت قبر شریف کی واجب ہے یا مندوب ہے کیونکہ جو مخالف ہے نفس مشروعیت زیارت قبر شریف کے وہ خارق اجماع ہے اور قائلین وجوب نے حجت پکڑی ہے ساتھ قول ﷺ کے کہ جس نے حج کیا بیت اللہ کا اور میری زیارت نہیں کی تو اس نے مجھ پر جفا کی۔ روایت کیا اس کو ابن عدی نے ایسی سند سے کہ جس سے حجت پکڑی جائے اور ان وجوب کے قائلوں نے کہا ہے کہ جفا کرنا حضرت ﷺ پر حرام ہے تو نہ زیارت کرنا جو کہ متضمن حضرت ﷺ کی جفا پر ہے حرام ہے اور جمہور علماء قائلین استحباب نے جواب دیا ہے کہ جفا امور نسبیہ میں سے ہے کیونکہ کبھی کہا جاتا ہے مندوب کے ترک کرنے میں کہ یہ جفا ہے اسی باعث سے کہ مندوب کا ترک کرنا برابر اور صلہ کا ترک کرنا ہے اور بھی جفا کا اطلاق غلط طبع اور ایک شے سے بعد ہونے پر ہوتا ہے لہذا اکثر علماء متقدمین اور متاخرین زیارت قبر شریف مستحب ہونے پر ہیں نہ وجوب پر اس کے۔

اور اسی طرح ص ۴ پر لکھتے ہیں: ”ثم ذكر احاديث كثيرة كلها تدل على مشروعية الزيارة لا حاجة لنا الى الاطالة بذكرها فتلك الاحاديث كلها مع ما ذكرنا صريحة في ندب بل تاكد زيارة النبي ﷺ حيا وميتا للذكر والانثى وكذا زيارة بقية الانبياء والصالحين والشهداء“

پس ان عبارات سے مستحب ہونا زیارت قبر شریف کا اور واجب نہ ہونا ثابت ہوا۔ دیکھو جملہ: وانما الخلاف بينهم في انها واجبة او مندوبة سے اختلاف ثابت ہوا درمیان واجب اور مستحب ہونے زیارت قبر شریف کی اور بعد بیان کرنے اختلاف کے مستحب ہونا زیارت قبر شریف کو جمہور علماء سے ثابت کر دیا۔ واجاب الجمهور القائلون بندب الزيارة سے اور جملہ فاکثر العلماء من الخلف والسلف على ندبها دون وجوبها سے اظہر من الشمس ثابت ہو گیا کہ زیارت قبر شریف کی مستحب ہے لا غیر۔ فَاغْتَبِزُوا يَا وَلِيَّ الْأَبْصَارِ!

اور اسی طرح عبارت ثانیہ سے بھی استحباب ثابت ہے وہ یہ جملہ فتک الاحادیث کھامع ما ذکرناہ صریحہ فی ندب بل تاكد زیارتہ اب فرمائے کہ کس جملہ کو پسند کرتے ہو؟ ”فَبَايَ حَدِيثٍ بَعْدَهُ يُؤْمِنُونَ“

قَوْلُهُ: پانچویں دلیل

شرح مختار میں قریب واجب بتایا ہے۔ دیکھو شامی۔

أَقُولُ: قریب واجب کی مراد اوپر بیان ہو چکی ہے کہ واجب نہیں ہے زیارت قبر شریف کی مگر واجب کے قریب ہے یعنی فضیلت میں۔ اس سے راقم صاحب آپ کا کیا فائدہ ہوا؟ آپ کا تو اس میں رد ہوا، ذرا ہوش میں آکر ملاحظہ فرمائیے۔

چہ نسبت خاک را با عالم پاک

آپ کا دعویٰ تو خلاف مذہب حنفی کے وجوب کا تھا اور دلیل نقل کرتے ہو غیر وجوب کی آفریں۔

برایں عقل و دانش بپاید گریست

ناظرین! اس تقریر کی تمثیل اس طرح ذہن نشین فرمائیں کہ مثلاً ایک شخص کہے کہ زید سورت کے قریب ہے تو ہر کدام کس و نا کس بادی تا مل یہ بخوبی معلوم کریگا کہ زید سورت میں داخل نہیں ہوا ہے بلکہ بیرون سورت کہیں قرب وجوار میں ہے اور جو ایسے معنی کریگا کہ وہ سورت میں ہے اس کو غلطی کرنے والا کہیں گے۔ اسی طرح یہاں بھی تصور فرمادیں کہ عین واجب ہونا ایک شے کا امر دیگر ہے اور قریب واجب ہونا امر دیگر ہے۔ پس اس عبارت سے راقم کی واجب ثابت نہیں ہوا بلکہ ثابت و واضح ہوا کہ زیارت قبر شریف کی راقم کے نزدیک بھی واجب نہیں ہے۔ اور یہاں سے یہ بھی ثابت ہوا کہ راقم صاحب نے اب اپنے دعویٰ وجوب سے رفتہ رفتہ تنزل اختیار کیا ہے، خدا نے چاہا تو اب سنت کہتے ہو جاویں گے، فہو المراد۔ کیونکہ سنت دو قسم ہے سنت ہدیٰ اور سنت زائدہ اور مستحب اور ندب اور نقل ہر چہ ایک ہی ہیں۔ فَتَدَبَّرْ!

قَوْلُهُ: چھٹی دلیل

مراقی الفلاح میں قریب بواجب ہے (لما كانت زيارة النبي ﷺ من الفضل القرب واحسن

المستحبات بل من درجة ما لزم من الواجبات فانه عليه السلام حرص عليها فقال من وجد سعة ولم يزرني فقد جفاني) اس دلیل سے جناب رسول صلی اللہ علیہ وسلم نے شوق دلایا اس پر اور مبالغہ کیا در باب زیارت ہے۔

أقول: راقم صاحب! کس قدر عبارت نقل کرنے میں خط اور خیانت کرتے ہو، کہ کوئی نو آموز طالب العلم بھی نقل نویسی میں ایسی خطانہ کریگا۔ دیکھو راقم صاحب! میں اس جگہ پوری عبارت مراقی الفلاح مع پتے صفحہ کے نقل کرتا ہوں تو اس سے ناظرین ملاحظہ فرمادیں کہ کتنی عبارت آپ نے چھوڑی اور خیانت کی ہے اور جو عبارت چھوڑی ہے وہ مفید و خوب ہے یا مفید استجاب ہے اور یہ تو ظاہر ہے کہ جب وہ عبارت مفید و خوب ہوتی تو آپ اس کو ہرگز نہ چھوڑ دیتے مگر وہ عبارت چھوڑی ہے جو مفید استجاب تھی لہذا خلاف مدعی کے جان کر چھوڑ دی اور یَحْزَنُ فَوْنَ الْكَلِمَ عَنْ مَوَاضِعِهِ کے مصداق بنے معاذ اللہ۔ وہ پوری عبارت اس طرح ہے: ”قال فی الاختیار ولما كانت زیارة

النبي صلی اللہ علیہ وسلم من افضل القرب واحسن المستحبات بل تقرب من درجة ما لزم من الواجبات فانه عليه السلام حرص عليها وبالغ في النذب اليها فقال من وجد سعة ولم يزرني فقد جفاني وقال عليه السلام من زار قبري وجبت له شفاعتي وقال عليه السلام من زارني بعد مماتي فكانما زارني في حياتي“ (ص ۳۸۵)

جن اقوال کو راقم نے ترک کیا اس کی یہ فہرست ہے: ”قال فی الاختیار“ کو چھوڑ دیا اور ”احسن المستحبات“ کی جگہ ”احسن المستحبات“ لکھ دیا اور ”بل تقرب من درجة“ کی جگہ ”بل قریب من درجة“ لکھ دیا ہے اور لفظ ”فی النذب اليها“ کو بالکل راقم نے ترک کیا ہے۔

ناظرین ”وبالغ في النذب اليها“ کے معنی راقم صاحب سے اولاً دریافت فرمادیں بعدہ باعث ترک عبارت کا پوچھیں کہ کس سبب سے یہ عبارت چھوڑی؟ راقم صاحب راست گو ہونگے تو ضرور فرمادیں گے کہ اس عبارت کے معنی حضرت صلی اللہ علیہ وسلم نے مبالغہ استجاب ثابت کرنے کا فرمایا یہ معنی ہوتے ہیں لہذا میرے معتقدین سے شرمندگی دور کرنے کے واسطے یہ عبارت ترک کر دی تاکہ وجوب کے بدلے استجاب میری نقل سے ثابت کر کے میں اپنے پیر میں آپ کلباڑی مارنے کا مصداق نہ بنوں۔ پس اس سے استجاب ثابت ہو گیا اور دعویٰ وجوب کا مردود ہوا۔

قَوْلُهُ: ساتویں دلیل

”قال علامة السندی فی الباب المناسک اعلم ان زیارة سید المرسلین صلی اللہ علیہ وسلم من غیر عبرة بما ذکره بعض المخالفین من اعظم القربات قریبة من درجة الواجبات“

أقول: جواب اس قول کا بمالہ و ماعلیہ بالتفصیل والتصریح او پر گذر چکا اور اس جگہ سے بھی عدم وجوب زیارت قبر شریف کا موافق مذہب حنفی کے ثابت ہے اگرچہ اس میں دوسرا کلام زیادہ ہے لیکن بسبب طول کلام کے اس جگہ اختصار کیا گیا ہے۔ قائل!

قَوْلُهُ: آٹھویں دلیل

میں ہے: ”وزیارت الحضرت صلی اللہ علیہ وسلم نزدیکی حنیفہ از الفضل مندوبات و او کد مستحبات است قریب بدرجہ واجبات“

أقول: راقم صاحب اس عبارت کا ترجمہ لکھتے تو ان کے معتقدین بھی جانتے کہ حضور اول تو زیارت شریف واجب فرماتے تھے اور اب خود راقم صاحب امام اعظم رحمہ اللہ سے مستحب ہونا ثابت فرما کے مولوی غلام محمد صاحب کے فرمودہ کو تسلیم کر کے ان کے ہم مسلک ہوتے ہیں مگر اپنی ضد بانی کو ترجمہ نہیں کیا تا کہ بات بنی رہے لیکن میں اس کا ترجمہ لکھ دیتا ہوں وہ یہ ہے: ”اور زیارت آنحضرت صلی اللہ علیہ وسلم کی ابوحنیفہؒ کے نزدیک افضل مستحبات سے ہے اور تاکید تر مستحبات سے قریب بدرجہ واجبات کے ہے۔“

پس اس کو ناظرین ملاحظہ فرمادیں کہ ابوحنیفہؒ کے نزدیک زیارت قبر شریف کی مستحب ثابت ہوتی ہے یا واجب؟ بلکہ غیر واجب ثابت ہوئی اور واجب کہنے کا دعویٰ راقم صاحب کا ہمارے پیشوا امام اعظم ابوحنیفہؒ کے قول سے جناب مولانا عبدالحق محدث دہلویؒ نے باطل کر دیا اور اس سے یہ بھی ثابت ہوا کہ راقم صاحب نے اپنے دل میں انصاف کو جگہ دے کر مولوی غلام محمد صاحب کے دعویٰ غیر واجب ہونے کو تسلیم کیا، فہو المراد! بتابریں اب درمیان دونوں صاحبوں کے کچھ نزاع باقی نہ رہا مگر نزاع لفظی۔

قَوْلُهُ: نَوِيسٌ دَلِيلٌ

جذب القلوب میں ہے کہ زیارت واجب ہے: ”وبعضی مالکیہ بوجوب آں رفتہ ودیگراں تاویل ایں بسنن مؤکدہ کردہ کہ مراد بسنن واجبہ بسنن مؤکدہ است“

أقول: افسوس ہے کہ راقم صاحب تو جناب ابوحنیفہؒ سے زیارت قبر شریف کی مستحبات سے ثابت کر چکے اور پھر امام صاحب کے قول کو پس پشت ڈال کر خفیت کا دم محض ریاء و سمعہ کے لئے بھر کے مالکی مذہب کے بعض کی تقلید کر کے دلیل وجوب زیارت پر لاتے ہیں۔ وما یتخبطہ الشیطن۔ اور امام صاحب کے قول کو رد کرتے ہیں۔ مگر بندہ اوپر مقدمہ میں لکھ گیا ہے کہ مقلد کو اپنے امام و مجتہد کی تقلید واجب ہے، نہ غیر کی۔ چنانچہ اس کی تصریح علامہ شاہ ولی اللہ محدث دہلویؒ عقد الجید میں کی ہے فانظر فیہ پس یہ واجب کہنے والا اور واجب کی تاویل سنت مؤکدہ کے ساتھ کرنے والا دونوں مالکی ہیں جیسا کہ ابو عمران فاسی مالکی اور تاویل کرنے والے عبدالحق صیقلی وغیرہ سے ذکر مالہ و ما علیہ کا مفصل ابتدا میں ہو چکا لہذا ہم حنفی مذہب والوں کو قول امام صاحب کا واجب التسلیم ہے۔ راقم صاحب اگر مالکی ہوں اور وہ وجوب زیارت پر ابو عمران الفاسی مالکی کی تقریر کر کے واجب ہونے زیارت کا اعتقاد رکھیں تو ان کو مبارک ہو۔ باوجود اس کے راقم صاحب اضطراب میں واقع ہوئے ہیں اور ان کا قول بھی مضطرب ہے۔ گاہ واجب کہتے ہیں اور نقل کرتے ہیں اور گاہ سنت مؤکدہ کہتے ہیں اور گاہ مستحب ہونا زیارت قبر شریف کا نقل فرماتے ہیں اور قول مضطرب باعتبار اصول حدیث کے مردود و غیر مقبول ہے۔ فَاغْتَبِرُوا يَا أُولِيَ الْأَبْصَارِ!

تنبیہ: اس جگہ ہم علماء احناف سے زیارت کا مستحب ہونا اور غیر واجب ہونا ناظرین کے ملاحظہ کے واسطے نقل کرتے ہیں اس میں راقم صاحب کچھ قلیل و قال فرمادیں تو احقر جواب دینے کو ہر طرح مستعد ہے۔

علامہ ابن ہمامؒ (۸۶۱ھ) فتح القدیر کے ص ۹۴ ج ۳ ثالث مطبوعہ مصر میں فرماتے ہیں ہمارے مشائخ حنفیہ کے نزدیک زیارت قبر نبی صلی اللہ علیہ وسلم کی افضل مستحبات میں سے ہے اور مناسک فارسی اور شرح مختار میں ہے کہ یہ قریب ہے واجب کے جس کو طاقت طرف مدینہ منورہ جانے کی ہو: ”المقصد الثالث فی زیارة قبر النبی صلی اللہ علیہ وسلم قال

مشائخنا رحمہم اللہ تعالیٰ من الفضل المندوبات وفي مناسك الفارسی وشرح المختار انہا قریبۃ من الوجوب لمن له سعة ایضاً والحج ان كان فرضاً فالاحسن یبدأ به ثم یشئ بالزیارة وان كان تطوعاً كان بالخيار۔“

اسی طرح فتاویٰ عالمگیری جلد اول مطبوعہ دہلی کے ص ۱۷۱ میں ہے: ”قال مشائخنا انہا الفضل المندوبات وفي مناسك الفارسی وشرح المختار انہا قریبۃ من الوجوب لمن له سعة“

اس عبارت میں استحباب کے قائلین کے جمع کو مضاف کر کے بیان کیا اور قریب وجوب کے قائل دو کتاب والے بیان کئے۔ اس قرینہ سے یہ جمع مضاف فائدہ استغراق کا دیتا ہے جس کا حاصل یہ ہوا کہ سوائے چند اور دو اشخاص کے کہ وہ قریب وجوب کے قائل ہیں، تمام حنفی مذہب کے مشائخ بلکہ چاروں امام استحباب کے قائل ہیں۔ چنانچہ اتفاق ان چاروں ائمہ کا آگے ہم کتاب مدخل سے ثابت کر دیتے ہیں اور اسی طرح کتاب التوضیح کے ص ۱۴۳ میں ہے: ”لا سيما زیارة قبرہ الشریف فانہا من اعظم القرب وارجی الطاعات وفي شرح المختار وهي الفضل المندوبات والمستحبات بل تقرب من درجة الواجبات وهي فی مناسك الطرابلسی نقلا عن مناسك الفارسی انہا قریبۃ الواجب فی حق من كان له سعة“

اسی طرح حاشیہ شامی بر متن در مختار کے ص ۲۷۸ ج ثانی میں ہے: ”وزیارة قبرہ رحمہ اللہ مندوبۃ بل قیل واجبة“ اور اس کے حاشیہ شامی میں لکھا ہے:

قَوْلُهُ: ”مندوبۃ ای باجماع المسلمین کما فی الباب وما نسب الی الحافظ ابن تیمیۃ الحنبلی من انه یقول بالنهی عنها وقد قال بعض العلماء انه لا اصل له“

اور اسی طرح علامہ محدث عبدالحق دہلوی رحمہ اللہ نے ثابت بالنسب کے ص ۸۶ میں لکھا ہے: ”وزیارة النبی القرشی الهاشمی المکی المدنی ابی القاسم محمد رحمہ اللہ بن عبد اللہ بن عبد المطلب بن ہاشم خاتم الانبیاء والمرسلین صلوٰۃ اللہ وسلامہ علیہ وعلیہم اجمعین مستحبة مندوبۃ من اوكد المستحبات والفضل القربات قریبۃ من الواجب فی حق من له سعة وقدرة“

یعنی زیارت کرنا قبر شریف نبی القرشی الهاشمی المکی المدنی ابی القاسم محمد بن عبد اللہ بن عبد المطلب بن ہاشم خاتم الانبیاء والمرسلین کی مستحب اور مندوب ہے زیادہ تر تاکید مستحبات اور افضل قربات سے ہے قریب واجب کے (یعنی واجب نہیں) اس کے حق میں کہ جس کو طاقت ہو۔

ان کتب حنفیہ سے زیارت قبر شریف کی مستحب ہونا اور غیر واجب ہونا اظہر من الشمس ہے۔ راقم صاحب اگر حنفی المذہب ہیں تو بعد اس کے ہرگز ان کو زیارت قبر شریف کی واجب کہنا جائز نہیں ہے کیونکہ مقلد کو اپنے امام کی تقلید واجب ہے۔ دیگر واجب کہنا بعض مالکی المذہب کا ماخذ ہے نہ علماء حنفیہ کا۔ فتأمل!

قَوْلُهُ: دسویں دلیل

بعد رحلت آنحضرت رحمہ اللہ کے خلفاء راشدین و دیگر صحابہ و تابعین و تبع التابعین اور جمیع امت مرعومہ کا آج کے دن تک اس امر پر اجماع اور تواتر ہو گیا ہے کہ حج کرنے والے زیارت کو ضرور جاتے ہیں اور کسی کو آج تک

انکار نہیں اور جو امر کہ توارث سے ثابت ہووے اس سے وجوب یقیناً ثابت ہوتا ہے۔ شرح منیہ میں ہے: ”فالثابت بالفعل المتوارث یفید الوجوب“

أقول: راقم صاحب کو کیا خط ہو گیا ہے کسی جگہ اوپر نقل کر گئے ہیں اور دلیل لائے وجوب زیارت پر اور کسی جگہ نقل دلیل سے سنت مؤکدہ ثابت کر گئے اور کسی جگہ قریب الوجوب پر دلیل نقل فرمائی اور کسی جگہ استحباب زیارت قبر شریف کی نقل فرمائی دیکھو ہر ایک کی فہرست مع نمبر لکھ دیتا ہوں۔

دلیل پہلی میں واجب نقل فرمایا اور دوسری دلیل ملا علی قاریؒ سے وجوب نقل فرمایا مگر وہ تو غلط اور تہمت علامہ ملا علی قاریؒ پر ہے کیونکہ ملا علی قاریؒ نے اپنی طرف سے نہ واجب فرمایا اور نہ عین واجب فرمایا ہے بلکہ ”قل“ کے قول کو نقل کر کے بعدہ عدم وجوب کو ترجیح دی ہے۔ چنانچہ ذکر اس کا اوپر گزر چکا ہے۔ اور اسی طرح عبارت شفاء قاضیؒ میں بھی راقم نے غتر بود کر دیا اور حذف و تغیر کر کے علامہ قاضی عیاضؒ پر تہمت وجوب زیارت کی کر دی ہے چنانچہ اس کی تصریح بھی اوپر گزر چکی ہے۔ اور دلیل چوتھی میں بھی راقم صاحب نے زیارت کو واجب فرمایا ہے اور دلیل پانچویں میں راقم صاحب قریب واجب فرماتے ہیں اور دلیل چھٹی میں عبارت اصل کتاب لی بگاڑ کے غلط عبارت نقل کی اور ساتویں میں مستحبات سے زیارت قبر شریف کو ثابت کیا ہے اور قریب واجب نقل کی ہے اور دلیل آٹھویں میں قریب واجب بیان فرمایا ہے اور نویں دلیل میں استحباب اور قریب واجب بیان فرمایا اور بعض مالکیہ سے وجوب اور سنت مؤکدہ بیان کیا اس کا جواب اوپر گزر چکا ہے اس جگہ دیکھ لو۔ ”فَارْجِعِ الْبَصْرَ هَلْ تَرَى مِنْ فُطُورٍ“ اور پھر اس دلیل دسویں میں اپنی عقلی دلیل کج کج سے راقم پھر وجوب بیان فرماتے ہیں۔ ایک بات اور ایک مذہب پر راقم صاحب ٹھہر جائے اور پھر بحث و تقریر کا میدان اختیار فرما دیں تو عین انصاف ہے۔ اجماع اور توارث بعد حج کے دربارہ زیارت قبر شریف کا دعویٰ کر کے وجوب زیارت کو ثابت کرتے ہیں۔ اس سے کیا قباحات لازم آتی ہے وہ بھی راقم کو خبر نہیں کیونکہ جناب امام اعظم صاحبؒ کے مذہب سے بیان فرماتے ہیں الفضل مندوبات اور اوکد مستحبات زیارت قبر شریف کو اور پھر امام اعظمؒ کے عندیہ اور مذہب کے خلاف کر کے واجب اور عین واجب فرماتے ہیں اور اوپر مقدمہ میں کتب اصول سے مقلد پر تقلید کا اپنے امام کی واجب ہونا اور مقلد کو مجتہد کے خلاف عمل کرنا ممنوع ہے یہ بیان ہو چکا ہے۔ بنا براس کے راقم کا اس جگہ اجتہاد کر کے واجب ثابت کرنا باطل ہے۔

دیگر اس دلیل کے باطل ہونے پر ہم کلام کرتے ہیں وہ یہ کہ راقم صاحب فرماتے ہیں یہ حضرت ﷺ کے زمانے سے آج تک توارث اور اجماع چلے آنے سے بغیر انکار کرنے کسی منکر کے واجب ثابت ہوئی زیارت قبر شریف کی۔ یہ قیاس راقم کا بالکل مع الفارق اور باطل ہے کیونکہ فرض نماز کے واسطے بیخ و بنا اذان کہنے اور اقامت کہنے پر برابر توارث اور اجماع حضرت ﷺ کے زمانے سے آج تک چلا آتا ہے اور بدوں انکار کسی منکر کے اور اس میں اجماع صحابہ اور تابعین اور تبع تابعین اور ائمہ مجتہدین کا علی الدوام چلا آتا ہے۔ علاوہ اس کے ثبوت اس کا بوجہ احسن باحادیث صحیحہ صحاح ستہ وغیرہا سے باتفاق متداول ہے۔ اس طرح فجر کی اذان میں ”الصلوة خیر من النوم“ کہنا باجماع صحابہ و تابعین اور تبع تابعین اور جمیع مسلمین کا آج تک جاری ہے باوجودیکہ اس کی تاکید میں حدیثیں صحیحہ صریحہ بلا جرح کے کتب ستہ وغیرہا میں موجود ہیں۔ پھر یہ اذان و اقامت اور ”الصلوة خیر من النوم“ کہنا اذان صبح میں کیوں واجب نہ ہوا؟ زیارت کی حدیثوں سے زیادہ تر حدیثیں اور صحیح تر آثار و احادیث سے

باوجودیکہ اذان و اقامت وغیرہ ثابت ہیں مگر کسی نے ایسی غلطی مثل راقم صاحب کے نہ کھائی اور کسی نے واجب نہیں کہا۔ پس بنا بریں دلیل دسویں قلویل بلا طائل ہو کر دعویٰ وجوب کا باطل ہوا اور شرح منیہ کی عبارت کا جب تک راقم صحیح پتہ نہیں بتلا میں تب تک حجت قاصرہ قابل اعتبار نہیں کیونکہ سابق میں جتنی عبارت راقم کی تحریر کی ہوئی گذر چکی وہ کتب حوالہ کے مخالف اور حقیر پائی گئی ہے چنانچہ اوپر ذکر ہو چکا بسط سے۔

قَوْلہ: گیارہویں دلیل

ماہرین علوم فقہ اور حدیث پر خود روشن ہے کہ زیارت نہ کرنے والے کے حق میں کیا وعید ہے؟ کسی حدیث میں ہے کہ زیارت نہ کرنے والے نے مجھ پر ظلم کیا، کسی میں فرمایا کہ اس کا کوئی عذر قبول نہ ہوگا۔ اور وعید واجب یا سنت مؤکدہ کے نہ کرنے والے کے حق میں ہی آتی ہے، مستحب کے ترک کرنے والے پر نہیں آتی۔ علامہ معنی بنایہ حاشیہ ہدایہ میں لکھتے ہیں: ”لان الحاق الوعد النما یكون بترك الواجب او السنة المؤکدة“
اَقُولُ: راقم صاحب نے عبارت معنی حاشیہ ہدایہ کی نقل فرمائی۔ یہ جب حجت ہو کہ وعید بطریق صحت کے درجہ قبول کو پہنچی اور یہ وعید درجہ صحت کو نہیں پہنچی ہے۔ دیکھو علماء محدثین نقاد احادیث نے اس بارے میں جو جو حدیثیں آئی تھیں ان میں کسی کو موضوع کسی کو ضعیف لکھا ہے اور کسی نے حسن لکھا ہے مگر جس نے حسن لکھا ہے اس کی وجہ یہ ہے کہ وہ حدیث چند طرق ضعیفہ سے وارد ہوئی اور اصول حدیث کا قاعدہ مسلم ہے کہ جو حدیث ضعیف چند طرق ضعیفہ سے وارد ہو تو اس کا درجہ حسن کے درجہ کو پہنچتا ہے مگر اس کو بموجب اصطلاح اصول حدیث کے حسن للکیرہ کہتے ہیں اور یہ قاعدہ مسلمہ اوائل رسالہ ہذا میں لکھا گیا ہے کہ جناب ابو حنیفہؒ کے نزدیک حسن للکیرہ سے واجب ثابت نہیں ہوتا ہے۔

دوسرا جواب لیجئے وہ یہ ہے کہ جب کسی حدیث کو یا اس کے راوی کو بعض نقاد حدیث جرح کریں اور حدیث کو بسبب جرح کذب کے موضوع کہیں یا بسبب ضعف راوی کے حدیث کو ضعیف کہیں اور بعض نے اسی حدیث کے راوی کو ثقہ یا عادل کہا تو باعتبار قاعدہ مسلمہ اصول حدیث کے جرح مقدم ہے تعدیل پر۔

چنانچہ شرح الغیہ عراقی اور نخبۃ الفکر لملاطی قاری و لحاظ ابن حجر میں بنظر انصاف ملاحظہ فرما کے ناریب فیہ کے صلہ سے سرفراز فرمائیں اور خلعت جاء الحق وَ زَهَقَ الْبَاطِلُ اِنَّ الْبَاطِلَ كَانَ زَهُوًّا کی داد دیں اور ہذا ہوا الحق والحق الحق ان تقع۔ اس رسالہ پر راقم صاحب تحریر فرما کے دستخط کر دیں۔ باوجود اس سبب جواب حدیث جہانی کا وجوب ثابت کرنے والوں کو استجاب ثابت کرنے والوں کی طرف سے گذر چکا ہے۔ پس معنی حاشیہ ہدایہ کی عبارت راقم کا نقل کرنا قلویل بلا طائل ہے اور مفید دعویٰ راقم کو نہیں ہے۔ فاعمل!

قَوْلہ: بارہویں دلیل

شیخ الہند (شیخ عبدالحق محدث دہلوی) مدارج النبوة ج ۲، ص ۵۷۱ اور سطر ۱۷ میں لکھتے ہیں، ذرہ آنکھیں کھول کر دیکھنا چاہیے: ”واما زیارت قبر شریف و مسجد منیب از احاطہ قربات و اعلیٰ درجات ہست بعضی بر آئند کے واجب است بر کسی کہ وسعت دارد چنانچہ امام عبدالحق کہ از احاطہ علماء حدیث ذکر کردہ و گفتہ کہ مراد وی از واجب

سنت مؤکدہ است کہ در مرجہ واجب است و بر ثبوت یہوست کہ آنحضرت ﷺ فرمود کہ من زار قبری الخ و مردیست کہ من وجد سعة ولم یزرنی الخ صاحب مواہب گفتہ کہ ایں حدیث ظاہر در حرمت ترک زیارت است زیرا کہ دریں جہاد اذائی اوست و جہاد اذائی آنحضرت ﷺ باجماع حرام است پس واجب شد ازالہ جہاد آں بزیارت خواهد بود پس زیارت واجب شد۔

اَقُولُ: راقم صاحب نے ابتدا سے اب تک اپنے رسالہ کو کسی جگہ یہ صریح مع ضبط جلد اور صفحہ اور سطر کے نہیں لکھا اور اس جگہ یہ کامل تحریر فرمایا۔ باعث اس کا یا تو یہ ہے کہ راقم صاحب کو اب تک ڈھنگ نقل عبارت کتب کا نہ تھا، اب اتنی دور جا کے آنکھیں راقم صاحب کی کھلیں اور نقل عبارت کا ڈھنگ پیدا ہوا۔ چنانچہ اسی واسطے ناظرین رسالہ کو بھی آپ فرماتے ہیں کہ ذرا آنکھیں کھول کر دیکھو اصل مشہور ہے کہ آپ اندھا غیر کو اندھا جانتا ہے اور آپ بہرا غیر کو بہرا جانتا ہے اور باتیں کرتا ہے کسی سے تو خوب چلا کے آواز نکالتا ہے کیونکہ وہ جانتا ہے کہ میں بہرا تو سب بہرے۔ لا حول ولا قوۃ الا باللہ! یا پتہ اس طرح تصریح وار باعث لکھنے کا یہ ہو کہ راقم صاحب نے اپنے دماغ میں یہ جان لیا ہو کہ یہ عبارت میرے مدعائے مضرب کے ثبوت میں بے نظیر ہے گو کہ فی الحقیقت کچھ بھی نہیں ہے۔ چنانچہ ادنیٰ تاہل سے اہل علم کو روشن ہے یا یہ خیال راقم صاحب کو اتنی دور جا کے ہوا کہ ایسی ایک لاف مار دوں کہ معتقدین خوش ہو جائیں کہ ہمارے راقم صاحب کیسی تحریر سینہ زدوری سے کہہ رہے ہیں شاید یہ دلیل بہت قوی ہے تو معلوم ہو کہ اس کی پہلے کی دلیلیں لچر پوچھیں کہ ان میں ایسی تصریح نہیں کی ہے۔ راقم صاحب آپ کی خدمت عالیہ میں ہم ناظرین کی گزارش ہے کہ ہم ذرہ کیا آنکھیں آپ ہی خوب طرح آنکھیں کھولیں اور در بارہ مرثیہ بعد مرثیہ اور ترثیہ بعد کرۃ بار بار بظہر غور و تعمق کے چاہو تو عینک ہی لگا لیجئے اور مولانا عبدالحق محدث دہلوی کی مدارج النبوة کو ملاحظہ فرمائیے تو آپ پر واضح ہوگا کہ مولانا کا فرمانا آپ کے مدعا کو مفید و حجت ہے یا ہم کو مفید و حجت ہے۔ چنانچہ اس بات پر ہم علماء ہند کو انصاف دے کے ان سے فتویٰ چاہتے ہیں۔ وہ جو فتویٰ اور حکم گردانیں اور وہ جو انصاف دیں اس پر عمل کریں چنانچہ بتابریں علماء ہند سے ہم فتویٰ چاہتے ہیں جب وہ فتوے آجاویں گے تو ان شاء اللہ ہم اس کے اخیر میں بلا کم و بیش تحریر کے چھپوا دیں گے تاکہ ہر خواص و عوام جانیں کہ راقم صاحب کی نظروں میں فرق اور راقم کو آنکھیں کھولنے کی حاجت ہے یا ہم ناظرین کو۔ جو عبارت بڑے زور شور سے لکھی ہے فارسی میں، اس کا ترجمہ اردو میں ہم لکھ دیتے ہیں کہ جس سے ناظرین کو خوب معلوم ہو جاوے کہ زیارت قبر شریف کی خفی مذہب میں مستحب ہے اور مالکی مذہب کے بعض اہل علم کے نزدیک واجب اور مراد واجب سے وہ واجب نہیں ہے کہ جو فقہاء مقام حنفیہ کے اصطلاح میں جس کو واجب کہتے ہیں بلکہ مراد واجب سے بمعنی ثابت کے ہے چنانچہ اس کی تصریح اس کے سابق میں گذر چکی ہے۔

ترجمہ: اور زیارت کرنا قبر شریف اور مسجد منیب کی اعظم قربات اور اعلیٰ درجات سے ہے۔

منیب کے معنی بلند کے ہیں یعنی مولانا عبدالحق دہلوی خفی نے خفی مذہب کے موافق استحباب زیارت قبر شریف کا آؤلا بیان کر دیا اب یہاں سے مالکی مذہب کے بعض کا اور شافعی الذہب کے بعض کا حکم بیان کرنا شروع کیا اور کہا: بعضے اوپر اس بات کے ہیں کہ واجب ہے اوپر اس شخص کے جو مقدور رکھتا ہو جس طرح امام عبدالحق صلی علیہ وسلم جو عالم علماء حدیث سے ہیں (مگر یہ مالکی ہیں خفی نہیں ہیں) ذکر کرتے ہیں کہ مراد اس کے واجب سے سنت مؤکدہ ہے جو مرجہ واجب کے درجہ کو ہے۔۔۔ آخر تک۔

اور آگے جا کے صاحب مواہب اللہ نیہ کا قول نقل کرتے ہیں جو شافعی ہیں اور خود راقم صاحب نے اوپر ابو حنیفہ کے نزدیک مستحبات سے ہونا زیارت قبر شریف کا بیان کر دیا ہے اور ہم اوپر بیان کر چکے ہیں کہ مقلد ہذا اپنے امام کی تقلید واجب ہے نہ غیر کی اور مخالفت مقلد کو اپنے مجتہد کی ہرگز درست نہیں ہے لہذا بتا بریں درمکار میں ہے زیارت مستحب ہے اجماع مسلمین سے چنانچہ شامی نے اور ملاطی قاری حنفی اور ابن ہمام صاحب فتح القدیر وغیرہ علماء احناف سلف و خلف نے تصریح کی ہے۔ اور جواب حدیث جنابی کا بھی اوپر گذر چکا کہ جس طرح جنا کا اطلاق وجوب کے واسطے ہوتا ہے اسی طرح استحباب کے واسطے بھی اس کا اطلاق ہوتا ہے۔ پس ثابت ہوا کہ دلیل تیرہویں میں کچھ نئی بات پیدا نہیں ہوئی بلکہ جو باتیں ہٹ دھرمی کی اوپر راقم صاحب لکھ چکے ہیں اور اس کی غلطیاں اور خطائیں اور دندان شکن جواب ہو چکے ہیں اسی کو اپنی خوگیر بھرنے گنتی کی تیرہویں دلیل بھی لکھی ہے اب ثابت ہو گیا کہ ذرہ آنکھیں کھولنے کے بدلے میں راقم صاحب کو اچھی طرح آنکھیں کھولنی چاہئیں مطلب مواہب کی عبارت سمجھنے کو۔ فافہم!

راقم صاحب کے فہم کی کجی پر مولانا عبدالحق محدث دہلوی کی جذب القلوب کا ترجمہ مرغوب القلوب کے ص ۲۱۳ میں تصریح ہے۔ ”باب پندرہواں بیان حکم زیارت قبر اعظم و اطہر و اقدس سید الانس والجان رحمۃ اللہ علیہ میں کہ واجب ہے یا مستحب الخ۔ زیارت حضرت سید المرسلین رحمۃ اللہ علیہم کی باجماع علماء دین قولاً و فعلاً سب سنتوں سے افضل ہے اور سارے مستحبات سے مؤکد تر۔ قاضی میاضؒ کہتے ہیں کہ زیارت قبر شریف رسول اللہ رحمۃ اللہ علیہ کی وہ سنت ہے جس پر سب کا اجماع ہے اور وہ فضیلت ہے جس میں سب کی رغبت ہے اور بعض علماء مالکیہ اس کو واجب کہتے ہیں اور دوسرے اس قول کی تاویل سنت واجبہ سے کرتے ہیں اور گو یا مراد سنن واجبہ سے سنن مؤکدہ ہیں اور آگے جا کر بیان کرتے ہیں کہ قاضی ابو الطیب کہتے ہیں کہ بعد حج و عمرہ کے مستحب ہے کہ حضرت رحمۃ اللہ علیہ کی زیارت کا قصد کرے۔ اور حسن بن زیاد امام اعظم ابو حنیفہ سے روایت کرتے ہیں: احسن بات حاجی کے واسطے یہ ہے کہ پہلے مکہ میں آوے مناسک حج بجالاوے بعدہ اس کے مدینہ میں آوے اور زیارت سے مشرف ہو اور حضرت رحمۃ اللہ علیہ کی زیارت حضرت امام ابو حنیفہ کے نزدیک سارے مندوبات سے افضل ہے اور سارے مستحبات سے مؤکد کہ قریب بدرجہ واجبات ہے۔ دوسری جگہ مولانا عبدالحق دہلوی فرماتے ہیں ہر سنت صحیحہ متفق علیہا جو زیارت قبور کے باب میں وارد ہوئی ہے زیارت قبر شریف سید المرسلین رحمۃ اللہ علیہم کے باب ثوب استحباب میں کافی ہے کیونکہ قبر سید المرسلین رحمۃ اللہ علیہم سید القبور ہے اس کی زیارت بطریق اولیٰ مستحب ہوگی اور اجماع امت فضیلت زیارت قبر شریف اور اس کے استحباب پر مذکور ہو چکا ہے۔ پھر دوسری جگہ مولانا عبدالحق اس میں فرماتے ہیں پس جب دوسروں کے قبور کی زیارت مستحب ہوئی تو زیارت قبر مبارک سلطان زمین و زمان سرور کون و مکان رحمۃ اللہ علیہ ماتعاقب الملوان و دارالقرآن بطریق اولیٰ مندوب و مستحب ہوگی۔ اسی کتاب میں دوسری جگہ ص ۲۱۸ میں ہے کہ: ”پس ہر گاہ زیارت قبر شریف کا استحباب ثابت ہوا مشروعیت و استحباب سفر بھی اس کو لازم ہے۔“

راقم صاحب! آپ تو عادت کے موافق جذب القلوب کی عبارت غیر مفید آپ کے دعویٰ کو حذف کر کے تھوڑی عبارت نقل کر کے غم ٹھوک میدان مجادلہ میں کود پڑے مگر دیکھو یہ تمام عبارتیں بھی اسی جذب القلوب کی ہیں اور علامہ یہ عبارت پکار رہی ہے کہ ہمارے علماء احناف کے نزدیک اور حنفی مذہب میں خاص کر جناب امام اعظم کی روایت سے زیارت قبر شریف کی مستحب ہے اور بعض مالکیہ کے نزدیک واجب یا سنت مؤکدہ ہے اب تو انصاف سے فرمادیں راقم صاحب! کہ آنکھیں کس کو کھولنی چاہئیں؟ لفتہ!

قَوْلُهُ: تیرہویں دلیل

تعلیق الحمد علی الموطا الحمد میں ہے: ”اختلف فيه بعد ما اتفقوا علی ان زیارة قبرہ ﷺ من اعظم القربات والفضل المشروعات ومن نازع فی مشروعیة فقد ضل واضل فقیل انہ سنة ذکرہ بعض المالکیہ وقلیل انہ واجب وقلیل قریب من الواجب وهو فی حکم الواجب مستدلاً بحديث من حج الخ اخرجہ ابن عدی ودارقطنی وغیرہما“

أقول: راقم صاحب اس میں آپ کا کیا فائدہ ہے سوائے خوگیر اپنے بھرنے کے؟ اس میں آپ نے افضل المشروعات واعظم القربات نقل فرمایا علی العموم تو اس سے استحباب زیارت قبر شریف کا ثابت ہوا تو اس سے ہمارا دعویٰ ثابت ہوا تمہارا کیا فائدہ ہوا؟ وہ بیان فرمائیے، جواب دندان شکن بفضلہ تعالیٰ دیا جاوے گا اور جملہ ”ومن نازع فی مشروعیہ فقد ضل واضل“ سے جواز ثابت ہوتا ہے تو ہم اس سے زیادہ اقرار کرتے ہیں کہ ہم جواز اور اباحت سے بڑھ کر استحباب کے قائل ہیں۔

باقی رہا ”قل“ نے کہا سنت ہے، وہ مالکیہ ہیں۔ اور قل نے واجب کہا ہے، وہ بھی بعض مالکیہ مثل ابو عمران القاسی ہیں۔ اور قل نے کہا قریب الواجب وہ قل ہی ہیں۔ تین قل آپ نے بیان فرمائے ان تین قل میں سے راقم صاحب کسی قل پر ایمان لائے یا نہیں وہ نہ بیان فرمایا اور علی کل حال یہ میضہ تریض بنا بر اصطلاح اصولیین ہے اس کا کیا اعتبار ہے؟ کیونکہ یہ قول مرجوح اور ضعیف ہے لہذا ترجیح اس کی بلا مرجح باوجود اس کے مذہب حنفی کی جو بات آپ کی سابق تحریر سے اور میرے مقولات سے ثابت ہو چکی ہے وہ استحباب ہے اور ما سوا اس کے جتنے اقوال ہیں وہ غیر مذہب والوں کے اور اقوال علماء احناف کے خلاف ہیں لہذا ہمارے واسطے وہ اقوال حجت نہیں ہیں اگر حنفی مذہب کے خلاف آپ عمل فرمادیں یا عمل کرا دیں تو اس کی ذمہ داری آپ کو ہے۔

مارا چہ ازیں غرض کہ گاؤ آمد و خر رفت

”وَلَا تَنْزَوْا وَازِدَةً وَزَرَ الْخَزْي“

پس راقم صاحب کی عبارت سے بھی ہمارا دعویٰ استحباب کا ثابت ہوا، لہو المراد! اگر اس سے زیادہ تفصیل کی خواہش ہو تو اس کا جواب الجواب لکھنا اس طرف سے برابر جواب مسکت دیا جائے گا کہ جس سے کوئی آپ کا حکم باقی نہ رہے گا۔ ”فَلَا تَمْتَرْنَ بِهَا، وَاتَّبِعْ سَبِيلَ مَنْ آتَابَ“

قَوْلُهُ: چونکہ یہ مقام تفصیل کا نہیں لہذا یہ چند ادلہ بطور مشقی نمونہ از خردوار لکھے گئے ورنہ ادلہ وجوب کے بفضلہ تعالیٰ بہت ہیں یہ چند اقوال بڑے بڑے علماء کے نقل کئے گئے اور دکھایا گیا کہ ان علماء کے نزدیک زیارت یا تو مین واجب ہے یا قریب واجب جو حکم میں واجب کے ہے بہر حال ہمارا مدعا ثابت ہے۔ اب سنئے وہ اقوال کہ جن سے سنت مؤکدہ ہونا ثابت ہوتا ہے۔

أقول: راقم صاحب جب ہمارے اس رسالے کو ملاحظہ فرمائیں گے تو یہ چند ادلہ کہنے کو فراموش ہو کے ساکت ہو بیٹھو گے۔ وہ تو جانتے نہیں اور فوقیت مارتے ہیں کہ یہ چند ادلہ بطور مشقی از خردوار لکھے گئے اس میں کوئی دلیل موافق مذہب حنفی کے ہے اور جمہور علماء اور جم فیہ علماء احناف رحمہم جس طرف ذہاب کر گئے ہوں وہ لکھے ہوں تو

برائے قسم ایک بھی ثابت کر جلائے کھئے فوقیت عوام کو دھوکا دینے کا جو کوئی مارے تو اس کو ہم کیا کہیں سوائے بے حیائی اور شوخ چٹشی لہذا بعد الحق الا الضلال کے اور کیا جواب ہوگا؟ علاوہ اس کے جتنی مہارت کج کج حذف و تحریف و تہدیل کر کے کشمکش نقل فرمائی ہے تمام اقوال مذہب مالکی اور شافعی اور اہل قواہر کے ہیں وہ بھی مالکی مذہب کے دو تین اور شافعی مذہب کے دو تین اپنے اپنے مذہب کے امام اور مجتہد کے مخالفت کے اقوال مردودہ تاویل کردہ شدہ کہ جو سراسر مخالف مذہب حنفی کے ہیں اور ہمارا یہ اعتقاد ہے کہ مذہب حنفی والوں کو خلاف مذہب حنفی کے عمل کرنا اور کرنا حرام و مردود ہے۔ جس کو راقم صاحب بڑے بڑے علماء فرماتے ہیں زیارت کے واجب کہنے والوں کو ان میں سے ایک کو حنفی مذہب صحیح طور سے ثابت کر دیں تو دس روپے ہم انعام دیویں گے۔ اور راقم صاحب یہ ارشاد فرماتے ہیں کہ ”بہر حال ہمارا مدعا ثابت ہے“ بے شک اگر راقم صاحب مالکی مذہب کے ابو عمران الغاسی اور عبدالحق صیقلی مالکی اور شافعی مذہب کے علماء اور اہل قواہر کے مقلد ہوں یا ان کی جماعت سے ہوں، حنفی مذہب نہ ہوں تو برابر دعویٰ وجوب اور سنت مؤکدہ ہونے کا ان کے مذہب کے موافق ثابت ہوا، ورنہ یہ بکنا فضول ہے۔

قَوْلہ: علامہ ابن حجر کی نے خاص اسی مسئلہ میں دور سارے لکھے ہیں کہ زیارت سنت مؤکدہ ہے۔
 اَقُولُ: اگر یہ لکھا ہے تو خلاف جمہور ہے اور خرقاً لا جماع المسلمین ہے چنانچہ اوپر تصریح گذر چکی ہے
 فلا یعبأ به! دیگر علامہ ابن حجر کی شافعی مذہب ہے لہذا جو ان کے مقلد ہوں ان کو یہ حجت ہے ہمارے حنفیہ کے
 واسطے قول علامہ ابن حجر کی کا حجت نہیں ہے، ”فلا سبیل للمقلد الا تقلید مجتہدہ“ فتنبہ!

قَوْلہ: دوسری دلیل: دوسری جذب القلوب میں ہے کہ جن مالکیوں نے وجوب کا قول لیا ہے اس سے سنت مؤکدہ مراد ہے۔

اَقُولُ: آفرین راقم صاحب خود منہ سے اقرار کرتے ہیں کہ سنت مؤکدہ کہنے والے مالکی مذہب والے ہیں اور دلیل پکڑتے ہیں حنفی والوں کے مقابل میں جناب راقم صاحب ذرا انصاف کو گوشہ دل میں جگہ دے کے غور فرمائیے کہ مستحب کہنے والا دعویٰ کرتا ہے کہ ہمارے حنفی مذہب میں جمہور کے نزدیک بلکہ اجماع کے ساتھ زیارت مستحب ہے اور اس کے مقابل میں علی سبیل الرد مالکی مذہب سے سنت ثابت کر رہے ہو تو یہ دلیل مخالف مذہب حنفی کے مقلدین امام اعظم کیوکر تسلیم کریں اور آپ کو یہ دلیل پکڑنا بھی کب جائز ہے چنانچہ اوپر کما حقہ تفصیل گذر چکی ہے۔ فتأمل!

قَوْلہ: تیسری دلیل: شفا میں ہے کہ زیارت سنت ہے مسلمانوں کی سنتوں میں سے اور اس پر امت کا اجماع ہے۔

اَقُولُ: راقم صاحب خدا جانے کیا مذہب رکھتے ہیں معلوم نہیں ہوتا ابھی مالکی مذہب والوں کی دلیل اور کبھی شافعی مذہب کی دلیل پکڑتے ہیں اور یہ تطفیق ہے اور تطفیق بافتاق علماء باطل ہے اتنا بھی راقم نہیں جانتے۔ اگر اسی طرح ہر کدام عمل کرے تو پھر کوئی بات کی قید اور حرمت وغیرہ باقی نہ رہے اور حدود شرع تمام موقوف ہو جاویں چنانچہ کسی لبیب نے کہا ہے۔

شافعی گفت کہ طریح مباح است مدام	کج مہارید کہ جز راست لرمود کلام
یوحینہ بہ ازیں گفت در احوال شراب	کہ رجوشہ بخورتا نہ بود بر تو حرام
حنبل گفت چو در ورطہ غم درمانی	اند کے بگ بخور سوئے احباب حرام

گر کئی عہدوی مفتی چارم مالک
 بنگ دی نوش کن دکن زن و خوش باز قمار
 اوہم از بہر تو تجویز کند دلی ظلام
 کہ مسلمانی بریں چار امام است تمام
 یہ کیا خط ہو گیا ہے کہ رطب و یابس مثل حاطب اللیل کے جو قول دیکھا وہ نقل کر لیا۔ ہار ہا ہم عرض کر چکے کہ
 حنفی مذہب کے مستندین و محققین کے اقوال سے اپنا دعویٰ ثابت کر دے، ورنہ بکو اس کرنا خلاف مذہب حنفی
 کے کیا فائدہ ہے؟ اچھا قسم کھا کے آپ فرماتے ہو کہ صاحب فقہ حنفی المذہب ہے اور یہ کتاب حنفی المذہب کی ہے؟
 ہرگز آپ یہ نہ فرماؤ گے۔ پھر یہ صاحب فقہ مالکی مذہب ہے اس نے اپنے مذہب کے موافق سنت لہہ دیا ہو تو
 ہمارے مذہب حنفی کے خلاف کیا ہم بھی اس کو سنت مؤکدہ کہیں اور حنفی مذہب کی تقلید چھوڑ کے بلا ضرورت مالکی
 مذہب کی تقلید کریں یہ کیسی ہٹ دھرمی کی بات ہے لہذا باللہ۔ علاوہ اس کے حضرت قاضی میاض صاحب تو مسلمانوں
 کی سنت کہتے ہیں اس سے سنت مؤکدہ کس طرح ثابت ہوئی۔ يَهْتَوِ الْوُجُوهَ اور اس کی تفصیل بھی گذر چکی ہے۔
قَوْلُهُ: چوتھی دلیل: اختر مناسک الولی میں ہے کہ سنت مؤکدہ ہے۔

أَقُولُ: اس سے کیا فائدہ ہے آپ کے دعوے کے بھی خلاف اور ہمارے دعوے کے بھی خلاف ہے
 باوجودیکہ مصنف اس کے مذہب حنفی والے نہیں ہیں اور ذکر اس کا اوپر گذر چکا ہے۔ لتأمل!
قَوْلُهُ: پانچویں دلیل: خود علامہ عبدالحق کے نزدیک زیارت سنت مؤکدہ ہے کما فی التہذیب الخالب۔
أَقُولُ: راقم صاحب کی چالاکی اور دھوکا دیکھو کہ لکھتے ہیں کہ ”خود علامہ عبدالحق کے نزدیک الخ“ مگر کوئی
 بشر اس سے دھوکا نہ کھاوے کہ مراد عبدالحق سے علامہ مولانا عبدالحق دہلوی حنفی ہوں گے بلکہ عبدالحق صیقلی دوسرے
 ہیں جو مالکی مذہب کے اوپر گذر چکے ہیں اور جب یہ عبدالحق مالکی سنت مؤکدہ کہنے والے غیر حنفی المذہب ہیں تو پھر
 مولانا عبدالحق دہلوی حنفی جو اپنی تالیفات میں مثل جذب القلوب وغیرہ میں زیارت قبر شریف کو مستحب کر کے لکھتے
 ہیں اس کو چھوڑ کے غیر مذہب کے عالم کے قول کو دلیل پکڑنا کیسی بے انصافی اور تعصب ہے۔ لتأمل!
قَوْلُهُ: (افضل ہونے کو واجب ہونے میں کوئی دخل نہیں) جواب جاننا چاہئے اصول فقہ میں یہ مصرع ہے
 کہ مامور بہ میں صفت حسن ضرور ہے۔ الخ!

أَقُولُ: راقم صاحب ایک نقل بحسب حال مجھ کو آپ کے جواب لکھنے پر یاد آئی ہے کہ ”سوال از آسمان
 جواب از ریسمان“ مولوی غلام محمد صاحب کلام کر رہے ہیں کہ افضل ہونے کو واجب ہونا ضروری نہیں مثل تحیۃ الوضو
 بعد وضو کے ادا کرنا افضل ہے باوجودیکہ یہ واجب نہیں ہے اسی طرح درمیان وضو کے اور بعد وضو کے بعض اذکار کا
 پڑھنا افضل ہے لیکن وہ پڑھنا واجب نہیں ہے، اسی طرح غسل جمعہ اور غسل کافر غیر جنی کا بوقت اسلام لانے کے
 افضل ہے مگر واجب نہیں تو پھر راقم صاحب ایسی کوئی مثالیں فرما کے اور تقریر صحیح سے کوئی دلیل قوی متفق علیہ قائم
 کر کے جواب دیا ہوتا کہ جو فضل افضل ہو وہ واجب ہے تو جواب آپ کا مسلم تھا اور اسی طرح ہر حسن لعیہ بھی واجب
 نہیں ہے اور ہر حسن للیرہ بھی واجب نہیں ہے علاوہ اس کے ہر خبر کہ صحیح ہو یا حسن یا ضعیف ہو، مفید قن ہو یہ بھی غیر
 مسلم ہے، اگر ثابت ہو سکے تو بیان کرو، جواب با صواب دیا جائیگا اور جن حدیثوں سے زیارت ثابت ہے وہ
 حدیثیں بالاتفاق نہ صحیح ہیں اور نہ بالاتفاق حسن لعیہ ہیں بلکہ بعض محدثین نے ضعیف فرمایا ہے اور بعض نے موضوع
 اور بعض نے حسن للیرہ اور حسن للیرہ مفید وجوب نہیں ہے اور آپ کی تحریر ساہجہ سے واضح ہے کہ امام اعظم کے

نزدیک زیارت مستحبات سے اور خلاف اپنے مجتہد آپ کو مکمل کرنا اور کرنا جائز نہیں ہے چونکہ مقلد کو اپنے مجتہد کی تقلید کے سوائے چارہ نہیں ہے۔

قَوْلہ: (حنلی مذہب میں زیارت مستحب ہے اور اس پر اجماع ہے سب علماء کا)

الجواب مانع کیسے قبول کریگا عمومی اجماع کا ٹھیک ہے اس نے تو..... الخ

اقول: راقم صاحب! آپ کی نظر کتب فقہ حنفی حیدر اولہ پر بھی معلوم ہوتا ہے کہ بالکل پڑی نہیں ہے ورنہ ایسے خرافات و ہزایانات ہاتھ نہ فرماتے الوہم آپ کو بتلائے دیتے ہیں دیکھو شامی مطبوعہ مصر کی ج ۳ ثانی ص ۲۷۸ میں ہے زیارۃ قبرہ مندوبہ یہ عبارت در مختار کی ہے اس کا حاشیہ شامی میں ہے:

قَوْلہ: مندوبۃ ای ہا جماع المسلمین کما فی اللہاب۔ الی آخرہ!

لیجئے راقم صاحب! اب کیا فرماد گئے آپ نے خوگیر بھری ہے شافعی اور مالکی مذہب والوں کے اقوالوں سے آپ نے ایک دلیل بھی وجوب زیارت پر حنفی مذہب کی کتب فقہ معتبرہ حیدر اولہ سے نقل نہیں فرمائی ہے مگر جیسے ہم آپ کو دلیل ہماری کتب حنفیہ سے ثابت کر بتلاتے ہیں اس طرح آپ ایک حنفی مذہب کی کتاب سے یا کسی مستند عالم حنفی سے واجب ہونا یا سنت مؤکدہ ہونا زیارت کا ثابت کر دو تو ہم آپ کی طبیعت کے قائل ہوں ورنہ ایسی تلافیق سے کیا فائدہ ہے؟ کیونکہ تلافیق ہمارے مذہب حنفی میں باطل ہے اور یہ مسئلہ متفق علیہا ہے اگر آپ کے پاس کوئی دلیل تلافیق کے جواز پر ہو تو پیش کرو جواب دیا جاوے گا اور یہ دروغ گوئی بے فروغ ہے کہ حنفی علماء کے قول برابر ہم نقل کرتے چلے آتے ہیں کہ زیارت واجب ہے۔ لاحول ولا قوۃ الا باللہ!

اوپر تصریح کرتے چلے آئے ہیں کہ جتنے قول وجوب کے بیان کئے سب قول بعض مالکی اور بعض شافعی مذہب کے علماء کے ہیں یہ بھی نہیں کہ اس مذہب کے امام مجتہد کے قول نقل کئے ہوں یا اس مذہب کے جمہور علماء کے اقوال ہوں اور ظاہر و باہر ہے کہ بعض تو بعض ہی ہیں کل یا اکثر نہیں ہو سکتے، اتنا بھی راقم صاحب کو خیال نہ رہا کہ میں خود جناب امام اعظم رحمہ اللہ کے قول مستحب ہونے کو نقل کر چکا ہوں پھر میں کیا لکھتا ہوں۔ افسوس اس تعصب پر۔

قَوْلہ: دوسرے یہ کہ علامہ سعدی اور ملا علی قاری اور علامہ شربلانی و شیخ عبدالحق دہلوی وغیرہ آپ کے قول سے معلوم ہوتا ہے کہ نہ حنفی مذہب تھے اور نہ مذہب کی انہیں کچھ خبر تھی اگر آپ جیسے حنفی ہوتے یا حنفی مذہب کے مسئلہ سے خبردار ہوتے تو کیوں وجوب کا قول کرتے بلکہ آپ کی طرح مستحب ہونا کہتے۔

اقول: راقم صاحب! آپ کو کیا ہو گیا آپ جو دل میں آتا ہے وہ تعصب سے بیان فرماتے ہو اور اعتراض اور طعن و تشنیع غیر پر کرتے ہو۔ شاباش! چوری اور سرزدوری۔ جن علماء کے نام آپ نے تحریر فرمائے ہیں بے شک وہ حنفی مذہب تھے اور حنفی مذہب کے مسئلے بیان فرماتے تھے مگر اتنی بات کہ وہ..... علماء حنفی نہ تھے کہ جن حنفی مذہب والوں کا نمک کھاویں انہیں کا مذہب بگاڑیں اور ان کے مذہب کے مسئلوں کو ان پر غلط ملط کر دینا اور غیر مذہب کے مسئلوں کو ان پر پیش کرنا حنفی مذہب کے مسئلے کہہ کر ان کا کام نہ تھا اور تلافیق کروا کے عوام کو درطہ حیرانی میں ڈالنا ان کا کام نہ تھا اور مولوی غلام محمد صاحب کا بھی ایسا کام نہیں ہے اس کا انصاف اپنے دل سے چاہو۔ بس ہے راقم صاحب! علماء مذکورین و موصوفین کو اتہام دیتے ہیں کہ یہ وجوب زیارت کے قائل ہیں، خود تمہارے اقوال متقولہ دال ہیں کہ آپ کو زیارت پر کوئی دلیل حنفی مذہب کے علماء سے دستیاب نہ ہوئی تو آخر کو اپنی خوگیر تمام اقوال مالکیہ اور اقوال شافعیہ سے بھر دی اگر ان

علماء سے وجوب ثابت ہوتا تو جس طرح مالکی اور شافعی مذہب کے بعض علماء سے عبارت نقل کر چکے ہو ویسی ان سے بھی وجوب کی صریح عبارت نقل کرتے مگر ان سے استحباب ثابت ہے، چنانچہ ان میں سے مستحب ہونا زیارت ان کے اقوال سے اوپر بیان کیا گیا ہے دوبارہ ہم اعادہ نہیں کرتے اور آپ نے جن علماء سے وجوب بیان کیا ہے ان کی عبارتوں کو بگاڑ کے کہیں حذف، کہیں تحریف کر کے لکھے ہیں چنانچہ آپ کے ہر قول کے تحت میں تصریح و تشریح اس کی کر دی۔ یہ دیکھو اگر فرق ہو تو بیان فرمائیے جواب دیا جائے گا۔ ایسے طمع سے کام نہیں لکھا ہے بلکہ ہم نے اوپر ثابت کر دیا ہے کہ وجوب زیارت آپ نے کسی مذہب حنفی کے فقیہ سے ثابت نہیں کر دکھایا یہ سب آپ کی لغائی ہے کہ آپ تحریر فرماتے ہو کہ میں نے حنفی مذہب کی کتابوں سے وجوب ثابت کر دیا۔ نعوذ باللہ و عید لعنة الله على الكاذبين سے عبرت پکڑ کے کذب گو اپنی کذب سے باز رہیں تو خیر المرام ہے ورنہ الصدق ینجی و الکذب یہلک انجام ہے۔

قَوْلُهُ: تیسری زیارت مستحب ہونے پر اجماع جو آپ کہتے ہیں یہ عبارت شامی کی ہے، اِلَخْ
أَقُولُ: راقم صاحب یہ کیا آپ کے قول میں تناقض اور تعارض ہے ابھی آپ بیان کر چکے کہ کسی نے اجماع تمہارے سوائے نقل نہیں کیا ہے اور اب آپ ہی اقرار کرتے ہو کہ شامی نے اجماع لکھا ہے۔ خیر باوجود اس کے ہم درگزر کرتے ہیں بمصادیق الکاذب قد صدق کے یہ قول آپ سے بعینہ راست گوئی ثابت کرتا ہے۔ اب آپ نے جب اجماع لکھنا شامی کا استحباب زیارت پر مان لیا تو دوسرا خدشہ آپ کا ہم دور کرتے ہیں ایک ادنیٰ تامل کے ساتھ آپ تسلیم فرمائیں گے وہ رافع خدشہ قول شامی کا اصل یہ ہے اسی طرح علامہ ملا علی قاری کا قول ای من غیر عبرة بما ذكره بعض النافعين ہے اسی طرح قول علامہ ابن حجر کا جواہر المصنوع میں فمن خالف في مشروعية الزيارة فقد خرق الاجماع الى آخره اور قول صاحب عالمگیری کا قال مشائخنا انها الفضل المندوبات اسی طرح قول صاحب فتح القدير کا زیارة قبر النبی ﷺ قال مشائخنا رحمهم الله من الفضل المندوبات اسی طرح قول مولانا عبدالحق دہلوی کا جذب القلوب سے گذر چکا ہے۔

خلاصہ اس کا یہ ہے کہ ہمارے حنفی مذہب کے علماء کا زیارت قبر شریف کے مستحب ہونے پر اجماع ہے اور بعض مخالفین مذہب والوں کے اقوال کا اعتبار نہیں ہے چنانچہ تصریح اس کی علامہ شامی اور ملا علی قاری نے کر دی ہے۔ اب آپ ان سے تو بڑھ کر طہیت اور قہیت وغیرہ میں نہیں ہو کہ آپ ان پر رد کر دے اور آپ کے رد کو ان علماء مذکورین کے مقابل میں کوئی قبول کرے، یہ زعم بے لہم ہے خدا بچائے۔

قَوْلُهُ: (عبارت سے آپ واجب ثابت کرتے ہیں اس سے مستحب ثابت ہوتا ہے) الجواب: آپ کے نزدیک شامی کی اس عبارت سے مستحب ثابت ہوتا ہو گا ورنہ موافق قاعدہ اصول فقہ اور نحو کے تو اس سے تو واجب ہی ثابت ہوتا ہے چنانچہ ان شاء اللہ ہم ثابت کر دکھاتے ہیں۔

أَقُولُ: اس واجب سے مراد مستحب ہے اس کا ثبوت مع تمثیل اس کے ہم بیان کر چکے ہیں دیکھ لو اور باوجود اس کے آپ کے کہنے کے موافق ہم بھی کہہ دیتے ہیں کہ جب آپ ثابت کر دکھاؤ گے تو ہم بھی تم کو استحباب ثابت کر دکھائیں گے۔ ان شاء اللہ

قَوْلُهُ: (اس لئے کہ اس میں لفظ مندوبہ موجود ہے) أقول: اس سے کیا ہوتا ہے یہ تو ہمارے ہی مفید مدعا ہے۔ اِلَخْ

أقول: واہ راقم صاحب اجنب مولوی غلام محمد صاحب لفظ مندوب استحباب زیارت کے واسطے نقل فرماتے ہیں اور آپ فرماتے ہیں اس سے کیا ہوتا ہے۔ استحباب زیارت ثابت ہوتا ہے۔ خلی مذہب میں جو خلی مذہب اس بارے میں ہے وہی ہوتا ہے جو آپ واجب فرماتے ہو اس کا رد ہوتا ہے اور جو راقم صاحب آگے جا کے فرماتے ہیں کہ فقہاء اور اصولیین مندوب اور مستحب بول کے سنت مراد لیتے ہیں تو راقم صاحب کی نقل کی ہوئی عبارت شامی اور ہدایہ اور آفتاب وغیرہ سے یہ بات ثابت نہیں ہوتی کہ مندوب کہہ کر سنت مراد لی ہو بلکہ ان عبارتوں سے مستحب کا اطلاق سنت پر صادق ہوتا ہے اور وہ بھی جن جگہ ایسا تسامی کسی فقہ سے ہوتا ہے تو محشی اور شارح اس سے مراد بیان فرما دیتے ہیں چنانچہ مواضع مذکورہ سے واضح ہوتا ہے اور اس جگہ باب زیارت میں اگر تسامی ماتن سے ہوئی ہو تو ضرور محشی یا شارح تصریح یہاں فرما دیتے مگر جب تصریح کسی محشی یا شارح نے نہیں فرمائی باوجودیکہ تمام خلی مذہب کی کتابوں میں الفاظ استحباب و مندوب بھی ہیں تو پھر ہم کو تاویل بلا وجہ اور بلا ضرورت کی کر کے دخل در معقولات دینے کی کیا ضرورت ہے؟ اور جو عبارت توضیح کی راقم صاحب نے فرمائی ہے وہ غلط ہے۔ راقم صاحب لوگوں کو دھوکا دیتے ہیں۔ دیکھو توضیح مطبوعہ لکھنؤ ص ۴۳۵ و مطبوعہ کلکتہ ص ۳۰۹ باب فی الحکم میں اس طرح ہے: ”فان كان الفعل اولی من الترك مع منعه ای منع الترك فان كان هذا ای کون الفعل اولی من الترك مع منع الترك بدلیل قطعی فالفعل فرضی وبظنی واجب وبلا منعه فان كان الفعل طريقة مسلوكة فی الدین فسنة والا فنفل و مندوب“

اس عبارت سے صاف معلوم ہوا کہ مندوب سنت کا قسم اور مقابل ہے۔ اسی طرح نور الالوار وغیرہ کتب اصول میں احکام شریعہ کی اقسام مستحب اور سنت اور واجب اور فرض اور حرام اور مکروہ تحریمی اور مکروہ تنزیہی بیان فرمائی ہیں اور ہر ایک کی تعریف بھی ذکر فرمائی ہے۔ اس جگہ تاویل کی حاجت نہیں ہے باوجود مندوب یعنی سنت مؤکدہ لینا ہرگز درست نہیں ہے اور غلط حوالہ دے کر فریب دینا دیانت داری سے بعید ہے، شاید الہام سے خطاب دیئے شمس العلماء کو ایسا ہی مناسب ہوگا اور راقم صاحب کا یہ فرمانا کہ دوسرے اقوال علماء کے جنہوں نے سنت مؤکدہ لکھا ہے ان کے قول پہلے گزر گئے اس کا جواب یہ ہے کہ سوائے مالکی مذہب والے اور شافعی مذہب والے کے کسی حنفی مذہب والے عالم کا یا جناب امام اعظم صاحب یا امام محمد یا امام ابو یوسف کا قول نقل کیا ہو سنت مؤکدہ زیارت کے ہونے پر تو بتلائیے دوسرے مذہب کے اقوال کو ہم حنفی مذہب والے کیا کریں۔ غلط!

قوله: ایک اور دلیل یہ بھی ہے کہ اگر اختلاف ہے تو سنت اور واجب ہونے میں ہے ایسا کوئی مسلمان نہیں کہ مستحب ہونے کو بھی منع کرے اسی وجہ صاحب درمختار والے نے بھی یہی بتایا کہ زیارت بعضوں کے نزدیک سنت اور بعضوں کے نزدیک واجب اور بعد لفظ مندوبہ کے ”بل“ اسی واسطے لایا کہ سنت مؤکدہ کا قول مالکیوں نے کہا ہے اور بعض حنفیوں نے تو اسے لفظ ”بل“ سے ترقی کر کے یہ بتا دیا کہ قول بالوجوب زائد قوی ہے۔ الخ!

أقول: راقم صاحب کی اس جگہ غلطی اور کذب صریح ثابت ہے۔ اولاً فرمانا راقم صاحب کا کہ اگر اختلاف ہے تو سنت اور واجب ہونے میں الخ..... بلکہ کتب دیجات میں راقم صاحب کے فرمودہ کے خلاف ہے چنانچہ ہم نقل کرتے ہیں۔ علامہ سید احمد دحلان اپنے رسالہ ”درر السنیہ“ میں تصریح فرماتے ہیں کہ علامہ ابن حجر نے ”جواہر المسلم“ میں تصریح کی ہے کہ نفس زیارت قبر نبی ﷺ کی مشروعیت ہونے میں کچھ اختلاف نہیں ہے اور اس پر

اجماع اہل علم کا ہے فقط اختلاف ہے تو واجب اور مندوب ہونے میں، پس جس نے مخالفت مشروعہ ہونے میں کی تو اس نے خرق اجماع کیا چنانچہ وہ عمارت درر سنیہ کی اوپر گذر چکی ہے۔ پس معلوم ہوا کہ اختلاف مندوب اور واجب ہونے میں ہے سنت اور واجب ہونے میں نہیں ہے۔ اور آگے جا کے سید احمد دحلان اپنی کتاب میں ابن حجر سے نقل فرماتے ہیں کہ جمہور قائلین ساتھ مندوب زیارت کے ہے اور واجب کہنے والوں کو جواب اس طرح پر دیتے ہیں کہ جفا حدیث میں امور نسبیہ سے ہے کبھی ترک مندوب پر بھی اطلاق جفا کا ہوتا ہے کیونکہ یہ بھی ترک کرنا پر اور صلہ کا ہے۔ اور بھی اطلاق جفا کا غلط طبع اور بعد عن الشیء پر ہوتا ہے چنانچہ ذکر اس کا بھی اوپر گذر چکا ہے وہاں دیکھ لو۔ اس سے صاف ظاہر ہے کہ اختلاف درمیان سنت اور واجب میں نہیں ہے بلکہ درمیان مندوب اور وجوب میں ہے اور یہ فرمانا راقم صاحب کا کہ ”صاحب در مختار نے بھی یہی جتایا کہ زیارت بعضوں کے نزدیک سنت اور بعضوں کے نزدیک واجب“ یہ فقرہ راقم بھی غلط اور کذب صریح ہے کیونکہ یہ بات صاحب در مختار نے نہ کہی ہے اور نہ جتائی ہے بلکہ یہ اختراع اور تہمت راقم صاحب کی ہے چنانچہ ہم عمارت در مختار اس جگہ کی نقل کر کے ترجمہ بھی کر دیتے ہیں جس سے کذب راقم صاحب کا ناظرین پر ہویا ہو جائے گا اور وہ عمارت در مختار کی یہ ہے: ”وزیارة قبرہ مندوبہ بل قبل واجبة لمن له سعة“

یعنی زیارت قبر شریف کی مستحب ہے اور بعضوں نے کہا کہ واجب ہے جس کو وسعت اور طاقت ہو۔ پس راقم صاحب کی لکھی ہوئی عبارت کہاں ہے بلکہ خلاف اس کا ہے۔ علاوہ اس کے راقم کا لکھنا کہ ”صاحب در مختار نے لفظ ”بل“ سے ترقی کر کے یہ جتادیا کہ قول بالوجوب زائد قوی ہے“ یہ قول بھی ضل اول کے راقم کا دروغ بے فروغ ہے چونکہ صاحب در مختار تصریح فرماتے ہیں کہ زیارت قبر شریف کی مستحب ہے یعنی لعل۔ ”وبیضاء الحج لو فرضا ویخیر لو نفلا“

یعنی اگر حج فرض ہو تو پہلے حج کرے بعدہ قبر شریف کی زیارت کرے اور اگر لعل ہو تو اختیار ہے پہلے حج کرے یا زیارت قبر شریف کی کرے۔

اور صاحب شامی اس کی تصریح فرماتے ہیں وہ یہ ہے: ”وقدروی الحسن عن ابی حنیفۃ أنه إذا كان الحج فرضاً فالأحسن للحاج أن يبدأ بالحج ثم یشي بالزیارة، وإن بدأ بالزیارة جاز۔ وهو ظاهر إذ يجوز تقديم النفل علی الفرض إذا لم یخش الفوت بالإجماع۔“

یعنی تحقیق کہ حسن بن زیاد جناب ابی حنیفہ سے روایت کرتے ہیں کہ اور اگر اس حالت میں زیارت قبر شریف کی پہلے کرے تو بھی جائز ہے اور یہ ظاہر ہے کیونکہ جائز ہے تقدیم نفل کی فرض پر بالا جماع جب فوت ہونے فرض کا خوف نہ ہو۔

یہ عمارت ملائیہ ندا کر رہی ہے کہ زیارت قبر شریف کی نفل ہے واجب نہیں۔ اب راقم صاحب کا دعویٰ کرنا کہ لفظ ”بل“ سے ترقی کر کے وجوب کو تقویت دی غلط ہوا بلکہ یہاں سے ثابت ہو گیا کہ اس جگہ لفظ ”بل“ نفل کے ساتھ واسطے منزل کے ہو کر تضعیف ثابت کر رہا ہے۔ وجوب زیارت کی۔ راقم صاحب کس درجہ کا آپ تہصیب فرماتے ہیں کہ حد سے زائد اللہ ما فاما من ہذا التہصیب پس یہاں سے تمام تقریر و تحریر اصول محو کی باطل و ماطل اور مٹی خراب ہو گئی۔

اند کی پیش تو کفتم غم دل تریدم کہ دل آزرده شوی ورنہ سخن بسیار است جولاف زنی او پر کر چکے تھے کہ خوب طرح مندوب سے وجوب کر دکھائیں گے وہ جگہ یہ ہے کہ ادنیٰ تحریر سے مات ہوگئی اور دم مارنے کی جگہ نہیں رہی، باوجود اس کے یہاں سے ناظرین منصفین کے واسطے مخلص اور خلاصہ اس مضمون کا ہم یہاں بیان کر دیتے ہیں جو ہماری طرف سے راقم کے جواب اور رد میں اوپر لکھا گیا اس کو ایک جگہ جمع کر کے تحفۂ ناظرین اور غیرت محسبین واسطے آسانی مفہوم رسالہ ہذا کے گردانا گیا ہے۔

محلّی نہ رہے کہ زیارت قبر شریف آنحضرت ﷺ میں تین اقوال ہیں: مطلقاً بلا قید محلی اور شافعی وغیرہم علماء کے ایک استنباب دوسرا سنت مؤکدہ، تیسرا وجوب اور جو لوگ قریب الوجوب لکھتے ہیں تو مرجع اس کا یا توسنّٰت مؤکدہ کی طرف ہے یا استنباب کی طرف اور اس باب میں رائج اور لائق فتویٰ ان میں سے استنباب پر ہی ہے پھر وجہ۔ اول یہ کہ یہ مذہب جمہور حنفیہ کا ہے اور اس امر کا ثبوت کئی طرح پر ہے۔ پہلے یہ کہ قادیانی مالگیری و فتح القدیر اور ارکان اربعہ وغیرہ کتب حنفیہ متداولہ میں اس قول کی نسبت لفظ ”مشائخ“ کا لکھا ہے جیسا کہ عنقریب ان شاء اللہ تعالیٰ ان کتب معتبرہ کی عبارات منقول ہوں گی اور کتنی عبارات نقل ہو بھی چکی ہیں اور قاعدہ اصول کا ہے کہ جمع معرف بغیر لام فائدہ استغراق کا دیتا ہے توضیح میں مرقوم ہے: ”والجمع المعروف بغیر اللام نحو عبیدی احرار عام ایضاً لصحة الاستثناء“

دوم یہ کہ رد المحتار میں اس قول کی نسبت لفظ ”لاطلاق الاصحاب“ موجود ہے اور الاصحاب جمع محلی ہے بالام اور وہ فائدہ استغراق کا دیتا ہے پس مراد اس سے سب مشائخ ہوں گے سوا ان بعض کے جن کا استثناء کتب فقہ سے ثابت ہے اور وہ فائدہ استغراق کا دیتا ہے۔ توضیح میں لکھا ہے: ”ومنها الجمع المحلي باللام اذ الم یکن معهوداً“ اسی طرح نور الانوار اور حسامی میں ہے دیکھ لو۔

سوم جمہور مشائخ حنفیہ لکھتے ہیں کہ اگر حج نفل ہو تو اختیار ہے چاہے ابتدا ساتھ حج کے کرے اور چاہے ابتدا ساتھ زیارت قبر شریف کے کرے اور یہ بات متفرع ہے استنباب پر جیسا کہ گذر چکا ہے کیونکہ اگر زیارت واجب یا سنت مؤکدہ ہوتی تو تسویہ و تخیر کے کیا معنی تھے بلکہ چاہئے کہ ابتدا بالزیارت احسن ہوتی پس یہ مسئلہ صریح دلالت کرتا ہے اس امر پر کہ زیارت قبر نبوی کی نزدیک جمہور حنفیہ کے مستحب ہے علی الخصوص اصحاب قادیانی مالگیری اور صاحب فتح القدیر اور صاحب ارکان اربعہ اور صاحب در مختار بعد قول استنباب کے قول وجوب یا قریب الوجوب کو نقل کر کے یہ مسئلہ کہ متفرع ہے استنباب پر بیان کرتے ہیں اور نیز قادیانی مالگیریہ وغیرہ میں ہے کہ جب مسجد نبویہ ﷺ میں داخل ہو تو پہلے تحیۃ المسجد پڑھے پھر زیارت کرے۔ اس سے صاف ثابت ہوتا ہے کہ زیارت واجب نہیں ہے اگر واجب ہوتی تو تحیۃ المسجد جو سنت ہے اس کی تقدیم نہ لکھتے بلکہ زیارت کو مقدم کرتے۔ اور جذب القلوب میں ہے کہ مالکی مذہب والے زیارت کو واجب کہتے ہیں اس لئے وہ مشترک زیارت کرنے کو کہتے ہیں اور بعد از ان تحیۃ المسجد کو۔ پس ثابت ہوا کہ زیارت قبر شریف مستحب ہے اور دو ہماروں کے اجتماع میں مؤکدہ اور اہم مقدم ہوتا ہے جیسا کہ در مختار باب العیدین میں ہے۔ لیکن تعجب ہے راقم صاحب سے کہ وہ عید اور جنازہ کی جرتی معارضہ میں لاتے ہیں جس میں سنت سے مؤخر کسی کو نہیں کیا ہے اور اس جرتی میں سنت سے زیارت کو مؤخر کیا ہے اتنی بھی سمجھ

نہیں اور دعویٰ شمس العلماء الہامی کا ہے اور لیجے اگر کسی شخص کے ذمہ نماز روز حج باقی ہو تو اس کی وصیت کرنا واجب ہے اور وارث یا وصی اس کے تہائی ترکہ سے ادا کرے ہر ایک نماز کا فدیہ صدقہ فطر کے موافق گنتی کر کے دیوے اور وتر کی نماز چونکہ حنفی مذہب میں واجب ہے تو ہر ایک روز کی چھ نمازیں گنی جاویں جیسا کہ درمختار وغیرہ کتب فقہ میں مصرح ہے۔ علی ہذا القیاس ہر ایک روزے کا فدیہ بھی صدقہ فطر کے موافق ہے اور حج کے لئے ایک شخص کو اس کے وطن سے زادِ راہ دے کے بھیجے اور وہ شخص اس کی طرف سے حج کرے پس اگر زیارت قبر شریف کی واجب ہوتی اس کے لئے بھی وصیت واجب ہوتی جیسے وتر کے لئے واجب ہے اور مکہ شریف جانے اور آنے کے خرچ کے ساتھ مدینہ طیبہ کا خرچ بھی تہائی میں سے نکالنا واجب ہوتا ہے اور جب کسی فقیہ نے زیارت کی وصیت کو واجب نہ کہا اور نہ حج بدل میں مدینہ طیبہ کا خرچ گنا تو ظاہر ہو گیا کہ زیارت قبر شریف واجب نہیں ہے۔ اب میاں ظہورالحسین پر ضرور ہے کہ ایک بھی فقہ کی کتاب سے زیارت کی وصیت کا وجوب لکھیں یا حج بدل کے خرچ میں مدینہ منورہ کے خرچ کا شامل ہونا بیان کریں اور صاحب ردالمحتار نے جس مقام پر زیارت قبر آنحضرت ﷺ کا عورتوں کے لئے ذکر کیا ہے وہاں قول استحباب ہی کو اختیار کیا ہے اور قول وجوب اور سنت مؤکدہ کو غیر معتد بہ سمجھ کر اس سے تعرض نہ کیا۔ عبارت اس کی یہ ہے: ”هل تستحب زيارة قبره ﷺ للنساء الصحيح نعم بلا كراهة بشرط طها على ما صرح به بعض العلماء أما على الأصح من مذهبنا وهو قول الكرخي وغيره من أن الرخصة في زيارة القبور ثابتة للرجال والنساء جميعاً فلا إشكال وأما على غيره فكل ذلك نقول بالاستحباب لإطلاق الأصحاب، انتهى“

اور اسی طرح ”جذب القلوب الی زیارت المحبوب“ میں مرقوم ہے: ”صحیح آنت کہ زیارت آن

سرور و صاحبہ مستحب و رجال و نساء راعموما“

دوم وجوہ ترجیح سے یہ ہے کہ امام ابوحنیفہؒ سے در صورت نفل ہونے حج کے تخییر اور تسویہ منقول ہے ردالمحتار میں لکھا ہے: ”قال فی شرح اللباب وقد روی الحسن عن ابی حنیفة انه اذا كان فرضا فلا حسن ان يبدأ بالحج ثم يثني بالزيارة وان بدأ بالزيارة جاز اذ يجوز تقديم النفل على الفرض اذا لم يخش الفوت بالاجماع“

اور اوپر معلوم ہو چکا ہے کہ تسویہ و تخییر متفرع استحباب پر ہے اور اسی طرح مولانا شیخ عبدالحق دہلوی نے جذب القلوب میں لکھا ہے کہ: ”زیارت آنحضرت ﷺ نزدیکی حنیفہ از افضل مندوبات و اوکد مستحبات است قریب بدرجہ واجبات“

اگر راقم اعتراض کرے کہ اس عبارت سے معلوم ہوا کہ زیارت آنحضرت ﷺ امام صاحب کے نزدیک واجب ہے پس سنت مؤکدہ ہوئی تو جواب اس کا یہ ہے کہ قریب بواجب نص سنت مؤکدہ ہونے میں نہیں ہے بلکہ مقصود اس سے سخت تاکید کرنا ہے۔ پس امام صاحب کے نزدیک زیارت قبر شریف مستحب ہی ٹھہری اور ہر گاہ جس مسئلہ میں اختلاف صاحبین کا منقول ہوتا ہو تو امام صاحب کے قول پر فتویٰ دیا جاتا ہے جیسا کہ درمختار میں لکھا ہے۔ بس جس مسئلہ میں اختلاف صاحبین کا منقول نہیں ہے اس میں بالاولیٰ امام صاحب کے قول پر فتویٰ دینا چاہیے۔

وجہ سوم قول استحباب کی دلیل قوی ہے کیونکہ دلیل اس کی حدیث صحیحہ میں جو زیارت مطلق قبور پر دلالت

کرتی ہیں اور دلیل وجوب حدیث جنائی وغیرہ جس کی موضوعیت کی طرف اکثر محدثین محققین گئے ہیں اور بعض تضعیف کی طرف اور فتویٰ اس قول پر چاہئے جو اقوالی ہو۔ ازراہ دلیل کے درمیان میں مرقوم ہے: ”وصح فی الحاوی القدسی قوۃ المدرک“

وجہ چہارم قول استحباب ارفق بالناس ہے بہ نسبت قول وجوب کے اور ست مؤکدہ کے اور ارفق بالناس لائق فتویٰ کے ہوتا ہے۔

وجہ پنجم یہ کہ جماہیر شافعیہ و مالکیہ و حنبلیہ کا بھی یہی قول استحباب کا چہار اماموں سے بالاتفاق ثابت ہے چنانچہ کتاب المدخل لابن الحاج کی ج اول ص ۲۱۲ میں ہے: ”وقد نقل ابن ہبیرۃ فی کتاب اتفاق الأئمة قال اتفق مالک والشافعی وأبو حنیفۃ وأحمد بن حنبل رحمہم اللہ تعالیٰ علی أن زیارۃ النبی ﷺ مستحبۃ“ اسی طرح جناب طاعلی قاری نے شرح شفاء قاضی عیاض کی جلد ثانی کے ص ۱۵۱ میں تصریح کی علماء کے اجماع کا مستحب ہونے پر اور وہ یہ ہے: ”وقد افرط ابن تیمیۃ من الحنابلۃ حیث حرم السفر لزیارۃ النبی ﷺ کما افرط غیرہ حیث قال کون الزیارۃ قرۃ معلومۃ من الدین بالضرورۃ وجاحدہ محکوم علیہ بالکفر ولعل الثانی اقرب للصواب لان تحریم ما اجمع العلماء فیہ بالاستحباب یکون کفرا لانه فوق تحریم المباح المتفق علیہ فی هذا الباب“

اور اسی طرح علامہ سمہودی وفاء الوفاء کے ص ۵۳ میں لکھتے ہیں: ”وقالت الحنفیۃ زیارۃ النبی ﷺ من الفضل المندوبات والمستحبات بل تقرب من درجۃ الواجبات وكذلك نص علیہ المالکیۃ والحنابلۃ“ اور ابن جملہ نے کتاب الفوائد میں لکھا ہے: ”قال الرافعی فی اوخر باب الحج ویستحب ان یشرّب من ماء زمزم وان یزور بعدہ قبر النبی ﷺ وقال فی الروضۃ استحبہ الغزالی ایضا وقال البغوی فی التہذیب فاذا حضر یلزمہ ان یصلی رکعتین او یعتکف ساعة او یزور قبر النبی ﷺ وقال الشیخ محی الدین النووی فی الاذکار اعلم انه ینبغی بکل من حج ان یتوجہ الی زیارۃ قبر النبی ﷺ سواء کان ذلک طریقۃ او لا وقد صرح الشیخ موفق الدین استحباب زیارۃ قبر النبی ﷺ وصاحبہ صرح بہ فی کتاب المغنی والکافی وصرح بہ الخطاب فی کتاب الہدایۃ لہ فقال ویستحب المجاورۃ بمکۃ واذافرغ من الحج استحب لہ زیارۃ قبر النبی ﷺ“

وجہ ششم یہ کہ کتب علماء میں استحباب پر اجماع منقول ہے۔ لو کہہ التحصون۔ دیکھو حاشیہ شامی میں ”مندوبۃ“ کے تحت میں مرقوم ہے باجماع المسلمین کما فی الباب یعنی مستحب ہونا زیارت کا باجماع مسلمین ہے اور جذب القلوب میں لکھا ہے زیارت حضرت سید المرسلین ﷺ کی باجماع علماء دین قولاً وفعلاً از افضل سنن اور اوکد مستحبات است اتھی یعنی زیارت حضرت سید المرسلین ﷺ کی باجماع علماء دین کے افضل سنن اور اوکد مستحبات سے ہے اور سنن الہدیٰ میں لکھا ہے: ”اعلم ان زیارۃ النبی العربی القرشی المکی ﷺ سنة من سنن المسلمین یجمع علیہ بین علماء الدین“

یعنی زیارت کرنا حضرت کی قبر شریف کا ایک طریقہ ہے طرق مسلمین سے کہ اجماع کیا گیا ہے اس پر علماء

دین کا اور اسی طرح شفاء قاضی میاض میں ہے: ”زیارة قبر ۱۱۱۱ سنۃ من سنن المسلمین مجمع علیہا وفضیلة مرغب فیہا انتہی“

یعنی شفاء قاضی میاض میں ہے کہ زیارت کرنا قبر شریف ۱۱۱۱ کی ایک طریقہ ہے طریقہ مسلمین سے کہ جس پر اجماع کیا گیا ہے اور فضیلت مرغوبہ ہے اور طریقہ المسلمین معنی میں احبہ السلف میں ہے اور بھی معنی مستحب کے ہے اور نیز طریقہ المسلمین یہ سنت خلفاء راشدین کے مساوی نہ ہونا چاہئے پس جبکہ سنت راشدین سنت مؤکدہ ہوئی تو ضرور طریقہ المسلمین مستحب رہے گی۔ اور اسی طرح شرح شفاء میں ملاطی قاری فرماتے ہیں: ”لان تحریم ما اجمع العلماء فیہ الاستحباب یکون کفرا“

یعنی حرام کہنا اس چیز کو کہ جس کو استحباب کہنے پر علماء نے اجماع کیا ہے (کہ مراد اس سے زیارت قبر شریف ہے) کفر ہے۔

تنبیہ: جاننا چاہئے کہ سنت کا اطلاق جو ان عبارتوں میں زیارت پر کیا گیا ہے وہ منافی استحباب نہیں ہے کیونکہ سنت کا اطلاق مستحب پر آتا ہے رد المحتار میں باب العیدین میں مرقوم ہے: ”قال نوح القندی وحاصله تجویز اطلاق اسم المستحب علی السنۃ وعکسہ انتہی“

اگر راقم صاحب فرمادیں کہ جیسا اطلاق سنت کا مستحب پر آتا ہے ویسا ہی اطلاق مستحب پر بھی آیا ہے۔ پس جن عبارتوں سے لفظ استحباب معلوم ہوتا ہے اس کو سنت مؤکدہ پر کیوں نہ محمول کیا جاتا ہے؟ تو جواب راقم صاحب کا یہ ہے کہ قول بالسنۃ المؤکدہ صراحۃ کسی سے منقول نہیں ہے جیسا کہ ابھی اس کا حال مکشف ہوتا ہے بخلاف قول استحباب کے اور اگر راقم صاحب فرمادے کہ اجماع کیونکر ہو سکتا ہے استحباب پر حالانکہ بعض واجب بعض سنت مؤکدہ کہتے ہیں تو دفع اس کا اس طور پر ہے کہ سنت مؤکدہ کہنا صراحۃ کسی سے منقول نہیں ہے الا بعض ایک دو شافعی المذہب والوں سے اور وہ حم غیر اہل مذاہب دوسروں سے مخالفت کرنے کی وجہ سے درجہ اعتبار سے ساقط ہے اور کالمعدوم۔ ہاں بعض مالکیہ سے جو قول بالوجوب منقول ہے اس کی تاویل دوسرے مالکیہ نے ساتھ مؤکدہ کے کی ہے جیسا کہ ابن حجر کی نے ”درر منظم“ میں لکھا ہے: ”وقال بعض المالکیۃ واجبة وقال غیرہ منهم یعنی من السنن الواجبة انتہی“

اور قاضی میاض نے شفاء شریف میں وجوب سے مراد استحباب کی ترغیب کی ہے اور اسی طرح دو تین عبارتیں اور بھی ہیں کہ جو راقم صاحب نے اوپر تحریر کی ہیں اور قریب بواجب جن لوگوں نے لکھا ہے وہ بھی کچھ نص سنت مؤکدہ پر نہیں ہے بلکہ قریب بواجب کا محل مستحب پر ہو سکتا ہے۔ اس پر کیا دلیل منع کی ہے وہ پیش کرے البتہ وجوب بعض مالکیہ یعنی ابو عمران القاسی سے منقول ہے اور ظاہراً معلوم ہوتا ہے کہ اور لوگ جو وجوب کے طرف گئے ہیں وہ بتقلید ابو عمران کے گئے ہیں چنانچہ معلوم ہوتا ہے کہ حضور میاں ظہور بھی انہی میں سے ہیں ورنہ وجوب کے قائل نہیں ہوتے لیکن یہ قول رافع اجماع کا نہیں ہو سکتا ہے اور اس پر چند ادلہ قائم ہیں۔ اول یہ کہ محتمل ہے کہ یہ قول ماؤل ہو جیسا کہ قاضی میاض نے ابو عمر کے قول میں تاویل کی ہے۔ شفاء قاضی میاض میں مرقوم ہے: ”قال ابو عمران ۱۱۱۱ انما کرہ مالک أن یقال طواف الزیارة وذرنا قبر النبی ۱۱۱۱ لاستعمال الناس ذلك بینہم

بعضہم لبعض، فکرہ تسویۃ النبی ﷺ مع الناس بهذا اللفظ، وأحب أن ينخص بأن يقال سلمنا على النبي ﷺ وأيضاً قال فإن الزيارة مباحة بين الناس، وأحب شد الرحال إلى قبره ﷺ، يريد بالوجوب هنا وجوب ندب وترغيب وتأکید

چنانچہ تصریح اس کی اوپر گذر چکی ہے اور جیسا کہ صاحب لآلی فاخرہ نے عمر نسفی کے قول میں تاویل کی ہے عبارت اس کی یہ ہے: ”و يستحب الزيارة في كل اسبوع ومافي رسالة عمر النسفي انه يجب الزيارة على المؤمنين في كل اسبوع فالمراد به الحق الثابت“

اور اسی طرح جس حدیث میں غسل الجمعة واجب آیا ہے تو علماء احناف وغیرہم نے تاویل اس کی ای ثابت و حق کی ہے نہ وجوب شرعی اور اصطلاحی۔ اسی طرح یہاں بھی چنانچہ اس کی تصریح بھی اوپر گذر چکی ہے۔
دلیل سوم خلاف ان لوگوں کا مانع ہے کہ جن کے خلاف یا اتفاق کا اجماع میں اعتبار ہے اور جو لوگ مخالف استحباب زیارت قبر شریف کے ہیں ان کا ان میں سے یعنی معتبرین میں سے ہونا غیر مسلم بلکہ ممنوع ہے۔ اگر راقم فرماوے کہ جس استحباب پر اجماع منقول ہے مراد اس سے عام ہے جو مستحب سنت مؤکدہ و واجب کو شامل ہے تو اس کا جواب بدو وجہ ہے۔ اول یہ کہ یہ تاویل محض لغو ہے کیونکہ مقصود اس مقام پر بیان حکم شرعی ہے اور حکم شرعی استحباب خاص ہے یعنی معطل نہ عام۔

دوم قول بالوجوب میں جس کی دلیل ضعیف و مرجوح بلکہ مخدوش ہے اور علماء نے اس میں تاویل کی ہے جیسا کہ اوپر گذر چکا اس کی تاویل نہ کرنا اور قول بالاستحباب میں جس کی دلیل قوی ہے اور کسی نے اس میں تاویل نہیں کی، تاویل کرنا محض ترجیح بلا مرجع ہے اور دعویٰ بلا دلیل ہے۔ اگر راقم صاحب کو غلط جان ہو کہ ثبوت اجماع موقوف سند متصل پر تو جواب اس کا یہ ہے کہ یہاں اجماع لباب وغیرہ سے نقل کیا گیا ہے اور یہ جن کتابوں سے اجماع نقل کیا گیا ہے وہ کتب معتبرہ ہیں اور اقوال ان کے چست ہیں اور مخالف کا قول داعی تباہی ست و بے قدر ہے۔ یہ ثبوت اجماع لباب وغیرہ کتب معتبرہ کا اگر تمہارے نزدیک یعنی راقم کے نزدیک معتبر ہے تو یہی کافی ہے اور اگر نہیں جو جتنے عارات تائید وجوب اور سنت مؤکدہ کے لئے راقم کی طرف سے نقل کی گئی ان کو قائل استحباب بھی تسلیم نہیں کر سکتا کیونکہ تسلیم کرے باوجودیکہ قائل بالوجوب وبالسنۃ المؤکدۃ مخالف ہر چہ ارا ماموں کا ہے۔ چنانچہ اوپر تصریح اس کی کتاب المدخل سے گذر چکی ہے اعادہ کی حاجت نہیں۔ اب سنئے حال سند مؤکدہ ہونے کا قطع نظر اس کے کہ کسی سے منقول نہیں ہے فی نفسہ محض بے اصل اور بلا دلیل ہے کیونکہ اکثر فقہاء کے نزدیک سنت مؤکدہ میں مواعبت ہونا یہ شرط ہے اس کا فقدان محل نزاع میں بدیہی ہے اور موافق بعض کتب کے مواعبت خلفاء راشدین کا مفید سنت مؤکدہ ہونا خلاف تحقیق ہے۔ بدو وجہ اول یہ کہ اگر فرض کیجئے کہ ایک فعل ایسا ہے کہ اس پر آنحضرت ﷺ نے مواعبت نہیں کی ہے لیکن اس کی رغبت دلائی ہے پس وہ فعل لامحال مستحب ہوگا اور بعد آنحضرت ﷺ کے خلفائے راشدین نے اس مستحب پر بمقتضائے حدیث احب الاعمال الی اللہ اودمہا وان قل مواعبت کی پس اگر خلفائے راشدین کی مواعبت سے سنت مؤکدہ ہو جاوے تو ہم پوچھتے ہیں کہ آیا استحباب باقی رہا یا منسوخ ہو جائیگا بر تقدیر اول اجماع متافین لازم آتا ہے اور بر تقدیر ثانی لازم آئے گا نسخ اور حدوث دلیل شرعی بعد آنحضرت ﷺ کے اور یہ دونوں غیر

متصور ہیں تو فتح میں لکھا ہے: ”وَأَمَّا النَّاسِخُ فَهُوَ إِمَّا الْكِتَابُ أَوِ السُّنَّةُ لَا الْقِيَاسُ عَلَى مَا يَأْتِي وَلَا الْإِجْمَاعُ“
اور نکوح میں مذکور ہے: ”وَالْجُمْهُورُ عَلَى أَنَّهُ لَا يَنْسَخُ وَلَا يَنْسَخُ بِهِ لِأَنَّهُ لَا يَكُونُ إِلَّا مِنْ دَلِيلٍ شَرْعِي
وَلَا يَتَصَوَّرُ حَدُّهُ بَعْدَ النَّهْيِ عَلَيْهِ الصَّلَاةُ وَالسَّلَامُ“

اگر راقم شبہ کرے کہ صورت مفروضہ ناسخ فعل خلفائے راشدین نہیں ہے بلکہ ملیم بسنی و سنیہ خلفاء
الراشدین جو مؤکد ہونے سنت خلفاء کی دلیل ہے تو جواب اس کا یہ ہے کہ اس بنا پر لازم آتا ہے کہ اجماع کا ناسخ ہونا
بھی درست ہے کیونکہ ہم کہہ سکتے ہیں کہ اس وقت ناسخ اجماع نہ ہوگا بلکہ وہ آیات و احادیث جو مجیب اجماع کی دلیل
ہے کہ قیاس کا ناسخ ہونا بھی درست ہو جاوے۔ دوم یہ کہ غیر نبی کا فعل یا قول یا تقریر دلیل مستقل واسطے حکم شرعی کے
نہیں ہو سکتی ہے بلکہ محتاج اس امر کی ہے کہ صحابہ عموماً اور خلفاء خصوصاً مسائل میں باہم مناظرہ کرتے تھے اور ہر واقعہ
میں تلاش دلیل شرعی کرتے تھے اور ایک دوسرے کے قول کو رد کرتے تھے اور اگر اس کی سند ظاہر یا مخفی کتاب و سنت
سے نہیں پاتے تھے تو اس کو بدعت میں داخل کرتے تھے پس اگر قول و فعل و تقریر خلفاء یا اہل بیت یا دیگر صحابہ دلیل
شرعی مستقل ہوتی تو امر مذکور کیوں وقوع میں آتا۔ علاوہ اس کے حدیث من احدث فی امرنا ہذا ما لیس منہ فیور و بخاری
مسلم میں موجود ہے۔ حواشی مشکوٰۃ وغیرہ میں لکھا ہے: ”وَالْمَعْنَى أَنَّ مِنْ أَحَدٍ فِي الْإِسْلَامِ رَأْيًا لَمْ يَكُنْ فِيهِ مِنَ
الْكِتَابِ وَالسُّنَّةِ سَنَدٌ ظَاهِرٌ أَوْ خَفِيَ مَلْفُوظًا أَوْ مُسْتَبْطًى فَهُوَ مَرْدُودٌ عَلَيْهِ“

اس حدیث سے صاف ظاہر ہوتا ہے کہ احداث ایسے امر کا کہ جس کی سند کتاب و سنت سے نہ ہو کسی کو جائز
نہیں نہ اہل بیت کو اور نہ خلفائے راشدین کو اور نہ سائر صحابہ کو۔ پس اگر فعل خلفاء راشدین دلیل مستقل فعل ہوتا تو
چاہئے کہ ان کے لئے احداث فی الدین جائز ہوتا اور حالانکہ حدیث سے ہر شخص کے لئے ناجائز معلوم ہوتا ہے کیونکہ
کلمہ ”من“ کا لفظ عموم سے ہے اور صحابہ اور ائمہ مجتہدین سے ایسے قول مقول ہیں جو اس امر پر دلالت کرتے ہیں:
”رَوَى الْبَيْهَقِيُّ عَنْ ابْنِ مَسْعُودٍ أَنَّهُ كَانَ يَقُولُ لَا يَقْلُدَنَّ رَجُلٌ رَجُلًا فِي دِينِهِ وَكَانَ عُمَرُ رَضِيَ اللَّهُ عَنْهُ إِذَا أَفْتَى النَّاسَ
يَقُولُ هَذَا رَأْيِي عُمَرُ فَإِنْ كَانَ صَوَابًا لِمَنْ اللَّهُ وَإِنْ كَانَ خَطَأً لِمَنْ عُمَرُ رَضِيَ اللَّهُ عَنْهُ وَرَوَى الْبَيْهَقِيُّ عَنْ مُجَاهِدٍ وَعَطَاءٍ
أَنَّهُمَا كَانَ يَقُولَانِ مَا مِنْ أَحَدٍ إِلَّا وَمَا خُوذَ مِنْ كَلَامِهِ وَمَرْدُودٌ عَلَيْهِ إِلَّا رَسُولُ اللَّهِ ﷺ وَكَانَ أَبُو حَنِيفَةَ يَقُولُ لَا
يَنْبَغِي لِأَحَدٍ أَنْ يَقُولَ قَوْلًا حَتَّى يَعْلَمَ أَنَّ شَرِيْعَةَ رَسُولِ اللَّهِ ﷺ تَقْبَلُهُ هَكَذَا فِي الْمِيزَانِ لِلشَّعْرَانِي“

اور غیر نبی کے فعل و قول و تقریر کی حجت مستقلہ نہ ہونے پر ایک دلیل یہ ہے کہ حاکم شرع میں نہیں ہے مگر
اللہ تعالیٰ۔ اور اس کے حکم دریافت کرنا غیر نبی کو متصور نہیں مگر الہام سے یا رائے محض سے یا کتاب و سنت یا قیاس
سے جو مستنبط ہو کتاب و سنت سے۔ فقہین اولین تو بدیہی البطلان ہیں کیونکہ الہام غیر نبی و رائے غیر نبی تو حجت شرعیہ
نہیں اور بر تقدیر اخیرین دلیل مستقل نہ ہوئی بلکہ مستند ہوئی طرف کتاب و سنت کے پس اگر قول و فعل و تقریر غیر نبی
دلیل ٹھہرائی جائے تو نہ ہوگی مگر غیر مستقل پس مرجع اس کا اس وقت میں کتاب و سنت سے جو حکم صراحۃً یا استنباطاً اس
کے لئے ثابت ہوگا اسی کو اس کا مصداق ٹھہرایا جائیگا۔ بہ تمہید اس امر کے جانا چاہئے کہ مواہبت خلفاء فعل غیر نبی ہے
اور کوئی فعل غیر نبی دلیل مستقل نہیں ہو سکتا اور دلیل غیر مستقل افادہ حکم میں تابع دلیل مستقل ہوتی ہے پس حکم کا افادہ
دلیل مستقل متبوع کرے گی وہی حکم دلیل غیر مستقل سے بھی ثابت ہوگا پس اگر دلیل متبوع افادہ واجب کرے گی

دلیل تابع بھی افادہ وجوب کرے گی اگر وہ افادہ سنت کرے گی تو یہ بھی افادہ استحباب کرے گی نہ یہ کہ خواہ نخواہ افادہ سنت مؤکدہ کرے اور قطع نظر متبوع سے کسی حکم کا افادہ نہیں کر سکتے۔

حاصل کلام قول بالوجوب کا یہ حال پر ہے کہ یہ قول نہ مجتہدین فی الشرع سے مانند ائمہ اربعہ کے منقول ہے اور نہ مجتہدین فی المذہب سے جیسے ابو یوسف و محمد وغیرہما جیسا کہ رامپور کا فتویٰ آیا ہوا ہے اس پر علماء رامپوری میں سے مولوی محمد طیب الہکی عرب پرنسپل مدرسہ عالیہ کہ جس کے ماتحت راندھیری والہامی ٹمس العلماء مولوی ظہور الحسین فاروقی مدرس ثانی بہ ماہوار ۳۰ روپے پر۔ تو ان کی عبارت سے صاف واضح ہوتا ہے اور نہ مجتہدین فی المسائل سے جیسے خصاف و طحاوی و ٹمس الائمہ حلوانی و رخس و یزدوی و قاضیان وغیرہم سے اور نہ اصحاب تخریج سے جیسے رازی اور نہ اصحاب متون سے جیسے صاحب کنز و صاحب وقایہ و صاحب مختار ہے۔ اگر منقول ہے تو انہیں فقہاء سے جو طبقہ سابقہ میں داخل ہیں کہ غٹ و سمین و رطب و یابس میں فرق نہیں کر سکتے اور اکثر محدثین اس کو موضوع اور بعض محدثین ضعیف لکھتے ہیں وجوب پر دلالت نہیں کرتے کیونکہ لفظ جفا تو حدیث میں ”من بداجفا“ (جو بادیہ نشین ہوا اس نے جفا کی) بھی آیا ہے اس کی نسبت مجمع البحار میں مرقوم ہے: ”ای من خرج الی البادية او سکن فیہا غلظ طبعہ لقلۃ مخالطة الناس، انتہی!“

اور درالسنیہ وغیرہ کتب فقہ و احادیث میں ہے کہ: ”ان الجفاء من الامور النسبية فقد يقال فی ترک المندوب انه جفاء اذ هو ترک البر والصلة و يطلق ايضا علی غلظ الطبع و البعد عن الشیء فاكثر العلماء من الخلف و السلف علی ندبها دون وجوبها“

پس اگر یہ لفظ وجوب پر نص ہو تو چاہیے کہ شہر کا رہنا بھی واجب ہو جاوے اور بادیہ کا رہنا حرام اور حالانکہ اس کا کوئی قائل نہیں پس یہاں سے بھی مرجوحیت قول بالنسبة المؤکدة اور قول بالوجوب کی ثابت ہوگئی اور قول مرجوح پر فتویٰ دینا فقہاء نے حرام اور گمراہی لکھا ہے اور جہالت مفتی بالمرجوح کی بیان کی ہے جیسا کہ اس کی تصریح علامہ ابن عابدین عرف شامی نے مستقل رسالہ میں کی ہے اور علماء رامپور وغیرہ نے اپنے فتوؤں میں جو آگے نقل کئے جاویں گے۔ پس مفتی کو چاہئے کہ جس کے قول پر فتویٰ دیتا ہے اس کی روایت و درایت کا حال تحقیق کرے اور اس بات کی معرفت حاصل کرے کہ یہ قائل فقہاء کے کون سے طبقے میں ہے اور یہ بھی جان لیوے کہ یہ فقہ کس مذہب کا ہے اور مثل حاطب اللیل جیسا کہ ان دنوں بعض واعظوں نے کیا ہے نہ کرے وہ یہ ہے کہ وجوب زیارت پر کہ ابو عمران مالکی مجہول الحال اور اس کے مقلدین کا قول ہے بیاک ہو کر فتویٰ وجوب زیارت قبر شریف کا خلاف مذہب ہے بلکہ لفظ حدیث سے ثابت ہے۔ لفظ القبور میں قبر سید المرسلین بدرجہ اولیٰ داخل ہے اور ایسا ہے کہ جیسا جذب القلوب میں نقل عن السبکی مرقوم ہے: ”واما ورود سنة صحیحة متفق علیہا“

کہ درامر بزیارت قبور و رد یافتہ درباب ثبوت استحباب زیارت قبر رسول کہ سید القبور است کافی است اور اسی طرح جذب القلوب میں دوسری جگہ نقل عن السبکی مرقوم ہے: ”ہر گاہ زیارت قبور دیگران مستحب بود زیارت قبر شریف بطریق اولیٰ مندوب و مستحب باشد“ اور ظاہر ہے کہ واجب پر لفظ مستحب نہیں بولا جاتا۔

قَوْلُهُ: تعلیق الممجد میں ہے۔ الخ!

أَقُولُ: جناب راقم صاحب! ذرا برائے خدا ایک نقل مطابق اصل پوری پوری عبارت بغیر تغیر و تبدیل کے کسی ایک جگہ تو نقل کرو، آپ کی سابق میں جتنی عبارتیں نقل کی ہوئی ہیں ان کی خیانت ہم نے مع صفحہ کے ثابت کر بتائی ہے اسی طرح اس جگہ بھی آپ کی خیانت اور دھوکا دہی ثابت ہے کیونکہ آپ نے جس جگہ سے تعلیق الممجد کی عبارت نقل فرمائی ہے وہ جگہ ص ۳۹۴ ہے اور حاشیہ کا نمبر ۵ ہے اور جو عبارت آپ نے چھوڑ دی ہے مطلب بگاڑنے کو اور اپنے دعویٰ دروغ و غیروغ ثابت کرنے کو وہ یہ ہے: قولہ وما يستحب من ذلک ای من زیارة قبرہ دیکھو جناب امام محمد صاحبؒ کی عبارت میں وما يستحب من ذلک کی تفسیر ای من زیارة قبرہ ہے بموجب تصریح و بیان علامہ مولوی عبدالحی صاحب کے تو مطلب امام محمد کی عبارت سے یہ ثابت ہوا کہ یہ باب ہے بیان میں قبر نبی ﷺ کے اور بیان میں اس چیز کے کہ مستحب ہے زیارت قبر نبی ﷺ کی (اب یہاں سے ناظرین ملاحظہ فرما کر انصاف فرماویں کہ جناب امام محمدؒ اور جناب مولوی عبدالحی مرحوم کے نزدیک بھی زیارت قبر شریف کی مستحب ہے نہ واجب اور اوپر چاروں اماموں کے اتفاق سے استحباب ثابت ہو چکا ہے اور ہمارے مذہب حنفی کے رکن اعظم جناب امام محمدؒ یہ بھی زیارت قبر شریف کو مستحب فرماتے ہیں واجب نہیں جیسا کہ راقم صاحب زعم کرتے ہیں خلاف ائمہ اربعہ کے پھر بعد اس کے مولوی عبدالحی صاحب مرحوم صاحب تعلیق الممجد لکھتے ہیں: ”اختلف فيه بعد ما اتفقوا على ان زیارة قبر ﷺ من اعظم القربات و افضل المشروعات“

یعنی اختلاف کیا گیا ہے زیارت کے بارے میں بعد متفق ہونے تمام علماؤں کے زیارت قبر شریف کی اعظم قربات اور افضل مشروعات ہونے پر۔

پس یہ عبارت مولانا مرحوم کی بھی دلالت زیارت قبر شریف کی مستحب ہونے پر کرتی ہے نہ وجوب پر بنا بر زعم راقم صاحب کے: ”ومن نزع فی مشروعیتہ فقد ضل و اضل“

یعنی مولوی عبدالحی فرماتے ہیں کہ جو مخالفت کرے زیارت شریف کے مشروعیت اور مستحب ہونے پر پس ہر آئینہ وہ گمراہ ہے اور گمراہ کرنے والا ہے۔

اس کی مثال ایسی ہے کہ حضرت ﷺ سے ابو ہریرہؓ نے روایت کی ہے کہ جو بغیر علم کے فتویٰ دیوے تو وہ آپ بھی گمراہ ہے اور غیروں کو بھی گمراہ کرنے والا ہے، قائل۔ پس اس سے ثابت ہوا کہ غیر مشروع اور غیر مستحب کہنے والا زیارت قبر شریف کو خود بھی گمراہ ہے اور غیروں کو بھی گمراہ کرنے والا ہے چنانچہ فعل شمس الجہلاء ابلیس علیہ اللعنة اور اس کے زمرہ والوں کا ہے۔ دلیل انہ واجب یعنی مولانا عبدالحق فرماتے ہیں کہ بعض نے کہا واجب ہے زیارت قبر شریف کی جس طرح سے اوپر تصریح واجب کہنے والے ایک دو مالکی مذہب والوں کی ہو چکی ہے کہ وہ اپنے امام کے بھی مخالف ہیں ادیہ مسئلہ مسلم الثبوت ہے کہ مقلد کو اپنے امام کی تقلید واجب ہے اور خلاف امام ذہاب کرنا حرام اور مردود اور وہابیت ہے پس اس جگہ سے ثابت ہوا کہ زیارت قبر شریف کی غیر مستحب اور واجب کہنے والا ہر چار اماموں کا مخالف ہے اور ہر چار امام اور مذاہب کا مخالف سنت و الجماعت سے خارج ہو کر داخل زمرہ وہابیت میں ہو گیا۔ تو ثابت ہوا کہ زیارت قبر شریف کو واجب کہنے والا خارج سنت و الجماعت ہے اور وہی پاک و ہابی ہے کیونکہ

مطاولی حاشیہ در مختار میں ہے کہ سنت والجماعت پنا دائر در میان چہار مذاہب کے ہے پس اس جگہ بھی اس واجب کہنے والوں کا قول بسبب مخالف ہونے اپنے امام کے مردود ہے۔

”وقیل قریب من الواجب وهو فی حکم الواجب مستدل بحديث من حج ولم یزرنی فقد جفانی اخرجه ابن عدی والدارقطنی وغيرهما وليس بموضوع كما ظنه ابن الجوزی وابن تیمیة بل سنده حسن عند جمع وضعیف عند جمع“

یعنی بعض نے کہا کہ زیارت قبر شریف کی قریب واجب کے ہے (یعنی زیارت قبر شریف کی عین واجب نہیں ہے بلکہ قریب ہے واجب کے) اور یہ حکم وجوب میں ہے ساتھ دلیل پکڑنے حدیث جس نے حج کیا اور میری زیارت نہ کی تو اس نے مجھ پر ظلم کیا۔ روایت کیا اس کو ابن عدی اور دارقطنی وغیرہا نے اور یہ حدیث موضوع نہیں ہے جیسا کہا ہے ابن جوزی اور ابن تیمیہ نے بلکہ سند اس کی حسن ہے ایک جماعت کے نزدیک اور ضعیف ہے ایک جماعت کے نزدیک۔

ناظرین! بنظر انصاف ملاحظہ فرمادیں کہ خود مولانا مرحوم ایک جماعت کا حسن کہنا اور ایک جماعت کا ضعیف کہنا نقل فرماتے ہیں تو یہاں سے اختلاف جرح و تعدیل میں ثابت ہوا اور کتب اصول سے اوپر یہ بیان گذر چکا ہے کہ جرح مقدم تعدیل پر ہے تو قول ضعیف کہنے والوں کا مقدم ہے اور حدیث ضعیف سے وجوب ثابت نہیں ہوتا ہے پس بنا براس تقریر کے بھی زیارت قبر شریف کی مستحب ثابت ہوتی ہے بلکہ یہ حدیث مذکور بنا بر معنی کے بھی موضوع ثابت ہوتی ہے اور بنا بر سند کے بھی موضوع ہے..... معنی اس طور ہے کہ اگر یہ حدیث ثابت ہو تو قباحہ یہ لازم آتی ہے کہ زیارت قبر شریف کی بعد حج ثابت ہوتی ہے اور قبل حج کے نہیں حالانکہ جمہور علماء کے نزدیک بلکہ جمیع علماء کے نزدیک قبل حج کے بھی زیارت قبر شریف کی جائز و مستحب ہے اسی طرح دوسری قباحہ یہ لازم آتی ہے کہ جو حج کرے اسی کو مستحب ہے غیر کو نہیں حالانکہ باجماع علماء کے زیارت قبر شریف کی حاجی اور غیر حاجی دونوں کو مستحب ہے پس رکاکت معنی کی اس حدیث سے ثابت ہوئی اور کلام رسول ﷺ میں رکاکت نہ لفظ کی ہوتی ہے اور نہ معنی میں۔ اور باعتبار سند کے موضوعیت حدیث مذکور کی منقل مولوی عبدالحی صاحب ابن الجوزی اور ابن تیمیہ کے مقولہ سے ثابت ہی ہو چکا ہے اور اسی طرح علامہ صنعانی اور علامہ شوکانی اور صاحب کتاب ”الصارم المنکھی“ نے اپنی تصنیف میں ص ۷۷ میں تصریح فرمائی ہے کہ حدیث مذکور، حدیث منکر ہے لا اصل له بلکہ یہ حدیث مکذوبات اور موضوعات میں سے ہے اور وہ عبارت صفحہ مذکورہ کی یہ ہے: ”واعلم أن هذا الحديث المذكور منكر جداً لا أصل له بل هو من المكذوبات والموضوعات وهو كذب موضوع على مالك مختلق عليه لم يحدث به قط ولم يروه إلا من جمع الغرائب والمناكير والموضوعات“

اور اسی طرح کتاب الصارم المنکھی نے علامہ دارقطنی سے بھی نقل فرمائی ہے صفحہ مذکورہ میں اور وہ یہ ہے: ”وقال الحافظ أبو الحسن الدارقطني في الحواشي على كتابه هذا حديث غير محفوظ عن النعمان بن شبل إلا من رواية ابن ابنه عن ابنه والطعن فيه عليه لا على النعمان ولقد صدق الحافظ أبو الحسن في هذا القول فإن النعمان بن شبل إنما يعرف برواية هذا الحديث عن محمد بن الفضل بن عطية المشهور

بالکذب و وضع الحديث عن جابر الجعفي عن محمد بن علي عن علي بن أبي طالب هكذا رواه الحافظ أبو عمرو وعثمان بن خراذ عن النعمان بن شبل كما تقدم ذكره هذا الحديث الموضوع لا يليق أن يكون إسناده إلا مثل هذا الإسناد الساقط“

اور کہا ”التعليق المحمد“ میں: ”وقيل انه مستحب بل اعلی المستحبات“

یعنی بعض علماء نے کہا ہے کہ زیارت قبر شریف کی مستحب ہے بلکہ اعلی مستحبات سے ہے۔

اب بعد اس کے مستحب ثابت کرنے میں احادیث فضائل زیارت کی مولانا مرحوم نقل فرماتے ہیں، نہ وجوب کی۔ جیسا کہ راقم صاحب کا گمان ہے اور حدیث وجوب کے ثبوت میں مولانا مرحوم نے ایک حدیث فقط بیان کی تھی اس کا حال کما حقہ موضوعیت کے بارے میں اوپر ثابت ہو چکا ہے اور اب جو حدیثیں مولانا مرحوم نقل فرماتے ہیں دربار استحب کے وہ حدیثیں مع عبارت زائدہ کے یہ ہیں: ”وقد ورد في فضله احاديث فمن ذلك من زار قبري وجبت له شفاعتي اخرجه الدارقطني وابن خزيمة وسنده حسن“

اور استحب زیارت میں کسی طرح کا ہمارا انکار نہیں ہے اگر ہے تو شمس الجہلاء جو ہوگا اسی کو ہوگا بلکہ اقوال علماء اور اتفاق ائمہ اربعہ کا استحب زیارت قبر شریف پر کتاب المدخل سے مع پتے صفحہ کے ہم نقل کر چکے ہیں اور پھر دوسری عبارت لیجئے کتاب الصارم المنکلی کے ص ۸۱ میں ملاحظہ فرمائیے: ”فان هذا السفر على الوجه مشروع مستحب باتفاق المسلمين ولم يقل احد من المسلمين ان السفر... الى آخره“

یعنی ہر آئینہ یہ سفروہ مشروعیت سے مستحب باتفاق مسلمانوں کے ہے اور کسی نے مسلمانوں سے یہ نہ کہا کہ زیارت قبر شریف کی..... آخر تک لیجئے۔

راقم صاحب! آپ جیسے دو تین مالکی مذہب والے واجب کہنے والوں کو دائرۃ اسلام سے نکال دیا یا وجوب کے کہنے والوں کو ہباء منثورا سمجھ کر پھونک مار کے اڑا دیا اور قائلین بالوجوب کو غیر معتمد ثابت کر دیا۔ اسی طرح زاد المعاد کے ص ۹ میں ملاحظہ فرمائیے: ”ولهذا في ان مسجد الحرم افضل بقاع الارض على الاطلاق ولذلك كان شد الرحال اليه فرضا و لغيره مما يستحب ولا يجب“

یعنی اس حدیث سے واضح ہوا کہ مسجد حرام افضل گوشہ زمین سے علی الاطلاق ہے اسی واسطے سفر کرنا طرف مسجد حرام فرض ہے اور مسجد حرام کے غیر کے واسطے سفر کرنا مستحبات سے ہے اور واجب نہیں ہے۔

باوجود اس کے حدیث مذکور راقم کی ضعیف ہے کہ فضائل اعمال میں فقط حجت ہے چنانچہ علامہ بیہقی کا قول کتاب الصارم المنکلی کے ص ۱۳ میں مذکور ہے: ”قال البيهقي وسواء قال عبید الله و عبد الله فهو منكر عن نافع عن ابن عمر لم يأت به غيره وهكذا ذكر الإمام الحافظ البيهقي أن هذا الحديث منكر عن نافع عن عبد الله ابن عمر سواء“

اور اسی طرح حدیث (من جاءني زائرا تعلمه حاجه الا زيارتي كان حقا على ان اكون له ضغيا) جناب راقم صاحب اس حدیث شریف سے آپ کا مطلب اور ذمہ کچھ حاصل نہیں ہوتا ہے کیونکہ اس حدیث میں نہ زیارت قبر شریف کا ذکر ہے اور نہ ذکر زیارت کا بعد موت کے ہے۔ جناب راقم صاحب دوسری بات یہ ہے کہ حدیث ضعیف

الاسناد منکر المتن ہے اور حجت پکڑنے کے قابل نہیں ہے اور اہل علم بالحدیث اور ماہرین و نقادین حدیث کو اعتماد کرنا اس کے مثل پر نہیں جائز ہے باوجود اس کے آپ کو اختیار ہے اگر آپ اپنی ذات بابرکات کو جماعت مذکورین سے مستثنیٰ جانیں، مگر فیروں کو کیوں شامل کرتے ہو؟ دیکھئے کتاب الصارم المنکی کے ص ۳۸ میں: ”قلت هذا الحديث ليس فيه ذكر زيارة القبر ولا ذكر الزيارة بعد الموت مع أنه حديث ضعيف الإسناد ومنكر المتن لا يصلح الاحتجاج به ولا يجوز الاعتماد على مثله ولم يخرج أحد من أصحاب الكتب الستة ولا رواه الإمام أحمد في مسنده ولا أحد من الأئمة المعتمد على ما أطلقوه في روايتهم ولا صححه إمام يعتمد على تصحيحه وقد تفرد به هذا الشيخ الذي لم يعرف بنقل العلم ولم يشتهر بحمله ولم يعرف من حاله ما يوجب قبول خبره وهو مسلمة بن سالم الجهني الذي لم يشتهر إلا برواية هذا الحديث المنكر وحديث آخر موضوع الخ!“

اسی طرح حدیث عند ابن ابی الدنیا عن انس من زارني محسبا كنت له شفيعا او شهيدا کا حال ملاحظہ فرمائیے۔ بحث اس میں بھی وہی ہے جو اوپر گزری ہے باوجود اس کے کتاب الصارم المنکی کے ص ۳۹ میں لکھا ہے کہ یہ حدیث مضطرب المتن اور ضعیف ہے علاوہ اس کے جو جو قبا حتم حدیث مذکور میں ہیں وہ بالہبط مذکور ہیں جس کا جی چاہے کتاب مذکور کے صفحہ مذکورہ میں دیکھ لے برائے تسلی راقم صاحب کے چند سطور نقل بھی کر دیتا ہوں تاکہ قافیہ راقم صاحب کی تقریر و تحریر کا ٹھک ہو جاوے اور جائے گفتگو باقی نہ رہے اور وہ یہ ہے: ”وهذه الرواية رواية مسلم بن حاتم التي قال فيها عن عبد الله وهو العمري الصغير المكبر الضعيف أولى من رواية العبادي التي اضطرب فيها وقال عن عبيد الله يعني العمري الكبير المصغر الثقة الثبت وكلا الروايتين لا يجوز الاعتماد عليهما لمدارهما على شيخ واحد غير مقبول الرواية وهو مسلمة بن سالم... الخ!“

باوجود اس کے راقم صاحب مولوی عبدالحی صاحب مرحوم کو اپنا پشت و پناہ سمجھ کر احادیث مذکورہ ان کی تطبیق المجد سے نقل کرتے ہیں مگر یہ نہ سمجھے کہ خود اوپر زیارت قبر شریف کو مستحب فرما چکے ہیں اور امام محمد صاحبؒ کے قول سے بھی استحباب بیان کیا ہے۔ علاوہ اس کے مولانا موصوف خود تصریح فرماتے ہیں کہ: ”واكثر طرق هذه الاحاديث وان كانت ضعيفة لكن بعضها سالم عن الضعف القادح وبالمجموع يحصل القوة الخ!“

حضور من! اتنا تو خیال فرمائیے کہ اگر تسلیم کیا جائے بحسب فرمودہ مولانا موصوف کے اگر اکثر طرق روایت کے ضعیف ہوں اور اکثر علماء جس کو ضعیف کہتے ہوں اور بعض حسن کہتے ہوں اور وہ بھی حسن للیرہ ہو تو پھر ہم خفیوں کے نزدیک وہ مفید و جوب زیارت کو کس طرح ہووے؟ اور لاکھ حکم الکمل کو لحاظ فرمایا ہوتا تو بھی راقم صاحب کو معلوم ہوتا کہ جو مسئلہ مختلف فیہ ہو تو اس میں جس طرف اکثر علماء نے ذہاب (رخ) کیا ہو اسی کو اختیار کرنا اور اسی پر فتویٰ دینا چاہئے، قدر بر۔ اور امکان کذب (عموم قدرت باری تعالیٰ) وغیرہ وہابیت اور نچریت ہند میں ہے۔ بفضلہ تعالیٰ ملک گجرات اور خاص کر راندیر میں نہیں ہے اور امکان کذب اور ایسے لغویات دوسرے جو زبان زد (بدعتی) جہلاء و اعلیوں کے ہیں موجدین اس کے علمائے راہپور ہیں کسی ایک رائدیری نے ایسا لغو بکا ہوتا ظاہر ا لکھ دیوے کہ فلاں رائدیری ایسی اندھیری تقریر و تحریر سے پیش آئے ہیں اور غم ٹھوک کر میدان مناظرہ میں آنے کا اقرار کیا ہو یا مناظرہ طلب کیا ہو بڑے دھوم دھام سے پھر بیٹا ملامت کرے باپ کو اور باپ ملامت کرے بیٹے کو

اور اس کے ہمنشین کو اور پھر عذر معذرت کر کے دم دبا قبل جلسہ مناظرہ کے راندیر سے سورت تک فرار کر گیا ہو یَوْمَ يَفِرُ الْمَرْءُ كَقَبِيلٍ سے تو اطلاع دیوے تاکہ جواب الجواب تحریر کیا جاوے۔ علاوہ اس کے وہابیت (عرفا) کیا فتنی ہے اور کون وہابی ہے؟

راقم صاحب جامع مسجد راندیر میں مولانا خلیل احمد صاحب انہیلکوی اور علماء راندیر کے مقابل میں بحسب خواہش تحریر کے تشریف لاتے تو صفائی ہو جاتی اور ہنوز بھی جب چاہیں تب نوک قلم سے تحریر فرما کے فیصلہ بین الحق والباطل کا کرلیویں۔ اور راقم صاحب! یہ بھی خیال فرمائیے کہ عبادات و معاملات اور شادی و طہ و غیرہ شعائر اسلام میں کون متبع مذہب حنفی کے ہے اور کون (بدعتی ہے جو) مذہب حنفی کا مخالف ہے آیا ریشمی خالص جبہ پہننے والا یا پہننا حلال سمجھنے والا؟ اور بعد العصر قضاء نماز ادا کرنے کو حرام جاننے والا۔ آفریں ہے ایسے دینیات کے مسائل دانی اور فتاویٰ نویسی اور بڑے علامہ اور استاذ زمانہ سے مناظرہ جوئی پر بدین دانش و بینش یہ جرأت اور یہ کیفیت کہ تا بقیامت معتقدین سربجیب فکر میں حیران و سرگرداں رہیں گے اور یہ بھی راقم صاحب اپنے گریبان میں جھانکیں کہ مثل پمھر کے سورت میں حاجی اسماعیل پہاڑیہ کے مدرسہ میں سے بعد ختم بخاری شریف کے علماؤں کے جلسہ سے مولوی حاج الحرمین الشریفین حافظ غلام محمد صاحب کی تقریر شروع ہوتے ہی کون کا فور ہو گیا تھا؟ اسی طرح مولانا خلیل احمد صاحب انہیلکوی جب حرمین شریفین کی زیارت سے مشرف ہو کر راندیر تشریف لائے اور راندیر کی جامع مسجد میں وعظ و مناظرہ کو تشریف فرما ہوئے تو مثل پمھر کے سورت کی طرف ہوا کس کو اڑا لے گئی اور کون مستقیم ہو کے ہر دو موقع پر مستعد مناظرہ ہوا تھا؟ عیاں راجہ بیان۔

الحاصل کتاب المدخل وغیرہ سے بوضاحت پتے منفعہ وغیرہ ہم اوپر ثابت کر چکے ہیں کہ زیارت قبر شریف کی باتفاق ائمہ اربعہ یعنی جناب امام اعظم اور جناب امام شافعی اور جناب امام مالک اور جناب امام احمد کے مستحب ہے اور اس کے استحباب میں کسی طرح کا شک نہیں ہے اور جب بالاتفاق ائمہ اربعہ مجتہدین کے زیارت قبر شریف کی مستحب ثابت ہو گئی تو ائمہ اربعہ کا اختلاف کرنا حرام اور خلاف کرنے والا خارق الایجاب، خطا پکڑنے والا مجتہدین والا شان کا ہے۔

محصول اس کا یہ ہے کہ مقلد کو اجتہاد فی المسئلہ یا اجتہاد فی المذہب اس زمانہ میں ہرگز جائز نہیں ہے اور مقلد کو بدوں تقلید اپنے امام کے چارہ نہیں ہے، عام ہے اس سے کہ وہ مقلد شمس العلماء ہو یا شمس الجہلاء ہو۔ کیونکہ مقلد کو تقلید اپنے امام کی واجب ہے پھر راقم صاحب اگر مقلد ہیں تو امام متفق ہیں استحباب پر اور قول مقلد کا خلاف اپنے امام کے مذہب کے مردود ہے لہذا واجب کہنا زیارت قبر شریف کو بھی مردود ہے اس کی تصدیق پر علماء رامپور اور علماء دہلی اور علمائے دیوبند اور علمائے پنجاب اور علمائے کانپور محققین مقلدین کے فتوے بھی ہم نقل کر دیتے ہیں مع مواہیر و دستخط ان کے۔۔۔ اور وہ فتاویٰ یہ ہیں۔

وآخر دعوانا ان الحمد لله رب العالمین والصلوة والسلام علی سید المرسلین

وعلیٰ آلہ وصحبہ اجمعین وعلیٰ ائمة المجتہدین الی یوم الدین



دیگر بڑے مدارس کے فتوے بھی علمائے دیوبند کے ساتھ

بِسْمِ اللّٰهِ الرَّحْمٰنِ الرَّحِیْمِ

کیا فرماتے ہیں علمائے دین و مفتیان شرع متین اس مسئلہ میں کہ: ”زیارت کرنا قبر نبوی ﷺ کا مذہب حنفی میں مستحب ہے یا واجب؟ چونکہ کتابوں میں بعض جگہ تو لکھا ہوا ہے کہ قریب یو واجب اور بعض جگہ لکھا ہے واجبات سے اور لوازمات سے ہے اور یہ عبارتیں عوام کے سمجھنے کے لئے متشابہ ہیں اس لئے صاف مرقوم فرمادیں کہ مستحب ہے یا واجب؟ دیگر زیارت قبر شریف واجب کہنے والے حنفی مذہب میں کتنے ہیں اور مستحب کہنے والے کتنے ہیں اور دونوں میں قول ضعیف کون سا ہے اور قول ضعیف پر فتویٰ دینا کیا حکم رکھتا ہے اور یہ کس کا کام ہے؟ دیگر جو لوگ کہ زیارت قبر اطہر کے مستحب ہونے کے قائل ہیں انہیں سب و شتم کرنا کیسا ہے؟ بینوایان انا شافیا تو جروا“

”اجرکم اللہ اجر اوافیا!“

جواب استفتاء از جانب علماء مدرسہ عالیہ ریاست رامپور

الجواب واللہ سبحانہ الموفق للصدق والصواب

زیارت قبر نبی اکرم ﷺ افضل مندوبات سے ہے اس پر علماء حنفیہ کا اجماع ہے اور واجب یا قریب واجب بعض کا قول ہے اور ضعیف ہے اور قول مرجوح اور ضعیف پر فتویٰ دینا خلاف اجماع ہے اور سب و شتم قائلین مستحب پر ناجائز ہے۔

”قال فی العالمگیریہ قال مشائخنا انها الفضل المندوبات وفي مناسک الفارسی وشرح المختار انها قریبة من الوجوب لمن له سعة انتهى۔ قال فی الدر المختار وزيارة قبره مندوبة بل قيل واجبة لمن له سعة انتهى۔ قوله مندوبة ای باجماع المسلمین کما فی اللباب انتهى شامی وفي الدر المختار والفتی بالقول المرجوح جهل وخرق للاجماع انتهى“

”هذا صورة الجواب واللہ سبحانہ اعلم بالصواب“ العبد الحبيب: محمد معز الله خان

معین الدین

”الجواب صحیح“

محمد ضیاء الدین

”الجواب صحیح“

نظام الدین

”الجواب صواب“

احمد امین

”الجواب صحیح“

محمد عبداللہ

”الجواب صحیح“

محمد علی حسین

”صحیح الجواب“

”المجيب لهذا الفتوى الما اجاب بما وجدته في كتب الدين يزعمون الهم احناف ولا اظن ان في

المسئلة نص عن الامام ولا عن صاحبيه كما انه ليس فيها نص عن باقي الائمة ولا عن الله ولا عن رسوله“

روایات مذکورہ جواب سے افضل مندوبات ہونا بصراحت معلوم ہوتا ہے اور یہ بھی ظاہر ہوتا ہے کہ قول بالوجوب ضعیف ہے اس لئے کہ لفظ قیل سے اس قول کو بیان کیا ہے جو کہ ضعیف پر دلالت کرتا ہے۔

محمد طیب الہکی پرنسپل مدرسہ عالیہ
محمد فضل حق دستخط پرنسپل مدرسہ عالیہ ریاست راجپور
”واللہ اعلم“

جواب استفتاء از جانب مدرسہ جامع العلوم کانپور

الجواب: اکثر مشائخ نے زیارت قبر نبوی کو افضل مندوبات سے لکھا ہے اور بعض نے قریب بالوجوب کہا ہے: ”قال مشائخنا رحمہم اللہ من افضل المندوبات وفي مناسك الفارسي وشرح المختار انها قريبة من الوجوب لمن له سعة۔ ۱۵“
(فتح القدیر ج ۲، ص ۳۳۶۔ فتاویٰ ہندیہ)
صاحب درمختار نے البتہ بصیغہ قیل قول وجوب نقل کیا ہے: ”وزیارة قبره مندوبة بل قیل واجبة لمن له سعة اہ در مختار“

”قوله بل قیل واجبة ذكره في شرح اللباب وقال كما بينه في الدرّة المضیة في زیارة المصطفویة وذكره ايضا الخیر الرملي في حاشیة المنح عن ابن حجر وقال وانتصر له نعم عبارة اللباب والفتح وشرح المختار انها قريبة من الوجوب لمن له سعة۔ انتهى“ (شامی)
ان عبارتوں سے معلوم ہوتا ہے کہ قول مختار یہی ہے کہ مندوب ہے اور فی الواقع وجوب کی کوئی دلیل نصوص شرعیہ میں سے پائی نہیں جاتی اس لئے وجوب کا قائل ہونا دشوار ہے پس اس قول پر فتویٰ نہ دینا چاہئے کیونکہ یہ قول ضعیف ہے اور قائلین استحباب کو سب و شتم کرنا ناواقفی ہے کتب فقہ و اصول سے۔ کیونکہ نہ فقہ میں وجوب کی کوئی نقل قوی ملتی ہے اور نہ اصول شرعیہ سے اس کا وجوب ثابت ہوتا ہے۔

دو عالم از فیض محمد رشید مدرس دوم مدرسہ جامع العلوم کانپور

محمد اسحاق

”الجواب الصحيح“

محمد حسین مدرس مدرسہ جامع العلوم کانپور

”الجواب الصحيح“

جواب استفتاء از جانب علماء مدرسہ فتح پوری دہلی

الجواب: زیارت قبر شریف آنحضرت علیہ الف الف الصلوٰۃ والتسلیم مستحب ہے اس کے استحباب پر اتفاق اور اجماع ہے۔ بعض اہل ظاہر اس کے مخالف ہیں لیکن وہ قائل اعتبار نہیں۔ اور استحباب پر عالمگیر یہ اور رد المختار وغیرہ میں تصریح ہے۔ اور زیارت قبر شریف باعث خیر و برکت ہے اور مظہر رحمت الہی ہے اور بعض اقوال فقہاء سے وجوب بھی مستقاد ہوتا ہے لیکن وہ قول ضعیف ہے۔ صحیح اور قوی قول استحباب کا ہے اور سب و شتم شعار شیعہ ضعیف سے ہے۔ اہل سنت والجماعت کو اس سے احتراز لازم ہے۔ خاص کر علماء کو عادات جہال سے اجتناب چاہئے اور زیارت قبر شریف کے متعلق مولانا بحر العلوم (لکھنوی) نے بھی ارکان اربعہ میں بحث مبسوط بیان کی ہے اور اس کو ثابت کیا ہے۔
کتبہ: بندہ ماجد علی عفی عنہ مدرس مدرسہ فتح پوری

”الجواب الصحيح“

”المجيب مصيب“

محمد عبدالغنی مدرس مدرسہ فتح پوری
حبیب احمد عفی عنہ مدرس مدرسہ فتح پوری

جواب استفتاء از جناب مولانا مولوی نظام علی صاحب

از دہلی لال دروازہ مسجد مولوی عبدالبیک صاحب

الجواب: حامد و مصلیاً! زیارت قبر شریف مستحب ہے جیسا کہ حدیث مشکوٰۃ باب حرم المدینہ فصل

ثالث سے معلوم ہوتا ہے: ”عن ابن عمر مرفوعاً من حج فزار قبري بعد موتي كان كمن زارني في حياتي۔ رواه البيهقي في شعب الإيمان“

اس کی شرح میں ملا علی قاری نے یہ لکھا ہے: ”الفاء التعقيبية دالة على أن الأنسب أن تكون الزيارة

بعد الحج كما هو مقتضى القواعد الشرعية من تقديم الفرض على السنة وقد روى الحسن عن أبي حنيفة

تفصيلاً حسناً وهو أنه إن كان الحج فرضاً فالأحسن للحاج أن يبدأ بالحج ثم يثني بالزيارة وإن بدأ بالزيارة

جاز وإن كان الحج نفلاً فهو بالخيار فيبدأ بأيهما شاء انتهى كذا في حاشية المشكوة“

اور مجموعۃ الفتاویٰ ص ۲۳۶ جلد دوم مولوی عبدالحی صاحب لکھنوی میں ہے: ”لا كلام في استحباب

السفر بقصد المسجد النبوي ﷺ واما بقصد زيارة القبر النبوي ﷺ فهو الذي فيه الاختلاف الفاحش

والصحيح انه جاز غير منهي عنه لاطلاق حديث من زار قبري وجبت له شفاعتي وحديث من جاءني زائر الا

تحمله الا زيارتي كان حقاً على ان اكون له شفيعاً وشهيداً يوم القيامة وسنده حسن والله اعلم بالصواب۔

حرره الفقير الحقير نظام علي عفي عنه“

”الجواب الصحيح“

ضیاء الحق جہان را کر درویش ۱۳۲۳

”الجواب الصحيح“

محمد کفایت اللہ مدرس مدرسہ امینیہ دہلی

”الجواب الصحيح“

سید محمد عبدالسلام غفرلہ

”الجواب الصحيح“

حبیب احمد مدرس مدرسہ فتحپوری دہلی

”الجواب الصحيح“

سید محمد ابوالحسن

”الجواب الصحيح“

عبدالغنی عفا اللہ عنہ مدرس مدرسہ فتحپوری دہلی ۱۳۲۱

”اصاب من اجاب“

محمد بشیر عفی عنہ

”الجواب صواب“

ماجد علی عفی عنہ

مخفی نہ رہے کہ نفس زیارت قبر شریف کے استحباب میں کچھ کلام نہیں مگر بقصد زیارت شریف غیر جائز ہے۔

”لحديث لا تشد الرحال الا الى ثلاثة مساجد والله تعالى اعلم وعلمه اتم واحكم“

کتبہ: محمد یسین عفی عنہ

اس سے مراد وہ سفر ہے جو صرف زیارت کے لئے ہو اور اس میں مسجد نبوی کی زیارت کا قصد نہ ہو اس

یکطرفہ سفر کو غیر جائز کہا ہے۔

جواب استفتاء از علمائے کراچی ملک سندھ

اقوال اہل علم دریں مسئلہ مختلف وارد شدہ اند۔ و مذہب جمہور آنکہ مندوب است و بعض مالکیہ و بعض ظاہریہ بآں رفتہ اند کہ واجب است۔ و مذہب شیخ الاسلام ابن تیمیہ آن است کہ غیر مشروع است و بعض حنابلہ دریں باب تابع اوشدہ اند "وروی ذلک عن مالک والجوینی والقاضی عیاض قاتلان مندوب واستدلال قائلین بوجوب حدیث من حج فلم یزرنی فقد جفانی" است و گویند کہ جفا بر آنحضرت ﷺ محرم است۔ پس زیارت واجب باشد تا در محرم نہ بخند۔ و جواب شان ایں کہ جفا بر ترک مندوب گفتہ می شود۔ چنانچہ در ترک صلہ و بر غلطہ طبع۔ چنانکہ در حدیث "من بدافقد جفا" است و ہر کہ در غیر مشروعیت رفتہ اند تحت اوشان حدیث "لا تشد الرحال الا الی ثلاثة مساجد" است و حدیث "لا تتخذوا قبری عیدا" جواب از حدیث لا تشد الرحال ایں کہ قصر در اں اضافی است باعتبار مساجد نہ حقیقی۔ و دلیل بریں آنست کہ باسناد حسن در بعض الفاظ حدیث ثابت شدہ "لا ینبغی للمطیع ان تشد رحالها الی مسجد تبتغی فیہ الصلوۃ غیر مسجدی ہذا والمسجد الحرام والمسجد الاقصی" پس زیارت وغیرہ خارج از نمی است و جواب ثانی باجماع بر جواز شد الرحال برائے تجارت و سائر مطالب دنیا و بر وجوب آن بسوئے عرفہ برائے وقوف و بسوئے مناسک و بسوئے مزدلفہ و بسوئے جہاد و ہجرت از دار کفار و بر استحباب آن برائے طلب علم داده اند۔ و از حدیث "لا تتخذوا قبری عیدا" اب چہیں دہند کہ ایں حدیث دلیل است بر حث و بر کثرت زیارت نہ بر منع آن بر آن کہ اہمال کردہ نشود قبر شریف تا آن کہ زیارت نکنند مگر در بعضی اوقات مثل عیدین و مؤید است قولہ: "لا تجعلوا بیوتکم قبورا ای لا تتركوا الصلوۃ فیہا و کذا قال المنذری وقال السبکی معناه انه لا تتخذوا لها وقتا مخصوصا لا تكون زیارة الا فیہ ولا تتخذوه کالعید فی العکوف علیہ و اظهار الزینۃ والاجتماع للہو وغیرہ کالفعل فی الاعیاد بل لا یؤتی الا للزیارة والدعاء والصلوۃ والسلام ثم ینصرف عنہ"۔

نظر بکشا تو بر انصاف بینی
نوشتم مختصر اخبار چندے
شود ظاہر ہو راز یقینی
کہ روشن گردوت حق گر تو بینی
خلاصہ عرض ایں کہ نزد علماء احتاف مندوب است۔

"وقیل واجبة لمن له سعة (در مختار) ویستحب له اذا عزم علی الرجوع الی اہله ان یدع المسجد بالصلوۃ ویدعو بعدہا بما احب ویاتی القبر الکریم فیسلم ویدعو ویسأل الخ شامی ایضا ذکرہ فی شرح اللباب وقال کما بینہ فی الدرۃ المضية فی زیارة المصطفویہ و ذکرہ ایضا الخیر الرملی فی حاشیۃ المنح عن ابن حجر وقال و انتصر له نعم عبارة اللباب والفتح و شرح المختار انها قریبۃ من الوجوب لمن له سعة وقد ذکر ما ورد فی زیارة و ذکر کیفیتہا و آدابہا الخ (شامی) لما كانت زیارة النبی ﷺ من الفضل القرب و احسن المستحبات بل تقرب من درجۃ ما لزم من الواجبات فانه ﷺ حرص علیہا وبالغ فی النذب الیہا فقال من وجد سعة ولم یزرنی فقد جفانی مراقی الفلاح شرح نور الايضاح لهذا یظهر لی فی الباب واللہ اعلم بالصواب!"

”العبد المجیب“

آثم محمد بلال

تلمیذ مولانا عبداللہ صاحب ازکراچی متصل مدرسہ مظہر العلوم

”الجواب الصحيح والرأی اجیح“

عبداللہ عفی عنہ

”المجیب مصیب“

عبدالحق ہالائی

نمبر ۳۹۱ مورخہ ۲۵ ذی الحجہ ۱۳۲۳ھ از دفتر انجمن مستشار العلماء لاہور، مطابق ۲۰ فیبروری ۱۹۰۶ء

العلماء ورثة الانبياء... مستشار العلماء انجمن لاہور (۱۳۱۲ھ)

شمس العلماء مفتی محمد عبداللہ عفا اللہ عنہ ناظم انجمن مستشار العلماء

سوال: (۱) کیا فرماتے ہیں علماء دین و مفتیان شرع متین اس مسئلہ میں کہ زیارت قبر نبوی ﷺ کی مذہب حنفی میں واجب ہے یا سنت مؤکدہ ہے یا مندوب و مستحب؟ چونکہ بعض کتابوں میں قریب واجب یا واجبات اور لوازمات سے لکھا ہوا ہے اس لئے صاف مرقوم فرمادیں۔

(۲) دیگر حنفی مذہب کے عالموں میں زیارت قبر شریف کو واجب یا سنت مؤکدہ کہنے والوں کا قول ضعیف

ہے یا قوی؟

(۳) اور قول ضعیف پر فتویٰ دینا کیا حکم رکھتا ہے اور یہ کس کا کام ہے؟

(۴) اور جو لوگ زیارت قبر اطہر کے مستحب ہونے کے قائل ہیں انہیں سب و شتم کرنا کیسا ہے؟

(۵) اور زیارت قبر اطہر حج کے فرائض یا واجبات یا سنن مؤکدہ یا مندوبات سے ہے یا الگ ایک مستقل

عبادت ہے اور اگر کوئی حج کو جائے اور زیارت قبر اطہر کو نہ جائے تو اس کے حج میں کسی قسم کا نقص واقع ہوتا ہے یا نہیں؟

(۶) اور زیارت بیت اللہ شریف کے بعد اگر زیارت قبر اطہر کو نہ جائے تو آخرت میں وہ شخص عذاب کا

مستحق ہے یا نہیں؟ بینوا تو جروا!!

الجواب: (۱) قبر اطہر نبوی ﷺ کی زیارت افضل المندوبات و اعظم المستحبات میں سے ہے اور باوجود

مناسب موقع ملنے کے اس سعادت سے محروم رہنا ضرور بے نصیبی ہے۔

(۲) جن احناف کرام سے اس کا قریب بواجب یا واجب ہونا منقول ہے ان کی رائے بمقابلہ جمہوری

رائے کے مرجوح و ضعیف ہے۔

(۳) عموماً قول ضعیف پر بدوں کسی خاص ضرورت کے فتویٰ دینا نادانی اور عام اہل علم کی مخالفت ہے۔

(۴) زیارت کے مندوب و مستحب کہنے والوں کو سب و شتم کرنا سخت معصیت اور شدید حماقت ہے۔

(۵) زیارت قبر اطہر بجائے خود ایک فضیلت اور سعادت ہے اور اس کے نہ ہونے سے حج میں کسی قسم کا

نقص نہیں رہتا۔

(۶) قبر اطہر کی زیارت نہ کرنے والا بشرطیکہ یہ زیارت نہ کرنا صراحۃً یا کنایۃً کسی قسم کے انکار اور استخفاف کی حیثیت سے نہ ہو کسی عذاب کا مستحق نہیں ہے۔ لیکن اگر یہ ترک زیارت صراحۃً یا اشارۃً انکار اور استخفاف کی حیثیت سے ہے تو ضرور وہ عذاب الہی کا مستحق ہوگا۔ ذیل میں ہم فقہائے اسلام کی عبارتیں نقل کرتے ہیں جن سے مندرجہ بالا جوابوں کا ثبوت ہو سکتا ہے: ”خاتمة فی زیارة قبر النبی ﷺ قال مشایخنا رحمہم اللہ تعالیٰ إنها أفضل المندوبات وفي مناسك الفارسي وشرح المختار أنها قريبة من الوجوب لمن له سعة“

(عالمگیریہ ج ۱، ص ۲۶۵)

”وزیارة قبرہ مندوبة بل قیل واجبة“

(در مختار ص ۲۷۸)

(قوله مندوبة) ”أي بإجماع المسلمين كما في اللباب، وما نسب إلى الحافظ ابن تيمية الحنبلي من أنه يقول بالنهي عنها فقد قال بعض العلماء إنه لا أصل له، وإنما يقول بالنهي عن شد الرحال إلى غير المساجد الثلاث أما نفس الزيارة فلا يخالف فيها كزيارة سائر القبور، ومع هذا فقد رد كلامه كثير من العلماء وللإمام السبكي فيه تأليف منيف قال في شرح اللباب: وهل تستحب زيارة قبره ﷺ للنساء الصحيح نعم بلا كراهة بشرطها على ما صرح به بعض العلماء أما على الأصح من مذهبنا وهو قول الكرخي وغيره من أن الرخصة في زيارة القبور ثابتة للرجال والنساء جميعا فلا إشكال وأما على غيره فكذلك نقول بالاستحباب لإطلاق الأصحاب، والله أعلم بالصواب!“

محقق شیخ علامہ ابن الہمام فتح القدر میں فرماتے ہیں: ”المقصد الثالث في زيارة قبر النبي ﷺ قال مشايخنا رحمهم الله تعالى من أفضل المندوبات وفي مناسك الفارسي وشرح المختار أنها قريبة من الوجوب لمن له سعة“

امام تقی الدین السبکی فرماتے ہیں: ”الباب الرابع: في نصوص العلماء على استحباب زيارة قبر سيدنا رسول الله ﷺ وبيانه أن ذلك مجمع عليه بين المسلمين قال القاضي عياض (رحمه الله) زيارة قبره ﷺ سنة بين المسلمين مجمع عليها وفضيلة مرغب فيها وقال القاضي ابو الطيب ويستحب ان يزور النبي ﷺ بعد ان يحج ويعتمر وقال المحاملي في التجريد ويستحب للحاج اذا فرغ من مكة ان يزور قبر النبي ﷺ“

”وقال صاحب المذهب ويستحب زيارة قبر رسول الله ﷺ وقال القاضي حسين اذا فرغ من الحج فالسنة ان يقف بالملتزم ويدعو ثم يشرب من ماء زمزم ثم يأتي المدينة ويزور قبر النبي ﷺ وقال الرويانى يستحب اذا فرغ من حجه ان يزور قبر النبي ﷺ ولا حاجة الى تتبع كلام الاصحاب في ذلك مع العلم باجماعهم واجماع سائر العلماء عليه والحنفية قالوا ان زيارة قبر النبي ﷺ من الفضل المندوبات والمستحبات بل يقرب من درجة الواجبات ممن صرح بذلك منهم ابو منصور محمد بن الكرمانى في مناسكه وعبد الله بن محمود بن بلاحي في شرح المختار وفي فتاوى ابي الليث السمرقندى في باب اراء الحج روى الحسن بن زياد عن ابي حنيفة انه قال الاحسن للحاج ان يبدأ بمكة فاذا قضى نسكه مر بالمدينة وان بدأ بها جاز فيأتى قريبا من قبر رسول الله ﷺ فيقوم بين القبر والقبلة فيستقبل القبلة ويصلى على

النبي ﷺ ومر على أبي بكر وعمر رضي الله عنهما ويترحم عليها وقال أبو العباس السروجي في الغاية انصرف الحاج والمعتمرون من مكة فليتوجهوا الى طيبة مدينة رسول الله ﷺ وزيارة قبره فانها من الحج المساعي وكذلك نص عليه الحنابلة ايضاً قال أبو الخطاب محفوظ بن أحمد ابن الحسين الكلودي الحنبلي في كتاب الهداية في آخر باب صفة الحج واذا فرغ من الحج استحباب له زيارة قبر النبي ﷺ وقبر صاحبيه وقال أبو عبد الله محمد بن عبد الله بن الحسين بن أحمد بن القاسم بن ادريس السامري في كتاب المستوعب باب زيارة قبر الرسول ﷺ واذا قدم مدينة الرسول ﷺ استحباب ان يغتسل لدخولها ثم يأتي مسجد الرسول عليه الصلوة والسلام ويقدم رجله اليمنى في الدخول ثم يأتي حائط القبر يقف ناحية ويجعل القبر تلقاء وجهه والقبلة خلف ظهره والمنبر عن يساره“ (شفاء القام في زيارة خير الانام ص ۴۸، ۴۹) ”والمتلخص من مذهب مالک رحمہ اللہ ان الزيارة قربة ولكنه على عادته في سد الذرائع يكره منها لان الاكثار من الخير خير وكلهم مجمعون على استحباب الزيارة“ (ايضاً ص ۵۳)

جب مندرجہ بالا عبارتوں سے صاف واضح ہو کہ جمہور علماء اسلام استحباب زیارت قبر اطہر کے قائل ہیں تو ظاہر ہے کہ اس کے برخلاف واجب یا قریب بواجب کا قائل ہونا مرجوح اور ضعیف ہوگا۔ قال النبی ﷺ ید اللہ علی الجماعۃ مزید بر آن یہ کہ محقق ابن الہمام نے فتح القدیر میں حدیث من حج وزار قبری بعد موتی کان کمن زارنی فی حیاتی اور امام تقی الدین السبکی نے شفاء القام فی زیارت خیر الانام میں حدیث من زارنی بعد موتی فکانما زارنی وانا حتی روایت کی ہے جن سے زیادہ سے زیادہ یہ ثابت ہو سکتا ہے کہ زیارت بعد المات زیارت فی حال الحیات جیسی ہے۔ لیکن عہد نبوت میں ہزاروں اشخاص اپنے اپنے وفد بھیج کر مشرف باسلام ہوتے تھے اور ان میں سے کسی پر کم از کم ایک بار بھی حضرت رسا میں حاضر ہونے کی تاکید نہیں کی جاتی تھی جس سے صاف معلوم ہوتا ہے کہ حضرت رسا میں حاضر ہونا اور خود آپ کی ذات مقدس کی زیارت کرنا واجب یا قریب الواجب ہوتا تو کسی موقع پر اس کی تاکید کی جاتی مگر کسی روایت سے یہ امر ثابت نہیں ہوتا حالانکہ خود حضرت رسا میں حاضر ہو کر آپ کی ذات مقدس سے مشرف ہونے پر جو فوائد اور فضائل مرتب ہو سکتے ہیں وہ آپ کی قبر اطہر کی زیارت سے کبھی حاصل نہیں ہو سکتے لہذا ہماری رائے میں زیارت قبر اطہر کو واجب یا قریب بواجب کہنا ایک مرجوح اور ضعیف قول ہے۔ ہاں اس کے موجب شرف اور باعث فضیلت ہونے میں کلام نہیں ہو سکتا۔

”وأن الحكم والفتيا بالقول المرجوح جهل وخرق للإجماع (در مختار ج ۱، ص ۵۵) قلت: لكن هذا في غير موضع الضرورة، فقد ذكر في حيز البحر في بحث ألوان الدماء أقوالاً ضعيفة، ثم قال: وفي المعراج عن فخر الأئمة: لو أفتى مفت بشيء من هذه الأقوال في مواضع الضرورة طلباً للتيسير كان حسناً. اه“ (رد المحتار ج ۱، ص ۵۵)

جب روایات مندرجہ سے قول باستحباب کا مذہب جمہور ہونا اور روایات مندرجہ سے قول بالاستحباب ہی کا رائج اور قوی ہونا ثابت ہو گیا تو ظاہر ہے کہ قائلین بالاستحباب کو سب و شتم کرنا سخت معصیت اور شدید حماقت ہے۔

”ثم قال فاذا قضى الناس حجهم امهلهم الايام التي جرت عاداتهم بها فاذا رجعوا سار بهم عن طريق مدينة رسول الله ﷺ ليجتمع لهم بين حج بيت الله وزيارة قبر رسول الله ﷺ وعاية لحرمة وقيا ما به حقوق

طاعته وذلك وان لم يكن من فروض الحج فهو من مندوبات الشرع المستحبة وعبادات الحجج المستحسنة (شفاء السقام ص ۲۸) ما احسن ما احكامه السبكي عن بعض الفضلاء وان كان فيه ما فيه ان كون الزيارة قربة معلومة من الدين بالضرورة وجاحده محكوم عليه بالكفر انتهى“

(الجوهر النظم في زيارة القبر الشريف المكرم ص ۱۵، ۱۶)

”والله اعلم بالصواب“ كته العبد المذنب المفتي محمد عبد الله التوكل عفی عنہ

”المجيب مصيب“ فی الواقع زیارت روضہ مطہرہ حضور سید الانام ﷺ کی نہایت مستحسن ہے۔ خوش

نصیب وہ جو بعد حج سے مشرف ہوا اور جو شخص باوجود استطاعت حاضر نہ ہوا تو عین اس کی محرومی ہے۔ فقط!

بندہ احمد علی عفی عنہ

”الجواب صحیح“ محمد اسماعیل عفی عنہ، مدرس مدرسہ اسلامیہ

”الجواب صحیح“ محمد حسن عفی عنہ، مدرس اول مدرسہ حمیدیہ

”الجواب مظهر الصواب“ محمد یار عفی عنہ، امام مسجد طلائی لاہور

”الجواب حق“ اصغر علی روحی عفی عنہ

”هذا الجواب هو الجواب عند ائمة الابصار والالباب“ محمد عالم مدرس دوم عفی عنہ

”الجواب صحیح“ غلام رسول مدرس چہارم مدرسہ حمیدیہ

جواب استفتاء از علمائے مدرسہ مظاہر العلوم سہارنپور

زیارت قبر آنحضرت سید المرسلین ﷺ صلی اللہ علیہ والہ واصحابہ اکمل الصلوٰۃ وافضلہا کی حقی مذہب میں مستحب ہے اور اس پر اجماع مسلمانوں کا ہے بلکہ جس کو گنجائش ہو اس کے واسطے واجب لکھا ہے: ”قال فی الدر المختار شرح تنویر الابصار، و زیارة قبرہ مندوبۃ بل قبل واجبة لمن له سعة، قوله مندوبۃ ای باجماع المسلمین کما فی الباب، شامی حاشیہ، در مختار“

”مذکور بل قبل واجبة عبارة الباب والفتح وشرح المختار انها قریبة من الوجوب لمن له سعة

شامی مذکور“

اور جن کتابوں میں قریب واجب کے لکھا ہے اس سے مراد زیادہ تاکید باب زیارت میں ہے۔ کیونکہ فضائل زیارت کے بہت اور لاتعدولانحصی ہیں۔ ایک ثبوت وجوب و لزوم شفاعت آنحضرت ﷺ کا زائر کے واسطے۔ یہ کس قدر بڑا درجہ ہے چنانچہ من زار قبری وجبت له شفاعتی حدیث نبی ﷺ اس کی دلیل مستحکم ہے دوسری زائر کو بشارت اسلام پر مرنے کی اسی حدیث سے ثابت ہے۔ انہی فضائل کی وجہ سے امام اعظم ابو حنیفہؒ نے قریب واجب کے لکھا ہے چنانچہ ”جذب القلوب الی دیار المحبوب“ میں جو شیخ عبدالحق محدث دہلوی کی تصنیف اور حقی مذہب کی ہے لکھا ہے: ”وزیارت آنحضرت ﷺ نزدیکی حنیفہ از افضل مندوبات و اوکد مستحبات است و قریب بدرجہ واجبات“

اس عمارت سے مذہب احناف کا استحاب پورا ثابت ہوتا ہے۔ اور واجب اصلی کسی کا مذہب محبر نہیں۔

اگرچہ امام مالکؒ قائل وجوب کے ہوئے مگر محققان نے اس کی تاویل کی ہے سنن واجبہ کے ساتھ اور اوپر قول ضعیف کے فتویٰ دینا اور خود عمل کرنا جائز نہیں ہے: ”وَأَنَّ الْحَكْمَ وَالْفَتْيَا بِالْقَوْلِ الْمَرْجُوحِ جَهْلٌ وَخَرَقٌ لِلْإِجْمَاعِ (الدر المختار) وكذا العمل به لنفسه (شامی)“

اور فتویٰ دینا کار مجتہد اور ماہر فقہ اور متقی کا ہے۔ عامی اور ہر کس و ناکس کا یہ کار نہیں ہے اور سب و شتم کرنا قائلین استحباب کو ناجائز ہے۔ اور مسلمان کو سب و شتم کرنا فسق اور کبیرہ ہے۔ سب لائق گواہی دینے کے نہیں رہتا۔ زیارت مدینہ منورہ کی مستقل عبادت مستحبہ ہے، حج کے فرائض اور واجبات اور سنن حج سے بالکل نہیں۔ اگر حج کرے اور زیارت قبر نبوی ﷺ کی نہ کرے حج میں قصور نہ واقع ہوگا مگر فضائل زیارت سے جو اس میں آتے ہیں محروم رہے گا۔ وہو الخسران العظیم اور وہ شخص مستحق عذاب کا بھی نہ ہوگا کیونکہ مستحب کے ترک سے عذاب نہیں ہوتا مگر محرومی کس قدر ہے اللہ بچا دے محرومی فضیلت سے۔ واللہ اعلم و علمہ اتم و احکم!

حررہ اضعف العباد عنایت الہی (بروز جزا ہو) از مدرسہ مظاہر العلوم سہارنپور

عبد اللطیف عفی عنہ

کفایت اللہ غفرلہ

سکندر علی عفی عنہ

ثاقب علی عفی عنہ

”المجیب مصیب“

”الجواب صحیح“

”صحیح“

”صحیح“

جواب استفتاء از علمائے دیوبند

زیارت قبر نبوی ﷺ عند الحنفیہ مستحب بلکہ افضل مستحبات میں سے ہے اور بعض نے واجب کہا ہے۔ علامہ ابن ہمام فتح القدر میں فرماتے ہیں: ”قال مشائخنا رحمهم الله تعالى من الفضل المندوبات وفي مناسك الفارسي وشرح المختار انها قريبة من الوجوب لمن له سعة۔ وفي الدر المختار والشامی وزيارة قبره ﷺ مندوبة، بل قيل واجبة لمن له سعة (قوله مندوبة) أي بإجماع المسلمين كما في اللباب، وما نسب إلى الحافظ ابن تيمية الحنبلي من أنه يقول بالنهي عنها فقد قال بعض العلماء إنه لا أصل له الخ۔ قوله بل قيل واجبة ذكره في شرح اللباب“

موابہد لدنیہ جلد ثانی ص ۵۰۲ میں ہے: ”اعلم أن زيارة قبره الشريف من أعظم القربات وأرجى الطاعات والسبيل إلى أعلى الدرجات ومن اعتقد غير هذا فقد انخلع من ربة الإسلام وخالف الله ورسوله وجماعة العلماء الأعلام وقد أطلق بعض المالكية وهو أبو عمران الفاسي كما ذكره في المدخل عن تهذيب الطالب لعبد الحق أنها واجبة قال ولعله أراد وجوب السنن المؤكدة وقال القاضي عياض إنها سنة من سنن المسلمين مجمع عليها وفضيلة مرغوب فيها“

الغرض روایات مذکورہ سے ثابت ہوا کہ اصح یہ ہے کہ زیارت قبر نبوی ﷺ مستحب و مندوب ہے اور جن لوگوں نے واجب کہا غرض ان کی تاکید کرنا ہے۔ علی الاطلاق وجوب پر فتویٰ دینا ناواقف کا کام ہے اور سب و شتم

کرنا مستحب و مندوب کہنے والوں کو اچھے جہالات سے ہے گویا تمام علماء و فقہاء اعلام کو طعن کرنا ہے اور زیارت قبر نبوی ﷺ حج کے ارکان و فرائض و سنن و مستحبات سے نہیں ہے بلکہ مستقل جداگانہ قربت و طاعت ہے۔ اگر کوئی شخص حج کرے اور مدینہ منورہ نہ جاوے تو حج میں اس کے کچھ نقص نہیں ہے البتہ باوجود استطاعت کے زیارت قبر شریف سے محروم رہنا یا معاذ اللہ ازراہ انکار وہاں حاضر نہ ہونا شقاوت و قساوت کی دلیل ہے لیکن باوجود مندوبیت و استحباب اگر بسبب کسی عذر کے مدینہ منورہ جانا نہ ہو سکے تو اس پر کچھ مواخذہ نہیں ہے۔ قال اللہ تعالیٰ وَمَا جَعَلَ عَلَيْكُمْ فِي الدِّينِ مِنْ حَرَجٍ وَقَالَ عَلَيْهِمُ الْمَالُ الْأَعْمَالُ بِالنِّيَّاتِ وَلِكُلِّ امْرَأٍ مَا نَوَىٰ وَاللَّهُ أَعْلَمُ!

عزیز الرحمن عفی عنہ دیوبندی

”الجواب صحیح“

بندہ محمود عفی عنہ مدرس اول مدرسہ اسلامیہ دیوبند

”الجواب صحیح“

غلام رسول عفی عنہ

”الجواب صحیح“

خلیل احمد عفی عنہ مدرس مدرسہ مظاہر العلوم سہارنپور

”اصاب المجیب“

محمد حسن عفی عنہ

”الجواب صحیح“

احقر الزمان گل محمد خان

”الجواب صحیح“

محمد زین العارفین پشاور عفی عنہ

”الجواب صحیح“

بندہ نور علی عفی عنہ

زیارت قبر نبوی ﷺ کے فضائل بے شمار ہیں اور احادیث اس بارے میں کثیر ہیں۔ مواہب اللدنیہ و فتح القدیر وغیرہ میں بالتفصیل مذکور ہیں بلکہ بعض روایات میں ترک زیارت پر ”جفائی“ بھی فرمایا ہے جس کا مؤید قصہ بلال رضی اللہ عنہ ہے کہ جب وہ ایک زمانے کے بعد زیارت کو حاضر ہوئے تو آپ ﷺ نے خواب میں فرمایا کہ اے بلال! یہ کیا جفا کرتے ہو جو جذب القلوب میں مرقوم ہے۔ پس زیارت قبر آنحضرت ﷺ افضل مندوبات سے ہے ہاں اس کے ترک سے حج میں کوئی نقص لازم نہیں آتا۔ حررہ: المسکین محمد طیسین

حضرت بلال رضی اللہ عنہ کا مذکورہ خواب

حضرت بلال رضی اللہ عنہ کو جو خواب میں کہا گیا کہ اے بلال! تو نے یہ مجھ پر جفا کی ہے کہ اتنے دن مجھ سے دور رہا۔ اس میں یہ بات علی وجہ التہار روشن ہے کہ حضور ﷺ سے اتنے دن دور رہنا آپ کو پسند نہ آیا۔ اس بات پر ہم اس کتاب کو ختم کرتے ہیں کہ حضور ﷺ کے روضہ پر زیارت کے لئے جانا اعلیٰ درجہ کے مستحبات میں سے ہے۔ ہم اس روایت کے یہ الفاظ روضہ کی زیارت کی روحانی لذت کے لئے پھر یہاں درج کئے دیتے ہیں: ”إِنْ بَلَائَ رَأَىٰ فِي مَنَامِهِ النَّبِيَّ ﷺ وَهُوَ يَقُولُ لَهُ: مَا هَذِهِ الْجَفْوَةُ۔ يَا بَلَالُ أَمَا أَنْ لَكَ أَنْ تَزُورَنِي يَا بَلَالُ، فَأَنْتَبَهُ حَزِينًا وَجَلَا خَائِفًا رُكِبَ رَاحِلَتَهُ وَقَصَدَ الْمَدِينَةَ“

واللہ اعلم و علمہ اتم و احکم و لہ الحمد!



مسلکِ ارجمند از اکابرِ دیوبند

المعروف بـ

اجماع العلماء الاعلام علیٰ حیات الانبیاء الکرام علیہم السلام

از

مفکر اسلام حضرت علامہ ڈاکٹر خالد محمود صاحب

☆ علمائے دیوبند شکر اللہ سعیم شروع سے حضور ﷺ کے جسدِ اطہر میں آپ کی حیات برزخی کے قائل چلے آ رہے ہیں گویا اس پر ان سب کا اجماع ہے۔ ان میں ایسے بھی ہیں جو اپنے خیمے جنت میں لگا چکے اور ایسے بھی جو اس وقت زندہ ہیں اور دیوبند کے تمام علمی حلقوں میں وہ وابستگانِ دیوبند کے اکابر سمجھے جاتے ہیں۔

☆ یہ مسلک بہت صحیح اور واضح ہے اور ان حلقوں کے تمام علماء اعلام اس سے مسلک اس کے دل سے معتقد اور زبان سے معترف چلے آ رہے ہیں۔ یہاں ہم انہیں مرحومین اور موجودین کے دو حصوں میں تقسیم کرتے ہیں اور پہلے مرحومین کے مسلک سے اپنے قارئین کے دل و دماغ کو منور کرتے ہیں۔ دیوبند کا مسلک ارجمند سب اہل سنت والجماعت کو مبارک ہو۔

☆ دارالعلوم دیوبند کا یہ ۱۴۰۵ھ کا منفصل فتویٰ یہاں ہدیہ قارئین ہے۔ غور فرمائیں کہ پنجاب کے مماتی گروہ میں اگر کچھ بھی مسلکی صداقت، علمی قوت اور استدلالی شوکت ہوتی تو یہ کیسے ہو سکتا تھا کہ ہندوستان کے دس ہزار مدارس دینی میں کوئی ایک معروف شیخ الحدیث بھی ان کا ہمنوائہ ہو اور یہ بدعتی ٹولہ صرف پنجاب میں ضد اور انتشار کے سہارے ایک علیحدہ اختلافی مسلک بنائے بیٹھا ہو۔ اب ان مسالک پر نظر کیجئے۔

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَسَلَامٌ عَلَى عِبَادِهِ الَّذِينَ اصْطَفَى... أَمَّا بَعْدُ!

پیشتر اس کے کہ حیات النبی ﷺ کے باب میں ہم ان اکابرِ دیوبند کی تصریحات پیش کریں جو اللہ کے جوار رحمت میں جا چکے ہیں مناسب معلوم ہوتا ہے کہ پہلے اس بات کی وضاحت کر دی جائے کہ مسلکِ دیوبند سے کیا مراد ہے۔ یہ کوئی نیا مسلک نہیں۔ یہ اہل سنت کی وہی تاریخی شاہراہ ہے جو پندرہ سو سال سے متصل چلی آرہی ہے۔

علوم ہے کہ دارالعلوم دیوبند کسی ”مستقل مکتب فکر“ کا بانی نہیں اور نہ اکابر دیوبند کے مسلک کی تاریخ دارالعلوم دیوبند کی تاریخ سے شروع ہوتی ہے۔ اکابر دیوبند نے کوئی نیا مسلک ترتیب نہیں دیا بلکہ دارالعلوم کے تمام اکابر انہی عقائد و افکار کے پابند رہے جو قرونِ ثلثہ شہودِ لہا بالخیبر سے ما انا علیہ واصحابی کی مقدس وراثت کے طور پر چلے آ رہے تھے۔ دیوبندیت کسی مستقل مکتب فکر یا مسلک عمل کا نام نہ تھا، بلکہ سلف صالحین، اہل تحقیق کی کامل اتباع اور اس کی تعلیم و اشاعت اکابر دارالعلوم دیوبند کا طرہٴ امتیاز رہا ہے۔ یہ تمام حضرات عقائد میں اہل سنت والجماعت اور فروعات میں امام اعظم ابوحنیفہؒ کے مسلک پر عمل پیرا تھے اور دارالعلوم دیوبند پورے ایشیا میں اس مسلک فکر کا سب سے بڑا مرکز سمجھا جاتا رہا ہے۔

اچانک اوپر سے تار ہلا اور جناب مولوی احمد رضا خاں صاحب ادائے ۱۳۲۴ھ میں ان بزرگوں کے خلاف ایک تکفیری دستاویز تیار کر کے حجاز پہنچ گئے تاکہ علمائے حرمین سے اس پر دستخط لینے میں کامیاب ہو سکیں۔ انہیں ان کے پاس پہنچنے کا فائدہ یہ تھا کہ وہ اردو نہ جانتے تھے اور وہاں علماء دیوبند کی اردو تحریرات بدلے مفہوم سے پیش کی جاسکتی تھیں۔

کئی منزلیں گزرنے کے بعد معاملہ یہاں تک پہنچا کہ علمائے حرمین نے ”موضوعات زیر بحث“ اکابر دیوبند سے خود براہ راست ۱۲۶ استفسارات کیے اور ان کے عقائد و افکار کو اصول اہل سنت پر جانچنے کی کوشش کی۔ اس کے جواب میں اس وقت کے اکابر دارالعلوم نے اپنا مسلک پیش کیا اور ۲۶ مفصل جوابات کے ضمن میں اپنے عقائد و افکار کی کجی قلمبند کر دیے اور اس پر اپنی مہریں ثبت کر دیں۔ فخر المحدثین حضرت مولانا خلیل احمد صاحب سہارنپوریؒ نے انہیں لکھا اور حضرت شیخ الہند، مفتی اعظم دارالعلوم دیوبند مفتی عزیز الرحمن صاحب، حکیم الامت حضرت تھانوی، حضرت شاہ عبدالرحیم صاحب رائے پوری اور حضرت مفتی کفایت اللہ دہلویؒ جیسے سب بزرگوں نے اس پر تصدیقات تحریر فرمادیں اور فقط اعتماد انہیں بلکہ تحقیقاً سب جواب دیکھ کر اس پر دستخط کر دیئے۔

چنانچہ مفتی اقلیم ہند حضرت مفتی کفایت اللہ صاحبؒ فرماتے ہیں: ”رَأَيْتُ الْأَجْوِبَةَ كُلَّهَا فَوَجَدْتُهَا حَقَّةً صَرِيحَةً“

ترجمہ: میں نے تمام جوابات خود دیکھے ہیں اور انہیں حق صریح پایا ہے۔ ان عقائد پر پھر مکہ معظمہ، مدینہ منورہ، جامعہ ازہر، مصر و شام کے علمائے کبار (جن میں احناف و شوافع، موالک و حنابلہ، مسالک اربعہ کے اکابر علماء سب شامل تھے) سب نے اس پر تصدیقات فرمائیں اور یہ متفقہ دستاویز ”المہند“ کے نام سے عقائد علمائے دیوبند کی ایک مرکزی کتاب وجود میں آ گئی۔ اس منزل سے گزرنے کے بعد اکابر دیوبند کا مسلک ایک واضح معین اور مشخص صورت میں سامنے آ گیا۔ یہ کوئی نیا مسلک نہ تھا، چودہ سو سال کے اکابر علمائے حق کی ہی صدائے بازگشت تھی۔ دیوبندیت کے ضابطہ تحریر میں آنے کے بعد اب یہ امکان نہ رہا کہ کوئی شخص علمائے دیوبند کی طرف کسی ایسے عقیدے کو منسوب کرے جو اکابر کی اس اجتماعی مسلکی دستاویز کے خلاف ہو اور نہ ہی یہ امکان باقی رہا کہ کوئی منسوب بہ دارالعلوم افکار و آراء کے باہمی اختلاف میں اس مرکزی دستاویز سے کچھ تہاؤز کر سکے۔ اگر کوئی شخص اپنے آپ کو اکابر دیوبند کے مسلک پر بھی کہے اور عقائد بھی اس کے ”مرکزی

مسلمی دستاویز“ کے خلاف ہوں اور نہ صرف خلاف بلکہ اس کا رد و ابطال اس کے نزدیک جز و تبلیغ توحید ہو تو پھر سمجھ میں نہیں آتا کہ کذب و دجل اور دھوکہ و فریب آخر کس بلا کا نام ہے؟ عقل و خرد سے کھیلنے کا یہ خوف ناک منظر ہم نے خود پنجاب میں آنکھوں دیکھا ہے۔

ہندوستان کے سیاسی دور میں ان حضرات میں گو کہیں اختلاف بھی تھا کہ حضرت شیخ الہند تحریک خلافت میں تھے اور حضرت حکیم الامتؒ اس میں شامل نہ تھے مگر اکابر دیوبند ہونے کے ناطے انہیں حرمین سے آئے ان سوالوں کا ایک جواب دینا پڑا تو اس سے یہ اکابر بطور مسلک پورے ہندوستان میں مشخص اور ایک ہو گئے۔

اس تفصیل سے یہ بات واضح ہو گئی کہ اس مرکزی مسلمی دستاویز کے علاوہ اور دوسرے مسائل میں اختلاف خواہ وہ تعبیرات و توجیہات میں ہو یا فقہی جزئیات میں، ترجیحات کے باب میں ہو یا تنظیمات عمل میں اصل دیوبندیت کو ہرگز مشتبہ نہیں کرتا۔ اس لیے کہ دیوبندیت اکابر دیوبند میں سے کسی ایک شخصیت کا نام نہیں اور نہ دیوبندیت کا معیار اکابر میں سے کسی ایک بزرگ کی تقلید شخصی ہے بلکہ مسلک دیوبند کا مرکزی نقطہ ”المہند علی المہند“ ہے جسے وقت کے تمام اکابر دیوبند اجتماعاً آئینہ دیوبندیت قرار دے چکے ہوئے ہیں۔

مسائل حدیث میں حضرت گنگوہی اور حضرت علامہ کشمیریؒ کے اختلافات توجیہات اہل علم سے مخفی نہیں۔ حضرت شیخ الہند اور حضرت تھانویؒ کے مختلف مواقف عمل سے کون واقف نہیں۔ اور مختلف علمائے دیوبند کے مختلف نظریات بلکہ تفردات کس دور میں نہیں رہے۔ اکابر کی علمی تحقیقات کے ناپیدا کنار سمندر اور تصنیفات کے ضخیم دفاتر اس حقیقت حال کے پُر زور ترجمان ہیں کہ اکابر دیوبند افکار شریعت اور اسرار کتاب و سنت کی تعلیم و تفہیم میں ہمیشہ دقیق النظر اور عمیق الفکر اور سلف صالحین کے متبع رہے ہیں اور انہوں نے اپنی روایتی وسیع النظری کو کبھی گروہی تعصب یا دھڑے بندی کی نذر ہونے نہیں دیا۔ فجزاہم اللہ احسن الجزاء!

افکار و آراء کے ان اختلافات میں کبھی ایک طبقے نے دوسرے کی دیوبندیت کو چیلنج نہیں کیا نہ اسے اس پہلو سے کسی شبہ کی نگاہ سے دیکھا اور نہ کبھی سنا گیا کہ علماء کافلاں طبقہ مسلک دیوبند سے ہٹ گیا ہے اس لیے کہ ایسے تمام اختلافات اور ایسے مختلف نظریات جو ان ابواب میں ہوئے مسلک دیوبند کی مرکزی مسلمی دستاویز ”المہند علی المہند“ سے کسی طرح متصادم نہ ہوتے تھے۔ مسلک دیوبند کے خد و خال جس آئینے میں مشخص یا معین ہوئے وہ بلا ریب اکابر دیوبند کی اجماعی تحریر ”المہند علی المہند“ ہی ہے۔ مسلک دیوبند کی حدود باعتبار کیت کبھی بھی ”المہند“ سے متجاوز نہیں ہوئیں۔ ہاں باعتبار کیفیت یعنی قوت و ضعف کے مختلف بزرگوں کا مزاج مختلف رہا ہو تو یہ کوئی تعجب کی بات نہیں ہے۔

مسئلہ حیات النبی ﷺ کا مدار اگر صرف ”آب حیات“ پر ہوتا تو اس سے اختلاف مسلک دیوبند سے خروج نہ تھا اس لیے کہ دیوبندیت کوئی مستقل مکتب فکر نہیں اور نہ حضرت نانوتویؒ کسی علیحدہ مکتب فکر اور مسلک عمل کے بانی تھے بلکہ حضرت نانوتوی اور حضرت گنگوہی نے دارالعلوم دیوبند کی بنیاد جس اصول پر رکھی، وہ سلف صالحین اہل سنت کی اعتقاداً اور عملاً کامل اتباع ہی تھی۔ ان اکابر سے کسی ایک مسئلہ میں اختلاف یہ صورت فکر تو پیش کر سکتا تھا کہ جانب مخالف اہل سنت سے خروج ہے یا یہ اختلاف حدود اہل سنت میں بھی ہو سکتا ہے، لیکن یہ بحث ہرگز نہ چل سکتی تھی

کہ یہ مسلک دیوبند سے خروج ہے یا نہیں، اس لیے کہ دیوبندیت حضرت نانوتوی یا حضرت گنگوہی رحمہ اللہ کی تقلید شخصی کا نام ہرگز نہیں۔

دیوبند سے قرہی تعلق رکھنے والوں سے یہ حقیقت مخفی نہیں کہ مسئلہ حیات النبی ﷺ میں مسلک دیوبند کا مدار صرف آب حیات پر نہیں، بلکہ ”المہند“ کی اجماعی مسلکی دستاویز پر ہے پس اس سے اختلاف یقیناً مسلک دیوبند سے خروج اور دیوبندیت سے ہٹ جانا ہے ورنہ ان تمام اکابر کی تکذیب لازم آتی ہے جنہوں نے ”المہند“ کو آئینہ دیوبندیت قرار دیا تھا اور ان تمام بزرگوں کی بھی تجہیل ہوتی ہے جو اسے دوسروں کے سامنے دیوبندی مسلک فکر کے ترجمان کی صورت میں پیش کرتے رہے۔

مسئلہ زیر بحث میں مسلک دیوبند تو ”المہند“ سے ہی پوری طرح عیاں ہے، تاہم اکابر دیوبند کی علیحدہ علیحدہ تصریحات بھی تائید آپیش خدمت ہیں۔ انہیں مرحومین اور موجودین کی ترتیب سے ہدیہ قارئین کیا جاتا ہے۔

اکابر دیوبند حضرات مرحومین کرام رحمہم

۱..... حجة الاسلام علی العالمین، مرکز دائرۃ التحقیق، قطب افلاک اسرار التشریع

حضرت مولانا الشیخ محمد قاسم النانوتوی الصدیقی انار اللہ برہانہ (۱۲۹۷ھ)

حضرت مولانا محمد قاسم نانوتویؒ نے حسب ارشاد حضرت امام ربانی مولانا رشید احمد گنگوہیؒ ایک کتاب ”ہدیۃ الشیعہ“ تحریر فرمائی تھی۔ آپ اس میں رقمطراز ہیں: ”رسول اللہ ﷺ بلکہ تمام انبیاء بالیقین قبر میں زندہ ہیں، تو اس صورت میں آپ کی ملک زائل ہونے ہی نہیں پائی، جو دارثوں کی ملک اس کے قائم مقام ہو، بلکہ جیسے ہم تم کہیں چلے جائیں یا چندے کسی گوشہ میں بیٹھ رہیں، اور ہمارے لواحق وغیرہ ہماری اشیاء کو برتنیں اور اس سے ہماری ملک زائل نہیں ہوتی اور برتنے والے یا دارث مالک نہیں بن جاتے ایسے ہی رسول اللہ ﷺ بھی گوشہ قبر میں پنہاں ہو گئے اور آپ بدستور اپنے اشیاء اموال کے مالک ہیں، کوئی اور مالک نہیں ہو گیا اور حدیث لا نورث ما ترکناہ صدقۃ جو ابو بکر صدیقؓ سے مروی ہے۔ اس حدیث کی لم بھی یہی معلوم ہوتی ہے کہ آپ ﷺ اب تک بقید حیات ہیں، پر شیعہ نہ سمجھیں تو کیا کیجئے۔“ (ہدیۃ الشیعہ ص ۲۶۸، ۲۶۹ از حضرت نانوتویؒ)

۱۔ (ایک ضروری نوٹ) ”ہدیۃ الشیعہ“ اور ”ہدیۃ الشیعہ“ دو علیحدہ علیحدہ کتابیں ہیں۔ اول الذکر حضرت نانوتوی رحمہ اللہ کی تصنیف ہے اور ثانی الذکر حضرت گنگوہی رحمہ اللہ کی۔ مولانا نانوتوی کی کتاب بھی دراصل حضرت گنگوہی کی تحریک پر لکھی گئی تھی۔ یہ آب حیات سے بہت پہلے کی تصنیف ہے۔ حضرت مولانا نانوتوی آب حیات میں لکھتے ہیں: ”ارشاد حضرت مجتہد علم و عمل جامع کمالات عیانی و پنہانی عالم ربانی مولانا رشید احمد صاحب خلیفہ راشد حضرت مجدد مرشد دام اللہ فیوضہ باعث تحریر اصل رسالہ اثنی ہدیۃ الشیعہ ہوا تھا۔“ (آب حیات ص ۵ مطبع مجتہائی) ”ہدیۃ الشیعہ“ میں حیات النبی ﷺ کے مضمون کا ہونا ان لوگوں کے لئے تازیانہ مہرت ہے جو اسے محض حضرت نانوتوی کی افتاد طبع قرار دیتے ہیں اور اسے ان کے تفرد پر محمول کرتے ہوئے حضرت گنگوہی کو اس سے بالکل لاتعلق قرار دیتے ہیں۔ حق یہ ہے کہ ہدیۃ الشیعہ (حیات النبی ﷺ کے بیان پر حضرت نانوتوی کی پہلی تصنیف) کے محرک ہی حضرت گنگوہی تھے۔

پھر حضرت نالوتویؑ لطائف قاسمیہ میں لکھتے ہیں: ”انبیائے کرام کو انہیں اجسام دنیاوی کے تعلق کے اعتبار سے زندہ سمجھتا ہوں۔“ (لطائف قاسمیہ)

پھر لکھتے ہیں: ”اصل مضامین کی حقیقت تو اپنے نزدیک محقق ہو گئی۔ یوں کوئی منکر نہ مانے تو وہ جانے، منکروں کا کام یہی ہے۔“ (آب حیات ص ۵)

پھر لکھتے ہیں: ”انبیاء کو ابدان دنیا کے حساب سے زندہ سمجھیں گے پر حسب ہدایت ”كُلُّ نَفْسٍ ذَائِقَةُ الْمَوْتِ اور اِنَّكَ مَيِّتٌ وَاِنَّهُمْ مَّيِّتُونَ“ تمام انبیائے کرام خاص کر حضرت سرور امام علیہ السلام کی نسبت موت کا اعتقاد بھی ضروری ہے۔“ (لطائف قاسمیہ ص ۴)

حضرت نالوتویؑ ایک دوسرے مقام پر انبیائے کرام علیہم السلام کے لیے ورود موت کا اقرار ان لفظوں میں کرتے ہیں: ”بالجملہ موت انبیاء اور موت عوام میں زمین و آسمان کا فرق ہے، وہاں استعارہ حیات زیر پردہ موت ہے اور یہاں انقطاع حیات بوجہ عروض موت ہے۔ اگر موت ضد حیات اور صفت وجودی ہو یا بوجہ دیگر اگر موت عدم اور ملکہ حیات ہو اور شاید یہی وجہ معلوم ہوتی ہے کہ جناب باری نے حضرت سرور عالم علیہ السلام کو جدا خطاب کر کے ارشاد فرمایا۔ اِنَّكَ مَيِّتٌ اور سو آپ علیہ السلام کے اوروں کو بھی جدا ارشاد فرمایا: وَاِنَّهُمْ مَّيِّتُونَ اور مثل جملہ لاحقہ ثُمَّ اَنْكُمْ يَوْمَ الْقِيَمَةِ عِنْدَ رَبِّكُمْ تَخْتَصِمُونَ سب کو شامل کر کے یوں ارشاد فرمایا کہ اَنْكُمْ مَّيِّتُونَ بالجملہ جیسے حیات نبوی علیہ السلام

۱۔ اس سے معلوم ہوا کہ حضرت نالوتویؑ اور علماء دیوبند جو آنحضرت کی اس عالم برزخ کی حیات کو دنیاوی حیات کہتے ہیں، اس سے ان کا مطلب یہی ہوتا ہے کہ وہ حیات برزخی اسی دنیا والے جسد اطہر سے متعلق ہے نہ یہ کہ وہ حیات بمعج الوجہ دنیاوی حیات ہے۔ جب حضرت نالوتویؑ حیات دنیاوی کے مفہوم اور اس کی حدود کو خود واضح فرما رہے ہیں کہ وہ ہمیں اس دنیا والی حیات نہیں بلکہ حیات دنیوی کا اطلاق محض ابدان دنیوی میں زندگی ہونے کے اعتبار سے ہے تو کس قدر مغالطہ دہی ہے کہ اس حیات دنیوی کے ابطال کے لئے ان آیات اور روایات کا سہارا لیا جائے جن میں اس عالم دنیا کی حیات اور اس کے مطلوب و محبوب نہ ہونے کا بیان ہے جو لوگ اس مغالطہ دہی کے سہارے علمائے دیوبند کے خلاف یہ پردہ پیگنڈہ کرتے ہیں کہ وہ آنحضرت علیہ السلام کو اسی عالم دنیا میں زندہ سمجھتے ہیں اور انتقال دار من الدار کے قائل نہیں۔ انہیں حضور علیہ السلام کا یہ ارشاد پیش نظر رکھ کر کہ آپ نے مغالطے ڈالنے سے منع فرمایا ہے۔ نہی عن الاغلو طات اپنی آخرت کی فکر کرنی چاہئے۔ واللہ هو الموفق!

۲۔ اس سے معلوم ہوا کہ حضرت نالوتویؑ حیات النبیؐ کے مضمون کو محض الزامی طور پر بیان نہیں کر رہے بلکہ اس کا حق ہونا حضرت کے نزدیک محقق ہے۔ یوں کوئی منکر نہ مانے تو وہ جانے۔ افسوس کہ اس باب میں بھی مغالطہ دہی سے کام لیا جاتا ہے اور یہ ثابت کرنے کی ناکام کوشش کی جاتی ہے کہ حیات النبیؐ حضرت کا اپنا عقیدہ نہ تھا بلکہ آپ نے اسے محض الزامی طور پر تردید شیعہ کے لئے بیان کیا تھا۔ رب العزت تقیہ کی تہمت سے محفوظ رکھے۔

۳۔ حضرت کی یہ تفریع ان لوگوں کے منہ پر ایک عبرتناک طمانچہ ہے جو یہ پردہ پیگنڈہ کر رہے ہیں کہ حضرت نالوتویؑ کا یہ عقیدہ تھا کہ حضور علیہ السلام پر ورود موت ہی نہیں ہوا اور وہ حضور علیہ السلام کے لئے کسی قسم کی وفات کے قائل نہیں۔ یہ حضرت پر ایک بہتان عظیم ہے۔ ثانیاً اس مہارت سے منکرین حیات کا یہ پردہ پیگنڈہ بھی بے غبار ہو گیا کہ وفات النبیؐ کی یہ مذکورہ آیات حضرت نالوتویؑ کو یاد نہ تھیں یا بیان حیات النبیؐ کے وقت مستحضر اور سامنے نہ تھیں۔

اور حیات مومنین امت میں فرق ہے چنانچہ اس کے اثبات کے لیے تقریر روانی اور تحریر شافی کافی اور اق گزشتہ میں گزر چکی ہے۔ ایسے ہی موت نبوی ﷺ اور موت مومنین میں بھی فرق ہے اور وجہ بین المومنین وہی فرق بین الحیاتین ہے اور اسی بناء پر لازم ہے کہ نوم نبوی ﷺ اور نوم مومنین میں فرق ہو۔ اس لیے کہ التَّوْمُ أَخُو الْمَوْتِ

(عزیزی شرح جامع صغیر جلد)

چنانچہ خداوند کریم نے بھی اپنے کلام پاک میں موت اور نوم کو ایک سلک میں کھینچا ہے اور ایک ذیل میں داخل کیا ہے فرماتے ہیں: ”اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا“

جب دونوں کی حقیقت تو فی اور امساک ہوئی چنانچہ ارسال کا تقدم امساک پر دال ہے۔ جیسے موت تقدم حیات پر دلالت کرتی ہے۔ تو پھر جو حال وقت امساک موت ہوگا وہی حال وقت امساک نوم ہوگا جس کی موت کے وقت استتار حیات ہوگا، اس کی نوم کے وقت بھی استتار ہی ہوگا۔ فرق ہو تو شدت استتار وضعف استتار ہو..... چنانچہ آنحضرت ﷺ کا کلام اس ہجہ ان کی تصدیق کرتا ہے فرماتے ہیں: ”كُنَّامُ عَيْنَايَ وَلَا يَنَامُ قَلْبِي أَوْ كَمَا قَالَ“

(رواہ البخاری و مسلم بالفاظ مختلفہ)

ترجمہ: میری صرف آنکھیں سوتی ہیں دل نہیں سوتا۔ (آب حیات ص ۲۱۹، ۲۲۰ جہاں)

حضرت نانوتویؒ نے ”آب حیات“ کو ”تقریر ابوت نبوی“ (تسویہ تقریر ابوت نبوی آب حیات ص ۶۳، ۷۳، ۱۰۸، ۱۲۷، ۱۶۵ بلکہ اس کے آگے تک پھیلتی گئی ہے) تک پہنچا کر پھر حضرت گنگوہیؒ کی خدمت میں پیش کیا تھا۔ وہ خود لکھتے ہیں: ”بغرض اطمینان و تصدیق مولانا و مخدومنا رونق طریقت زیب شریعت مولانا رشید احمد گنگوہی سلمہ اللہ تعالیٰ و ادام فیوضہ کی خدمت میں عرض کی۔“ (آب حیات ص ۲۰۷)

۱۔ لیمسک التي قطی علیہا الموت ویرسل الاخری الی اجل مسمی (الزمر: ۴۲) یعنی اللہ تعالیٰ جانوں کو قبض کرتا ہے موت کے وقت بھی اور نیند کے وقت بھی۔ پھر انہیں ان کے متعلق رو کے رکھتا ہے جن کی موت کا فیصلہ ہو چکا..... اور دوسری جانوں کو پھر لوٹا دیتا ہے کچھ مدت کے لئے۔ حضرت علی کرم اللہ وجہہ سے بغوی نے نقل کیا ہے کہ نیند میں روح کل جاتی ہے۔ مگر اس کا مخصوص تعلق بدن سے بذریعہ شعاع کے رہتا ہے جن سے حیات باطل نہیں ہونے پاتی۔ (جیسے آفتاب لاکھوں میل سے بذریعہ شعاعوں کے زمین کو گرم رکھتا ہے) اسے ظاہر ہوتا ہے کہ نیند میں بھی وہی چیز نکلتی ہے جو موت کے وقت نکلتی ہے۔ لیکن تعلق کا انقطاع دیا نہیں ہوتا جو موت میں ہوتا ہے۔ (فوائد القرآن للشیخ العثماني ص ۶۱۶) ہاں انبیائے کرام علیہم السلام سے نیند کے وقت بھی روح نہیں نکلتی۔ اسی سے حقیقت موت پر بھی غور کرو۔ واللہ اعلم!

۲۔ حضرت گنگوہی کی تصدیق ان کی اپنی کتاب ہدایۃ الضیاع میں بھی ہے۔ فرماتے ہیں: ”اس مضمون حیات کو بھی مولانا محمد قاسم صاحب سلمہ اللہ تعالیٰ نے اپنے رسالہ آب حیات میں بمالاحرید علیہ ثابت کیا ہے۔“ (ص ۱۸ مطبع جہاں)

حضرت گنگوہی سیالپوری کے اس ارشاد میں بمالاحرید علیہ (کہ اس پر اور کچھ کہا ہی نہیں جاسکتا) کے الفاظ خاص طور پر قابل غور ہیں۔ شیخ الاسلام حضرت مولانا حسین احمد مدنی سیالپوری بھی آب حیات کے متعلق فرماتے ہیں: ”مولانا گنگوہی قدس سرہ“ ہدایۃ الضیاع اور رسالہ ”حج“ وغیرہ میں بھی اس کی تصریح و تائید فرما رہے ہیں۔“ (الشہاب الثاقب ص ۴۸ برقی پریس دہلی)

آب حیات کے پہلے ورق پر مرقوم ہے: ”رسول اللہ ﷺ ہنوز قبر میں زندہ ہیں اور مثل گوشہ نشینوں اور چلہ کشوں کے عزت گزریں ہیں، جیسے ان کا مال قابل اجرائے حکم میراث نہیں ہوتا، ایسے ہی آپ کا مال بھی محلِ توریث نہیں۔“ (ایضاً)

پھر فرماتے ہیں: ”ارواحِ انبیاء کو بدن سے علاقہ بدستور رہتا ہے۔ ہر اطراف و جوانب سے سمٹ آتی ہے۔“ (بحالِ قاضی ص ۱۳)

پھر لکھتے ہیں: ”سماعِ انبیاء علیہم السلام بعد وفات زیادہ تر قرین قیاس ہے اور اسی لیے ان کی زیارت بعد وفات بھی ایسی ہی ہے، جیسے ایام حیات میں ”احیاء“ کی زیارت ہوا کرتی ہے۔“ (ایضاً ص ۱۶)

ان تفصیلات سے یہ بات کھل کر سامنے آتی ہے کہ حضرت نانوتویؒ حضور ﷺ پر درود و وفات کے ہرگز مکر نہ تھے۔ حضرت گنگوہیؒ کی انہیں پوری تائید حاصل تھی اور وہ اپنی رائے میں مفرد نہ تھے۔ آیت نَأْتُكَ مَيِّتٌ وَآنْهَمُ مَيِّتُونَ ان سے اوچھل نہ تھی وہ اسے ان مباحث میں پڑھتے بھی تھے اور تشریح بھی کرتے تھے اور آپ کی یہ تشریح اسلاف امت کے خلاف نہ تھی۔ حقیقت یہی ہے البتہ جھوٹ کا کوئی علاج نہیں۔

۲..... فخر المحدثین قطب الارشاد امام ربانی حضرت مولانا رشید احمد صاحب گنگوہیؒ

”وَلَا النَّبِيِّينَ صَلَوَاتُ اللَّهِ عَلَيْهِمْ أَجْمَعِينَ لَمَّا كَانُوا أَحْيَاءَ فَلَا مَعْنَى لِتَوْرِيثِ الْأَحْيَاءِ مِنْهُمْ“

(اللوکب الدرر ج ۱، ص ۴۲۳)

ترجمہ: چونکہ انبیائے کرام علیہم السلام سب کے سب زندہ ہیں اس لیے ان کے آگے ان کی وراثت چلے، یہ سوال ہی پیدا نہیں ہوتا۔

پھر فرماتے ہیں: ”آپ اپنی قبر شریف میں زندہ ہیں ونبی اللہ حتیٰ یرزق“ (سنن ابن ماجہ ص ۱۱۹) اس مضمون حیات کو بھی مولوی محمد قاسم صاحب سلمہ اللہ تعالیٰ نے اپنے رسالہ ”آب حیات“ میں بمالا مزید علیہ ثابت کیا ہے۔ (ہدایۃ العبد ص ۱۸ بھجائی)

اس سے پتہ چلتا ہے کہ آپ حضرت نانوتویؒ کے پورے حامی تھے۔

پھر ارشاد فرماتے ہیں: ”(کسی) قبر کے پاس جا کر کہے کہ اے فلاں! تم میرے واسطے دعا کرو کہ حق تعالیٰ میرا کام کر دیوے، اس میں اختلاف علماء کا ہے مجوز سماع موتی اس کے جواز کے مقرر ہیں اور مانعین سماع منع کرتے ہیں۔ سو اس کا فیصلہ اب کرنا محال ہے مگر انبیاء علیہم السلام کے سماع میں کسی کو خلاف نہیں اسی وجہ سے ان کو مستغنی کیا ہے، اور دلیل جواز یہ ہے کہ فقہائے نے بعد سلام کے وقت زیارت قبر مبارک کے شفاعت مغفرت کا عرض کرنا لکھا ہے۔ (ثُمَّ يَسْتَلُ النَّبِيَّ الشَّفَاعَةَ يَقُولُ يَا رَسُولَ اللَّهِ أَسْأَلُكَ الشَّفَاعَةَ) فتح القدير آخر کتاب الحج ج ۲ ص ۳۳۷ (مصر) پس یہ جواز کے واسطے کافی ہے۔

۱۔ فیح الحدیث حضرت مولانا محمد زکریا صاحب سہارنپوری دامت برکاتہم حضرت گنگوہیؒ کی اس حیات القبی کی تقریر کے متعلق لکھتے ہیں: ”تقریر البقائینبی ان بکتاب ہماء الذهب“ ایسی عمدہ تقریر ہے کہ سونے کے پانی سے لکھنے کے لائق ہے۔

(ادجز المسائل ج ۶ ص ۴۸۲)

معلوم ہوا کہ حضور اکرم ﷺ کے اپنے روضہ اطہر میں خود سماعت فرمانے پر پوری امت کا اجماع ہے اور اس کا منکر پورے اجماع امت کا منکر ہے۔

شیخ الحدیث حضرت مولانا محمد زکریا صاحب سہارنپوری دامت برکاتہم حضرت گنگوہیؒ کا مسلک بیان کرتے ہوئے تحریر فرماتے ہیں: ”حضرت مفتی عزیز الرحمن صاحب مفتی اعظم دارالعلوم نور اللہ مرقدہ نے حضرت گنگوہی قدس سرہ سے کے اشکال کا جو جواب نقل کیا ہے وہ تو حضرت نانوتوی قدس سرہ کی تعبیر سے بھی بہت اونچا ہے، وہ فرماتے ہیں کہ موت سب کو شامل ہے مگر انبیائے کرام کی ارواح مشاہدہ جمال و جلال حق تعالیٰ شانہ و تقابل آفتاب وجود باری تعالیٰ سے اس طرح پہنچ جاتی ہیں کہ اجزائے بدن پر ان کا یہ اثر ہوتا ہے کہ تمام بدن حکم روح پیدا کر لیتا ہے اور تمام جسم ان کا عین ادراک اور عین حیات ہو جاتا ہے اور یہ حیات دوسری قسم کی ہوتی ہے اور اس تحقیق سے نکتہ ”إِنَّ اللَّهَ حَزَمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ“ اور بھی ظاہر ہو جاتا ہے انتہی کلامہ الشریف۔“

(حضرت مفتی عزیز الرحمن عثمانی کا مسلک بھی اس نقل سے واضح ہو گیا۔ فَجَزَاَهُ اللَّهُ أَحْسَنَ الْجَزَاءِ!)

۳..... رئیس المحققین زبدۃ المحدثین شیخ الہند حضرت مولانا محمود الحسنؒ (۱۲۳۹ھ)

”المہند علی المفند“ میں پانچویں سوال کے جواب میں لکھا ہے: ”عندنا وعند مشائخنا حضرة الرسالة

حتى في قبره الشريف وحيوته ﷺ دنيوية برزخية لكونه في عالم البرزخ“ (اعزاز یہ دیوبند)

اس پر حضرت شیخ الہندؒ لکھتے ہیں: ”ہو معتقدنا و معتقد مشائخنا جميعا لا ريب فيه“ (المہند ص ۴۶)

ترجمہ: ہمارا اور ہمارے مشائخ کا یہی عقیدہ ہے اس میں کسی قسم کا کوئی شک نہیں۔

حضرت شیخ الہندؒ کے تصحیح کردہ ابوداؤد کے حاشیہ ص ۱۵۷ میں ہے: ”ان العرض هل هو على الروح

المجرد او على المتصل بالجسد حسب ان جسد النبي ﷺ كجسد كل احد فكفى في الجواب ما قاله على

وجه الصواب“ (ص ۱۵۷)

ترجمہ: وفات شریفہ کے بعد حضور ﷺ پر درود شریف کیا صرف روح مجرد پر پیش ہوا کرے گا یا روح

متصل بہ جسد پر اس کا عروض ہوگا؟ حضور ﷺ کا جواب کہ انبیائے کرام کے اجساد مطہرہ مٹی نہیں ہوتے، اس سوال

کیفیت کا کافی جواب تھا۔

۴..... فخر المحدثین زبدۃ العارفین حضرت مولانا خلیل احمد صاحب محدث سہانپوریؒ

”ان النبي ﷺ حتى في قبره كما ان الانبياء عليهم السلام احياء في قبورهم ولا فرق بين ان يكون

فوق الارض او تحت حجابها كما لا فرق“

علمائے دیوبند کی مرکزی علمی دستاویز المہند کے مصنف یہی بزرگ ہیں۔ المہند کی تالیف سے برہا برس

پہلے آپ نے مولانا عبدالسمیع راہپوری کی کتاب انوار ساطعہ کے جواب میں براہین قاطعہ لکھی تھی۔ یہ کتاب حضرت

۱۔ حضرت شیخ الحدیث کا پورا بیان آگے آ رہا ہے۔ یہاں صرف حضرت گنگوہیؒ کا مسلک پیش کرنا مقصود تھا۔ اس لئے

اس پر کفایت ہے۔

گنگوہیؒ کے حکم سے لکھی گئی اور ان کی زندگی میں لکھی گئی تھی۔ اس وقت مولانا احمد رضا خاں میدان میں نہ تھے نہ ابھی انہوں نے وسیع پیمانے پر تکفیر کی مہم شروع کی تھی۔ اس میں آپ نے اپنا عقیدہ حیات النبی ان الفاظ میں لکھا ہے: ”اس بات کو خوب یاد کر لینا ضرور ہے کہ عقیدہ سب کا ہے کہ انبیاء علیہم السلام اپنی قبور میں زندہ ہیں اور عالم غیب اور جنت میں جہاں چاہیں باز نہ تعالیٰ چلتے پھرتے ہیں اور اس عالم میں بھی حکم ہو تو آسکتے ہیں اور صلوٰۃ و سلام ملائکہ پہنچاتے ہیں اور اعمال امت ان پر پیش ہوتے ہیں اور جس وقت چاہے حق تعالیٰ دنیا کے احوال ان پر کشف ہو جاتے ہیں اس میں کوئی مخالف نہیں مگر یہ کہ ہر جگہ محفل مولود میں اور دیگر مجالس ذکر میں ہر روز آتے ہوں یا ہر صورت و ندا اور عرض و حالات دنیا کے ہر روز معلوم ہوتے ہوں بدوں اعلام حق تعالیٰ کے اس کو تسلیم نہیں کرتے۔“

(براہین قاطعہ ص ۱۹۹، ۲۰۰ قتلج کلاں)

اس عالم میں آنے کا یہ مطلب نہیں کہ اب وہ اس جہان (عالم دنیا) کے فرد ہو گئے۔ آپ کی یہ تشریف آوری ایک برزخی زندگی سے ہی ہوگی جس طرح معراج کی رات عالم برزخ کے ان مسافروں کی بیت المقدس تشریف آوری ایک برزخی زندگی سے تھی اور اس میں اس زندگی (دنیا کی زندگی) کے لوازم گرمی سردی بھوک اور پیاس وغیرہ نہ تھے۔ اس عالم میں عالم برزخ کے مسافر اسی پیرایہ میں آتے ہیں۔

یاد رکھیے! آپ نے عقیدہ حیات النبی ﷺ صرف مولانا احمد رضا خاں کے جواب میں ترتیب نہ دیا تھا پہلے سے یہ حضرات اس عقیدہ پر چلے آ رہے ہیں اور براہین قاطعہ اس پر شاہد ہے۔

”فی حضورہ وغیبتہ فی زمان حیاتہ ولہذہ العلة لم یذهب الیہ احد من الائمة“

(بذل المجہود ج ۲ ص ۱۱۷)

ترجمہ: یقیناً نبی کریم ﷺ اپنی قبر شریف میں زندہ ہیں جیسے کہ سب انبیائے کرام اپنی اپنی قبروں میں زندہ ہیں۔ اس میں کوئی فرق نہیں کہ وہ زمین کے اوپر دکھائی دیں، یا پردہ زمین میں استراحت فرما ہوں (وہ زندہ یقیناً ہیں) جیسے کہ آپ کی اس دنیا کی زندگی میں آپ کے حاضر ہونے یا غائب ہونے میں (زندہ ہونے کے اعتبار سے) کوئی فرق نہ تھا۔

پھر لکھتے ہیں: ”ان الانبیاء فی قبورہم احياء“ (ایضاً ص ۱۶۰)

ترجمہ: یقیناً انبیائے کرام اپنی اپنی قبروں میں زندہ ہوتے ہیں۔

رأس الاتقیاء حضرت مولانا خلیل احمد صاحبؒ پر اس یقین کی کیفیت اس طرح غالب تھی کہ سامنے اس کا انکشاف ہو رہا تھا تذکرۃ الخلیل میں ہے: ”آستانہ محمدیہ پر حضرت کی عجیب کیفیت ہوتی تھی آواز نکالنا تو کیا مواجہہ شریفہ کے قریب یا مقابل بھی آپ کھڑے نہیں ہوتے تھے۔ خوفزدہ مودبانہ، دبے پاؤں آتے اور مجرم و قیدی کی طرح دور کھڑے ہوئے بکمال خشوع و سلام عرض کرتے اور چلے آتے تھے اور فرمایا کرتے تھے کہ آں حضرت ﷺ حیات ہیں لہذا پست آواز سے سلام عرض کرنا چاہیے۔ مسجد نبوی کی حد میں کتنی ہی پست آواز سے سلام عرض کیا جائے اس کو حضرت خود سنتے ہیں۔“ (تذکرۃ الخلیل ص ۳۰۶)

پھر لکھتے ہیں: ”عندنا وعند مشائخنا حضرة الرسالة ﷺ حی فی قبرہ الشریف و حیوۃ ﷺ دنیویۃ

من غیر تکلیف... ثبت بهذا ان حیوۃ دنیویۃ لکولہا فی عالم البرزخ“ (المہند ص ۱۳، ۱۴)

ترجمہ: ہمارا اور ہمارے سب مشائخ کا عقیدہ یہی ہے کہ حضور ﷺ اپنی قبر شریف میں زندہ ہیں اور آپ کی حیات (اس دنیا والے جسد اطہر میں ہونے کے اعتبار سے) دنیاوی ہے، ہاں (مجموع الوجوہ دنیاوی نہیں) اس میں آپ ﷺ مکلف بالا حکام نہیں پس آپ کی حیات اس طرح دنیاوی اور عالم برزخ میں ہونے کے لحاظ سے برزخی ہے۔

۵..... شیخ الاتقیاء زبدۃ الصلحاء حضرت مولانا الحاج الشاہ عبدالرحیم صاحب رائپوریؒ

حضرت رائے پوری قدس سرہ العزیز مذکورۃ الصدر ”المہند علی المہند“ (جس کی عبارت دربارہ حیات النبی ﷺ اوپر ہدیۃ قارئین ہو چکی ہے) کے متعلق تحریر فرماتے ہیں: ”الذی کتب فی هذه الرسالة حق صحيح وثابت فی الكتب بنص صریح وهو معتقدی ومعتقد مشائخی رضوان الله علیہم اجمعین احیانا الله بها و اماننا علیہا وانا العبد الضعیف عبدالرحیم عفی عنہ الرائی پوری“ (ایضاً ص ۴۸)

ترجمہ: جو کچھ اس رسالہ ”المہند“ میں لکھا ہے حق اور صحیح ہے اور کتابوں میں نص صریح کے ساتھ موجود ہے یہی میرا عقیدہ ہے اور یہی میرے مشائخ کا عقیدہ تھا اللہ تعالیٰ ہمیں اس عقیدے کے ساتھ زندہ رکھے اور اسی عقیدے پر ہمیں موت دے۔ میں ہوں بندہ ضعیف عبدالرحیم عفی عنہ رائے پوری۔

۶..... امام کبیر محدث شہیر حضرت مولانا العلامة الشیخ امام انور شاہ صاحب کشمیریؒ

”یرید بقوله الانبياء احياء مجموع الاشخاص لا الارواح فقط“ (تحیۃ الاسلام ص ۳۶ معنفہ نور شاہ)

ترجمہ: آنحضرت ﷺ کے اس ارشاد کہ ”انبیائے کرام زندہ ہوتے ہیں“ کا مطلب یہ نہیں کہ فقط ان کی ارواح زندہ ہیں، بلکہ اس حدیث کا مطلب یہ ہے کہ اشخاص انبیاء (روح و بدن کے) مجموعہ کے ساتھ زندہ ہیں۔

پھر لکھتے ہیں: ”المراد بحدیث ”الانبياء احياء فی قبورهم یصلون“ انهم ابقوا علی هذه الحالة ولم تسلب عنهم فلا یردان الروح بنفسه یرید یصلون فی القبور و یرد السلام فکیف وجه فی الحدیث بقاء الحیوة بفعل الصلوٰۃ و کذا رد السلام برد الروح“ (تحیۃ الاسلام ص ۳۶)

ترجمہ: انبیائے کرام اپنی قبروں میں زندہ ہیں اور نمازوں میں مشغول ہیں۔ اس حدیث کا مطلب یہی ہے کہ انبیائے کرام اسی حالت (اشتغال باعمال طیبہ) پر باقی رکھے گئے ہیں اور (فائز الحیات ہو کر اشتغال باعمال طیبہ کی) یہ کیفیت ان سے سلب نہیں کی گئی یہ خیال نہ ہو کہ روح اکیلی ادائے نماز اور جواب سلام کی استطاعت رکھتی ہے۔ اس لیے کہ اگر ایسا ہوتا تو حضور ﷺ نے حیات النبی ﷺ کے ساتھ ان کے فعل نماز کو اور روح لوٹنے (متوجہ ہونے کے ساتھ جواب سلام کو وابستہ نہ فرمایا ہوتا)

پھر ارشاد ہوتا ہے: ”قوله فنبی الله حی یرزق و احياء فی قبورهم یصلون تسرد فی ذکر الحیوة افعالها لا اصلها و ارا مع الاجساد فان اجسادهم حرمت علی الارض“ (ایضاً)

ترجمہ: حضور ﷺ کا ارشاد ہے کہ اللہ کا نبی زندہ ہوتا ہے اور اسے رزق بھی ملتا ہے اور یہ کہ انبیائے کرام اپنی قبروں میں زندہ ہوتے ہیں اور نمازیں بھی پڑھتے ہیں۔ یہ احادیث صرف حیات کا بیان نہیں کرتیں، بلکہ افعال حیات (زندہ والے کاموں کو) بھی ثابت کرتی ہیں یا یوں کہیے کہ انبیائے کرام کے اجساد مطہرہ مٹی پر حرام کر دیئے گئے ہیں۔

..... ۷ حکیم الامت، مجدد الملت، محی السنۃ الغراء، قاصح البدعۃ الظلماء،

حضرت مولانا شاہ اشرف علی صاحب تھانویؒ (۱۳۶۳ھ)

حضرت ابوالدرداءؓ سے روایت ہے کہ رسول اللہ ﷺ نے فرمایا کہ اللہ تعالیٰ نے زمین پر حرام کر دیا ہے کہ وہ انبیاء کے جسد کو کھا سکے۔ پس خدا کے پیغمبر زندہ ہوتے ہیں اور ان کو رزق دیا جاتا ہے روایت کیا اس کو ابن ماجہ نے۔

ف: پس آپ کا زندہ رہنا بھی قبر شریف میں ثابت ہوا اور یہ رزق اس عالم کے مناسب ہوتا ہے اور گو شہداء کے لیے بھی حیات اور مرزوقیت وارد ہے مگر انبیاء علیہم السلام میں ان سے اکمل و اقویٰ ہے۔ بیہقی وغیرہ نے حدیث انسؓ سے روایت کیا ہے کہ رسول اللہ ﷺ نے فرمایا کہ انبیاء علیہم السلام اپنی قبروں میں زندہ ہوتے ہیں اور نماز پڑھتے ہیں (کذا فی المواہب) اور یہ نماز تکلفی نہیں، بلکہ تلبذ کے لیے ہے اور اس حیات سے یہ نہ سمجھا جائے کہ آپ کو ہر جگہ سے پکارنا جائز ہے۔ (نشر الطیب ص ۳۵۷، ۳۵۸ شائع کردہ ادارہ اشرفیہ لاہور)

نذا کا شبہ یہاں بھی نہ کیا جائے، دو وجہ سے، ایک تو متبادر قصہ سے یہ ہے کہ مسجد نبوی ﷺ میں جانے کو فرمایا، سو وہاں حضور ﷺ قریب ہی تشریف رکھتے ہیں، نداء غائب لازم نہیں آتی۔ (ایضاً ص ۴۳۱)

شہداء کو احیاء کہا گیا اور ان کو دوسرے اموات کے برابر اموات کہنے کی ممانعت کی گئی اور یہی حیات ہے، جس میں حضرات انبیاء شہداء سے بھی زیادہ امتیاز اور قوت رکھتے ہیں حتیٰ کہ بعد موت ظاہری کے سلامت جسد کے ساتھ ایک اثر اس حیات کا اس عالم کے احکام میں یہ بھی ظاہر ہوتا ہے کہ مثل ازواج احیاء کے ان کی ازواج سے کسی کا نکاح جائز نہیں ہوتا اور ان کا مال میراث میں تقسیم نہیں ہوتا۔ (بیان القرآن ج ۱ ص ۴۹ تاج کہنی)

حکیم الامت حضرت تھانویؒ کے دور تک اس مسئلے میں کوئی اختلاف سننے میں نہ آیا تھا۔ علمائے دیوبند کے مخالفین بھی اس مسئلہ میں ان کے ساتھ تھے آپ فرماتے ہیں: (۱) جب حضور ﷺ کا جسد اطہر مواتین و مخالفین سب کے نزدیک بالاتفاق محفوظ ہے اور مع روح ہے جیسا کہ بیان کیا گیا تو ظاہر ہے اور علماء نے بھی تصریح کی ہے کہ وہ بقعہ زمین جس سے جسم مبارک خصوص مع الروح مس کیے ہوئے ہے عرش سے بھی افضل ہے۔

(تلخ الصدور ص ۱۵۲، امداد القنادی ج ۲ ص ۱۱۹، راس الرعین ص ۵۱۴)

(۲) ایک دوسری جگہ حضرت امام مالکؒ کے ایک قول کی تشریح میں فرماتے ہیں: ”ان کا مطلب یہ ہے کہ چونکہ حضور ﷺ قبر شریف میں زندہ ہیں اس لیے زیارت کرنے والے کو یہ نہ کہنا چاہیے کہ میں نے قبر کی زیارت کی کیونکہ حضور ﷺ زندہ ہیں۔“ (شکر الجمعہ ص ۴۴)

(۳) ایک مرتبہ فرمایا کہ: ”حضور ﷺ کی قبر مبارک کے لیے بہت کچھ شرف حاصل ہے کیوں کہ جسد اطہر اس کے اندر موجود ہے بلکہ حضور ﷺ خود بہ تکبیر الروح اس کے اندر تشریف رکھتے ہیں کیونکہ آپ ﷺ قبر شریف میں زندہ ہیں قریب قریب تمام اہل حق اس پر متفق ہیں۔ صحابہ کرام علیہم الرضوان کا بھی یہی اعتقاد ہے۔ حدیث میں بھی نص ہے کہ آپ اپنی قبر میں زندہ ہیں اور آپ ﷺ کو رزق پہنچتا ہے۔“

اس کے بعد حضرت نے حیات کی تفصیل بیان فرمائی پھر ارشاد فرمایا کہ: تیسرا درجہ جو سب سے قوی ہے وہ انبیائے کرام علیہم السلام کی حیات کا ہے کہ وہ شہید کی حیات سے بھی زیادہ قوی ہوتی ہے چنانچہ اس کا ایک اثر تو محسوس

ہے اور وہ وہی ہے جو شہید کے لیے ہے کہ ان کے جسم مبارک کو مٹی نہیں کھا سکتی حدیث شریف میں ہے: ”حرم اللہ اجساد الانبیاء علی الارض“

اور دوسرا اثر محسوس تو نہیں مگر منصوص ہے اور وہ حرمت نکاح ازواج انبیاء علیہم الصلوٰۃ والسلام ہے کہ انبیاء علیہم کی ازواج مطہرات ﷺ سے بعد ان کے وصال کے کسی امتی کو نکاح جائز نہیں نیز انبیاء علیہم کی میراث ورثہ میں تقسیم نہیں ہوتی۔ ”نحن معاشر الانبیاء لا نورث ماتر کنا صدقہ“ (انبیاء کرام علیہم کا تمام ترکہ صدقہ ہوتا ہے) یہ باتیں شہید کے لیے شریعت نے مشروع نہیں کیں تو اگرچہ شریعت نے اس کا کوئی خاص راز بیان نہیں کیا مگر علما محققین یہی کہتے ہیں کہ اس کا راز قوت حیات انبیاء علیہم ہے کہ حیات مانع ہے۔ ان دونوں اموروں سے ان امتیازات سے حیات برزخہ انبیاء کا شہداء اور عام مومنین سے اقویٰ ہونا ثابت ہوا۔

بہر حال یہ بات باتفاق امت ثابت ہے کہ انبیاء علیہم قبر میں زندہ رہتے ہیں اور خاص ہمارے حضور ﷺ کے بارے میں تو مخالفین بھی حیات کے معتقد ہیں اور ان کو بھی حضور ﷺ کی حیات کا اقرار ہے چنانچہ ایک واقعہ سے..... اس واقعہ سے معلوم ہوا کہ مخالفین کو بھی جسد اطہر کے صحیح ہونے کا اعتقاد تھا۔

(وعظ الجہور ص ۱۳ اس الربیعین ص ۵۱۱)

(۴) حضرت حکیم الامتؒ ایک اور وعظ میں فرماتے ہیں: ”خوب سمجھ لو کہ حضور ﷺ کو جو میں نے اموات کے ذیل میں بیان کیا ہے اس سے کوئی یہ شبہ نہ کرے کہ یہ حیات انبیاء علیہم کے خلاف ہے۔ کیونکہ بوجہ ظاہری موت کے آپ ﷺ کو میت کہہ سکتے ہیں ورنہ واقع میں آپ زندہ ہیں اور آپ کی حیات ایسی قوی ہے کہ دوسروں کو حاصل نہیں۔ انبیاء علیہم کی حیات ایسی قوی ہے کہ ان کی بیبیوں سے نکاح کرنا بعد ان کی وفات کے بھی جائز نہیں۔ جیسے کسی زندہ خاوند کی بیوی سے نکاح جائز نہیں اور سب کی بیبیوں سے بعد خاوند کی وفات کے شادی کرنا ناجائز ہے حتیٰ کہ شہداء جن کی حیات بعد شہید ہونے اموات مومنین سے قوی ہوتی ہے کہ ان کے بدن کو زمین نہیں کھاتی مگر ان کی بھی بیبیوں سے بعد مرجانے کے نکاح جائز ہے معلوم ہوا کہ انبیاء علیہم الصلوٰۃ والسلام کی حیات شہداء کی حیات سے قوی تر ہے۔“ (تعلیم العارص ص ۱۶)

(۵) ایک مرتبہ فرمایا کہ: ”ایک شخص نے حیات النبی ﷺ میں مجھ سے گفتگو کی میں نے کہا جو لوگ مقتول فی سبیل اللہ ہیں ان کے حق میں ارشاد ہے: ”بَلْ اٰخِیَاءٌ عِنْدَ رَبِّہُمْ“ اور جو لوگ فی سبیل اللہ سے بڑھ کر مقتول فی اللہ ہیں وہ کیوں کر زندہ نہ ہوں گے اور اس نکتہ پر مدار مسئلہ کا نہیں۔ اس میں تو حدیث صریح موجود ہے اور نکتہ تائید کے درجہ میں ہے۔“ (الاضافات الیومیہ ج ۳ ص ۳۱۷)

(۶) ایک مرتبہ فرمایا کہ: ”حضور ﷺ کے لیے بعد وفات کے بھی حیات برزخہ ثابت ہے، وہ حیات شہداء کی حیات سے بھی بڑھ کر ہے اور اتنی قوی ہے کہ حیات ناسوتی کے قریب قریب ہے چنانچہ بہت سے احکام ناسوت کے اس پر متفرع بھی ہیں دیکھئے زندہ مرد کی بیوی سے نکاح جائز نہیں ہے حضور ﷺ کی ازواج مطہرات ﷺ سے بھی نکاح جائز نہیں اور زندہ کی میراث تقسیم نہیں ہوتی۔ حضور ﷺ کی میراث بھی تقسیم نہیں ہوتی اور حدیثوں میں صلوٰۃ و سلام کا سماع وارد ہوا ہے۔“ (وعظ الجہور ص ۵۱)

(۷) ایک مرتبہ فرمایا کہ: ”آپ ﷺ جس حدیث قبر میں زندہ ہیں۔“ (الکف ص ۴۳۶)

ایک مرتبہ فرمایا کہ: ”مدینہ طیبہ جانے والیوں کہے کہ میں نے حضور ﷺ کی زیارت کی کیونکہ حضور ﷺ زندہ ہیں۔“ (التبلیغ ص ۳)

(۸) حضرت حکیم الامتؒ کے ایک خلیفہ جب ہندوستان سے حج کے لیے تشریف لے جا رہے تھے تو آپ کے پاس آئے آپ نے ان سے فرمایا کہ: ”جب تم مدینہ منورہ روضہ اقدس پر حاضر ہو تو میرا سلام اس طرح عرض کرنا: یا سیدی یا رسول اللہ اشرف علی خویدمک یسلم علیک ویسئلك ان یدعو اللہ تعالیٰ ان یدخلہ فی عشاقک وخدام دینک وبعشرہ معک“ (القول البمیل حصہ اول ص ۴)

(۹) حضرت حکیم الامتؒ فرماتے ہیں کہ: ”بس اب میں بیان کو اس واقعہ پر ختم کرتا ہوں جس سے زیارت قبر شریف کے برکات اور حضور ﷺ کا قبر شریف میں زندہ ہونا معلوم ہوگا۔“

سید احمد رفاہی رحمۃ اللہ علیہ کا واقعہ ہے کہ جب وہ مزار شریف پر حاضر ہوئے تو عرض کیا۔ السلام علیک یا جدی جواب سموع ہوا۔ وعلیک السلام یا ولدی اس پر ان کو وجد ہوا اور بے اختیار یہ اشعار زبان پر جاری ہوئے:

فی حالة البعد روحی کنت ارسلها تقبل الارض عنی وہی نائلتی
فہذہ دولة الاشباح قد حضرت فامدد یمینک کی تحظی بہا شفتی
بس فوراً قبر شریف سے ایک منور ہاتھ جس کے روبرو آفتاب بھی ماند تھا باہر نکلا انہوں نے بے ساختہ دوڑ کر اس کا بوسہ لیا اور وہاں ہی گر گئے۔ (حکرا العمہ ص ۴۴، الاضافات ج ۵ ص ۲۴۴)

(۱۰) پھر فرماتے ہیں: ”آپ بنص حدیث قبر میں زندہ ہیں۔“ (الکشف ص ۲۲۶)
”مدینہ منورہ جانے والے..... یوں کہے کہ میں نے حضور ﷺ کی زیارت کی کیونکہ حضور ﷺ زندہ ہیں۔“ (وعظ التبلیغ)

مذکورہ بالا تحریرات وارشادات سے یہ بات واضح ہو جاتی ہے کہ حضرت حکیم الامت مولانا اشرف علی تھانویؒ رسول اکرم ﷺ کے قبر اطہر میں زندہ ہونے کا اعتقاد رکھتے تھے۔

۸..... رئیس المتکلمین، خاتم المحققین، محدث کبیر، شیخ الاسلام حضرت مولانا شبیر احمد عثمانی (۱۳۶۹ھ)
”الانبياء احياء عند ربهم يرزقون“ (فتح البہم ج ۳ ص ۳۳۰)

ترجمہ: انبیائے کرام اپنے پروردگار کے ہاں زندہ ہیں اور انہیں رزق بھی ملتا ہے۔
”ان النبی ﷺ حی کما تقرر وانہ یصلی فی قبرہ باذان واقامة“ (ایضاً ص ۳۱۹)

ترجمہ: بے شک حضور اکرم زندہ ہیں اور یہ بھی صحیح ہے کہ آپ اپنی قبر شریف میں اذان و اقامت سے نماز پڑھتے ہیں۔

”اما بعد وفاته فروحه المقدسة ﷺ قد استقرت فی الرفیق الاعلیٰ مع ارواح الانبياء علیہم الصلوٰۃ والسلام ولا یتوہم من هذا النکار حیاته فی قبرہ الشریف فان لروحه اشرفا علی البدن المبارک المطیب و اشراقا و تعلقا بہ و بدلہ فی ضربہ غیر مفقود و اذا سلم علیہ المسلم رد اللہ علیہ روحہ حتی یرد

۱۔ قال شیخ الاسلام المراد بقول رد اللہ علی رد روحہ کانت سابقہ عقب دلتہ لا الہا تعاد ثم تنزع ثم تعاد کما فی

الفتح ص ۳۳۰

كما ورد في الحديث ولم يفارق الملاء الاعلى ومن كشف ادراكه وغلظت طباعه من هذا الادراك
فلينظر الى الشمس في علو محلها“ (فتح الملبم ج ۳ ص ۴۲۱)

ترجمہ: وفات شریفہ کے بعد آپ کی روح مقدسہ دوسرے انبیائے کی ارواح طیبہ کے ساتھ رفیق اعلیٰ میں استقرار پذیر ہے لیکن اس سے آپ کا اپنی قبر شریف میں زندہ نہ ہونے کا وہم نہ کیا جائے۔ کیونکہ آپ کی روح اقدس قبر میں رکھے بدن پاک پر اپنا اثر ڈال رہی ہے اس کی روشنی اس پر پڑ رہی ہے اور اس کا بدن اطہر کے ساتھ تعلق قائم ہے۔ آپ کا بدن مبارک قبر سے ہرگز غائب نہیں ہوا اور جب بھی کوئی مسلمان آپ پر سلام عرض کرتا ہے تو اللہ تعالیٰ آپ کی روح اقدس کو آپ کی طرف متوجہ کر دیتا ہے یہاں تک کہ آپ اس کے سلام کا جواب دیتے ہیں، جیسا کہ حدیث میں وارد ہے اس کے باوجود آپ ملاء اعلیٰ اعلیٰ علین سے جدا نہیں ہوتے، جس کا ادراک کثیف ہو اور اس کی فطرت ایسے حقائق کے ادراک کرنے میں غلیظ ہو، اسے سورج کو اس کے علو محل میں دیکھنا چاہیے۔

۹..... محدث شہیر، مجاہد کبیر، عمدۃ الفقہاء، رأس الاتقیاء، مفتی اقلیم ہند حضرت مولانا مفتی کفایت اللہ دہلوی:
حضرت مفتی اعظم ”المہند“ (جس میں مسئلہ حیات النبی ﷺ ایک مستقل سوال اور جواب کی صورت میں مرقوم ہے) اس پر لکھتے ہیں: ”رأيت الاجوبة كلها فوجدتها حقة صريحة لا يحوم حول سرادقاتها شك ولا ريب وهو معتقدى ومعتقد مشائخى“ (المہند ص ۵۲، اعزازیہ)

ترجمہ: میں نے تمام جوابات خود دیکھے ہیں اور انہیں حق صریح پایا ہے کوئی شک یا ریب اس کے ارد گرد بھی گھوم نہیں سکتا۔ یہی میرا عقیدہ ہے اور میرا سب مشائخ بھی انہی عقائد پر تھے۔
۱۰..... رئیس المحدثین، امام المجاہدین، شیخ الاسلام والمسلمین، استاذ الہند والحجاز

حضرت مولانا سید حسین احمد صاحب مدنی قدس اللہ اسرارہم
مجدیؒ اور اس کے اتباع کا اب تک یہی عقیدہ ہے کہ انبیاء علیہم السلام کی حیات فقط اسی زمانے تک ہے جب

۱۔ جیسا کہ علامہ قنوی میمنہ کی رائے ہے۔ والتفصیل فی جذب القلوب!
یہ تصریح ان لوگوں کے لئے مقام عبرت ہے جو محض اپنے موقف کی حمایت میں حضرت مولانا ظلیل احمد صاحب پر الزام لگاتے ہیں کہ انہوں نے خود ہی دوسرے اکابر دیوبند کے نام ”المہند“ پر صرف اعتماد و دستخط کر دیئے تھے۔ عبارات خود نہ دیکھی تھیں۔ دیکھئے حضرت مفتی صاحب کس طرح واضح طور پر تصریح فرما رہے ہیں کہ میں نے تمام جوابات خود دیکھے ہیں، اب بھی اگر کوئی شخص یہ کہتا ہے کہ حضرت مفتی صاحب نے مسلکی حمایت میں جھوٹ بولا ہے۔ انہوں نے جوابات خود ہرگز نہ دیکھے تھے تو ہم سوائے اس کے اور کیا کہہ سکتے ہیں۔ بے حیاباش و ہرچہ خواہی کن

۲۔ اس سے مراد مجدد یہ متاخرین ہیں۔ ورنہ حقد من مجدد یہ تو اجماع امت کے مخالف نہ تھے۔ شیخ کبیر عبد اللہ بن محمد بن عبد الوہاب مجددی لکھتے ہیں: ”والذى نعتقد ان ربة لبينا اعلیٰ مراتب المخلوقین علی الاطلاق وانه حی فی قبره حیوة مستقرة ابلغ من حنات الشهداء المنصوص علیها فی التنزیل اذا هو الفضل منهم بلاریب والله یسمع من یسلم علیہ“

(احناف النلاء ص ۴۱۵ مطبوعہ کانپور)

تک وہ دنیا میں تھے۔ بعد ازاں وہ دیگر مومنین موت میں برابر ہیں۔ اگر بعد وفات ان کو حیات ہے تو وہی حیات برزخ ہے جو احاد امت کو ثابت ہے، بعض ان کے حفظ جسد نبی کے قائل ہیں، مگر بلا طلاقہ روح اور متحد لوگوں کی زبان سے بالفاظ کریمہ کہ جن کا زبان پر لانا جائز نہیں دربارہ حیات نبوی ﷺ سنا جاتا ہے اور انہوں نے اپنے رسائل و تصانیف میں لکھا ہے۔ اب غور فرمائیے کہ ان اکابر کے رسائل اور اعتقادات بالکل اس کے مخالف ہیں۔ حضرت مولانا نوتوی قدس اللہ سرہ العزیز نے ایک بہت بڑی ضخیم کتاب تحریر فرمائی ہے جو کہ مشہور بین العالم ہے اس میں کس زور شور سے حیات نبوی کا اثبات کیا ہے اور مذہب اہل سنت والجماعت اور فضائل نبوت میں کسی درجہ اور قوت کے دلائل درج فرمائے ہیں۔ مولانا گنگوہی قدس سرہ ”ہدایۃ الشیعہ“ اور رسالہ ”حج“ وغیرہ میں بھی اس کی تصریح و تائید فرما رہے ہیں۔ چونکہ اس مسئلہ میں خصوصاً ان حضرات کی عبارتیں بہت طویل واقع ہو رہی ہیں۔ اور متحد رسالے اسی مضمون کے تفصیلاً و اجمالاً چھپے ہوئے مشہور ہیں۔ اس لیے بخوف تطویل میں نقل نہیں کرتا ہوں جس کا جی چاہے ”آب حیات“ و ”ہدایۃ الشیعہ“ و ”اجوبہ اربعین“ و ”لطائف قاسمیہ“ و ”ہدایۃ الشیعہ“ و ”زبدۃ المناسک“ وغیرہ رسائل میں دیکھ لیوئے یہ ایک خاص مسئلہ ہے، جس میں وہابیہ نے علمائے حرمین کی مخالفت کی ہے اور بارہا جدال و نزاع کی نوبت آئی۔ اس مسئلہ میں اور مسئلہ آئندہ کی وجہ سے وہاں وہابی سنی سے ممتاز ہوتا ہے۔

(رجوم المدینین ص ۴۸، ۴۹ مطبوعہ بمبئی جید برقی پریس دہلی، مصنفہ حضرت مولانا حسین احمد مدنی)

پھر حضرت مدنی لکھتے ہیں: ”یہ روایت دوام حیات پر دلالت کرتی ہے۔ اس لیے کہ دن رات میں کوئی گھڑی اور کوئی گھنٹہ بلکہ کوئی منٹ اس سے خالی نہیں رہتا کہ آپ پر اندرون نماز اور بیرون نماز درود نہ بھیجا جاتا ہو۔ اس لیے دوام حیات لازم آئے گا۔“ (مکتوبات فتح الاسلام ج ۱، ص ۲۳۳، ۲۳۴ مطبوعہ اعظم گڑھ)

محمد بن عبدالوہاب اور اس کے فرقہ سے ان حضرات (اکابر علمائے دیوبند) کو دور کا بھی تعلق نہ تھا۔ وہ عقائد و اقوال جو طائفہ وہابیہ کے مشہور اور مابہ الامتیاز (بین اہل السنۃ و پیغم) ہیں۔ ان کے خلاف ان حضرات کی تصانیف بھری ہوئی ہیں وہ وفات ظاہری کے بعد انبیاء علیہم السلام کی حیات جسمانی اور بقائے ”علاقہ بین الروح والجسم“ کے منکر ہیں اور یہ حضرات صرف اس کے قائل ہی نہیں بلکہ مثبت بھی ہیں اور بڑے زور شور سے اس پر دلائل قائم کرتے ہوئے متعدد رسائل اس بارہ میں تصنیف فرما کر شائع کر چکے ہیں رسالہ ”آب حیات“ نہایت مبسوط رسال خاص اسی مسئلہ کے لیے لکھا گیا ہے۔ نیز ”ہدایۃ الشیعہ“، ”اجوبہ اربعین“ حصہ دوم اور دیگر رسائل مطبوعہ مصنفہ حضرت نوتوی قدس اللہ سرہ العزیز اس مضمون سے بھرے ہوئے ہیں۔ (نقل حیات ج ۱ ص ۱۰۴)

۱۔ اس سے معلوم ہوا کہ حیات النبی ﷺ کا عقیدہ ضروریات مذہب اہل سنت میں سے ہے جو اس کا قائل نہیں، وہ دائرہ اہل سنت سے خارج ہے۔

۲۔ اس سے معلوم ہوا کہ عقیدہ حیات النبی ﷺ میں حضرت نوتوی اور حضرت گنگوہی کے مابین کوئی اختلاف نہ تھا۔ دونوں بزرگوں کا عقیدہ ایک ہی تھا۔

۳۔ اس سے معلوم ہوا کہ اس حیات النبی ﷺ کے اقرار سے ہی کسی کا سنی ہونا پہچانا جاتا ہے۔

۴۔ حضرت کی اس عبارت سے معلوم ہوا کہ حیات جسمانی اور بقاء علاقہ ”بین الروح والجسم“ کے منکر اہل سنت میں سے نہیں اور وہ دیوبندیت سے بھی خارج ہیں۔ (حاشیہ نمبر ۱۶، ۵ گلے صفحہ پر)

حجۃ الاسلام حضرت مولانا محمد قاسم نانوتوی قدس اللہ سرہ العزیز آں حضرت ﷺ کی شان مبارک میں وہ بلند پایہ مضامین ارشاد فرماتے ہیں، جن کے حریم معنیٰ تک جلیل القدر علمائے امت کا طائر فکر بھی پرواز نہیں کر سکتا تھا۔ رسالہ ”آب حیات“، ”قبلہ نما“، ”تحذیر الناس“، ”ہدیۃ الشیعہ“، ”اجوبہ العربین“، ”قاسم العلوم“، ”مناظرہ عجیبہ“ وغیرہ ایسے مضامین سے بھرے ہوئے ہیں۔

دس اکابر دیوبند قدس اللہ اسرار ہم کا بیان ختم ہوا۔ ”تلك عشرة كاملة“

اکابر دیوبند حضرات موجودین دامت برکاتہم

..... صدر الافاضل، فخر الامثل، جامع شریعت و طریقت

حضرت العلامة، الحاج، القاری محمد طیب صاحب دامت برکاتہم دارالعلوم دیوبند حضرت قاری صاحبؒ لکھتے ہیں: ”مسئلہ زیر بحث میں جہاں تک اپنے بزرگوں کی کتابوں، فتاویٰ، مقالات اور ستوارث ذوق کا تعلق ہے دیوبندیت تو یہی ہے کہ برزخ میں آنحضرت کو حیات دنیوی کے ساتھ زندہ مانا جائے کیونکہ دیوبندیت کی موجودہ جماعتی تشکیل قیام دارالعلوم سے شروع ہوتی ہے جس کی ابتداء حضرت اقدس حاجی امداد اللہ مہاجر کی قدس سرہ کی سرپرستی میں ان کے دو جلیل القدر خلفاء حضرت نانوتوی اور حضرت گنگوہی سے ہوئی۔ ان تینوں کا مسلک بھی حیات دنیوی (کہ اس عالم برزخ کی حیات اسی جسد اطہر میں ہے، جو اس دنیا میں تھا) ہے پھر آخر الذکر دو بزرگوں کے تلامذہ مثل حضرت شیخ الہند، حضرت مولانا احمد حسن امروہی، حضرت مولانا خلیل احمد سہارنپوری، حضرت مولانا اشرف علی صاحب تھانوی، حضرت مولانا حافظ محمد احمد صاحب مہتمم دارالعلوم دیوبند، حضرت مولانا حبیب الرحمن صاحب عثمانی دیوبندی، حضرت مولانا مفتی عزیز الرحمن صاحب دیوبندی مفتی اعظم دارالعلوم دیوبند رحمۃ اللہ علیہم اجمعین وغیرہ وغیرہ حضرات کا بھی یہی مسلک تھا جو ان کے مطبوعہ فتاویٰ و مقالات میں محفوظ ہے۔ پھر ان اکابر کے تلامذہ مثل حضرت مولانا حسین احمد صاحب مدنی، حضرت مولانا مفتی کفایت اللہ صاحب دہلوی، حضرت مولانا مرتضیٰ حسن صاحب، حضرت مولانا شبیر احمد صاحب عثمانی اور دوسرے اساتذہ دارالعلوم دیوبند ﷺ وغیرہ حضرات کا بھی یہی مسلک ہے یہی حضرات دیوبندیت کے اساطین کہلاتے ہیں اس لیے دیوبندیت تو حیات النبی ﷺ کے بارے میں حیات دنیوی (باعتبار ابدان دنیا) ہی ہے جو برزخ میں قائم ہے۔“

(الصدیق ملتان شمارہ نمبر ۳۰، مارچ اپریل ۱۳۷۷ء)

۵۔ اس عبارت سے ظاہر ہوتا ہے کہ دیوبندیت صرف یہی نہیں کہ آنحضرت ﷺ کے تعلق بین الروح والجسم کا اقرار کر لیا جائے۔ بلکہ دیوبندی ہونے کے لئے اس کا ثبوت ہونا (خواہ تحقیقاً ہو، خواہ تقلیداً) اور اس عقیدے کو تسلیم کرانے کے لئے پوری طرح فکر و قوت صرف کرنا ضروری ہے۔ حضرت کا یہ بیان ان لوگوں کے لئے پیام عبرت ہے جو اس تعلق روح و جسم کا اقرار تو کرتے ہیں، مگر اس کے اثبات میں مصلحتاً خاموش ہیں۔

۶۔ معلوم ہوا کہ آب حیات لکھنے کی غرض محض رد و انقضائے نہیں۔ جیسا کہ بعض کا خیال ہے۔ بلکہ اصل مقصود عقیدہ حیات النبی ﷺ کا اثبات تھا۔

”نحمدہ ونصلی، احقر اور احقر کے مشائخ کا مسلک وہی ہے جو ”المہند“ وغیرہ میں بالتفصیل مرقوم ہے یعنی برزخ میں جناب رسول اللہ ﷺ اور تمام انبیاء علیہم السلام بحسد غصری زندہ ہیں، جو حضرات اس کے خلاف ہیں وہ اس مسئلہ میں دیوبند کے مسلک سے ہٹے ہوئے ہیں۔“

محمد طیب مدیر دارالعلوم دیوبند حال وارد ملتان۔ (یہ اس تحریر مدرسہ عربی خیر المدارس ملتان میں موجود ہے) پھر حضرت قاری صاحب ارشاد فرماتے ہیں: ”آب حیات“ وہ کتاب ہے کہ حضرت شیخ الہندؒ نے فرمایا کہ میں نے یہ کتاب استاد رحمۃ اللہ علیہ سے درس اور ساپہ می تب مصنف کے مدارک پر مطلع ہوا۔ میں نے مولانا حبیب الرحمن صاحبؒ سے اس واقعہ کا حوالہ دے کر عرض کیا تھا کہ مجھے یہ کتاب آپ پڑھادیں، تو انہوں نے بایں ذہن و ذکاؤ فرمایا کہ میرے بس کی بات نہیں، تو ایسے کتاب ہم جیسے نالائقوں کے بس کی بات کیا ہو سکتی ہے؟

حاصل یہ ہوا کہ سرور عالم ﷺ ہر آن مشاہدہ جمال الہی میں بھی مستغرق رہتے ہیں اور امت کی طرف بھی آپ ﷺ کی توجہ ہر لمحہ مبذول رہتی ہے، نہ یہ استغراق توجہ میں مانع ہوتا ہے، نہ توجہ استغراق میں، یہی وجہ ہے کہ جب امت کا ایک عارف کامل حالت کشف میں اپنے محبوب کے جمال جہاں آراء کے دیدار سے مشرف ہوا تو اس نے سرور عالم ﷺ کو اس حال میں پایا: ”ورأیتہ مستقرا علی حالة واحدة... متوجها الی الخلق لا بسا لباس العظمة... فاذا توجه الیہ الانسان بجهد همته ولا یرید الانسان العالی الہمة فقط بل کل ذی کبد یشتاق الی شئی یتوجہ الیہ تصدہ و شوقہ فانہ یتدلی الیہ... ورأیتہ ﷺ ینشرح انشراحا عظیما لمن ﷺ ومدحہ“

ترجمہ: میں نے سرور عالم کو اس حال میں دیکھا کہ آپ ﷺ بندگان الہی کی طرف متوجہ تھے پوری توجہ کے ساتھ عظمت و بڑائی کا لباس آپ ﷺ کے زیب تن تھا۔ جب کوئی خدا کا بندہ ذوق و شوق کے ساتھ آپ کی طرف متوجہ ہوا تو میں نے دیکھا کہ سرور عالم اس سے قریب ہو گئے اور میں نے دیکھا کہ جس شخص نے حضور ﷺ پر درود و سلام بھیجا اور آپ کی تعریف کی تو آپ اس سے بہت زیادہ خوش ہوئے۔

یہ کشف ہے ان کا جو عارفوں کے امام اور محدثوں کے سردار تھے۔ یعنی حضرت شاہ ولی اللہ محدث دہلویؒ جسے انہوں نے اپنی مشہور کتاب ”فیوض الحرمین“ میں ذکر کیا ہے۔ واللہ اعلم و علمہ اتم و احکم!

(فیوض الحرمین ص ۲۳)

(مضمون حضرت علامہ القاری محمد طیب صاحب ماہنامہ دارالعلوم دیوبند، ربیع الاول ۱۴۰۳ھ..... ۱۹۵۳ء)

۲..... زبدۃ المحدثین، شمس العارفین، شیخ المشائخ، شیخ الحدیث مدرسہ عالیہ مظاہر العلوم سہارنپور

حضرت مولانا محمد زکریا صاحب دامت برکاتہم العالیہ

بعد سلام مسنون

مکرم و محترم مدفیوضکم

۱۔ جو شبہات منکرین حیات کی طرف سے حدیث ”ما من احد یسلم علی الار د اللہ علی روحی“ پر وارد کئے جاتے ہیں۔

ان کا ازالہ فرمانے اور مضمون حدیث پر نہایت نفیس بحث کرنے کے بعد حضرت قاری صاحب دامت برکاتہم نے یہ بیان فرمایا ہے۔

۲۔ پھر یہ بھی فرماتے ہیں: ”ما توجهت قبل قبرہ علیہ الصلوٰۃ والسلام الا وراۃ حاضرا ظاہرا اما بان الفتح بصور

(فیوض الحرمین ص ۳۳ مطبوعہ دیوبند)

روحی لراۃ علی ماہر و امان ثالث نفسی منہ ثالثا“

جو حضور اکرم ﷺ کی شایان شان ہے خود حضرت عمر رضی اللہ عنہ کے تفصیلی اقوال جو اس سلسلہ میں نقل کیے گئے ہیں اس کی واضح تائید کرتے ہیں۔ اس لیے کہ حضرت عمر رضی اللہ عنہ کسی نوع ممات کے بھی قائل نہ تھے چنانچہ ان کا ارشاد ”ان رجالا من المنافقین یزعمون ان رسول اللہ ﷺ توفی واللہ مامات ولكن ذهب الی ربہ کما ذهب موسیٰ ابن عمران واللہ لیرجعن رسول اللہ ﷺ کما رجع موسیٰ فلیقطعن ایدی رجال وارجلہم زعموا ان رسول اللہ ﷺ مات“ بیہقی کی روایت سے خود حضرت عمرؓ کا یہ مقولہ نقل کیا گیا کہ وہ آیت ”وَكَذٰلِكَ جَعَلْنٰكُمْ اُمَّةً وَّسَطًا۔ الْاٰیة“ کے متعلق فرماتے ہیں ”واللہ ان کنت اظن انہ ﷺ سیبقی فی امتہ حتی یشہد علیہ باخراعمالہا وانہ ہو الذی حملنی علی ان قلت ما قلت“ لہذا شیخین رضی اللہ عنہما کے مکالمہ کو موجودہ مسئلہ متنازعہ سے کوئی تعلق نہیں۔ اس لیے کہ حضرت عمر رضی اللہ عنہ موت کا بالکل انکار فرماتے تھے اور سمجھتے تھے کہ حضور اقدس ﷺ ابھی واپس تشریف لے آئیں گے اس لحاظ سے حضرت صدیق اکبر رضی اللہ عنہ کا رد بالکل صحیح اور واضح ہے کہ بنوع من الموت سے کسی کو بھی انکار نہیں۔ انکار صرف موت بجمیع الوجوہ سے ہے کہ نوع خاص من الحیات فی الجسد الاطہر باقی ہے۔ تعجب ہے کہ یہ حضرات اجساد انبیاء کے بقاء کی قائل ہیں، جیسا کہ آپ نے لکھا ہے لیکن ان اجساد میں اگر کسی نوع کی بھی حیات نہ مانی جائے تو یہ حدیث پاک ہی مہمل بن جائے گی۔ اس لیے کہ حضور ﷺ کا پاک ارشاد اس حدیث پاک میں یہ ہے ”اکثروا علی من الصلوٰۃ فیہ فان صلوٰۃکم معروضۃ علی“ اس پر صحابہ کرام رضی اللہ عنہم کو اشکال ہوتا ہے۔ قالوا یا رسول اللہ! کیف تعرض وقد بلیت اس پر حضور ﷺ جواب فرماتے ہیں: ”ان اللہ حرم۔ الخ“ آپ ہی غور کریں کہ اگر ان پاک اجساد میں کوئی نوع حیوۃ کی نہیں تو حضور ﷺ کا یہ پاک ارشاد صحابہؓ کے اشکال ”کیف تعرض“ کا جواب کیسے بن گیا، روایت بھی صحیح ابن حبان کی ہے اور حاکم نے اس کو علی شرط البخاری بتایا ہے اور علامہ ذہبیؒ نے اقرار کیا۔ ایک چیز یہ بھی قابل غور ہے کہ باجماع امت قبر اطہر کا وہ حصہ جو جسد اطہر سے متصل ہے، کعبہ شریف بلکہ عرش معلیٰ سے افضل ہے کیا یہ فضیلت صرف اس جسد اطہر کی ہے، جس کے ساتھ کبھی روح کا تعلق رہ چکا ہے، اب نہیں ہے۔ اگر ایسا ہوتا تو پھر مومنے مبارک جو کبھی جسد اطہر پر پڑ چکا ہے، اس کا بھی حکم ہوتا وغیرہ وغیرہ بہر حال یہ ناکارہ تو اکابر دیوبند قدس اللہ اسرارہم کا ہمہ تن قبیح ہے اور ان سب حضرات کا متفقہ فیصلہ ”المہند“ میں بلا کسی اجمال کے تحریر ہے، اس سے آپ کے جملہ سوالات کا جواب واضح ہو گیا مختصر نمبر دار بھی عرض ہے۔ لیکن آپ نے ص ۵ پر سوالات کر کے گرامی نامہ ختم کر کے ص ۶ پر پھر وہی سوالات عبارت کے تغیر کے ساتھ درج کر دیئے، یہ سمجھ میں نہیں آیا۔ بہر حال ہر دو کے جواب حسب ذیل ہیں: صفحہ نمبر ۵:

- (۱) اجساد انبیاء کرام علیہم السلام میں ایک خاص نوع کی حیات ہے۔
- (۲) یہ ظاہر ہے کہ حیوۃ توروح ہی کے تعلق سے ہوتی ہے بغیر تعلق روح کے حیاۃ کا کیا مطلب؟
- (۳) اگر ایسی حیات ہوتی جو ہر ذرہ کائنات میں ہوتی ہے، تو پھر انبیاء کی کیا تخصیص رہی؟ علامہ علامہ سخاویؒ فرماتے ہیں۔ ”نحن نؤمن ونصدق بانہ ﷺ حی یرزق فی قبرہ“ (القول البدیع ص ۱۲۵)
- (۴) ایک دیوبندی سے یہ سوال کہ علماء دیوبند کا یہ قول قابل اقتداء ہے یا نہیں، بے محل ہے۔ علامہ سخاویؒ تو امام بیہقی کا یہ قول نقل کرتے ہیں: ”قال البیہقی وفی حدیث سعید ابن المسیب عن ابی ہریرۃ رضی اللہ عنہ انہ لقیہم بیت المقدس وفی حدیث ابی ذر رضی اللہ عنہ و مالک بن صعصعۃ فی قصۃ المعراج انہ لقیہم فی جماعۃ من

الانبياء بالسموات فكلمهم و كلموه و كل ذلك صحيح لا يخالف بعضهم بعضا فقد يرى موسى عليه السلام قائما يصلي في قبره ثم يسرى بموسى وغيره الى بيت المقدس كما اسرى بنينا فيراهم فيه ثم يعرج بهم الى السموات كما عرج بنينا فيراهم فيها كما اخبر قال و حلولهم في اوقات مختلفة لمواضع مختلفات جائز في العقل كما ورد به خبر الصادق وفي كل ذلك دلالة على حيوتهم“ (اينام ص ۱۲۶)

یہ تو بہت ہی صاف ہے۔ لیکن اگر یہ حضرات اپنی قبروں میں روح مع الجسد ہوں اور دوسری مواضع میں روح متمثل ہو جیسا کہ بعض نے فرمایا تو اس میں بھی کوئی مانع نہیں۔

(۵) جو شخص حضور اقدس ﷺ کی قبر اطہر کے پاس کھڑا ہو کر درود پڑھے، حضور اقدس ﷺ اس کو سنتے ہیں۔ ”من صلی علی عند قبری سمعته“ نص صریح ہے۔ علام سخاویؒ نے حافظ ابن حجرؒ سے نقل کیا ہے ”سند جيد“ (دیکھو شفاء القام ص ۴۱) حضرت عمر بن عبد العزیزؒ مستقل قاصد مدینہ پاک بھیجا کرتے تھے تاکہ قبر اطہر پر سلام پہنچائے۔ اگر کوئی فرق نہیں تھا تو ان کا یہ فعل عبث تھا، فقط۔

اس کے بعد صفحہ نمبر ۶ پر پھر مکرر سوالات درج ہیں نہ معلوم کیوں؟

(۱) یہ اوپر بیان ہو چکا کہ ان سب حضرات انبیائے کرام علیہم السلام کے اجساد میں ایک خاص نوع حیا ہے۔
(۲) یہ سوال بھی مکرر ہے اور جواب بھی وہی ہے کہ ان حضرات کے نزدیک اجساد انبیاء میں ایک خاص نوع حیا کی ہے۔

(۳) مجھے حضرت نانوتوی اور حضرت گنگوہی قدس سرہما کے مسلک میں کوئی فرق معلوم نہیں ہوتا۔ مہند میں حضرت سہارنپوری، حضرت شیخ الہند، حضرت رائے پوری رحمہم وغیرہ کا یہ ارشاد ”هذا معتقدنا و معتقد مشائخنا“ واضح ہے۔ اس لیے کہ ان تینوں حضرات کے شیخ حضرت گنگوہی قدس سرہ ہیں۔ صرف اتنا ہی نہیں بلکہ حضرت مفتی عزیز الرحمن صاحب مفتی اعظم نور اللہ مرقدہ نے حضرت گنگوہی قدس سرہ سے ”انک میت“ الایہ کے اشکال کا جو جواب نقل کیا ہے وہ تو حضرت نانوتوی قدس سرہ کی تعبیر سے بھی اونچا ہے۔ وہ فرماتے ہیں کہ موت سب کو شامل ہے، مگر انبیاء کرام علیہم السلام کی ارواح مشاہدہ جمال و جلال حق تعالیٰ شانہ و تقابل آفتاب وجود باری تعالیٰ سے اس درجہ پر پہنچ جاتی ہیں کہ اجزائے بدن پر ان کا یہ اثر ہوتا ہے کہ تمام بدن حکم روح پیدا کر لیتا ہے اور تمام جسم ان کا عین ادراک اور عین حیات ہو جاتا ہے اور یہ حیات دوسری قسم کی ہوتی ہے اور اس تحقیق سے نکتہ ان اللہ حرم علی الارض ان تاكل اجساد الانبياء بھی ظاہر ہو جاتا ہے۔ آپ بھی غور کیجئے کہ ہم ناواقف ان داصلین کے علوم تک کہاں پہنچ سکتے ہیں۔

(۴) معلوم نہیں ایک ہی سوال کو بار بار مختلف عنوانات سے لکھنے میں کیا مقصد ہے یقیناً مہند میں جو ہے صحیح ہے، شہاب ثاقب اس وقت میرے سامنے نہیں ہے۔

(۵) حضرت رائے پوری دام مجد ہم بار بار زبانی اور تحریری ارشاد فرما چکے ہیں کہ میرا مسلک وہی ہے جو اکابر دیوبند کا ہے اس وقت بھی یہی فرمایا اور یہ بھی فرمایا کہ یہ لوگ بے کار وقت ضائع کر رہے ہیں۔ میں ۸۰ سال سے متجاوز ہو کر ”مَنْ يَرُدُّ الَى اَزْدَلِ الْغَمْرِ لِكَيْ لَا يَغْلَمَ بَعْدَ عِلْمٍ شَيْئاً“ میں داخل ہو گیا ہوں اور بھی کسر قسی کے الفاظ ارشاد فرمائے، جن کی نقل دشوار ہے کہ میں ان حضرات اکابر کے مقابلے میں کیا چیز ہوں۔

نوٹ: علامہ ذہبیؒ کا قول جرح و تعدیل میں معتبر ہے لیکن ہر شخص کے قول کو دیگر اہل فن کے اقوال کے لحاظ سے دیکھا جائے گا۔ اگر علامہ ذہبیؒ کی جرح و تعدیل دوسرے اکابر کے خلاف ہوگی۔ تو غور کیا جائے گا، ورنہ یقیناً معتبر ہے۔ فقط

آخر میں یہ ضرور عرض کروں گا کہ یہ دقیق مسائل عوام کی عقلوں سے اونچے ہیں اردو رسائل و اشتہارات میں لانا، ان میں بحثیں کرنا نہایت ناموزوں ہے۔ لایدرک الصبی مدارک العالم ہر دو فریق سے درخواست ہے کہ اس بحث کا سلسلہ جلد از جلد بند کر دیا جائے۔ فقط!

والسلام

زکریا بقلم خود مظاہر العلوم سہانپور ۲۵ جمادی الثانی ۱۳۸۸ھ

۳..... فخر الحدیث والفقہاء استاذ الاساتذہ شیخ الحدیث دارالعلوم الاسلامیہ ٹنڈوالہ یار سندھ

حضرت مولانا ظفر احمد صاحب عثمانی دامت برکاتہم

”من ینکر حیاتہ ﷺ فی قبرہ... کان فؤادہ فارغاً من حبہ وعقلہ خالیاً من لبہ“

(اعلاء السنن ج ۱۰ ص ۳۳۹)

ترجمہ: جو شخص حضور اکرم ﷺ کے اپنی قبر شریف میں زندہ ہونے کا انکار کرتا ہے اس کا دل حضور ﷺ کی محبت سے فارغ ہے اور اس کی عقل بصیرت سے خالی ہے۔

۴..... زبدۃ الفقہاء بدرالادباء، سابق مفتی اعظم دارالعلوم دیوبند

حضرت مولانا الحاج محمد شفیع صاحب دامت برکاتہم

بِسْمِ اللّٰهِ الرَّحْمٰنِ الرَّحِیْمِ

رسالہ ”رحمت کائنات“ مصنفہ مولانا زاہد احسنی تقریباً پورا مطالعہ کیا۔ حیات انبیاء علیہم السلام کے مسئلہ پر نہایت نافع اور مفید تحقیقات جمہور اہل سنت والجماعہ کے مطابق جمع کر دی ہیں، اللہ تعالیٰ جزائے خیر عطا فرمائیں۔

مسئلہ کے متعلق تحقیقات کے ضمن میں آنحضرت ﷺ کے تاقیامت باقی رہنے والے فیوض و برکات اور آثار حیات کا ذکر آیا ہے۔ وہ خود ایک نہایت مفید مضمون ہے جس سے رسول کریم ﷺ کی عظمت و محبت مومن کے قلب میں بڑھتی ہے، جو سرمایہ سعادت دنیا و آخرت ہے (رزقنا اللہ تعالیٰ) مجھے بھی بحمد اللہ اس سے بڑا نفع پہنچا، دل سے دعا لگی۔ جمہور علماء امت کا عقیدہ اس مسئلہ میں یہی ہے کہ آنحضرت ﷺ اور تمام انبیاء علیہم السلام برزخ میں جسد عنصری کے ساتھ زندہ ہیں ان کی حیات برزخی صرف روحانی نہیں بلکہ جسمانی حیات ہے جو حیات دنیوی کے بالکل مماثل ہے بجز اس کے کہ وہ احکام کے مکلف نہیں ہیں بلکہ کچھ آثار بعض دنیاوی احکام میں بھی باقی ہیں۔ مثلاً میراث کا تقسیم نہ ہونا، ازواج مطہرات ﷻ سے بعد وفات کسی کا نکاح جائز نہ ہونا۔ حقد میں میں امام بیہقی کا اور متاخرین میں شیخ جلال الدین سیوطی کا مستقل رسالہ اس مسئلہ کی توضیح کے لیے کافی ہے جن میں روایات حدیث کافی تفصیل کے ساتھ درج ہیں۔ بیہقی نے فرمایا ہے۔ ”ولحیۃ الانبیاء بعد موتہم شواہد من الاحادیث الصحیحۃ“ اس میں تصریح ہے کہ موت کے بعد ان کی حیات احادیث صحیح سے ثابت ہے اور یہ ظاہر ہے کہ موت صرف جسم پر آتی ہے، روح پر نہیں۔

اس لیے حیات بعد الموت کو صرف روحانی کہنے کے کوئی معنی نہیں۔ اور ”شفاء السقام“ میں امام حدیث وفقہ تقی الدین سبکیؒ نے اپنی کتاب کا نواں باب اسی مسئلہ کی تحقیق کے لیے لکھا ہے اس میں انبیاء علیہم السلام کے لیے بعد الوفات کے حیات جسمانی حقیقی ثابت کرنے کے لیے فرمایا ہے: ”وقد ذکرنا من جماعته من العلماء وشهد له صلوة موسیٰ علیہ السلام فی قبره فان الصلوة يستدعی جسدا معها وكذلك الصفات المذكورة فی الانبياء ليلة الاسراء کاہا صفات الاجسام ولا يلزم من كونها حياة حقيقية ان يكون الابدان معها كما كانت فی الدنيا من الاحتياج الى الطعام والشراب والامتناع عن النفوذ فی الحجاب الكثيف وغير ذلك من الصفات الاجسام التي نشاهد هابل قد يكون لها حکم آخر فليس فی العقل ما يمنع من اثبات الحياة الحقيقية بهم“ (شفاء السقام من السبکی)

اس کے بعد شہداء کی حیات برزخی پر بحث کرتے ہوئے لکھتے ہیں: ”فلم يبق الا انها حياة حقيقية الان وان الشهداء احياء حقيقة وهو قول جمهور العلماء لكن هل ذلك للروح فقط او للجسد معها فيه قولان“

اس کے بعد اس قول ثانی کو ترجیح دی کہ یہ حیات حقیقی صرف روح کے لیے نہیں بلکہ جسد کے لیے بھی ثابت ہے اور ظاہر ہے کہ جب عام شہداء امت کے لیے برزخ میں حیات حقیقی جسمانی ثابت ہوئی تو انبیاء کی حیات کچھ ان سے اعلیٰ و اقویٰ ہی ہے۔

خلاصہ یہ ہے کہ انبیاء علیہم السلام کی حیات بعد الموت حقیقی جسمانی مثل حیات دنیوی کے ہے۔ جمہور علماء امت کا یہی عقیدہ ہے اور یہی عقیدہ میرا اور بزرگان دیوبند کا ہے۔

(۳، ۴) مسئلہ مذکورۃ الصدر کی تحقیق میں یہ بھی آچکا ہے کہ صرف حیات روحانی کا قول جمہور علماء امت کے خلاف ہے اور یہ ظاہر ہے کہ دیوبندیت کوئی مستقل مذہب نہیں۔ جو اتباع سلف و جمہور اہل سنت والجماعت کے خلاف ہے وہ دیوبند کے بھی ضرور خلاف ہے۔

بندہ محمد شفیع عفی عنہ

دارالعلوم کراچی نمبر ۱ ۱۳ ربیع الثانی، ۱۳۷۸ھ

۵..... محدث کبیر، فقیہ شہر، جامع معقول و منقول

حضرت مولانا مفتی مہدی حسن صاحب دامت برکاتہم مفتی اعظم دارالعلوم دیوبند

الجواب: آنحضرت ﷺ اپنے مزار مبارک میں بحسدہ موجود ہیں اور حیات ہیں آپ کے مزار مبارک کے پاس کھڑے ہو کر جو سلام کرتا اور درود پڑھتا ہے آپ خود سنتے اور سلام کا جواب دیتے ہیں ہمارے کان نہیں کہ ہم نہیں، آپ اپنے مزار میں حیات ہیں۔ مزار مبارک کے ساتھ آپ کا خصوصی تعلق بحسدہ وہ روح ہے۔ جو اس کے خلاف کہتا ہے غلط کہتا ہے، وہ بدعتی ہے، خراب عقیدے والا ہے، اس کے پیچھے نماز مکروہ ہے۔ یہ عقیدہ صحیح نہیں ہے۔ حدیث میں ہے: ”ان الله حرم على الارض ان تأكل اجساد الانبياء“ (المحدث)

”وعن ابی ہریرہؓ قال قال رسول الله ﷺ من صلى على من بعید اعلمته رواه ابوا الشیخ وسندہ جید۔ (القول البدیع) عن السبکیؒ قال قال رسول الله ﷺ الانبياء صلوة الله علیہم احياء فی قبورهم یصلون رواه ابن عدی والبیہقی وغیرہا“

تین حدیثیں نقل کر دی ہیں۔ اس باب میں بکثرت احادیث وارد ہیں، جن کا انکار نہیں کیا جاسکتا اور جو

انکار کرتا ہے، بدعتی اور خارج از اہل سنت والجماعت ہے۔ غرض پڑھنے والے کو ثواب بھی پہنچتا ہے اور مزار مبارک کے قریب پڑھنے سے آپ سنتے بھی ہیں اور اپنے مزار مبارک میں بحمدہ موجود ہیں اور حیات ہیں۔

کتبہ: السید مہدی حسن مفتی دارالعلوم دیوبند ۱۳، ۵، ۷۶ھ

۵۰۳ الف، الجواب: اہل سنت والجماعت متفق ہیں کہ انبیاء اپنی قبور میں حیات ہیں۔ ان کی ارواح

کو ان کے اجسام مطہرہ سے خصوصی تعلق ہے۔ اس خصوصیت میں مخلوق میں سے کوئی ان کا شریک و سہیم نہیں ہے ان کی قبور پر سلام پڑھا جائے تو وہ خود سنتے ہیں اور جواب دیتے ہیں: ”قال الشيخ الكبير ابو عبد الله القرشي سافرت الى الشام فلما وصلت الى قريب ضريح الخليل عليه وعلى نبينا افضل الصلوة والسلام تلقاني فقلت يا رسول اجعلني ضيافتی عندك الدعاء لاهل مصر فدعا لهم ففرح الله عنهم فقال اليافعی نقوله تلقاني الخليل قوله حق لا ينكره الا جاهل بمعرفة ما يرده عليهم من الاحوال التي يشاهدون فيها ملكوت السموات والارض وينظرون الانبياء احياء ردت اليهم ارواحهم بعد ما قبضوا واذن لهم في الخروج من قبورهم والتصرف في الملكوت العلوي والسفلي“ (الفتاوى الحميدية)

”ویمثل صورته الکریمۃ السہیۃ کانہ ﷺ نائم فی لحدہ عالم بہ یسمع کلامہ قال ﷺ من صلی علی عند قبری سمعته“ (الاختیار شرح الختار ج ۱ ص ۱۷۲)

ان عبارتوں سے ظاہر ہے کہ آنحضرت ﷺ فداہ امی وابی اپنے مزار مبارک میں اپنے جسد اطہر کے ساتھ حیات ہیں جو اہل السنۃ والجماعۃ کا عقیدہ ہے زائر کے صلوٰۃ و سلام سنتے ہیں اور جواب دیتے ہیں۔ اس لیے زید کا خیال صحیح نہیں ہے بکر کا قول اور اس کا عقیدہ صحیح اور اہل سنت والجماعت کے مطابق ہے اور کتابوں میں یہ تصریح موجود ہے۔ مواہب لدنیہ شرح زرقانی، انباء الاذکیاء، الخصائص الکبریٰ، شرح اللباب، شفاء القام وغیر ذلک من الکتب!

بے شک اس عقیدے کے سلسلے میں زید اہل سنت کے عقیدے سے خارج ہے کہ یہ اس کا عقیدہ اہل سنت والجماعت کے خلاف ہے۔ سید مہدی حسن مفتی دارالعلوم دیوبند ۲۵، ۵، ۷۸ھ

۶..... رأس الاتقیاء، استاذ الاساتذہ، خلیفہ اعظم حضرت مولانا الشیخ حسین علی داں رحمۃ اللہ علیہ

شیخ الحدیث حضرت مولانا نصیر الدین غور غشتی دامت برکاتہم

بِسْمِ اللَّهِ الرَّحْمَنِ الرَّحِيمِ

تمام اولاد آدم کو موت کا پیالہ پینا ہے۔ ”کُلُّ نَفْسٍ ذَائِقَةُ الْمَوْتِ اور اِنَّكَ مَيِّتٌ وَاِنَّهُمْ مَّيِّتُونَ، ... کُلُّ مَنْ عَلَيْهَا فَانٍ“ اعلان خداوندی سے تمام بنی آدم خواہ عام ہوں یا پیغمبر ہوں۔ ضرور ایک وقت مرتے ہیں اس کے ساتھ موت کے بعد بھی انسان میں ایک نوع حیات موجود رہتی ہے، جس سے وہ ثواب اور عذاب سمجھتا ہے۔ احادیث صحیحہ سے ثابت ہے کہ میت کو چار پائی پر قبرستان لے جاتے وقت اگر مومن ہے تو ”قدمونی۔ قدمونی“ مجھے جلد پہنچادو، کہتا ہے اور اگر نافرمان اور کافر ہے تو کہتا ہے ”کہ اے مجھے ہلاکت ہو، مجھے کہاں لے جا رہے ہو، قبر میں سوال منکر نکیر میت سے دفن کے بعد لوگوں کے واپسی کے وقت جو توں کی آواز سنا، قبر میں عذاب اور ثواب یہ دلیل ہے

کہ موت کے بعد بھی انسان میں ایک قسم کی حیات موجود رہتی ہے۔ شہداء کے حق میں قرآن کا اعلان ”احیا“ ”حیات میت“ کی دلیل ہے۔ اسی حقیقت کے ساتھ سردار انبیاء خاتم النبیین ﷺ قبر شریف میں زندہ ہیں اور جو حیات ان کی شان کے مناسب ہے، اللہ نے قبر میں وہ حیات ان کو دی ہے، جسداطہر قبر شریف میں محفوظ ہے۔ مٹی کوئی اثر جسداطہر پر نہیں کر سکتی۔ اگر قبر کے پاس کوئی مسلمان درود شریف جہرا سلام ڈالے، تو حضور اکرم ﷺ خود سنتے ہیں اور سلام کا جواب دیتے ہیں اور اگر کوئی دور سے درود شریف پڑھے، تو فرشتے رسول اکرم ﷺ کے پاس پہنچاتے ہیں۔

میں اس مسئلہ کو حق اور صحیح سمجھتا ہوں۔ احادیث شریف، فقہائے عظام سلف صالحین سے بھی اس مسئلہ کی حقانیت اور صحت ثابت ہے۔

میں نے مولانا حسین علی صاحب رحمۃ اللہ علیہ سے اس مسئلے کا کبھی اختلاف نہیں سنا اور نہ ہی میں نے کبھی ان سے یہ پوچھا تھا، یہ تو ایک اہل سنت والجماعت کا متفقہ حق مسئلہ ہے..... مسکین نصیر الدین غور غشتوی

۷..... بقیۃ السلف، حجتہ الخلف، مجاہد کبیر، شیخ التفسیر حضرت مولانا احمد علی لاہوری دامت برکاتہم انبیاء علیہم السلام کی حیات فی البرزخ کے بارے میں میرا عقیدہ وہی ہے جو اکابر دیوبند کا ہے کہ انبیاء علیہم السلام اپنی قبروں میں اسی جسد عنصری سے زندہ ہیں جو اس دنیا میں تھا۔ وہ حیات باعتبار ابدان دنیوی بھی ہے اور باعتبار عالم برزخ برزخی بھی ہے۔

انبیاء کرام کا ابدان دنیوی کے ساتھ اپنی اپنی قبروں میں زندہ ہونا اہل سنت والجماعت کا متفقہ اور اجماعی عقیدہ ہے ہمارے اکابر دیوبند نے اس پر مفصل اور مدلل ارشادات ثبت فرمائے ہیں۔

جہاں تک مجھے علم ہے یہ مسئلہ اکابر دیوبند میں کبھی مختلف فیہ نہیں رہا میرے خیال میں ہر صاحب بصیرت اس عقیدہ حیات النبی ﷺ کا منکر نہیں ہو سکتا جن کی باطن کی آنکھیں کھلی ہیں ان کے نزدیک تو حضور نبی اکرم ﷺ کی روضہ اطہر کی حیات بدیہیات میں سے ہے..... احقر الانام احمد علی عفی عنہ

۸..... رأس الاتقیاء، اسوۃ الصلحاء، شیخ المشائخ، حضرت مولانا عبدالقادر رانی دامت برکاتہم میرا مسلک وہی ہے، جو اکابر دیوبند کا ہے یہ لوگ بے کار وقت ضائع کر رہے ہیں۔ (ارشاد حضرات رائے پوری بہ تحریر حضرت شیخ الحدیث کاندھلوی)

۹..... دارالافتاء مدرسہ عربیہ امینیہ مفتی کفایت اللہ صاحب قائم شدہ ۱۹۱۵ء بقلم شیخ الحدیث والفقہ علامہ محمد عبدالغنی صاحب دامت برکاتہم:

الجواب: صریح صحیح اور قوی متفق علیہ حدیث میں ہے الانبیاء احیاء فی قبورہم حضرت شیخ عبدالحق محدث دہلویؒ نے جذب القلوب اور شرح مشکوٰۃ میں لکھا ہے کہ جمہور علماء اہل سنت نے تصریح کی ہے کہ انبیاء علیہم السلام اپنی اپنی قبروں میں جو قبہائے نور اور درمچہائے جنت ہیں۔ حقیقتاً زندہ ہیں۔ ان کو وہاں سے کہیں دوسری جگہ نقل نہیں کیا جاتا۔ الانی معراج النبی ﷺ۔ شرح مشکوٰۃ میں لکھتے ہیں: ”حیات انبیاء متفق علیہ است ہج کس را درو خلائی نیست حیات جسمانی دنیاوی حقیقی نہ حیات معنوی روحانی۔ چنانکہ شہداء را است“

اور حضرت محدث گنگوہی نے بھی اپنے فتاویٰ میں کئی جگہ لکھا ہے کہ انبیاء علیہم السلام کے سامع میں کسی کو خلاف نہیں اور مزار مبارک کے پاس استشفاع بھی کر سکتے ہیں۔ کیونکہ بالاتفاق سنتے ہیں۔ اس استشفاع اور طلب دعا جناب باری تعالیٰ میں کسی کو اختلاف نہیں۔

الحاصل حیات انبیاء فی القبور کا عقیدہ ایک اجماعی عقیدہ ہے۔ اس کا انکار اجماع کا انکار ہے اور سخت بدعت اعتقادی کا ارتکاب ہے۔ بہر حال اگر کسی نے لاعلمی کی وجہ سے انکار کیا تو جہالت محضہ واجب الاجتناب ہے اور اگر احادیث کثیرہ اور اجماع امت کو رد کرتے ہوئے انکار کیا تو اس بدعتی عقیدہ ضلالہ سے توبہ واجب ہے۔ فقط!

محمد عبدالغنی غفرلہ مدرسہ امینیہ دہلی..... ۲۷ جون ۱۹۵۹ء

حیات النبی ﷺ کے قائلین پر یہ الزام کہ وہ آنحضرت ﷺ پر ورود موت کے قائل نہیں۔ اس کے ازالہ اور حیات بعد الوفات کے اثبات واستمرار پر یہ سوال بیان لیجئے:

۱۰..... سلطان المناظرین، عمدۃ المحققین، بقیۃ السلف حجۃ الخلف

حضرت مولانا محمد منظور نعمانی صاحب دامت برکاتہم:

پٹی ضلع لاہور سے ایک صاحب لکھتے ہیں: کسی کا یہ خیال کہ حضرت رسول خدا ﷺ پر ایک ٹھہ کے لیے بھی روح مبارک جسدا طہر سے جدا نہیں ہوئی۔ کہاں تک صحیح ہے؟ الفرقان کی قرعہ اشاعت میں اس مسئلہ کی تحقیق فرما کر ممنون فرمائیں۔

تحقیق: یہ غلط خیال ہے اور نصوص قرآن و حدیث کے خلاف ہے اور شاید ایسا خیال کرنے والوں کو ”مسئلہ حیات النبی“ کی حقیقت سمجھنے میں غلطی ہوئی ہے ورنہ آنحضرت ﷺ پر ”موت“ کا نفس ورود ایک ناقابل انکار بلکہ ناقابل شک وریب حقیقت ہے قرآن مجید میں صاف لفظوں میں ارشاد فرمایا گیا ہے۔ کُلُّ نَفْسٍ ذَائِقَةُ الْمَوْتِ (ہر جان کو موت کا مزا چکھنا ہے) اور خاص طور پر رسول اللہ ﷺ ہی کے متعلق ارشاد فرمایا گیا ہے۔ اِنَّكَ مَيِّتٌ وَّ اِنَّهُمْ مَيِّتُونَ (زمر: ۳۱) اے رسول اللہ! آپ کو بھی ضرور موت سے دو چار ہونا ہے اور وہ بھی یقیناً مرنے والے ہیں پھر احادیث بھی اس بات میں بکثرت ہیں۔ ازاں جملہ حضور ﷺ کے آخری وقت کے بیان میں حضرت عائشہ رضی اللہ عنہا کی یہ روایت ہے کہ آنحضرت ﷺ کے سامنے اس وقت لکڑی کے ایک پیالہ میں پانی تھا۔ آپ بار بار اس میں ہاتھ ڈال کر چہرہ مبارک پر پھیرتے تھے اور فرماتے جاتے تھے۔ لا اِلهَ اِلاَّ اللّٰهُ اِنَّ لِلْمَوْتِ سَكْرَاتٍ (اللہ تعالیٰ کے سوا کوئی معبود نہیں ہے بے شک موت کی کچھ سختیاں ہیں) حضرت صدیقہ رضی اللہ عنہا فرماتی ہیں: ثم نصب يده فجعل يقول في الرفيق الاعلى حتى قبض ومالت يده (صحیح بخاری) پھر آپ نے اپنا ہاتھ اوپر کی جانب اٹھایا اور فرماتے تھے ”اب رفیق اعلى میں“ یہاں تک کہ روح مبارک قبض کر لی گئی، اور آپ کا ہاتھ نیچے آگیا

نیز حضرت عائشہ اور حضرت عباس رضی اللہ عنہما دونوں سے روایت ہے فرماتے ہیں: ”قالا لما قبض رسول الله ﷺ وغسلوا في دونه فقال ابو بكر مانسيت ما سمعت من رسول الله ﷺ يقول ما قبض الله نبي الا في الموضع الذي يجب ان يدفن فيه۔ ادفنوه في موضع فرأشه للترمذی“ (جمع القوائد)

۱۔ یہ ۵۸ء کی تحریر ہے۔ جب ملک تقسیم نہیں ہوا تھا اور پٹی ضلع لاہور میں تھا۔

ترجمہ: دونوں فرماتے ہیں جب رسول اللہ ﷺ کی روح مبارک قبض کر لی گئی اور آپ کو غسل دے لیا گیا تو مقام دفن کے بارہ میں اختلاف آراء ہو گیا۔ اس وقت صدیق اکبر رضی اللہ عنہ نے فرمایا میں نے رسول اللہ ﷺ سے ایک حدیث سنی تھی جس کو میں ابھی تک نہیں بھولا۔ آپ نے ارشاد فرمایا تھا کہ اللہ تعالیٰ پیغمبروں کی روح وہیں قبض کراتے ہیں جہاں ان کا دفن ہونا چاہئے ہیں۔ لہذا حضور ﷺ کو آپ کے بستر مبارک ہی کی جگہ دفن کرنا چاہئے۔

اور صحیح بخاری و شمائل ترمذی میں حضرت حسن رضی اللہ عنہ سے مروی ہے کہ جب رسول اللہ ﷺ پر آخری وقت کی تکلیف شروع ہوئی تو حضرت سیدہ فاطمہ رضی اللہ عنہا کی زبان سے نکلا واکر باہ (ہائے کیسی بے چینی ہے) تو حضور ﷺ نے ان سے مخاطب ہو کر ارشاد فرمایا: لا کرب علی ابیک بعد الیوم، انہ قد حضر من ابیک ما لیس اللہ تبارک احدًا۔ الحدیث (بیٹی! آج کے بعد تمہارے باپ کو کوئی تکلیف نہیں ہونی ہے۔ اب تمہارے باپ کے لیے وہ وقت آ گیا ہے جس سے اللہ پاک کسی کو بھی مستثنیٰ کرنے والا نہیں)

اور وفات نبوی ﷺ کے بعد حضرت صدیق اکبر رضی اللہ عنہ نے جو کچھ اس باب میں ارشاد فرمایا ہے وہ تو نصوص قرآن و حدیث کے بعد اس بارہ میں فیصلہ کن حیثیت رکھتا ہے۔ ازاں جملہ صحیح بخاری میں حضرت عائشہؓ سے مروی ہے کہ جب صدیق اکبرؓ کو وفات نبوی ﷺ کی خبر پہنچی تو آپ سیدھے حضور ﷺ کے پاس آئے پہلے پیشانی مبارک کو بوسہ دیا۔ پھر آنسو گراتے ہوئے کہا: ”بابی انت وامی لا یجمع اللہ علیک موتین اما الموتۃ التی کتبت علیک فقد متھا“

ترجمہ: آپ پر میرے ماں باپ فدا ہوں اللہ تعالیٰ آپ کو دو دفعہ موت نہ دے گا جو موت آپ کے لیے مقدر ہو چکی تھی وہ بہر حال آپ پر وارد ہو چکی ہے۔

غالباً حضرت صدیق اکبر رضی اللہ عنہ کا مقصد ان لوگوں کی تردید کرنا تھا جو اس وقت یہ سمجھ رہے تھے کہ حضرت ﷺ کی یہ وفات آخری وفات نہیں ہے بلکہ عنقریب آپ اٹھیں گے اور فلاں فلاں کاموں کی تکمیل جب خود آپ کے ہاتھوں سے ہو جائے گی۔ اس کے بعد آپ کو آخری وفات آئے گی۔ حضرت صدیق اکبر رضی اللہ عنہ نے اس خیال کی تردید یوں فرمائی کہ ”ایسا نہیں ہوگا کہ اللہ تعالیٰ حضور ﷺ پر دو دفعہ موت کو وارد کرے۔ آپ کے لیے ایک ہی موت مقدر تھی جو آگئی۔“

ایک دوسرا مطلب حضرت صدیق اکبر رضی اللہ عنہ کے اس ارشاد کا یہ بھی ہو سکتا ہے کہ اگرچہ عوام الناس کے لیے دو موتیں ہیں پہلی دفعہ اس دنیا میں ان پر موت وارد ہوتی ہے۔ پھر قبر میں نکیرین کے سوال و جواب کے وقت ان کو زندہ کر دیا جاتا ہے اور اس سے فراغت کے بعد دوبارہ ان پر موت طاری کر دی جاتی ہے لیکن رسول اللہ ﷺ کے لیے صرف اسی دنیا کی ایک موت مقدر تھی جو آپ پر وارد ہو گئی اس کے بعد جب قبر مبارک میں آپ کو پھر حیات بخشی جائے گی تو وہ برابر قائم رہے گی اور عوام الناس کی طرح ان پر دوبارہ موت طاری نہیں ہوگی۔ واللہ اعلم!

اور صحیح بخاری اور دیگر صحاح میں حضرت عائشہؓ سے مروی ہے کہ وفات نبوی ﷺ کے دن جب حضرت عمرؓ قسم کھا کھا کر فرما رہے تھے: واللہ ما مات رسول اللہ ﷺ (خدا کی قسم رسول اللہ ﷺ پر موت وارد نہیں ہوئی) تو حضرت صدیق اکبر رضی اللہ عنہ نے ان کو خاموش کر کے خطبہ دینا شروع کیا جس میں خدا کی حمد و ثنا کے بعد فرمایا: ”من کان یعبد محمدًا فان محمدًا قد مات ومن کان یعبد اللہ فان اللہ حی لا یموت“ وقال ”اِنَّکَ مَیِّتٌ وَّ اِنَّہُمْ مَّیِّتُونَ“

وقال تعالى ”وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ وَمَنْ يَنْقَلِبْ عَلَى عَقْبَيْهِ فَلَنْ يَضُرَّ اللَّهَ شَيْئًا وَسَيَجْزِي اللَّهُ الشَّاكِرِينَ“

ترجمہ: جو حضرت محمد (ﷺ) کی عبادت کرتا تھا اسے معلوم ہونا چاہیے کہ حضرت محمد (ﷺ) وفات پا گئے۔ اور جو اللہ کا پرستار ہو تو اللہ تعالیٰ بے شک ہمیشہ ہمیشہ زندہ رہنے والا ہے اس کے لیے موت نہیں (پھر وفات نبوی کے ثبوت میں) آپ نے یہ آیت تلاوت فرمائی۔ اللہ تعالیٰ فرماتا ہے ”آپ کو بھی (اے رسول ﷺ) موت آنی ہے اور آپ کے بدخواہ دشمن بھی مرنے والے ہیں (نیز صدیق اکبرؓ نے یہ آیت بھی تلاوت فرمائی) اللہ تعالیٰ فرماتا ہے کہ حضرت محمد (ﷺ) بس رسول ہی تو ہیں (کوئی حی و قیوم خدا تو ہیں نہیں) تو کیا اگر وہ وفات پا جائیں گے یا شہید کر دیئے جائیں تو تم اٹے پاؤں گمراہی کی طرف پلٹ جاؤ گے؟ اور یاد رکھو جو بھی اس طرح پلٹے گا تو وہ خدا کو کوئی نقصان نہیں پہنچا سکے گا۔ (بلکہ خود اپنے کو برباد کرے گا) اور اللہ تعالیٰ اپنے شاگردوں کو ثواب دے گا۔

پھر واضح رہے کہ حضرت صدیق اکبرؓ نے یہ خطبہ صحابہ کرامؓ کے بھرے مجمع میں دیا اور کسی نے اس کے کسی جز پر کوئی تنقید نہیں کی بلکہ خود حضرت عمرؓ فرماتے ہیں کہ ”ابو بکرؓ کے اس بصیرت افروز بیان نے خود میری آنکھیں کھول دیں اور میں نے اپنی غلطی کو محسوس کر لیا“

گویا ایک طرف تو یہ مسئلہ کہ حضور اقدس ﷺ پر خدا کے عام قانون کُلِّ نَفْسٍ ذَائِقَةُ الْمَوْتِ کے ماتحت موت جاری ہوئی (ورد موت) نصوص قرآن و حدیث سے ثابت ہے اور دوسری طرف گویا صحابہ کرامؓ کا اجماع بھی ہے لہذا سوال میں کسی کا جو ”خیال“ ذکر کیا گیا ہے اس کے لیے ہرگز کوئی گنجائش ہی نہیں ہے۔ اور جیسا کہ عرض کیا گیا تھا ان صاحب کو یہ غلط فہمی مصتفین کے کلام میں ”حیات النبی“ کی مراد نہ سمجھنے کے باعث ہوئی ہے شاید انہوں نے سمجھا ہے کہ ”علماء کرام“ جو ”حیات النبی“ کے قائل ہیں ان کا مطلب یہ ہے کہ حضور پر موت وارد ہی نہیں ہوئی۔ حالانکہ ان کا منشا یہ نہیں ہے۔ بلکہ ان حضرات کی مراد یہ ہے کہ اس موت کے بعد حضور اقدس ﷺ کو حیات بخش دی گئی ہے غالباً متقدمین میں امام بیہقیؒ پہلے وہ شخص ہیں جنہوں نے مسئلہ حیات الانبیاء پر

۱۔ امام بیہقی شعب الایمان میں حضرت ابو ہریرہؓ سے روایت کرتے ہیں: ”من صلی علی عند قبری سمعته ومن علی نائبا ابلغته“ کہ فرمایا رسول اللہ ﷺ نے جو شخص میری قبر کے پاس درود شریف پڑھے گا۔ میں خود کو سنتا ہوں اور جو دور سے درود شریف پڑھے گا وہ (فرشتوں کے ذریعہ) مجھ تک پہنچا دیا جائے گا۔

ملاحظہ قاری رحمہ اللہ کی اپنی کتاب الدرۃ المصیۃ فی الزیارة المصطفویہ میں فرماتے ہیں: ”ومن اعظم فوائد الزیارة ان الزائر اذا صلی وسلم علیہ عند قبرہ سمعہ سماعا حقیقیا ورد علیہ من غیر واسطۃ بخلاف من یصلی او یسلم علیہ من بغید فان ذلک لا یبلغہ الا بواسطۃ لما جاء عنہ بسند جید من صلی علی عند قبری سمعته ومن صلی علی من بعد اعلمته“ زیارة قبر اقدس کے بڑے فائدوں میں سے ایک یہ ہے کہ زائر جب آپ کی قبر شریف کے پاس صلوٰۃ و سلام پڑھتا ہے تو آپ خود سنتے اور جواب عطا فرماتے ہیں۔ بجز اس شخص کو جو دور سے درود و سلام پڑھتا ہے وہ آپ کو نہیں پہنچتا مگر بذریعہ فرشتوں کے، بوجہ اس کے کہ عمدہ سند سے منقول ہے کہ جو شخص میری قبر کے پاس درود شریف پڑھتا ہے میں اس کو سنتا ہوں اور جو شخص دور سے پڑھتا ہے اس کی مجھے اطلاع دی جاتی ہے۔ (از تعلیم القرآن مئی ۱۹۵۹ء) ملاحظہ قاری نے اس حدیث کو اس کی دوسری سند کے اعتبار سے جواب الشیخ کی ہے۔ سید جید کہا ہے۔ اس سے امام بیہقی کی کمزور سند کی بھی توثیق ہو جاتی ہے۔

مستقل رسالہ لکھا ہے اور اس میں اس مسئلہ کے متعلق تمام احادیث جمع کی ہیں انہوں نے خود اس کی تشریح اس طرح کی ہے: ”ان الانبياء بعد ما قبضوا ردت اليهم ارواحهم فہم احياء عند ربهم كالشهداء“

(زرقانی شرح مواہب ج ۵ ص ۲۳۳)

ترجمہ: انبیاء علیہم السلام کی ارواح ان کی وفات کے بعد انہیں لوٹا دی گئیں پس وہ اللہ کے یہاں زندہ ہیں جیسے کہ شہدائے کرام۔

پھر بعد کے دور میں جن اکابر نے اس مسئلہ پر خاص توجہ کی ہے ان میں ایک جلیل القدر شخصیت علامہ تقی الدین سبکی ہیں۔ آپ نے اپنی مشہور کتاب ”شفاء القام“ میں ”حیات انبیاء“ پر ایک مستقل باب لکھا ہے جس میں پوری قوت کے ساتھ مسئلہ کا ثبوت دینے کے بعد خود ہی یہ شبہ وارد کیا ہے کہ ”قرآن عزیز صاف حضور ﷺ کی موت کا اعلان کر رہا ہے (اِنَّكَ مَيِّتٌ وَّ اِنَّهُمْ مَيِّتُونَ) اور خود حضور علیہ الصلوٰۃ والسلام فرماتے ہیں: انی مقبوض (میں قبض کیا جاؤں گا) اور حضرت ابوبکر صدیق رضی اللہ عنہ فرماتے ہیں ان محمد اقد مات (یعنی حضور اقدس وفات پا گئے) اور ساری امت کا اجماع ہے کہ آپ کے متعلق موت کا لفظ بولا جاسکتا ہے پھر خود ہی جواب دیتے ہیں: ”یقال انه موت غیر مستمر و انه احيى بعد الموت“ (شفاء القام ص ۱۳۲)

ترجمہ: جواب میں کہا جائے گا کہ یہ موت غیر مستمر (کا ذکر) ہے اور حضور ﷺ کو اس موت کے بعد اللہ تعالیٰ نے حیات عطا فرمادی۔

بہر حال حیات انبیاء علیہم السلام کا یہ مطلب کسی کے نزدیک بھی نہیں ہے کہ ان پر ”موت“ قطعاً طاری ہی نہیں ہوتی بلکہ اس کا مطلب صرف یہ ہے کہ وفات کے بعد ان حضرات کو پھر حیات (مع الجسد) بخش دی جاتی ہے اور وہ صحیح و سالم قبر میں محفوظ رہتے ہیں جیسا کہ احادیث میں وارد ہے۔

هذا الجواب ويتوب الله على من تاب، محمد منظور نعمانی عفا الله عنه

حضرت مولانا محمد منظور نعمانی دامت برکاتہم کا یہ مضمون ماہنامہ القرآن کے جمادی الاولیٰ ۱۳۵۸ھ کے ماہنامہ میں شائع ہوا تھا۔ پھر یہ مضمون ماہنامہ تعلیم القرآن راولپنڈی کی مئی ۱۹۵۹ء کی اشاعت میں شائع ہوا اور اسی حاشیہ سے شائع ہوا جس میں سماع عند القبر الشریف کی حدیث کو سند جید سے مانا گیا ہے۔ پھر تعلیم القرآن کی جولائی اور اگست ۱۹۶۰ء کی اشاعت میں اس کی تصدیق محدث کبیر حضرت مولانا عبدالرحمن کیمپوری سے ان الفاظ میں منقول ہوئی۔

”میرے نزدیک مولانا محمد منظور صاحب کا مضمون جو مختلف رسائل میں طبع و شائع ہو چکا ہے اس باب میں بہترین مضمون ہے۔“ (از تعلیم القرآن راولپنڈی)

یہ ان دس بزرگوں کی شہادات ہیں جو بقید حیات ہیں۔ و کفی بہم شرفاً و فضلاً ان تمام مضامین میں حیات روح بالجسد مذکور ہے اور روضہ پاک کے پاس حضور ﷺ کے سماع حقیقی کی توثیق کی گئی ہے۔ و هو الحق والحق احق ان يتبع!

حضرت مولانا محمد منظور نعمانی دامت برکاتہم وہ بزرگ ہیں جنہیں حضرت مولانا حسین علی (واں پیراں) نور اللہ مرقدہ نے سلا نوالی کے مناظرہ کے لیے بلایا تھا اور ان کی تقریرات سامنے بیٹھ کر سنیں اور فرمایا: مسلک

دیوبند کی حقانیت مولانا منظور نعمانی کی زبان سے آج بہت کھل کر میرے سامنے آئی ہے اور بیشک انہی حضرات کا مسلک برحق ہے۔

حضرت مولانا منظور احمد نعمانی نے ایک مجلس میں بیان کیا کہ میں جب سلا نوالی کے مناظرہ کے لیے چلا تھا تو میں نے ارادہ کیا تھا کہ مناظرہ سے پہلے حضرت مولانا حسین علی صاحب سے ملاقات نہ کروں وہ بطور مبصر مناظرہ میں میری تقریر سنیں اور حضرت سے میری ملاقات۔۔۔ چنانچہ ایسا ہی ہوا اور علماء دیوبند کا مسلک حضرت مرحوم کے سامنے اس طرح آیا کہ اب آپ کے بارے میں کوئی نہ کہے گا کہ حضرت مرحوم اور علمائے دیوبند کے مابین اختلافات ہیں۔ اگر اس میں کچھ بھی حقیقت ہوتی تو حضرت مولانا نصیر الدین غور غشتوی کبھی کھلے بندوں حیات النبی ﷺ کا اقرار نہ کرتے اور حضرت مولانا عبدالرحمن کیمپوری جو کچھ عرصہ جمعیت اشاعت التوحید والسنۃ کے سرپرست بھی رہے نہ کہتے کہ حیات النبی ﷺ میں مولانا محمد منظور نعمانی کا بیان بالکل حق اور درست ہے۔

علمائے دیوبند کا عقیدہ کیا ہے؟ اسے ہم دس اکابر دیوبند سے جو اپنے خیمے جنت میں لگا چکے ہیں اور دس ان بزرگوں سے جن کے نام اور کام سے آج دیوبندیت کا تعارف ہوتا ہے آپ کے سامنے پیش کر چکے ان میں بڑے مسلمانوں کی تشریح و تفصیل کے مقابلے میں ایک بدعی عقیدے کی اشاعت اور وہ بھی علماء دیوبند کے نام سے علم و دیانت کو کسی طرح زیب نہیں دیتی۔

سر خدا کہ زاہد و عابد کسے نہ گفت در حیرتم کہ بادہ فروش از کجا شنید

صورة ماكتبه اكابر العلماء وجهابذة الفضلاء

ممن تولى الدرس والافتاء فى عقيدة حياة الانبياء

پاکستان کے دس اکابر مسلک دیوبند کا متفقہ اعلان

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَسَلَامٌ عَلَىٰ عِبَادِهِ الَّذِیْنَ اصْطَفٰی۔۔۔ اَمَّا بَعْدُ!

حضرت اقدس نبی کریم ﷺ اور سب انبیاء کرام علیہم الصلوٰۃ والسلام کے بارے میں اکابر دیوبند کا مسلک یہ ہے کہ وفات کے بعد اپنی قبروں میں زندہ ہیں اور ان کے ابدان مقدسہ بعینہ محفوظ ہیں اور جسد عسری کے ساتھ عالم برزخ میں ان کو حیات حاصل ہے اور وہ حیات دنیوی کے مماثل ہے۔ صرف یہ کہ وہ احکام شرعیہ کے مکلف نہیں ہیں۔ لیکن وہ نماز بھی پڑھتے ہیں اور روضہ اقدس پر جو درود پڑھا جائے بلا واسطہ سنتے ہیں اور یہی جمہور محدثین اور متکلمین اہل السنۃ والجماعۃ کا مسلک ہے۔

اکابر دیوبند کے مختلف رسائل میں یہ تصریحات موجود ہیں۔ حضرت مولانا محمد قاسم نانوتویؒ کی تو مستقل تصنیف حیات انبیاء پر ”آب حیات“ کے نام سے موجود ہے۔ حضرت مولانا خلیل احمد صاحب جو حضرت مولانا رشید احمد گنگوہیؒ کے ارشد خلفاء میں سے ہیں۔ ان کا رسالہ ”المہند علی المہند“ بھی اہل انصاف اہل بصیرت کے لیے کافی

ہے۔ اب جو اس مسلک کے خلاف دعویٰ کرے اتنی بات یقینی ہے کہ ان کا اکابر دیوبند کے مسلک سے کوئی واسطہ نہیں۔ واللہ یقول الحق وھو یھدی السبیل!

محمد یوسف بنوری عفا اللہ عنہ عبدالحق عفا اللہ عنہ اکوڑہ ٹٹک
محمد رسول خاں عفا اللہ عنہ شمس الحق افغانی عفا اللہ عنہ
محمد ادریس کاندھلوی عفا اللہ عنہ (مفتی) محمد حسن امرتسری عفا اللہ عنہ
خیر محمد جالندھری عفا اللہ عنہ (مفتی) محمد صادق عفا اللہ عنہ جامعہ عباسیہ بہاولپور
عبدالقدیر عفا اللہ عنہ محمد عبداللہ درخواسی عفا اللہ عنہ (خانپور)

پنجاب کی ربع صدی کی معرکہ آرائی دیکھنے کے بعد دارالعلوم دیوبند کا تاریخی فیصلہ

مسئلہ حیات النبی ﷺ میں اختلاف پنجاب سے آگے کسی طرف نہیں جاسکا۔ ہندوستان، بنگلہ دیش، برما اور سری لنکا میں دارالعلوم دیوبند کے فیض یافتگان ہزاروں کی تعداد میں علم دین کی خدمت کر رہے ہیں مگر ان میں سے کسی نے پنجاب کے اس اختلاف سے کوئی اثر نہیں لیا اور اکابر دیوبند کی پہلی تصریحات سے کہیں سرمو بھی آگے نہیں نکلے۔ صوبہ سرحد آزاد قبائل اور افغانستان میں ہزاروں فضلا دیوبند اپنا کام کر رہے ہیں مگر ان میں کسی نے اکابر علماء دیوبند سے اس مسئلے میں اختلاف نہیں کیا۔

پنجاب میں یہ بات غلط طور پر مشہور ہوئی کہ اس مسئلے میں جماعت دیوبند میں تقسیم ہو گئی ہے کچھ علماء حیاتی ہیں اور کچھ مماتی۔ پھر لطف یہ کہ مماتی لوگ عقیدہ حیات النبی کا کھلم کھلا انکار کرنے کے باوجود اپنے آپ کو دیوبندی کہتے ہیں اور پاکستان میں بیشتر حصوں میں انہیں دیوبندی ہی سمجھا جا رہا ہے۔

افسوس ہے کہ لوگ اس موضوع میں خود دیوبند کی طرف رجوع نہیں کرتے۔ دارالعلوم دیوبند کوئی آثار قدیمہ میں سے تو نہیں کہ اس کی طرف رجوع نہ کیا جاسکے۔ اور حقیقت حال معلوم نہ کی جاسکے۔

پنجاب میں یہ مسئلہ دیوبندی حلقوں میں بڑے زور سے چلا فریقین نے اپنے اپنے موقف پر بھرپور کتابیں لکھیں اور ان کے ذریعہ دونوں طرف دلائل دارالعلوم دیوبند پہنچے وہاں کے علماء کے سامنے کوئی غرض اور کوئی مصلحت نہ تھی۔ وہ مسئلے پر محض علمی نقطہ نظر سے غور کرتے اور فریقین کی معرکہ آرائی دیکھتے رہے۔

مقام حیات پہلی بار الریج الثانی ۱۳۸۰ھ میں چھپی۔ اس کے جواب میں قاضی شمس الدین صاحب نے مسالک العلماء لکھی۔ قاضی صاحب اس میں کسی ایک مسلک پر جم نہیں سکے اور ان کی یہ کمزوری خود اس کتاب کے نام سے عیاں ہے۔ حکیم الاسلام قاری محمد طیب صاحب جب پاکستان آئے اور قاضی صاحب کے سامنے اپنا دیوبندی عقیدہ لکھا تو قاضی صاحب نے جھٹ اس پر دستخط کر دیئے۔ اس صورت حال سے پتہ چلتا ہے کہ یہاں مسئلہ زیر بحث میں اختلاف اتنا نہیں ہے جتنا انتشار ہے اور نہایت افسوس ہے کہ اب اس انتشار کی ہی اختلاف کے نام پر پرورش کی جا رہی ہے اور زیادہ لوگ نہیں جانتے کہ اختلاف کیا ہے۔

پنجاب کی اس معرکہ آرائی پر جب ربع صدی گزری اور پچیس سال حیاتی اور مماتی آپس میں معرکہ آرام رہے تو کچھ لوگوں نے یہ معاملہ پھر دیوبند لکھ بھیجا اور دارالعلوم دیوبند چھ سوال روانہ کیے۔ مفتی دارالعلوم دیوبند مولانا

مفتی ظفر الدین صاحب نے نمبر ۶۸۴ ج۔۔ کے تحت ۱۳۰۵ھ میں ان کا جواب لکھا۔ پھر دوسرے مفتی حضرات نے اس پر دستخط کیے اور دارالعلوم دیوبند کے دارالافتاء کی مہر اس پر ثبت کر دی۔

پنجاب کی رابع صدی کی معرکہ آرائی دیکھنے اور مہماتوں کی کتابیں اور تحریریں دیکھنے کے بعد علماء دارالعلوم دیوبند اس نتیجہ پر پہنچے ہیں کہ مہماتوں کے پاس اس موضوع میں سوائے انتشار کے کچھ نہیں اور اگر ان کے پاس کوئی مادہ اختلاف ہوتا تو وہ ضرور ان کو کچھ نہ کچھ اہمیت دیتے۔

اب دارالعلوم دیوبند کا یہ حالیہ تاریخی فیصلہ سراسر عقیدہ حیات النبی ﷺ کی تائید میں ہے اور اس لحاظ سے اس کی بہت اہمیت ہے کہ یہ پنجاب کی رابع صدی کی معرکہ آرائی دیکھنے کے بعد کا ہے اور اس سے مہماتوں کی پوری عمارت دھڑام سے نیچے آگری ہے۔

اس تاریخی فیصلے کو غور سے پڑھیں آپ محسوس کریں گے کہ یہ فتویٰ مقام حیات کا ہی ایک دوسرا مختصر پیرایہ ہے۔ امانت اللہ علیٰ ہذہ العقیدۃ اصلاً و فرعاً! مؤلف عفا اللہ عنہ

بِسْمِ اللّٰهِ الرَّحْمٰنِ الرَّحِیْمِ

(ج ۶۸۴ /) کیا فرماتے ہیں علمائے دین و مفتیان شرع متین مسئلہ ذیل میں:

..... کیا علمائے دیوبند اور جمہور اہل السنۃ والجماعت کا عقیدہ ہے کہ سردار دو عالم حضرت محمد ﷺ اپنے روضہ شریف میں دنیا کی سی زندگی کے ساتھ زندہ ہیں؟

باسمہ سبحانہ و تعالیٰ!

الجواب ومنہ الصواب (س/۹۲)

حامداً و مصلیاً: تمہید سب سے پہلے یہ سمجھنا چاہیے کہ مسئلہ مستفسرہ میں بزرگان دیوبند کا مسلک بالکل صاف اور واضح ہے اور اس سے قبل بھی بار بار اس کی اشاعت ہو چکی ہے نیز علمائے دیوبند کی مختلف اور متعدد تصانیف میں مکرر سے بیان فرمایا گیا ہے اور وہ کتابیں تمام دنیا میں معروف و مشہور ہیں مثلاً (۱) آب حیات، (۲) جمال قاسمی، (۳) نشر الطیب، (۴) الشہاب الثاقب، (۵) المصالح العقلیہ، (۶) فیض الباری، (۷) المہند علی المہند، (۸) تسکین الصدور، (۹) متفقہ اعلان، (۱۰) مقام حیات وغیرہ ذلک پھر مسئلہ کے آخری حل اور نزاع کے تصفیہ کے لیے ۱۸ محرم ۱۳۸۲ھ مطابق ۲۲ جون ۱۹۶۱ء کو راولپنڈی میں حضرت مولانا قاری محمد طیب صاحب رحمۃ اللہ علیہ کی زیر سرپرستی فریقین کے ذمہ داروں نے درج ذیل عبارات پر دستخط بھی فرمادیے عبارت مجوزہ یہ ہے:

”وفات کے بعد نبی کریم ﷺ کے جسد اطہر کو برزخ (قبر شریف) میں بہ تعلق روح حیات حاصل ہے اور اس حیات کی وجہ سے روضہ اقدس پر حاضر ہونے والوں کا آپ ﷺ صلوٰۃ و سلام سنتے ہیں۔“

اس صاف اور صحیح عبارت پر اقراری دستخط کے باوجود اصل اور اجماعی مسئلہ سے انحراف جہاں امانت و دیانت کی دنیا میں حیرت زا ہے وہیں باعث صد افسوس بھی فیاللعجب و یا حسرتاہ!

پھر یہ المیہ اس وقت مزید دو چند ہو جاتا ہے جب باہمی اتحاد و اتفاق، عزت و احترام کے بجائے تشنیت و افتراق، نزاع و جدال اور طعن و تشنیع کا طریقہ اختیار کیا جائے جو عزت نفس اور شرافت ضمیر کے قطعاً قطعاً منافی

ہے۔ فالی اللہ المشتکی!

خدا اصلاح اعمال کی توفیق بخشے۔

۔ ایں دعا از من واز جملہ جہاں آمین باد

اس تمہید کے بعد اصل جواب ملاحظہ فرمائیں:

..... ۲ جی ہاں

تمام اہل سنت والجماعت کا قرآن و حدیث کی روشنی میں اجماعی عقیدہ ہے کہ آنحضرت ﷺ، اسی طرح دیگر انبیائے کرام علیہم الصلوٰۃ والسلام قبروں میں اجسادِ عنصریہ کے ساتھ حیات ہیں اور یہ حیات برزخی حیات دنیوی سے کم نہیں ہے اور تلاوۃ، نماز و دیگر عبادات میں مشغول ہیں۔ یہ حیات برزخی اگرچہ ہم کو محسوس نہیں ہوتی لیکن بلاشبہ یہ حیات حسی اور جسمانی ہے اس لیے کہ روحانی اور معنوی حیات تو عامہ مومنین بلکہ ارواح کفار کو بھی حاصل ہے۔ امت کا یہ اجماعی عقیدہ اصول شریعت کتاب و سنت اور اجماع امت سے ثابت ہے چنانچہ ادلہ ثلاثہ پیش ہیں ملاحظہ فرمائیں:

عقیدہ حیات الانبیاء قرآن حکیم میں

قرآن حکیم میں بیشتر مقامات پر حیات الانبیاء کا ثبوت (اشارۃ، دلالت اور اقتضاء) ملتا ہے۔ ان تمام آیات کا احصاء مشکل بھی ہے اور موجب طول بھی..... اس لیے اختصار کی غرض سے چند آیتوں کے ذکر پر اکتفاء کیا جا رہا ہے:

(۱) ”وَسَلِّ مَنْ أَرْسَلْنَا مِنْ قَبْلِكَ مِنْ رُسُلِنَا آجَعَلْنَاهُ مِنْ دُونِ الرَّحْمَنِ إِلَهًا يَغْبُدُونَ“ (پ ۲۵، الزخرف ۲۵)

اس آیت کی تفسیر میں مفسرین نے فرمایا ہے کہ اس آیت سے انبیاء علیہم السلام کی حیات پر استدلال کیا گیا ہے چنانچہ محدث العصر حضرت مولانا سید انور شاہ صاحب رحمہ اللہ فرماتے ہیں: ”یستدل به علی حیات الانبیاء“ (محکلات القرآن ص ۲۳۴ و ہکذا فی الدر المنثور ج ۶ ص ۱۶، روح المعانی ج ۲۵ ص ۸۹، جمل ج ۴ ص ۸۸، فتح زادہ ج ۳ ص ۲۹۸، خاتمی ج ۷ ص ۴۴۴)

(۲) ”وَلَقَدْ آتَيْنَا مُوسَى الْكِتَابَ فَلَا تَكُنْ فِي مِرْيَةٍ مِنْ لِقَائِهِ“ (پ ۲۱، الم السجدہ)

ترجمہ: اور دی ہم نے موسیٰ کو کتاب سو اس کے ملنے میں شک میں نہ رہنا۔

حضرت شاہ عبدالقادر صاحب رحمہ اللہ نے اس آیت کی تفسیر میں فرمایا: ”معراج کی رات میں ان سے ملے تھے اور بھی کئی بار۔۔۔ (موضح القرآن) اور ملاقات بغیر حیات ممکن نہیں لہذا اقتضاء النص سے حیات الانبیاء کا ثبوت ملتا ہے یہاں اصول فقہ کا یہ مسلمہ بھی پیش نظر رہنا چاہئے کہ جو حکم اقتضاء النص سے ثابت ہوتا ہے وہ بحالت انفراد قوت و استدلال میں عبارتہ النص کے مثل ہوتا ہے۔“

(۳) ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ“ (البقرہ ۱۵۴)

(۴) ”بَلْ أَحْيَاءٌ عِنْدَ رَبِّهِمْ يُرْزَقُونَ فَرِحِينَ بِمَا آتَاهُمُ اللَّهُ مِنْ فَضْلِهِ“ (پ ۴، آل عمران ۱۶۹)

ان دونوں آیتوں کے بارے میں حافظ ابن حجر عسقلانی نے فرمایا: ”واذا ثبت انہم احياء من حيث

النقل فان يقويه من حيث النظر كون الشهداء احياء بنص القران والانباء افضل من الشهداء“

(فتح الباری ج ۲ ص ۷۹)

جب نقل کے اعتبار سے یہ بات ثابت ہو چکی ہے کہ شہداء زندہ ہیں تو عقلی اعتبار سے بھی یہ بات پختہ ہو جاتی ہے کہ شہداء زندہ ہیں اور حضرات انبیاء علیہم السلام تو شہداء سے بہر حال افضل ہیں۔
 غور فرمائیے! حافظ الدنیا کس قدر قوت کے ساتھ آیت کریمہ سے بدلالۃ العس یعنی درجہ اولویت سے حیات الانبیاء کو ثابت فرما رہے ہیں:

(۵) ”فَلَمَّا قُضِيَ لِلْمُؤْتِ مَا ذَلَّهِمْ عَلَىٰ مَوْتِهِ إِلَّا ذَابَتْهُ الْأَرْضُ نَآكُلُ مِنْسَآئِهِ“ (المہم ۱۴)
 اس آیت سے بھی دلالت العس سے حیات الانبیاء کا عقیدہ ثابت ہوتا ہے اس لیے کہ جب کیڑوں نے مضبوط اور سخت ترین عصائے سلیمانی کو کھا لیا تو جسم عنصری کا کھا لینا اس سے کہیں سہل تھا۔ اس کے باوجود جسم کا ٹکا رہنا بلکہ محفوظ رہنا حیات کی صریح دلیل ہے۔

حیات الانبیاء احادیث کی روشنی میں

حضرت انس بن مالک رضی اللہ عنہ سے مروی ہے کہ رسول اللہ ﷺ نے ارشاد فرمایا کہ: ”الانبياء احياء قبورهم يصلون“ (شفاء القام ص ۱۳۳، حیات الانبیاء للمصنف ص ۱)

حضرات انبیاء اپنی قبروں میں زندہ ہیں اور نمازیں پڑھتے ہیں۔
 علامہ سبکیؒ اس حدیث کی سند کو نقل کر کے اس کے روایات کی توثیق کرتے ہیں اور اس کو صحیح قرار دیتے ہوئے اس سے استدلال کرتے ہیں..... یہ روایت بدوں سند الخصائص الکبریٰ (ص ۲۸۱) میں اور مسند ابویعلیٰ کے پہلے راوی کے علاوہ بقیہ رواۃ کے ساتھ فتح الباری (ص ۳۵۲) اور فتح المہم (ج ۱، ص ۳۲۹) میں بھی مذکور ہے۔

حدیث شریف کی صحت کے متعلق علماء اسماء الرجال کی تفصیلی آراء

حافظ ابن حجر عسقلانی فرماتے ہیں کہ: ”وصححه البيهقي“ (فتح الباری ج ۶ ص ۲۵۲)
 امام بیہقی نے اس کی تصحیح کی ہے۔

محدث العصر حضرت مولانا انور شاہ صاحب فرماتے ہیں: ”ووافقه الحافظ في المجلد السادس“ (فيض الباری ج ۲، ص ۶۳)

امام بیہقی کی اس تصحیح سے حافظ ابن حجر نے اتفاق کیا ہے۔

علامہ حثافی بھی اس کی تائید کرتے ہیں۔ (فتح المہم ج ۱، ص ۳۲۹)

علامہ ٹنمی فرماتے ہیں کہ: ”رجال ابی یعلی ثقات“ (مجمع الزوائد ج ۸، ص ۲۱۱)

ابویعلیٰ کی سند کے سب راوی ثقہ ہیں۔

علامہ عزیزی لکھتے ہیں: ”وهو حديث صحيح“ (السراج المبرج ج ۲، ص ۱۳۴)

یہ حدیث صحیح ہے۔

ملا علی قاری لکھتے ہیں: ”یصح خبر الانبياء احياء فی قبورهم“ (مرقاۃ المفاتیح ج ۲، ص ۲۱۲)

”الانبياء احياء فی قبورهم“ کی حدیث صحیح ہے۔

ملا عبدالرؤف مناویؒ لکھتے ہیں: ”ہذا حدیث صحیح“ (فیض القدر ج ۳، ص ۱۸۴)
یہ حدیث صحیح ہے۔

شیخ عبدالحق محدث دہلویؒ فرماتے ہیں: ”ابویعلیٰ بنقل ثقات از روایت انس بن مالکؓ اور وہ قال قال رسول اللہ ﷺ الانبیاء احياء فی قبورهم یصلون“ (مدارج النہج ج ۲، ص ۴۴۰، جذب القلوب ص ۱۸۰)
امام ابویعلیٰ ثقہ راویوں کی نقل سے حضرت انس بن مالکؓ سے روایت کرتے ہیں کہ آنحضرت ﷺ نے فرمایا کہ انبیاء علیہم السلام زندہ ہیں اور اپنی قبروں میں نماز پڑھتے ہیں۔

قاضی شوکانیؒ لکھتے ہیں: ”انہ ﷺ حی فی قبرہ وروحہ لا تفارقه لما صح ان الانبیاء احياء فی قبورہم“ (تحفۃ الذاکرین شرح حصن حصین ص ۲۸)

آنحضرت ﷺ اپنی قبر میں زندہ ہیں اور آپ کی روح آپ کے جسم مبارک سے جدا نہیں ہوتی۔ کیونکہ صحیح حدیث میں آیا ہے کہ حضرات انبیاء علیہم السلام اپنی قبروں میں زندہ ہیں۔

اور دوسرے مقام پر لکھتے ہیں: ”وقد ثبت فی الحدیث ان الانبیاء احياء فی قبورہم واد المنذری وصحہ البیہقی“ (نیل الاوطار ج ۳، ص ۲۱۴)

بلاشبہ حدیث سے ثابت ہو چکا ہے کہ حضرات انبیاء علیہم السلام اپنی قبروں میں زندہ ہیں۔ علامہ منذری نے یہ روایت نقل کی ہے اور امام بیہقیؒ نے اس کی تصحیح کی ہے۔

علامہ سمہودیؒ لکھتے ہیں: ”رواہ ابو یعلیٰ برجال ثقات ورواہ البیہقی وصحہ“

(وقام الوفاء ج ۲، ص ۴۰۵)

ابویعلیٰ نے ثقہ راویوں سے یہ روایت کی ہے اور امام بیہقیؒ نے اس کو صحیح سند سے روایت کیا ہے۔
حضرت شیخ الحدیث مولانا محمد زکریا صاحب رحمہ اللہ لکھتے ہیں: ”اور یہ حدیث کہ انبیاء اپنی قبروں میں نماز پڑھتے ہیں صحیح ہے۔“ (فضائل درود شریف ص ۳۷)

آپ نے ملاحظہ کر لیا کہ امام ابویعلیٰ کے طریق سے جو روایت ہے اس کے تمام راوی ثقہ اور ثبت ہیں اور جمہور محدثین کرام اس کی تصحیح کرتے ہیں کسی حدیث کے صحیح ہونے کے لیے اصول حدیث میں اس سے زیادہ قوی دلیل اور کیا ہو سکتی ہے کہ اس کے سب راوی ثقہ ہوں اور جمہور محدثین کرام اس کی تصحیح پر متفق ہوں۔

(۲) حضرت ابو ہریرہؓ فرماتے ہیں کہ آنحضور ﷺ کا ارشاد گرامی ہے: ”ما من احد یسلم علی الا

رد اللہ علی روحی حتی ارد علیہ السلام“ (ابوداؤد ج ۱، ص ۲۷۹، واللفظ لہ سند احمد ج ۲، ص ۵۲۷)

کوئی شخص ایسا نہیں جو مجھ پر سلام کہتا ہو مگر یہ کہ اللہ تعالیٰ میری روح مجھ پر لوٹا دیتا ہے یہاں تک کہ میں اس کا جواب دیتا ہوں۔

حدیث کی صحت کے متعلق محدثین کرام کی آراء

امام بکیؒ فرماتے ہیں کہ: ”وہو اعتماد صحیح“ (فتاویٰ الشام ص ۱۰۵)
اور یہ اعتماد صحیح ہے۔ (امام ابوداؤد اور امام احمد نے اس روایت پر اعتماد کیا ہے)

حافظ ابن حجر فرماتے ہیں کہ: رواۃ ثقات (فتح الباری پ ۳ ص ۲۷۹)

علامہ عزیزی لکھتے ہیں کہ: اسنادہ حسن (السراج المبرج ج ۳ ص ۲۷۹)

حافظ ابن کثیر فرماتے ہیں کہ: صححہ النووی فی الاذکار (تفسیر ابن کثیر ج ۳ ص ۵۱۴)

امام نوویؒ فرماتے ہیں: بالاسناد الصحیح (کتاب الاذکار ص ۱۰۶)

حافظ ابن تیمیہؒ لکھتے ہیں: وہو حدیث جید (فتاویٰ ابن تیمیہ ج ۴ ص ۳۱۶)

علامہ زرقانیؒ فرماتے ہیں: بالاسناد صحیح (زرقانی شرح مواہب ج ۸ ص ۳۰۸)

نواب صدیق حسن خان صاحبؒ لکھتے ہیں: قال النووی فی الاذکار اسنادہ صحیح وقال ابن حجر

رواہ ثقات (دلیل الطالب ص ۸۴۳)

علامہ سمہودیؒ فرماتے ہیں: روی ابو داؤد بسند صحیح (دفا الوفاء ج ۲ ص ۴۰۳)

مولانا انور شاہ صاحب اور علامہ عثمانیؒ فرماتے ہیں: رواۃ ثقات (مقیدہ الاسلام ص ۵۲)

امام سخاویؒ فرماتے ہیں: روی احمد و ابو داؤد الطبرانی و البیہقی باسناد حسن بل صححہ

النووی فی کتاب الاذکار وغیرہ (فتح الملہم ج ۱ ص ۳۳۰)

اور علامہ محمد بن محمد الفانجی البوسنی فرماتے ہیں: قال النووی فی الاذکار و ریاض الصالحین اسنادہ

صحیح و صححہ ایضا ابن القیم (حیۃ الانبیاء للسیوطی ص ۶)

اصول حدیث کی رو سے یہ روایت بالکل حسن اور صحیح ہے اور اس کے جملہ راوی ثقہ ہیں جیسا کہ آپ نے باحوالہ پڑھ لیا۔ اور محدثین کرام کی خاصی جماعت اس کی تحسین اور صحیح کرتی ہے۔

(۳) حضرت اوس بن اوسؓ سے روایت ہے کہ آنحضرت ﷺ نے فرمایا: ”ان من الفضل ایامکم

یوم الجمعہ فیہ خلق ادم و فیہ قبض و فیہ النفخۃ و فیہ الصعقۃ فاکثروا علی من الصلوۃ فیہ فان صلوۃکم

معروضۃ علی قال قالوا و کیف تعرض صلوۃنا علیک و قال ارمیت قال یقولون بلیت فقال ان اللہ حزم علی

الارض ان تاكل اجساد الانبیاء“ (ابوداؤد ج ۱ ص ۱۵۰، واللفظ لہ والدارمی ص ۱۹۵، والنسائی ج ۱ ص ۱۵۴، مستدرک ج ۱

ص ۲۷۸، ج ۲ ص ۵۶۰، موارد الطمان ص ۱۴۱، وابن ماجہ ص ۷۷، و سنن کبریٰ ج ۳ ص ۲۴۹، المصنف لابن ابی شیبہ ج ۲ ص ۵۱۶)

ترجمہ: بے شک تمہارے افضل ترین دنوں میں سے ایک جمعہ ہے۔ اسی میں حضرت آدم علیہ السلام پیدا کیے

گئے اور اسی میں ان کی وفات ہوئی اور اسی میں نوح اولیٰ ہوگا اور اسی میں نوح ثانیہ ہوگا۔ سو تم جمعہ کے دن بکثرت مجھ پر

درود پڑھا کرو کیونکہ تمہارا درود مجھ پر پیش کیا جاتا ہے۔ صحابہ کرام علیہم السلام نے عرض کیا کہ یا رسول اللہ (ﷺ) کس طرح

ہمارا درود آپ پر پیش کیا جائے گا جب کہ آپ ریزہ ریزہ ہو چکے ہوں گے۔ آپ نے فرمایا کہ اللہ تعالیٰ نے زمین پر

حضرات انبیاء علیہم السلام کے اجساد و حرام کر دیئے ہیں (یعنی زمین ان کو کھا نہیں سکتی)

اب حدیث کی صحت اور محدثین عظام کے اقوال لیجئے

اس حدیث کے بارے میں ابن حجرؒ فرماتے ہیں: و صححہ ابن خزيمة و غیرہ (فتح الباری پ ۳ ص ۲۷۹)

حافظ ابن القیمؒ فرماتے ہیں: ”ومن تأمل فی هذا الاسناد لم يشك فی صحته لشدة رواۃ وشہادتہم

وقبول الانمة حديثهم“ (جلد الاولہ ام ص ۴۴)

اور یہی الفاظ اس موقع پر علامہ ابن عبد الہادیؒ کے ہیں۔ (الصارم المکھی ص ۳۵)

علامہ عینیؒ لکھتے ہیں: ”صح عنه علیہ السلام ان الارض لا تاكل اجساد الانبياء“ (عمدة القاری ج ۶ ص ۶۹)

حافظ ابن القیمؒ ایک دوسرے مقام پر لکھتے ہیں: ”قد صح عن النبی علیہ السلام ان الارض لا تاكل اجساد

الانبياء“ (کتاب الروح)

علامہ منذریؒ فرماتے ہیں: انه حسن (القول الہدی ص ۱۱۹)

اور علامہ عبد الغنی النابلسیؒ لکھتے ہیں: انه حسن صحيح (ترجمان السنہ ج ۳ ص ۲۹۷)

شیخ عبد الحق محدث دہلویؒ فرماتے ہیں: حديث صحيح (مدارج النہج ج ۲ ص ۹۳۰)

علامہ انور شاہ کشمیریؒ فرماتے ہیں: ”فانه صح عنه علیہ السلام انه قال ان الله عز وجل حرم على الارض ان

تاكل اجساد الانبياء“ (خزان ص ۱۹)

اصول حدیث کے اعتبار سے یہ روایت بھی بالکل صحیح بلکہ امام حاکم اور علامہ ذہبی دونوں نے اس حدیث

کو صحیح علی شرط البخاری کہا ہے اور ایک دوسرے مقام پر دونوں نے صحیح علی شرط الشیخین کہا ہے۔

(مستدرک حاکم ج ۱ ص ۵۶۰)

(۴) حضرت ابوالدرداءؓ سے روایت ہے کہ آنحضورؐ نے ایک طویل حدیث میں ارشاد فرمایا:

”فنبی الله حی یرزق“ (سنن ابن ماجہ ص ۱۱۹)

بس اللہ تعالیٰ کا نبی زندہ ہے اس کو رزق ملتا ہے۔

حدیث شریف کی صحت محدثین عظام کے اقوال کی روشنی میں

حافظ منذریؒ فرماتے ہیں: اسنادہ جید (ترجمان السنہ ج ۳ ص ۲۹۷)

علامہ عزیزیؒ لکھتے ہیں: رجالہ ثقات (السراج المبرج ج ۱ ص ۱۲۹)

علامہ منادیؒ کا ارشاد ہے: قال الدمیری رجالہ ثقات (فیض القدیر ج ۲ ص ۸۷)

علامہ زرقانیؒ فرماتے ہیں: رواہ ابن ماجہ برجال ثقات (زرقانی شارح مواہب ج ۵ ص ۳۳۶)

حافظ ابن حجرؒ فرماتے ہیں: قلت رجالہ ثقات (تہذیب التہذیب ج ۳ ص ۳۹۸)

اور علامہ سمہودیؒ فرماتے ہیں کہ: رواہ ابن ماجہ باسناد جید (خلاصۃ الوقایہ ص ۲۸)

ملا علی قاریؒ فرماتے ہیں: باسناد جید نقلہ میرک عن المنزی ولہ طرق کثیرہ (مرقاۃ ج ۲ ص ۱۱۲)

قاضی شوکانیؒ لکھتے ہیں: باسنادہ جید (نیل الاوطار ج ۵ ص ۲۶۳)

اور مولانا شمس الحق عظیم آبادیؒ لکھتے ہیں: باسنادہ جید (عون العبود ج ۱ ص ۳۰۵)

(۵) حضرت عبد اللہ بن مسعودؓ سے روایت ہے کہ آنحضرتؐ نے فرمایا: ”ان الله ملئکة مسیحین

فی الارض یبلغونی من امتی السلام“ (نسائی ج ۱ ص ۱۳۳، مسند احمد ج ۱ ص ۳۲، المسند لابن ابی شیبہ ج ۲ ص ۵۱۷، دارمی ص ۳۳، موارد

الطمان ص ۵۱۲، مشکوٰۃ ص ۸۶، الہدایہ النہایہ ج ۱ ص ۱۵۴، الجامع الصغیر ج ۱ ص ۹۳، خصائص الکبریٰ ج ۲ ص ۲۸۰)

حدیث شریف کی صحت کے متعلق

علامہ عزیزیؒ لکھتے ہیں: حدیث صحیح (السراج المبرور ص ۵۱۸)
 علامہ لکھنویؒ فرماتے ہیں: رواہ البزار و رجالہ رجال الصحیح (مجمع الزوائد ج ۹ ص ۲۲)
 امام حاکم اور علامہ ذہبیؒ فرماتے ہیں: صحیح۔ (مستدرک حاکم ج ۲ ص ۳۲۱)
 امام سخاویؒ فرماتے ہیں: رواہ احمد و النسائی و الدارمی و ابو نعیم و البیہقی و المنذری و ابن حبان و الحاکم فی صحیحہما و قال صحیح الاسناد (القول البدیع ص ۱۱۵)
 ائمہ حدیث کے ان بیانات سے معلوم ہوا کہ یہ حدیث بھی صحیح ہے بلکہ علامہ سمہودی اور علامہ ابن عبد الہادیؒ کے بیان کے مطابق امام نسائی اور اسماعیل القاضیؒ نے مختلف طرق سے اسانید صحیحہ کے ساتھ روایت نقل کی ہے۔ (وفاء الوفاء ص ۴۰۴)

یہاں تک شاہ عبدالعزیز محدث دہلویؒ نے اس کے تواتر کا دعویٰ کیا ہے: ”ومتواتر رسیدہ ایں معنی“ (الصارم المکمل ص ۱۶۸، فتاویٰ عزیزی ج ۲ ص ۱۶۸)
 (۶) حضرت ابو ہریرہؓ روایت کرتے ہیں آنحضور ﷺ کا ارشاد گرامی ہے: ”من صلی علی عند قبری سمعته و من صلی علی من بعید اعلمته“
 ترجمہ: جس نے میری قبر کے پاس درود پڑھا تو میں اسے خود سنتا ہوں اور جس نے مجھ پر دور سے درود پڑھا تو وہ مجھے (بواسطہ فرشتوں) کے بتلایا جاتا ہے۔

اس حدیث شریف کے سلسلہ میں بھی محدثین کرام کی آراء ملاحظہ ہوں

حافظ ابن حجرؒ حدیث کی سند بطریق ابوالشیخ کے متعلق فرماتے ہیں: بسند جید (فتح الباری ج ۶ ص ۳۵۲)
 علامہ سخاویؒ فرماتے ہیں: وبسند جید (القول البدیع ص ۱۱۶)
 حضرت ملا علی قاریؒ فرماتے ہیں: بسند جید (مرقات ج ۲ ص ۱۰)
 نواب صدیق حسن خاں صاحبؒ بھی لکھتے ہیں: اسنادہ جید (دلیل الطالب ص ۸۴۳)
 اور علامہ شبیر احمد عثمانیؒ بھی اس کو بسند جید فرماتے ہیں (فتح الملہم ج ۱ ص ۳۳۰)
 ان اکابرین محدثین کے (جن میں حافظ ابن حجرؒ خصوصیت سے قابل ذکر ہیں) بیان سے واضح ہو گیا کہ یہ روایت جید اور صحیح ہے..... ان دونوں لفظوں (جید اور صحیح) میں کوئی خاص فرق نہیں ہے۔ چنانچہ امام سیوطیؒ فرماتے ہیں: ”ان ابن الصلاح یری التسویۃ بین الجید و الصحیح“ (تذریب الراوی ص ۱۰۴)
 چونکہ حضرات انبیاء علیہم السلام کی حیات میں کسی کا اختلاف نہیں ہے اور ان احادیث کثیرہ صحیحہ سے ثبوت موجود ہے (یہاں اختصار کی غرض سے چھ احادیث صحیحہ کے ذکر پر اکتفا کیا گیا ہے اور امت کے ہر طبقہ میں اس کو تسلیم کیا گیا ہے) اس لیے امام سیوطیؒ نے تواتر کا دعوے کیا ہے، چنانچہ وہ لکھتے ہیں: ”حیاۃ النبی ﷺ فی قبرہ ہو و سائر الانبیاء معلومۃ عندنا علما قطعیا لما قام عندنا من الأدلۃ فی ذلک و تواترت بہ الاخبار الدالۃ علی ذلک“ (ایضاً الاذکیاء ص ۲، فتاویٰ امام سیوطی ج ۲ ص ۱۴۷)

ایک دوسرے مقام پر تواتر کا دعویٰ کرتے ہوئے لکھتے ہیں کہ: ”ان من جملة ماتوا تر عن النبی ﷺ حیاة الانبیاء فی قبورهم“

(النظم المتاثر من الحديث التواتر كذا فی شرح البیہقی ص ۴)

علامہ داؤد بن سلیمان البغدادی نے بھی امام سیوطی کی تائید کی ہے۔ (المحذ الوہب ص ۱۱)

غرض اس باب میں اس کثرت سے احادیث وارد ہیں کہ جن کا انکار نہیں کیا جاسکتا۔

مسئلہ حیات النبی ﷺ اور علمائے اسلام

ان احادیث صحیحہ اور دیگر دلائل شریعہ سے علمائے امت نے جو کچھ سمجھا ہے اس مقام پر اس کا ذکر کرنا بھی ایک حد تک ضروری ہے تاکہ احادیث شریفہ کے صحیح مطالب کی تعیین کے ساتھ امت کا اجماعی نظریہ بھی واضح ہو جائے..... جیسا کہ جواب کے آغاز میں عرض کیا جا چکا ہے کہ تمام اہل سنت والجماعت کا اجماعی عقیدہ ہے کہ آنحضور ﷺ اسی طرح دیگر انبیاء علیہم السلام اپنی اپنی قبروں میں بحمدہ موجود اور حیات ہیں..... اور اہل السنۃ والجماعۃ کلی طور پر چار طبقوں میں منقسم ہیں:

(۱) مفسرین، (۲) محدثین، (۳) متکلمین اور (۴) فقہاء۔

اس لیے آنے والے دلائل میں اسی ترتیب کا لحاظ رکھا گیا ہے..... لیکن مفسرین کے اقوال تقریباً ہر آیت کے بعد تفسیر کے طور پر ذکر کر دیئے گئے ہیں۔ اب باقی تین طبقوں کے دلائل ملاحظہ ہوں:

۱..... مسئلہ حیات النبی ﷺ اور محدثین عظام

حافظ ابن حجر عسقلانی فرماتے ہیں: ”ان حیاته ﷺ فی القبر لا یعقبها موت بل یستمر حیا والانبیاء احیاء فی قبورهم“

ترجمہ: آنحضرت ﷺ کی قبر مبارک میں زندگی ایسی ہے کہ جس پر موت وارد نہیں ہوگی بلکہ آپ ہمیشہ زندہ رہیں گے کیونکہ حضرات انبیاء علیہم السلام اپنی قبروں میں زندہ ہیں۔

اس عبارت میں آنحضرت ﷺ اور دیگر انبیاء علیہم السلام کی قبروں میں زندگی صریح الفاظ میں بیان کی گئی ہے۔ نیز یہ بھی فرمایا کہ یہ زندگی دائمی اور مستمر ہے جس پر موت بھارتاری نہیں ہوتی۔

علامہ بدرالدین محمود بن احمد العینیؒ فرماتے ہیں: ”غیر الانبیاء علیہم السلام فانہم لا یموتون فی قبورہم بل ہم احیاء“

(عمدة القاری ج ۷ ص ۶۰۰)

ہاں! حضرات انبیاء علیہم السلام اس سے مستثنیٰ ہیں وہ اپنی قبروں میں نہیں مرتے بلکہ وہ زندہ ہی رہتے ہیں۔

حضرت امام بیہقی فرماتے ہیں: ”ان الله جلی ثناءہ رد الانبیاء ارواحہم فہم احیاء عند ربہم کا لشہداء“

(حیاة الانبیاء ص ۱۴، وقایع الوقایع ج ۲ ص ۴۰۲، زرقانی ج ۵ ص ۳۳۲)

ترجمہ: بیشک اللہ تعالیٰ نے حضرات انبیاء علیہم السلام کے ارواح ان کی طرف لوٹا دیئے ہیں سو وہ اپنے رب کے یہاں شہیدوں کی طرح زندہ ہیں۔

حضرت ملا علی قاریؒ ارقام فرماتے ہیں: ”المعتقد المعتمد انه ﷺ حتى في قبره كسائر الانبياء في قبورهم وهم احياء عند ربهم وان لارواحهم تعلقا بالعالم العلوي والسفلي كما كانوا في الحال الدنيوي فهم بحسب القلب عرشون وباعتبار القلب فرشيون“ (شرح نظام ج ۲ ص ۱۴۲)

ترجمہ: قابل اعتماد عقیدہ یہ ہے کہ آنحضرت ﷺ اپنی قبر میں زندہ ہیں جس طرح دیگر انبیاء کرام علیہم السلام اپنی قبروں میں اور اپنے رب کے یہاں زندہ ہیں اور ان کے ارواح کا عالم علوی اور سفلی دونوں سے تعلق ہوتا ہے جیسا کہ دنیا میں تھا سو وہ قلب کے لحاظ سے عرشی اور جسم کے لحاظ سے فرشی ہیں۔

اس عبارت میں حیات انبیاء علیہم السلام کو قابل اعتماد عقیدہ قرار دیا گیا ہے۔

علامہ سمہودیؒ لکھتے ہیں: ”لا شك في حياته ﷺ بعد وفاته وكذا سائر الانبياء عليهم السلام احياء في قبورهم حياة اكمل من حياة الشهداء التي احسن الله بها في كتابه العزيز“ (وقام الوفاء ج ۲ ص ۴۰۵)

وفات کے بعد آنحضرت ﷺ کی حیات میں کوئی شک نہیں اور اسی طرح باقی تمام انبیاء علیہم السلام بھی اپنی قبروں میں زندہ ہیں اور ان کی یہ حیات شہداء کی حیات سے (جس کا ذکر اللہ تعالیٰ نے قرآن پاک میں کیا ہے) بڑھ کر ہے۔

دوسرے مقام پر لکھتے ہیں: ”واما ادلة حياة الانبياء فمقتضاها حياة الابدان كحالة الدنيا مع

الاستغناء من الغذاء“ (ایضاً ص ۴۰۷)

بہر کیف! حضرات انبیاء علیہم السلام کی حیات کے دلائل اس کے مقتضی ہیں کہ یہ حیات ابدان کے ساتھ ہو جیسا کہ دنیا میں تھی مگر خوراک سے مستغنی ہیں۔

یعنی ان کی حیات جہاں شہداء کی منصوص حیات سے بڑھ کر ہے وہیں محض برزخی اور روحانی ہی نہیں بلکہ جسمانی بھی ہے مگر جس طرح دنیا میں اجسام عادی خوراک کے محتاج ہوتے ہیں قبر میں حضرات انبیاء علیہم السلام کے اجسام طیبہ کو حسی اور دنیوی خوراک کی ضرورت نہیں بلکہ اس سے وہ مستغنی ہیں..... یہی بات شیخ الاسلام دہلویؒ فرماتے ہیں ملاحظہ ہو: ”ازیں احادیث معلوم شود کہ انبیاء زندہ اند و قبر بعد از وفات بحیات حسی و اجساد ایشان نیز ثابت باشد و یوسیدہ نگرند۔ و آں حیات ہجو حیات دنیا باشد، باوجود استغناء از غذا“ (تیسیر القاری ج ۶ ص ۱۴۷)

ایک دوسرے مقام پر لکھتے ہیں: ”وقول مختار ومقرر جمہور ہم ایست کہ انبیاء بعد از اذات موت زندہ اند

بجیات دنیوی“ (ایضاً ج ۳ ص ۲۶۲)

اس عبارت میں جہاں حیات بعد المات کو جمہور کا قول بتلایا گیا ہے وہیں حیات کی کیفیت بھی متعین کر دی گئی ہے کہ وہ حیات، دنیوی حیات کی طرح ہے یعنی جس طرح دنیوی حیات میں ان کو اور اک طم اور شعور حاصل ہے اس طرح اس حیات برزخی میں بھی یہ چیزیں حاصل ہیں۔ انہیں امور کی وجہ سے اس کو دنیوی اور جسمانی حیات سے تعبیر کیا جاتا ہے۔

علامہ تاج الدین السبکیؒ حضرت انسؓ کی حدیث کا حوالہ دیتے ہوئے لکھتے ہیں: ”عن انس بن مالك قال قال

رسول الله ﷺ الانبياء احياء في قبورهم يصلون فاذا ثبت ان نبينا ﷺ حتى فالحى لا بد اما ان يكون عالما او

جاهلا ولا يجوز ان يكون النبی ﷺ جاهلا“ (طبقات الشافعية الکبری ج ۶ ص ۲۸۱)

حضرت انس رضی اللہ عنہ سے روایت ہے کہ آنحضرت ﷺ نے فرمایا کہ حضرات انبیاء علیہم السلام اپنی قبروں

میں زندہ ہیں اور نماز پڑھتے ہیں جب یہ بات ثابت ہوگئی کہ حضرت محمد ﷺ زندہ ہیں تو زندہ کے لیے لازم ہے کہ یا تو وہ عالم ہو یا جاہل اور یہ بات تو ہرگز جائز نہیں کہ آنحضرت ﷺ جاہل ہوں (معاذ اللہ) تو لامحالہ آپ عالم ہوں گے۔

اور دوسرے مقام پر لکھتے ہیں: ”لان عندنا رسول اللہ ﷺ حی یحس ویعلم وتعرض علیہ اعمال الامۃ ویبلغ الصلوۃ والسلام“ (ایضاً ص ۲۸۲)

ترجمہ: ہمارے نزدیک آنحضرت ﷺ زندہ ہیں جس علم سے موصوف ہیں اور آپ پر امت کے اعمال پیش کیے جاتے ہیں اور آپ کو صلوٰۃ و سلام پہنچائے جاتے ہیں۔

غور کیجئے جس اور علم سے موصوف ہونا حیات کے لیے کس قدر واضح دلیل ہے۔ علامہ ابوالوفاء علی بن محمد بن عقیل الحسینیؒ کا ارشاد ہے: ”وہو حی فی قبرہ یصلی“ (الروضۃ البیہ ص ۱۶)

آنحضرت ﷺ اپنی قبر میں زندہ ہیں اور نماز پڑھتے ہیں۔ امام بدر الدین بعلی الخلیؒ جنہوں نے فتح الاسلام ابن تیمیہؒ کے فتاویٰ کا اختصار کیا ہے لکھتے ہیں: ”والانبیاء احياء فی قبورہم وقد یصلون“

(مختصر الفتاوی ج ۱ ص ۱۷۰)

حضرات انبیاء کرام علیہم السلام اپنی قبروں میں زندہ ہیں اور بسا اوقات نماز بھی پڑھتے ہیں۔ یعنی چونکہ تکلفی زندگی تو رہی نہیں بلکہ وہ حضرات نماز تلذذ کے طور پر پڑھتے ہیں اس لیے پابندی لازم نہیں قد یصلون کہہ کر اسی حقیقت کو آشکارہ کر دیا گیا ہے کیونکہ ”قد“ مضارع پر داخل ہو کر اکثر تعقل کا فائدہ دیتا ہے۔ (رضی ج ۲ ص ۲۸۸ حصن حصین ص ۲۸۰)

علامہ عزیزیؒ حدیث ما من احد یسلم علی الاردا اللہ علی روحی کی تشریح کرتے ہوئے فرماتے ہیں: ”الاردا اللہ علی روحی ای رد علی نطقی لانہ حی دائم اور روح لا تنفارقہ لان الانبیاء احياء فی قبورہم“

(السراج المبرج ج ۳ ص ۲۷۸)

اور روح سے مراد نطق ہے کیونکہ آپ دوامی طور پر زندہ ہیں آپ کی روح مبارک آپ سے الگ نہیں ہوئی۔ کیونکہ حضرات انبیاء علیہم السلام اپنی قبروں میں زندہ ہیں۔

حضرت ملا علی قاریؒ فرماتے ہیں: ”فالجواب ان الانبیاء احياء فی قبورہم“ (مرقات ج ۲ ص ۲۰۹)

ترجمہ: پس جواب کا حاصل یہ ہے کہ حضرات انبیاء اپنی قبروں میں زندہ ہیں۔ اور علامہ احمد بن محمد الخفاجی المصریؒ حدیث شریف سے مسئلہ حیات الانبیاء کا استنباط کرتے ہوئے لکھتے ہیں: ”وفیہ دلیل علی انہ ﷺ حی حیاۃ مستمرة“

ترجمہ: اس حدیث میں اس امر کی دلیل ہے کہ پیغمبر ﷺ دائمی طور پر زندہ ہیں۔

مندرجہ بالا عبارات میں آپ نے دیکھ لیا کہ جمہور محدثین بیک زبان آنحضرت ﷺ کی حیات حسی جسمانی دائمی کے قائل ہیں۔

۲..... حیات النبی ﷺ جمہور متکلمین کی آراء کی روشنی میں

علامہ تاج الدین سبکی متکلمین اشاعرہ کا عقیدہ بیان کرتے ہوئے رقمطراز ہیں: ”ومن عقائدنا ان الانبیاء

علیہم السلام احياء فی قبورہم“ (طبقات ج ۶ ص ۲۶۶)

ہمارے عقیدہ میں یہ بات داخل ہے کہ انبیاء علیہم السلام اپنی قبروں میں زندہ ہیں۔
امام ابوالقاسم عبدالکریم بن ہوازن القشیری اشاعرہ کا عقیدہ بیان کرتے ہوئے لکھتے ہیں: ”وعندہم
محمد صلوٰۃ اللہ علیہ حتی فی قبرہ“ (الرسائل القشیریہ ص ۱۰)

ترجمہ: اشاعرہ کے نزدیک آنحضرت ﷺ اپنی قبر میں زندہ ہیں۔
ان عبارات میں صاف تصریح ہے کہ اہل سنت والجماعت کے امام ابوالحسن الاشعریؒ کے نزدیک مسلم
عقیدہ ہے کہ آنحضرت ﷺ اپنی قبر اطہر میں زندہ ہیں..... یہاں یہ اصل بھی پیش نظر رہنی چاہیے کہ جب علم کلام میں
لفظ اشاعرہ بولا جائے تو اس کے معنی مکتب فکر اشعری اور ماتریدی دونوں مراد ہوتے ہیں اب مطلب صاف ہے کہ
اہل سنت والجماعت کے دونوں طبقوں اشعری اور ماتریدی کا متفق علیہ عقیدہ ہے کہ آنحضرت ﷺ اپنی قبر اطہر میں زندہ
ہیں..... چنانچہ امام ابو منصور طاہر الشافعی البخاریؒ لکھتے ہیں: ”قال المتكلمون المحققون من اصحابنا ان
نبینا ﷺ حتی بعد وفاته یسر بطاعات امته“ (وفاء الوفا ج ۲ ص ۳۰۶)

ترجمہ: ہمارے اصحاب کے متکلمین محققین یہ فرماتے ہیں کہ آنحضرت ﷺ اپنی وفات کے بعد زندہ ہیں
اور آپ اپنی امت کی طاعات سے خوش ہوتے ہیں۔

یہ اسی صورت میں ہو سکتا ہے آپ پر اعمال امت پیش کئے جائے ہوں۔
اصحابنا..... سے متکلمین کی جماعت مراد ہو یا شوافع کی بہر صورت ان میں محققین کا مسلک اور تحقیق یہی
ہے کہ آنحضرت ﷺ وفات کے بعد اپنی قبر مبارک میں زندہ ہیں۔

۳..... فقہائے اسلام اور مسئلہ حیات النبی ﷺ

فقہ وقت علامہ حسن بن عمار بن علی الشربلیؒ لکھتے ہیں: ”ولما هو مقرر عند المحققین انہ ﷺ
حتى یرزق متمتع بجمیع الملاذ والعبادات غیر انہ حجب عن الابصار القاصرین من شریف المقامات“
(نور الایضاح ص ۱۷۷، رسائل ابن عابدین ج ۲ ص ۲۰۳)

محققین کے نزدیک یہ بات طے شدہ ہے کہ آنحضرت ﷺ زندہ ہیں۔ آپ کو رزق دیا جاتا ہے اور تمام لذتوں
اور عبادتوں سے متمتع ہیں۔ مگر ان نگاہوں سے ادجمل ہیں جو ان ارفع مقامات تک رسائی سے قاصر ہیں۔
اس عبارت میں محققین کا یہ مسلک بتایا گیا ہے کہ آنحضرت ﷺ زندہ ہیں اور رزق و عبادات سے متفع ہیں
لیکن یہ رزق دنیوی اور حسی نہیں ہے۔ بلکہ عالم غیب اور دوسرے جہاں کا ہے۔

علامہ ابن عابدین الثامیؒ فرماتے ہیں: ”ان الانبیاء احياء فی قبورہم کما ورد فی الحدیث“
(رسائل ابن عابدین ج ۲ ص ۲۰۳)

ترجمہ: حضرات انبیاء کرام علیہم السلام اپنی قبروں میں زندہ ہیں جیسا کہ حدیث شریف میں آیا ہے۔
علامہ ابن عابدین الثامیؒ جو متاخرین حنفیہ میں معتد عند الکل ہیں کس طرح صراحت کے ساتھ حدیث شریف سے
استدلال کر کے حیات الانبیاء کا نظریہ پیش کر رہے ہیں۔

علمائے دیوبند رحمہم اللہ اور عقیدہ حیات الانبیاء علیہم السلام

جیسا کہ پہلے عرض کیا جا چکا ہے کہ تمام اہل سنت والجماعت کا قرآن و حدیث کی روشنی میں عقیدہ ہے کہ آنحضرت ﷺ، اسی طرح تمام دیگر انبیاء کرام علیہم السلام اپنے اجسام غصریہ مبارکہ کے ساتھ قبروں میں موجود اور قائم حیات ہیں..... علماء دیوبند جو خالص اہل سنت والجماعت ہیں اور اس صدی میں اہل سنت کے سب سے بڑے ترجمان ہیں اس لیے قدرتی طور پر کل بزرگان دیوبند کا وہی عقیدہ ہے جو جمہور کا ہے..... ذیل میں علمائے دیوبند کے ایسے حوالے نقل کیے جا رہے ہیں جن سے یہ بات بخوبی ثابت ہو جاتی ہے تمام علمائے دیوبند متفقہ طور پر حیات الانبیاء کے قائل ہیں دلائل کے ذکر کرنے میں یہاں بھی وہی ترتیب قائم رہے گی جو پہلے تھی یعنی سب سے پہلے محدثین پھر متکلمین اور اس کے بعد فقہاء کے اقوال نقل کیے جائیں گے ملاحظہ ہو:

۱..... محدثین دیوبند اور عقیدہ حیات الانبیاء

حضرت مولانا احمد علی صاحب سہارنپوری عشی صحیح بخاری فرماتے ہیں: ”والاحسن ان يقال ان حیاءہ ﷺ لا یعقبہا موت بل یستمر حیاء الانبیاء احياء فی قبورہم“ (ہامش بخاری ج ۱ ص ۵۱)

ترجمہ: بہتر بات یہ ہے کہ کہا جائے کہ آنحضرت ﷺ کی حیات ایسی ہے کہ اس کے بعد موت وارد نہیں ہوتی۔ بلکہ وہ اُمی حیات آپ کو حاصل ہے اور باقی حضرات انبیاء کرام علیہم السلام بھی اپنی قبروں میں زندہ ہیں۔

حضرت مولانا خلیل احمد صاحب محدث سہارنپوری لکھتے ہیں: ”ان النبی ﷺ حی فی قبرہ کما ان الانبیاء احياء فی قبورہم“ (بذل الجہود شرح ابی داؤد ج ۲ ص ۱۱۷)

آنحضرت ﷺ اپنی قبروں میں زندہ ہیں جس طرح کہ دیگر حضرات انبیاء کرام علیہم السلام اپنی قبروں میں زندہ ہیں۔ چونکہ انبیاء کرام علیہم السلام کے اجساد مبارکہ قبروں میں بالکل محفوظ ہیں تو قبر میں حیات کا مطلب اس کے سوا اور کیا ہو سکتا ہے کہ روح مبارکہ کا جسم اطہر سے تعلق ہے اور اس کی بدولت حیات حاصل ہے۔

حضرت علامہ عثمانی فرماتے ہیں: ”فدللت النصوص الصحیحة علی حیاة الانبیاء“ (فتح البہیم ج ۱ ص ۳۲۵)

ترجمہ: نصوص صحیحہ اس پر دلالت کرتی ہیں حضرات انبیاء علیہم السلام زندہ ہیں۔

ایک دوسرے مقام پر بھی علامہ فرماتے ہیں: ”ان النبی ﷺ حی کما تقرروا انه یصلی فی قبرہ باذان واقامة“ (ایضاً ج ۳ ص ۴۱۹)

ترجمہ: آنحضرت ﷺ زندہ ہیں جیسا کہ اپنی جگہ یہ ثابت ہے اور آپ اپنی قبر میں اذان و اقامت سے نماز پڑھتے ہیں۔

اس عبارت میں جہاں یہ تصریح ہے کہ آنحضور ﷺ زندہ ہیں وہیں یہ بات بھی ثابت کی گئی ہے کہ آپ اذان و اقامت سے نماز پڑھتے ہیں اور اذان و اقامت سے نماز پڑھنا جسدی حیات کی صریح دلیل ہے۔

حضرت علامہ سید محمد انور شاہ کشمیری فرماتے ہیں: ”ان کثیرا من الاعمال قد ثبت فی القبور کالاذان والاقامة عند الدارمی وقراءة القرآن عند الترمذی“ (لیض الہاری ج ۱ ص ۱۸۳)

قبروں میں بہت سے اعمال کا ثبوت ملتا ہے جیسے اذان و اقامت کا ثبوت داری کی روایت میں، اور قرأت قرآن کا ثبوت ترمذی کی روایت میں ہے۔

غور کیجئے! قبر میں اذان و اقامت کا ثبوت، اسی طرح قرأت قرآن کا ثبوت حیات نبوی کی کس قدر صریح دلیل ہے۔

حضرت مولانا اشرف علی تھانویؒ فرماتے ہیں کہ ہر حدیث حضور ﷺ زندہ ہیں۔ (الشفص ۴۴۶) حضرت اقدس مولانا ابوالعزیز عبد الہادی محمد صدیق صاحب نجیب آبادیؒ لکھتے ہیں: ”انہم الفقوا علی حیاتہ ﷺ بل حیاۃ الانبیاء متفق علیہا لا خلاف لاحد فیہ“ (الوراحمہ شرح ابی داؤد ج ۱ ص ۶۱۰) ترجمہ: محدثین کرام علیہم السلام اس بات پر متفق ہیں کہ آنحضرت ﷺ زندہ ہیں بلکہ تمام انبیاء علیہم السلام کی حیات متفق علیہا ہے اس میں کسی کا کوئی اختلاف نہیں ہے۔

یہ عبارت بھی اپنے مدلول و مفہوم کے اعتبار سے بالکل واضح ہے کہ جناب محمد رسول اللہ ﷺ اور باقی تمام انبیاء کرام علیہم السلام کی حیات متفق علیہ ہے جس میں کوئی اختلاف نہیں ہے۔

غور فرمائیے! حضرت مولانا محمد منظور نعمانی مدظلہ العالی حدیث مامن احد یسلم علی الار د اللہ علی روحی کی تشریح کرتے ہوئے فرماتے ہیں کہ: ”علاوہ ازیں انبیاء کا اپنی قبور میں زندہ ہونا ایک مسلم حقیقت ہے۔“

آگے فرماتے ہیں: ”اتنی بات سب کے نزدیک مسلم اور دلائل شریعہ سے ثابت ہے کہ انبیائے کرام علیہم السلام اور خاص کر سید الانبیاء ﷺ کو اپنی قبر میں حیات حاصل ہے۔“ (معارف الہدیث ج ۵ ص ۳۷۸)

حضرت اقدس قطب الارشاد مولانا رشید احمد گنگوئیؒ حدیث شریف ونبی اللہ جی یزق سے استدلال کرتے ہوئے فرماتے ہیں: ”آپ اپنی قبر شریف میں زندہ ہیں ونبی اللہ جی یزق“ (ہدایۃ العبد ص ۳۶)

مولانا تھانویؒ فرماتے ہیں: ”پس آپ کا زندہ رہنا بھی قبر شریف میں ثابت ہوا اور یہ رزق اس عالم کے مناسب ہوتا ہے۔“ (نثر الطیب ص ۲۱۰)

حضرت مولانا محمد منظور نعمانی مدظلہ العالی حدیث ان لا ملئکۃ سیاحین فی الارض یبلغونی من امتی السلام کی تشریح میں فرماتے ہیں کہ: ”اس حدیث سے یہ تفصیل معلوم ہو گئی کہ فرشتوں کے ذریعہ آپ کو صرف دینی و درود و سلام پہنچتا ہے جو کوئی دور سے بھیجے لیکن اللہ تعالیٰ جن کو قبر مبارک کے پاس پہنچا دے اور وہ وہاں حاضر ہو کر صلوٰۃ و سلام عرض کرے تو آپ اس کو بنفس نفیس سنتے ہیں اور جیسا کہ معلوم ہو چکا ہے ہر ایک کو جواب بھی عنایت فرماتے ہیں۔“ (معارف الہدیث ج ۵ ص ۸۰)

۲..... متکلمین دیوبند علیہم السلام اور عقیدہ حیات الانبیاء علیہم السلام

حضرت اقدس مولانا غلیل احمد صاحب سہارنپوریؒ متفقہ طور پر علمائے دیوبند کی ترجمانی کرتے ہوئے اجماعی عقیدہ بیان فرماتے ہیں: ”عندنا وعند مشائخنا حیاۃ حضرۃ الرسالۃ ﷺ دنیویۃ من غیر تکلیف وہی مختصۃ بہ ﷺ و بجمیع الانبیاء صلوات اللہ علیہم والشہداء لا برزخیۃ کما ہی لسائر المؤمنین بل لجمیع الناس کما نص علیہ العلامة السیوطی فی رسالۃ انباء الاذکیاء بحیوۃ الانبیاء حیث قال: قال الشیخ تقی

الدين السبكي حيوۃ الانبياء والشهداء في القبر كحيوتهم في الدنيا ويشهد له صلوٰۃ موسیٰ علیہ السلام فی قبرہ فان الصلوٰۃ تستدعی جسدًا حیا (الآخر ما قال فثبت بهذا ان حیوۃ دنیویۃ برزخیۃ لکونہا فی عالم البرزخ“ (المہدی علی المہند ص ۱۳، ۱۴)

ترجمہ: ہمارے اور ہمارے مشائخ کے نزدیک حضرت ﷺ اپنی قبر مبارک میں زندہ ہیں اور آپ کی حیات دنیا کی سی ہے بلا مکلف ہونے کے اور یہ حیات مخصوص ہے آنحضرت ﷺ اور تمام انبیاء علیہم السلام اور شہداء کے ساتھ، برزخی نہیں ہے جو حاصل ہے تمام مسلمانوں بلکہ سب آدمیوں کو چنانچہ علامہ سیوطی نے اپنے رسالہ انباء الاذکیاء بحیۃ الانبیاء میں تصریح لکھا ہے فرماتے ہیں کہ علامہ تقی الدین سبکی نے فرمایا ہے کہ انبیاء علیہم السلام و شہداء کی قبر میں حیات ایسی ہے کہ جیسی دنیا میں تھی اور موسیٰ علیہ السلام کا اپنی قبر میں نماز پڑھنا اس کی دلیل ہے کیونکہ نماز زندہ جسم کو چاہتی ہے الخ۔ پس اس سے ثابت ہوا کہ حضرت ﷺ کی حیات دنیوی ہے اور اس معنی کو برزخی بھی کہ یہ عالم برزخ میں حاصل ہے۔

یہ عبارت رسالہ ”المہدی علی المہند“ سے ماخوذ ہے۔ یہ رسالہ علمائے حرمین شریفین زادہما اللہ شرفا کے ان چھبیس (۲۶) اعتقادی سوالات کے جوابات پر مشتمل ہے جو اتفاقی اور اجماعی عقیدے کہلاتے ہیں جسے سرخیل علماء دیوبند، محدث کبیر حضرت مولانا خلیل احمد صاحب سہارنپوری نے مرتب کیا۔

اور جس پر اپنی جماعت دیوبند کے تیس (۲۳) بزرگوں (جن میں خصوصیت سے حضرت شیخ الہند مولانا محمود الحسن صاحب صدر مدرس و شیخ الحدیث دارالعلوم دیوبند حضرت مولانا میر احمد حسن صاحب امرودی، حضرت مولانا مفتی عزیز الرحمن صاحب صدر مفتی دارالعلوم دیوبند، حضرت مولانا اشرف علی صاحب تھانوی، حضرت مولانا شاہ عبدالرحیم صاحب رائے پوری، حضرت مولانا حبیب الرحمن صاحب دیوبندی، حضرت مولانا غلام رسول صاحب ہزاروی، حضرت مولانا مفتی کفایت اللہ صاحب دہلوی وغیرہم قابل ذکر ہیں) کی تصدیقات لکھوا کر علماء حرمین شریفین اور دیگر ممالک اسلامیہ کو بھیجی گئی تھیں۔

وہ حضرات ان کے تسلی بخش جوابات دیکھ کر مطمئن ہو گئے..... اس طرح یہ رسالہ اور یہ جواب علمائے دیوبند کا اجماعی جواب ہے اس اجماعی اور مرکزی جواب کے بعد مزید کچھ لکھنے یا کہنے کی مطلقاً ضرورت باقی نہیں رہتی۔ تاہم مزید چند حوالے اطمینان خاطر کے لیے ملاحظہ ہوں۔

حضرت الامام مولانا محمد قاسم نانوتویؒ فرماتے ہیں: ”حضرات انبیاء زندہ ہیں ان کی موت ان کے حیات کے لیے سائر ہے رافع حیات اور دافع حیات نہیں۔“ (آب حیات ص ۳۲ بحوالہ سیرت المصطفیٰ)

واضح رہے کہ حضرت نانوتویؒ نفس موت کو اعتقاد لازم اور ضروری سمجھتے ہیں چنانچہ حضرت فرماتے ہیں: ”میں انبیاء کرام کو انہی اجسام دنیوی کے تعلق کے اعتبار سے زندہ سمجھتا ہوں۔ پر حسب ہدایت ”کُلُّ نَفْسٍ ذَائِقَةُ الْمَوْتِ وَرَأٰتُكَ مِیْثٌ وَاِنَّہُمْ فٰیئُوْنَ“ تمام انبیاء کرام علیہم السلام کی نسبت موت کا اعتقاد بھی ضروری ہے اور اس ظاہری موت کی وجہ سے حضرات انبیاء کرام کا قبروں میں مستور ہو جانا بمنزلہ چلہ کشی یا پردہ نشینی یا گوشہ نشینی سمجھا جائے گا۔ لیکن انبیاء کرام کی زندگی زیر پردہ موت ظاہر بینوں کی نظر سے مستور ہے..... بمثل امت کے ان کی موت میں زوال نہیں ہے۔ (لائف قاسمی ص ۳، ۴)

اور دلیل پیش کرتے ہوئے فرماتے ہیں: (۱) اور دلیل یہ ہے کہ انبیاء کرام علیہم السلام کے اجسام مبارکہ کا حسب سابق صحیح و سالم رہنا اور تغیر ارضی سے بالکل محفوظ رہنا۔ (۲) اور ہمیشہ ہمیشہ کے لیے ان کی ازواج مطہرات کے نکاح کا حرام ہونا۔ (۳) اور ان کے اموال میں میراث کا جاری نہ ہونا۔

امور ثلاثہ میں سے ہر امر حیات انبیاء کرام پر شاہد عدل ہے اور اس امر کی صریح دلیل ہے کہ ارواح طیبہ کا اجسام مبارکہ سے تعلق منقطع نہیں ہوتا۔ بلکہ موت کے بعد بھی انبیاء کرام کا اپنے بدن سے اسی قسم کا تعلق ہے جس قسم کا پہلے تھا۔ (آب حیات ص ۴۲، ۴۳)

فیض الاسلام مولانا السید حسین احمد مدنی حیات کی نوعیت متعین کرتے ہوئے فرماتے ہیں: ”آپ کی حیات نہ صرف روحانی ہے جو کہ عام شہداء کو حاصل ہے بلکہ جسمانی بھی اور از قبیل حیات دنیوی بلکہ بہت سے وجوہ سے اس سے قوی تر۔“ (کتوبات فیض الاسلام ج ۱ ص ۱۳۰)

حضرت مدنی کی مراد بظاہر حیات جسمانی اور دنیوی سے یہ ہے کہ آپ کی روح مبارکہ کا تعلق جسد مثالی سے قائم نہیں ہوتا جیسا کہ بعض صوفیائے کرام کا نظریہ ہے بلکہ روح کا تعلق دنیوی جسم سے قائم ہوتا ہے اور بایں معنی یہ حیات جسمانی اور دنیوی ہے۔ چنانچہ حضرت الامام مولانا محمد قاسم صاحب نانوتویؒ نے ایک مقام پر صاف لفظوں میں اس کی تصریح فرمائی ہے: ”انبیائے کرام علیہم السلام کو ابدان دنیا کے حساب سے زندہ سمجھیں گے۔“

(لٹائف قاسمیہ ص ۴)

۳..... فقہائے دیوبند اور حیات النبی ﷺ

حضرت مولانا رشید احمد صاحب گنگوئیؒ فرماتے ہیں: ”آپ اپنی قبر شریف میں زندہ ہیں و نبی اللہ حی یرزق۔“ (ہدایۃ الشہد ص ۳۶)

حضرت مولانا اشرف علی صاحب تھانویؒ فرماتے ہیں: ”پس آپ کا زندہ رہنا بھی قبر شریف میں ثابت ہوا اور یہ رزق اس عالم کے مناسب ہوتا ہے۔“ (نثر الطیب ص ۲۱۰)

حضرت مولانا مفتی عزیز الرحمن صاحبؒ لکھتے ہیں: ”اور انبیائے کرام علیہم السلام کی حیات خصوصاً آنحضرت ﷺ کی حیات شہداء کی حیات سے افضل داعیٰ ہے اور بحث اس کی طویل ہے۔“

(تلاوی دارالعلوم کھل و مدلل ج ۵ ص ۷۱)

حضرت مولانا مفتی سید مہدی حسن صاحب پاکستان ہی کے ایک استفتاء کے جواب میں فرماتے ہیں: ”آنحضرت ﷺ اپنے مزار مبارک میں بحمدہ موجود اور حیات ہیں۔“ (تلاوی دارالعلوم فیہ مطبوعہ)

اصحاب ظواہر اور عقیدہ حیات انبیاء کرام علیہم السلام

اس سے قبل جتنے حوالے نقل کیے گئے ہیں وہ ان حضرات کے ہیں جو فردی مسائل میں کسی نہ کسی امام کے مقلد تھے کوئی ضلی تھا، کوئی مالکی اور کوئی شافعی تھا تو کوئی حنفی۔ قاضی شوکانی اور نواب صدیق حسن خاں کہ وہ کسی کی تقلید نہیں کرتے مناسب معلوم ہوتا ہے کہ اتمام حجت کے لیے ہم اس مقام پر اصحاب ظواہر حضرات کے کچھ حوالے بھی نقل

کر دیں تاکہ حیات انبیاء کرام کی حقیقت بلا تامل روشن ہو جائے اور اجماع امت کا دعویٰ بھی صاف ہو جائے۔

قاضی شوکانی لکھتے ہیں: ”وقد ذهب جماعة من المحققين الى ان رسول الله ﷺ حتى بعد وفاته وانتهى بطاعات امته وان الانبياء لا يبلون مع ان مطلق الادراك كالعلم والسماع ثابت لسائر الموتى (الى ان قال) وورد النص في كتاب الله في حق الشهداء انهم احياء يرزقون وان الحياة فيهم متعلقة بالجسد فكيف بالانبياء والمرسلين وقد ثبت في ان الانبياء احياء في قبورهم رواه المنذري وصححه البيهقي وفي صحيح مسلم عن النبي ﷺ قال مررت بموسى ليلة اسرى بي عند الكتيب الاحمر وهو قائم يصلي“

(نیل الاوطار ج ۳ ص ۲۶۳)

ترجمہ: بے شک محققین کی ایک جماعت اس طرف گئی ہے کہ آنحضرت ﷺ اپنی وفات کے بعد زندہ ہیں اور اپنی امت کی طاعات سے خوش ہوتے ہیں اور یہ کہ انبیاء کرام کے اجسام بوسیدہ نہیں ہوتے۔ حالانکہ مطلق ادراک جیسے علم اور سماع وغیرہ تو یہ سب مردوں کے ثابت ہے (پھر آگے فرمایا کہ) اور اللہ تعالیٰ کی کتاب میں شہداء کے بارے میں نص وارد ہوئی ہے کہ وہ زندہ ہیں اور ان کو رزق ملتا ہے اور ان کی حیات جسم سے متعلق ہے تو حضرات انبیاء اور مرسلین کی حیات جسم سے کیوں متعلق نہ ہوگی۔ اور حدیث سے یہ بھی ثابت ہے کہ انبیاء اپنی قبروں میں زندہ ہیں۔ امام منذری نے اس کو روایت کیا اور امام بیہقی نے اس کی تصحیح کی ہے۔ اور صحیح مسلم میں ہے کہ آنحضرت ﷺ نے فرمایا کہ میں نے معراج کی رات سرخ رنگ کے ٹیلے کے پاس موسیٰ علیہ السلام کو قبر میں کھڑے ہو کر نماز پڑھتے دیکھا ہے۔

قاضی شوکانی کی اس عبارت سے معلوم ہوا کہ یہ حضرات بھی شہداء کی حیات جسمانی کو تسلیم کرتے ہیں اور یہ بھی فرماتے ہیں کہ حضرات انبیاء کی زندگی بطریق اولیٰ جسمانی ہے اور یہ بھی تصریح فرماتے ہیں کہ حضرات انبیاء کرام کی وفات تو ہوتی ہے لیکن وہ اس کے بعد اپنی قبروں میں زندہ ہوتے ہیں ایک دوسری جگہ پر فرماتے ہیں: ”انہ ﷺ حتى في قبره بعد موته كما في حديث الانبياء احياء في قبورهم“

ترجمہ: آنحضرت ﷺ وفات کے بعد اپنی قبر مبارک میں زندہ ہیں جیسا کہ حدیث میں آیا کہ انبیاء علیہم السلام اپنی قبروں میں زندہ ہیں۔

استاد ابو منصور الہمدانی فرماتے ہیں: ”قال المتكلمون المحققون من اصحابنا ان نبينا ﷺ حتى بعد وفاته ويؤيد ذلك ما ثبت ان الشهداء احياء يرزقون في قبورهم والنبي ﷺ منهم“ (ایضاً)

ترجمہ: ہمارے اصحاب میں متکلمین محققین کا ارشاد ہے کہ آنحضرت ﷺ وفات کے بعد زندہ ہیں اور اس کی تائید یہ بات بھی کرتی ہے کہ شہداء زندہ ہیں اور قبروں میں ان کو رزق دیا جاتا ہے اور آنحضرت ﷺ بھی زندہ ہیں۔

شیخ عبد اللہ بن محمد بن عبد الوہاب مجددی اپنا عقیدہ بیان فرماتے ہیں: ”والذي نعتقد ان ربه نبينا ﷺ اعلى مراتب المخلوقين على الاطلاق وانتهى في قبره حياة مستقرة ابلغ من حيات الشهداء المنصوص عليها في التنزيل اذ هو افضل منهم بل اريب وان يسمع من يسلم عليه“ (احقاف النبلاء ص ۴۱۵)

جس چیز کا ہم اعتقاد کرتے ہیں وہ یہ ہے کہ آنحضرت ﷺ کا درجہ مطلقاً ساری مخلوق سے بڑھ کر ہے اور آپ اپنی قبر میں حیات دائمی سے متصف ہیں جو شہداء کی حیات سے اعلیٰ اور ارفع ہے جس کا ثبوت قرآن کریم سے ہے

کیونکہ آنحضرت ﷺ بلاشبہ شہداء سے افضل ہیں اور جو شخص آپ پر (عند القبر) سلام کہتا ہے آپ اس کو سنتے ہیں۔ اس عبارت سے آفتاب نیروز کی طرح یہ بات ثابت ہو گئی کہ علمائے مجد کا بھی یہی نظریہ ہے کہ آنحضرت ﷺ اپنی قبر میں دائمی طور پر زندہ ہیں اور آپ کی یہ حیات شہداء کی منصوص حیات سے اعلیٰ وارفع ہے۔ علمائے مجد جو لوگوں میں وہابی کے نام سے مشہور ہیں اپنے عقیدہ کے اختیار کرنے میں اپنے بزرگوں کے اعتقاد پر کلی اعتماد کرتے ہیں۔

”اما الکلام علی حیوة النبی ﷺ فاعتقادنا فی ذلک اعتقاد سلف الامة واثمتناوهم الاسوة“

(الدرر السیہ فی اجوبۃ الہدیہ ج ۱، ص ۲۶)

ترجمہ: بہر حال آنحضرت ﷺ کی حیات کے بارے میں ہمارا وہی اعتقاد ہے جو سلف امت اور ہمارے ائمہ کا اعتقاد ہے اور وہی اس میں ہمارے مقتدا ہیں۔

ہندوستان کے اصحاب ظواہر حضرات کے شیخ الكل مولانا سید نذیر حسین صاحب دہلوی لکھتے ہیں: ”اور حضرات انبیاء علیہم السلام اپنی اپنی قبر میں زندہ ہیں۔ خصوصاً آنحضرت ﷺ کہ فرماتے ہیں کہ جو کوئی عند القبر دور و بھیجتا ہے میں سنتا ہوں اور دور سے پہنچایا جاتا ہوں۔“

اور مولانا شمس الحق عظیم آبادی لکھتے ہیں: ”ان الانبیاء احياء فی قبورہم“ (عون المعبود ج ۱ ص ۲۰۶)

حضرات انبیائے کرام اپنی اپنی قبروں میں زندہ ہیں۔

گو جبرالوالہ کے مشہور ظاہری عالم مولانا محمد اسماعیل بھی لکھتے ہیں: اہل سنت کے دونوں مکاتب فکر اصحاب الرائے اور اہل حدیث کا اس امر پر اتفاق ہے کہ شہداء اور انبیاء زندہ ہیں برزخ میں۔۔۔۔۔ انبیاء کی زندگی کے متعلق سنت میں شواہد ملتے ہیں۔

ذمہ دار اصحاب ظواہر بھی ائمہ اربعہ کے مقلدین حضرات کے ساتھ اس امر پر متفق کہ حضرات انبیائے کرام علیہم السلام وفات کے بعد اپنی قبور اور برزخ میں زندہ ہیں اور اس میں کسی کا کوئی اختلاف نہیں ہے۔ اور امام بیہقی وغیرہ نے اس مسئلہ پر صرف باب ہی قائم نہیں کیا بلکہ مستقل رسالہ اور کتاب لکھ کر اس کو اجاگر کیا ہے اسی طرح دیگر کتب حدیث شروح حدیث اور کتب فقہ و سیر میں اس مسئلہ پر خاصا مواد اور دلائل موجود ہیں جن سے انصاف و دیانت کی دنیا میں علمی طور پر اغماض و اعراض نہیں کیا جاسکتا۔

اجماع امت اور عقیدہ حیات النبی ﷺ

”علماء امت اور حیات الانبیاء“ کے عنوان کے تحت آپ نے تفصیل سے دیکھ لیا کہ اجماع پر ناصی روشنی پڑ چکی ہے۔ بلکہ سطر سطر سے اجماع کا ثبوت ہو چکا ہے۔ تاہم مزید اطمینان قلب کی خاطر اجماع سے متعلق چند اور صریح حوالے نقل کیے جا رہے ہیں:

امام شمس الدین محمد بن عبد الرحمن السخاوی لکھتے ہیں کہ: ”نحن نؤمن و نصدق بانہ ﷺ حی یرزق فی

قبرہ وان جسدہ الشریف لا تاكلہ الارض والاجماع علی ہذا“ (القول الہدی ج ۱ ص ۱۲۵)

ہم اس پر ایمان لاتے ہیں اور اس کی تصدیق کرتے ہیں کہ آنحضرت ﷺ اپنی قبر میں زندہ ہیں اور آپ کو رزق ملتا ہے اور آپ کے جسد اطہر کو زمین نہیں کھا سکتی اور اس پر اجماع منعقد ہے۔

اس ارشاد سے معلوم ہوا کہ آنحضرت ﷺ کا قبر مبارک میں زندہ ہونا اور آپ کو رزق ملنا اور جسد اطہر کا محفوظ رہنا اجماع امت سے ثابت ہے۔ اگر بالفرض قرآن و حدیث سے اس کا کوئی ثبوت نہ بھی ہوتا تب بھی امت مسلمہ کا اجماع شرعی دلائل میں ایک نہایت وزنی دلیل ہے۔

علامہ محمد عابد سندھی لکھتے ہیں: ”اما هم فحياتهم لا شك فيها ولا خلاف لاحد من العلماء في ذلك (الی ان قال) انه حي على الدوام“ (رسالہ مدینہ ص ۴۱)

ترجمہ: بہر حال حضرات انبیاء علیہم السلام کی حیات میں کوئی شک نہیں اور علماء میں سے کسی کا ان میں کوئی اختلاف نہیں ہے (پھر آگے فرمایا) پس آنحضرت ﷺ دوامی طور پر زندہ ہیں۔ کسی کا کوئی اختلاف نہ ہونا یہ اجماع سکوتی ہے۔

شیخ عبدالحق محدث دہلوی فرماتے ہیں: ”حیات متفق علیہ است ہج کس رادر وے خلاف نیست“

(افہام المعانی ج ۱ ص ۶۱۳)

شیخ محدث دہلوی ایک وسیع النظر عالم ہونے کے باوجود کس وضاحت سے اجماع کا دعویٰ کر رہے ہیں آپ ملاحظہ کر چکے، اب ایک عظیم شارح مشکوٰۃ کا عقیدہ بھی دیکھیں۔

نواب قطب الدین خاں صاحب تحریر فرماتے ہیں: ”زندہ ہیں انبیاء علیہم السلام قبروں میں، یہ مسئلہ متفق علیہ ہے کسی کو اس میں خلاف نہیں کہ حیات ان کو وہاں حقیقی جسمانی اور دنیا کی سی ہے۔“ (مظاہر حق ج ۱ ص ۴۴۵)

نواب صاحب ”دنیا کی سی“ کا جملہ بول کر یہ حقیقت بتانا چاہتے ہیں کہ حضرات انبیاء علیہم السلام کی یہ حیات من کل الوجوہ دنیوی نہیں ہے کہ حسی کھانے پینے کی حاجت ہو۔ بلکہ بعض وجوہ سے دنیوی ہے مثلاً ادراک علم اور شعور وغیرہ میں۔

علامہ داؤد بن سلیمان البغدادی لکھتے ہیں: ”والحاصل ان حياة الانبياء ثابتة بالاجماع“

(المعجم الوہب ص ۶)

ان سب دلائل کا حاصل یہ ہے کہ انبیاء کرام کی حیات بالا اجماع ثابت ہے۔

بزرگان دیوبند کا اقرار اجماع بر حیات الانبیاء علیہم السلام

مولانا ابوالعزیز عبدالبہادی صاحب ”نجیب آبادی“ لکھتے ہیں: ”انهم اتفقوا على حيوة ﷺ بل حياة الانبياء متفق عليها لا خلاف لاحد فيه“ (الوار الہود شرح ابی داؤد ج ۱ ص ۶۱۰)

محدثین کرام اس بات پر متفق ہیں کہ آنحضرت ﷺ زندہ ہیں بلکہ تمام حضرات انبیاء کرام کی حیات متفق علیہا ہے اس میں کسی کا کوئی اختلاف نہیں ہے۔

حضرت مولانا محمد ادریس صاحب کاندھلوی فرماتے ہیں کہ: ”تمام اہل تمام سنت والجماعت کا اجماعی عقیدہ ہے کہ حضرات انبیاء کرام علیہم السلام وفات کے بعد اپنی قبروں میں زندہ ہیں اور نماز و عبادات میں مشغول ہیں اور حضرات انبیاء کرام کی یہ برزخی حیات اگرچہ ہم کو محسوس نہیں ہوتی لیکن بلاشبہ یہ حیات حسی اور جسمانی ہے اس لیے کہ روحانی اور معنوی حیات تو عامہ مومنین بلکہ ارواح کفار کو بھی حاصل ہے۔“ (حیات نبوی)

قیاس صحیح اور حیات الانبیاء علیہم السلام

حیات شہداء پر قرآن کریم میں نص وارد ہے اس سے حیات انبیاء پر استدلال لانا یہ آج کی بات نہیں، پہلے سے اس پر استدلال چلا آ رہا ہے، اس کے ذیل میں ہم چند سوالوں کا جواب دے رہے ہیں۔

سوال نمبر ۱: امام بخاری کا رسالہ حیات الانبیاء کسی سے چھپا نہیں، اب نویں صدی سے ایک عظیم محدث کی شہادت بھی لیجئے۔

حافظ ابن حجر عسقلانی رحمہ الباری فرماتے ہیں: ”واذا ثبت انهم احياء من حيث النقل فانه يقويه من حيث النظر“ گویا شہداء احياء بنص القرآن والانبياء الفضل من الشهداء“ (فتح الباری ج ۶ ص ۷۹) اور جب نقل کے لحاظ سے ان کا زندہ ہونا ثابت ہے تو دلیل عقلی اور قیاس بھی اس کی تائید کرتا ہے وہ یہ کہ شہداء نص قرآنی کی رو سے زندہ ہیں اور حضرات انبیاء کرام شہداء سے اعلیٰ اور افضل ہیں (اس لیے بطریق ادنیٰ ان کو حیات حاصل ہوگی)

غور فرمائیے! جب شہداء کی زندگی نص قرآن سے ثابت ہے اور اس میں کوئی شبہ نہیں تو حافظ ابن حجر فرماتے ہیں کہ حدیث انسؓ کی رو سے تو حضرات انبیاء کرام کی حیات ثابت ہی ہے عقلی اور نظری طور پر اس دلالت النص سے بھی حضرات انبیاء کرام علیہم السلام کی حیات ثابت ہے اس لیے کہ وہ شہداء سے افضل ہیں تو لا محالہ ان کی حیات بھی شہداء سے افضل اور برتر ہوگی۔ لہذا نقل و عقل سے حضرات انبیاء کرام کی حیات ثابت ہے۔

سوال نمبر ۲: جو لوگ یہ عقیدہ رکھتے ہیں کہ سردارِ دو عالم حضرت محمد مصطفیٰ ﷺ اپنی قبر شریف میں محض بے جان اور مردہ ہیں اور آپ کی دنیا کی سی زندگی کا انکار کرتے ہیں یہ کس فرقہ کا عقیدہ ہے نام متعین فرمائیں؟

جواب: تاریخ اسلام میں سب سے پہلے حجاج بن یوسف نے اس عقیدہ کا انکار کیا ہے چنانچہ امام ابو القاسم عبدالکریم بن ہوازن المعروف بہ علامہ قشیریؒ فرماتے ہیں:

ان امور سے جن کی بناء پر فقہاء نے حجاج بن یوسف پر کفر کا فتوے دیا تھا۔ اس کا ایک بڑا جرم یہ تھا کہ حجاج جب مدینہ آیا اور زائرین حرم اطہر کو دیکھا کہ وہ پردانہ دارِ روضہ اطہر کے ارد گرد جمع ہو رہے ہیں تو اس نے کہا کہ تم لوگ لکڑیوں اور گلی سڑی ہڈیوں کا طواف کر رہے ہو۔ اس پر علماء نے اس پر کفر کا فتوے لگا دیا۔

(بحوالہ رحمت کائنات ص ۵)

اسی طرح فرقہ متعصبہ کا عقیدہ ہے کہ تمام انبیاء کرام کو بشمول جناب نبی کریم ﷺ موت کے بعد نبوت سے مغرول کر دیا جاتا ہے نعوذ باللہ یہ عقیدہ درحقیقت اس بات کا انکار ہے کہ نبی کریم ﷺ کو موت ظاہری کے بعد حیات دائمی حاصل ہے..... اسی طرح فرقہ کرامیہ بعض معتزلہ اور روافض بھی عقیدہ حیات النبی کے منکر ہیں۔

سوال نمبر ۳: حیات النبی ﷺ کا عقیدہ رکھنے والے کی نماز منکر حیات النبی ﷺ کے پیچھے کیا حکم رکھتی ہے؟

جواب: بلا تاویل حیات النبی ﷺ کا منکر بدعتی ہے اور اس کے پیچھے نماز مکروہ ہے علامہ حنفی فرماتے

ہیں: ”(ویکرہ امامہ) مبتدع ای صاحب بدعة“ (الدر المختار ج ۱ ص ۸۳)

قلب الارشاد حضرت مولانا رشید احمد گنگوہیؒ فرماتے ہیں: ”بدعتی کے پیچھے نماز پڑھنا مکروہ تحریمہ ہے۔“

(فتاویٰ رشیدیہ ج ۳ ص ۱۱۸)

سوال نمبر ۴: حجاج کرام کا سردار دو عالم حضرت محمد مصطفیٰ ﷺ کے روضہ شریف کی زیارت کے لیے نہ جانا اس عقیدہ کی بناء پر کہ رسول اللہ ﷺ صلوٰۃ و سلام نہیں سنتے، کیا حکم رکھتا ہے؟

جواب: پہلے سوال کے جواب میں آفتاب نیروز کی طرح ثابت ہو چکا ہے کہ آنحضرت ﷺ اپنی قبر شریف میں زندہ ہیں اور قبر اطہر کے قریب پڑھا جانے والا درود شریف سید الکونین ﷺ خود بلا واسطہ سنتے ہیں۔ اس لیے اسلام کے چودہ سو سالہ دور میں مسلمانوں کا عمل اسی عقیدہ پر رہا ہے کہ جس نے حج کیا اس نے مدینہ منورہ کی زیارت ضرور کی تاکہ سید دو عالم ﷺ کی خدمت میں صلوٰۃ و سلام کا تحفہ پیش کر سکے مسلمانوں کا یہ عمل احادیث کثیرہ اور اجماع امت سے ثابت ہے۔

زیارت روضہ اطہر ﷺ احادیث شریفہ کی روشنی میں

حضرت ابن عمرؓ سے روایت ہے کہ آنحضور ﷺ نے ارشاد فرمایا: ”من زار قبری وجبت له شفاعتی“

(صحیح ابن خزیمہ دارقطنی بمقتل باسناد حسن بحوالہ آثار السنن ۲ ص ۱۲۶)

جس نے میری قبر کی زیارت کی تو بلاشبہ اس کے لیے میری شفاعت لازم ہوگئی۔

دوسری روایت میں ہے: ”من زار بعد مماتی فکانما زار فی حیاتی“ (طحاوی طی مرقاۃ الاطلاق ص ۴۰۵)

جس نے میری موت کے بعد میری زیارت کی تو گویا اس نے میری زندگی ہی میں زیارت کر لی۔

غور فرمائیے! کس ایمانی قوت سے زیارت کی ترغیب دی جا رہی ہے..... وعدہ کے بعد وعید کی روایتیں، بھی ملاحظہ فرمائیں..... آنحضور ﷺ کا ارشاد گرامی ہے: ”من حج البیت ولم یزرنی فقد جفانی“

(ایضاً فصل فی زیارت التبیٰ ابن عدی بسند حسن مرقاۃ المفاتیح)

جس نے بیت اللہ کا حج کیا اور میری زیارت نہ کی تو اس نے بلاشبہ میرے ساتھ زیادتی کی۔

زیارت روضہ اطہر ﷺ فقہ کی روشنی میں

انہی وعدہ و وعید کی روایات کی بنا پر پوری امت نے یہ سمجھا کہ روضہ اقدس کی زیارت کو اعتقادی اعتبار

سے سنت سہی تاہم عملی اعتبار سے واجب کے قریب ہے چنانچہ محقق علی الاطلاق شیخ ابن الہمامؒ فرماتے ہیں: ”ان

زیارة قبر النبی ﷺ مستحبة وقریبة من الواجب نظر الی هذا النزاع وهو الحق عندی فان الالف الاول من

السلف کانوا یشدون رحالہم لزیارة النبی ﷺ ویزعمونہا من اعظم القربات“ (فتح القدیر ج ۱ ص ۲۴۷)

ترجمہ: حضور کے روضہ کی زیارت کو مستحب ہے لیکن واجب کے قریب ہے بایں طور کہ سلف میں

ہزاروں ہزار شد رحال سے نبی کریم کی زیارت کے لئے وہاں آتے رہے اور اسے آپ کے قریب ہونے میں ایک

بڑا عمل سمجھتے رہے۔

علامہ ابن عابدین شامیؒ فرماتے ہیں: ”الہا قریبة من الوجوب لمن لہ سعة“

(فیض الہاری ج ۲ ص ۴۳۳)

ترجمہ: روضہ کی زیارت اس کے لئے واجب کے قریب ہے جس کے پاس وہاں جانے کی وسعت ہو۔

مخدوم محمد ہاشم سندھی فرماتے ہیں: ”تصریح کردہ است در بعض کتب بوجوب آن بدلیل قوی آنحضرت ﷺ من حج ولم یزرنی فقد جفانی رواہ ابن عدی بسند جید حسن و نیز مروی است از آنحضرت ﷺ کہ فرمود من زار قبری وجبت له شفاعتی رواہ الدارقطنی والطبرانی والبیہار وصحیح عبدالحق۔ و نیز فرمود او ﷺ من زار قبری بعد موتی کمین زارنی فی حیاتی رواہ سعید بن منصور والدارقطنی و وارد شدہ اند در فضل زیارت احادیث و آثار بسیار کہ اکتفاء کردہ ے شود از آنہا بریں مقدار طلباً للاختصار“ (حیات القلوب ص ۲۹۸)

زیارت روضہ اطہر ﷺ اجماع امت کے حوالہ سے

جیسا کہ عرض کیا جا چکا ہے کہ زیارت نبوی جہاں احادیث کثیرہ صحیحہ سے ثابت ہے وہیں بغیر کسی اختلاف کے تعامل امت کے ساتھ اجماع امت سے بھی ثابت ہے چنانچہ مخدوم ہاشم سندھی فرماتے ہیں: ”بدانکہ اجماع کردہ اند مسلماناں بر آنکہ زیارت حضرت پیغمبر ﷺ از اعظم قربات و افضل طاعات و اکد سنن و مندوبات است۔“ (حیات القلوب ص ۲۹۸)

ترجمہ: جان لو کہ امت کا حضور کی زیارت (آپ کے روضہ کی زیارت) پر اجماع رہا ہے اور یہ آپ کے قریب ہونے کا سب سے بڑا عمل ہے سب سے بڑی نیکی اور مؤکد ترین سنت ہے۔

حضرت اقدس مولانا خلیل احمد صاحب سہارنپوری فرماتے ہیں: ”اعلم ان زیارۃ سید المرسلین ﷺ باجماع المسلمین من غیر عبرۃ بما ذکرہ بعض المخالفین من اعظم القربات و افضل الطاعات و انجح للساعی لنیل الدرجات قریبۃ من درجۃ الواجبات بل قبل انہا من الواجبات لمن له سعة و ترکھا غفلۃ عظیمۃ و جفوة کبیرۃ و فیہ اشارۃ الی حدیث استدلال علی الزیارۃ و قولہ ﷺ من حج ولم یزرنی فقد جفانی رواہ ابن عدی بسند جید قال بعض المالکیۃ بان المشی الی المدینۃ افضل من الکعبۃ و بیت المقدس“ (بذل الجہود ج ۳ ص ۲۰۳)

اس عبارت میں جہاں یہ تصریح ہے کہ زیارت نبوی ﷺ اجماع امت سے ثابت ہے وہاں یہ بات بھی واضح ہے کہ بعض کے اختلاف سے اجماع متاثر نہیں ہوگا نیز درجہ کی تلقین کے ساتھ ترک زیارت کو عظیم غفلت اور بڑی زیادتی سے تعبیر کیا گیا ہے اعاذنا اللہ منہ..... یہ بھی بتلایا گیا کہ بعض مالکیہ کے نزدیک مدینہ جانا کعبہ اور بیت المقدس جانے سے بھی بہتر ہے..... ہمارے فقہائے احناف نے یہ تفصیل کی ہے کہ اگر فرض حج کے لیے گیا ہے تو پہلے حج کرے۔ (بعد میں زیارت کرے) اور اگر حج فرض نہیں ہے تو پھر اختیار ہے خواہ پہلے زیارت کرے اور بعد میں حج کرے یا پہلے حج کرے اور بعد میں زیارت کرے۔

”قالوا! ان کان الحج فروضاً قدمہ علیہا والآخر“ (طحاوی علی مراقی الفلاح ص ۳۰۵)

اس میں فرض حج اور لیل حج میں بڑی دقت نظر سے فرق کیا گیا ہے۔

پھر مدینہ جانے میں بھی بہتر یہ ہے کہ صرف آنحضرت ﷺ کی زیارت کی نیت کرے: ”والاولی فی الزیارۃ تجرید النیۃ لزیارۃ قبرہ ﷺ“

ترجمہ: بہتر یہ ہے کہ زیارت میں صرف روضہ کی زیارت کی نیت کرے (اسے مسجد نبوی کی زیارت

کے ضمن میں نہ کرے)

الحاصل..... مسلمانوں کا یہ عمل امت محمدیہ کا عظیم اجماع ہے جس پر دور صحابہ کرام سے لے کر آج تک اس پر عمل ہو رہا ہے۔ ائمہ اربعہ اور ان کے پیرو سب اس پر متفق ہیں۔

”اتفق مالک والشافعی وابو حنیفہ واحمد علی ان زیارة النبی ﷺ من افضل المندوبات“

(حاشیہ کتب بات فی صیح الاسلام ج ۱ ص ۱۲۹)

لہذا اس نظریہ کی بنیاد پر کہ رسول اللہ ﷺ نہیں سنتے..... روضہ اطہر کی زیارت کے لیے نہ جانا جہاں ان احادیث صحیحہ کا..... (جن میں سماع النبی عند القبر اور زیارت نبوی کی تصریح ہے)..... انکار ہے، اجماع امت سے بھی انحراف ہے جس کی امانت و دیانت کی دنیا میں قطعاً گنجائش نہیں ہے..... اعاذ باللہ منہ..... وہیں سخت محرومی اور حرمان نصیبی بھی ہے۔ چنانچہ بذل الجہود کی عمارت قارئین کرام کی نظر سے گزر چکی ہے۔

علامہ سندھی فرماتے ہیں: ”وترک کردن زیارت آنحضرت ﷺ مع الامکان غفلت است عظیمہ و شاعتی

قیحہ“ (حیات القلوب ص ۲۹۸)

اس لیے گنجائش کے باوجود زیارت کے لیے نہ جانا موجب وعید شدید ہے۔

سوال نمبر ۵: منکرین حیات الانبیاء علیہم السلام فی القبور قائلین حیات الانبیاء فی القبور کو دجال

و کذاب و مشرک کہتے ہیں۔ آیا یہ منکرین حیات الانبیاء فی القبور دیوبندی کہلانے کے مستحق ہیں؟

جواب: منکرین حیات الانبیاء دیوبندی تو کجا بعض علماء نے تو ان کو اہل سنت والجماعہ سے بھی خارج

قرار دیا ہے۔ ملاحظہ ہو: ”حضرت مفتی سید مہدی حسن صاحب سابق صدر مفتی دارالعلوم دیوبند ایسے شخص کو اہل سنت

والجماعہ سے بھی خارج قرار دیتے ہیں فرماتے ہیں..... اس باب (حیات الانبیاء) میں بکثرت احادیث وارد ہیں

جن کا انکار نہیں کیا جاسکتا ہے اور جو شخص اس کا انکار کرتا ہے وہ بدعتی ہے اور اہل سنت والجماعہ سے خارج ہے۔“

(فتاویٰ دارالعلوم دیوبند غیر مطبوعہ)

اس فتویٰ پر حضرت مولانا مفتی جمیل احمد صاحب تھانوی مفتی جامعہ اشرفیہ لاہور، حضرت مولانا مفتی محمد ضیاء

الحق صاحب صدر مدرس جامعہ اشرفیہ لاہور اور اسٹاذ الکل حضرت مولانا محمد رسول خاں صاحب ہزاروٹی کے بھی دستخط

ہیں۔ پھر طرفہ یہ ہے کہ خود ایسے لوگ (منکرین حیات الانبیاء) جو صحیح العقیدہ مسلمانوں کو خصوصاً علمائے دیوبند کو کافر

مشرک اور دجال کہیں یہ ایک حیرت انگیز بات ہے۔

ناظرہ سر بگریاں ہے اسے کیا کہیے

سوال نمبر ۶: منکرین ثواب و عذاب قبر کا شرعی حکم کیا ہے؟

جواب: جملہ اہل سنت والجماعہ اس عقیدہ پر متفق ہیں کہ قبر (برزخ) میں اہل ایمان اور اصحاب

طاعات کو لذت و سرور نصیب ہوتا ہے اور کفار و منافقین کو نیز گناہگاروں کو عذاب اور تکلیف ہوتی ہے۔ اس میں کسی

شک و شبہ کی گنجائش نہیں ہے کہ قرآن و سنت اور اجماع امت کے صریح دلائل کے پیش نظر یہ عقیدہ اتنا مضبوط ہے کہ

بعض فقہاء کرام رحمہم اللہ نے عذاب قبر کے منکر کو کافر کہا ہے حالانکہ وہ تکفیر کے مسئلہ میں بڑے محتاط ہیں اور ان کا یہ

فیصلہ ہے کہ اگر کسی ایک کلمہ میں مٹا سو (۱۰۰) معافی کا احتمال پیدا ہو سکتا ہے جن میں نالوے پہلو کفر کے لگتے ہوں

اور صرف ایک پہلو اسلام کا پیدا ہوتا ہو تو قائل کی تکفیر نہیں کی جائے گی۔ کیونکہ ہو سکتا ہے کہ قائل کی مراد وہ اسلام کا پہلو ہی ہو۔ ہاں اگر خود ہی وہ کفر کا کوئی معنی اور پہلو متعین کر دے تو پھر کفر کے فتویٰ سے اس کو کوئی تاویل نہیں بچا سکتی مسئلہ کی وضاحت کے لیے مسلم حضرات فقہاء کرام میں سے چند بزرگوں کی شہادت ہم یہاں نقل کر رہے ہیں۔

عذاب و راحت قبر کا منکر فقہائے اسلام کی نظر میں

علامہ طاہر بن احمد الحنفیؒ لکھتے ہیں: ”ولا يجوز الصلوة خلف من ينكر شفاعته النبي ﷺ وينكر الكرام الكاتبين وعذاب القبر كذا من ينكر الرؤية لانه كافر“ (خلاصۃ الفتاویٰ ج ۱ ص ۱۳۹)

ترجمہ: جو شخص آنحضرت ﷺ کی شفاعت اور کرام الکاتبین اور عذاب قبر اور رؤیت باری تعالیٰ کا منکر ہو اس کے پیچھے نماز درست نہیں ہے، وہ کافر ہے۔ (مماقی لوگ جس دلیری سے عربی قبر میں عذاب ہونے کا انکار کر رہے ہیں وہ کسی سے پوشیدہ نہیں)

یہ عبارت اپنے مفہوم و مدلول کے لحاظ سے بالکل روشن ہے کسی مزید تشریح کی محتاج نہیں ہے۔
تحقق علی الاطلاق حافظ ابن الہمام محمد بن عبد الواحد الحنفیؒ فرماتے ہیں: ”ولا يجوز الصلوة خلف منكر الشفاعه والرؤية وعذاب القبر والكرام الكاتبين لانه كافر لتواتر هذه الامور من الشارع ﷺ“ (فتح القدير مصری ج ۱ ص ۲۳۷)

ترجمہ: شفاعت اور اللہ تعالیٰ کے دیدار اور عذاب القبر اور کرام الکاتبین کے انکار کرنے والے کی اقتداء میں نماز درست نہیں ہے کیونکہ وہ کافر ہے اس لیے کہ یہ امور شارع عظیم سے تواتر کے ساتھ ثابت ہیں۔
یہ حوالہ بھی اپنے مدلول میں صریح ہے فتاویٰ عالمگیری میں بھی انکار عذاب قبر کو کفر لکھا ہے۔

(فتاویٰ عالمگیری ج ۲ ص ۳۰۱ طبع مصری)
امام ابو عبد اللہ محمد بن احمد بن بکر الانصاری الخزرجی الاندلسی القرطبی ارشاد فرماتے ہیں: ”فاعلموا ايها الاخوان عذاب القبر ونعيمه حق كما صرح به الاحاديث الصحيحة ولكن الله تعالى ياخذ بابصار الخلاق واسماعهم من الجن والانس عن رؤية عذاب القبر ونعيمه لحكمة الهية ومن شك في ذلك فهو ملحد“ (مختصر تذكرة القرطبي لعبد الوهاب الشرنوبی ص ۳۶ طبع مصری)

اے بھائیو! تم بخوبی جان لو کہ قبر کا عذاب اور اس کی راحت برحق ہے جیسا کہ صحیح احادیث صراحت سے اس پر دلالت کرتی ہیں لیکن اللہ تعالیٰ اپنی (مکلف) مخلوق میں سے جنوں اور انسانوں کی آنکھوں اور کانوں سے قبر کے عذاب و راحت کو ادجمل رکھتا ہے کیونکہ حکمت الہی کا تقاضا یہ ہے اور جو شخص اس کا انکار کرے تو وہ ملحد ہے۔

علامہ عبد الحکوم السالمیؒ فرماتے ہیں: ”فاما عذاب القبر للمؤمنين حق للكافرين من الواجبات والله تعالى يقول النار يعرضون عليها غدوا وعشيا يعني فرعون وقومه دل انه كان صحيحا في اى موضع وعلى اى حال ومن انكر هذا بصير كافر والله اعلم“ (تمہید ص ۱۲۵ طبع مصر)

ترجمہ: عذاب قبر مومنین کے لیے جائز اور کافروں کے لیے واجب ہے۔ اللہ کا فرمان ہے کہ فرعون اور اس کی قوم صبح و شام آگ پر پیش کیئے جاتے ہیں۔ یہ ارشاد دلالت کرتا ہے کہ عذاب صحیح ہے، جس جگہ بھی ہو اور جس

حالت میں بھی ہو جو اس کا منکر ہو سو وہ کافر ہے۔ واللہ اعلم۔

علمائے دیوبند کا فتویٰ نقل کردہ از بحر العلوم

مولانا عبدالحی بحر العلوم لکھتے ہیں: ”منکر الشفاعة لاهل الكبائر والرؤية وعذاب القبر والکرام المکاتبین کافر“ (رسائل بحر العلوم ص ۹۹)

ترجمہ: اہل کبار کی شفاعت کا منکر رویت باری تعالیٰ کا منکر عذاب قبر کا منکر اور کرام کا تین کا منکر سب

کافر ہیں۔

دستخط حضرات مفتیان کرام دیوبند

مہر دارالافتاء جامعہ اسلامیہ دیوبند ۲۲ شعبان ۱۴۰۵ھ

علماء دیوبند نے اپنے اس فتویٰ میں جواب کا پورا حق ادا کر دیا ہے۔ اس جواب سے وہ تمام جزئیاتی فتویٰ جو بعض مماتی لئے پھرتے ہیں ہباء منثور ہو جاتے ہیں لیکن یہ جواب اس وقت کا ہے جب مسئلہ حیات و جناب (پاکستان) میں کافی معرکہ الآراء ہو چکا ہے ہماری پہلی جلد اس فتویٰ پر ختم ہو رہی ہے نامناسب نہ ہوگا کہ ہم اس دوسری جلد کو پہلے دور کے کچھ محدثین کبار کے بیانات سے مزین کریں جبکہ پوری دنیائے اسلام میں وفات النبی ﷺ کے عنوان سے کسی مسجد و مدرسہ اور کسی صفِ اسلام میں کوئی اختلاف نہیں پایا جاتا تھا۔ ہم اس جلد ثانی کے اختتام پر امام عبدالرحمن الداری (۲۵۵ھ)، امام محمد بن اسماعیل بخاری (۲۵۶ھ)، امام بیہقی (۳۵۸ھ)، حافظ ابن عبد البر مالکی (۴۶۳ھ)، اور حافظ ابن عساکر (۵۷۱ھ) کو اپنے حق میں حق کی صدا سمجھتے ہیں۔

حضرت امام ابو محمد عبد اللہ بن عبدالرحمن (۲۵۵ھ) نے اپنی سنن میں باب وفات النبی کے بعد مندرجہ ذیل باب باندھا ہے: ”باب ما اکرم اللہ تعالیٰ بنبیہ بعد موتہ“ (سنن دارمی ج ۱ ص ۳۴)

ترجمہ: اللہ تعالیٰ نے آپ ﷺ کی وفات کے بعد اپنے نبی کے جسد اطہر کا کتنا اکرام فرمایا اور اسے عزت دی۔

پھر حضرت امام بخاری (۲۵۶ھ) نے حضرت ابوبکر صدیق رضی اللہ عنہ کا بیان کہ اللہ تعالیٰ حضور ﷺ پر دو موتیں جمع نہ کرے گا اور امام بیہقی (۳۵۸ھ) نے دلائل النبوة کے علاوہ ایک مستقل مختصر کتاب حیات الانبیاء کے نام سے لکھی ہے۔

ہم یہاں صرف امام دارمی (۲۵۵ھ) کی بیان پیش کر کے اس جلد کا اختتام کرتے ہیں۔ اللہ تعالیٰ اس بیان سے اہل السنہ والجماعہ کی مدد فرمائے اور معتزلہ کے ہر پراپیگنڈے کو اپنی ہر ادا میں ناکام فرمائے۔

..... حضرت ابوالجوزاء اوس بن عبد اللہ روایت کرتے ہیں: ”قُحِطَ أَهْلُ الْمَدِينَةِ قَحْطًا شَدِيدًا

فَشَكُّوا إِلَى عَائِشَةَ فَقَالَتْ انْظُرُوا قَبْرَ النَّبِيِّ (فَاجْعَلُوا مِنْهُ كَوْيَ إِلَى السَّمَاءِ حَتَّى لَا يَكُونَ بَيْنَهُ وَبَيْنَ السَّمَاءِ سَقْفٌ . قَالَ فَفَعَلُوا فَمِنْظَرًا مَطَرًا حَتَّى نَبَتَ الْغَشَبُ وَسَمِيتِ الْإِبِلُ حَتَّى تَفْتَقَتْ مِنَ الشَّخْمِ فَسُمِّيَ عَامَ الْفَتْحِ“ (سنن دارمی ج ۱ ص ۳۴)

ترجمہ: ایک دفعہ مدینہ میں سخت قحط پڑا لوگوں نے اپنی اس تکلیف کی شکایت ام المؤمنین حضرت

عائشہ رضی اللہ عنہا سے کی، آپ کے فرمایا کہ حضور ﷺ کی قبر مبارک کو دیکھو اس پر آسمان کی طرف روشندان اس طرح بنا دو کہ حضور ﷺ کی قبر اور آسمان کے درمیان کوئی چھت نہ رہے۔ ابو الجوزاء اوس بن عبداللہ نے کہا صحابہ کرام نے ایسا ہی کر دیا پھر ہم پر اتنی بارش ہوئی کہ چاروں طرف سبز گھاس نکل آئی اور اونٹ چربی بڑھنے سے اس طرح موٹے ہوئے کہ یہ سال ہی عام الخفق کے نام سے موسوم ہو گیا۔

اس سے صورت حال یہ ہوئی کہ حضور ﷺ کی قبر مبارک اور آسمان کے مابین کوئی چھت نہ تھی اور پورا مدینہ بزرے سے روشن ہو گیا۔

امام داری نے اس پر جو باب باندھا ہے یہ ہے: ”باب ما اکرم اللہ تعالیٰ بنیہ بعد موتہ“

ترجمہ: اللہ تعالیٰ نے اپنے نبی کا اس کی موت کس طرح اکرام فرمایا۔

یہ مدینہ میں ہر طرف بارش سے سبزہ نکل آتا یہ اللہ تعالیٰ نے آپ کی قبر مبارک کا اس طرح اکرام فرمایا۔ آگے امام داری نے حضرت سعید بن عبدالعزیز سے ایام حرۃ سے ایام میں حضور ﷺ کی قبر مبارک سے اذان کا سنا جانا اس طرح روایت کیا ہے:

۲..... ”قال لما کان أيام الحرۃ لم یؤذن فی مسجد النبی ﷺ ثلاثاً ولم یقم ولم یرح سعید ابن

المسبب من المسجد وکان لا یعرف وقت الصلاة إلا بهممة یسمعون من قبر النبی ﷺ“

اس سے معلوم ہوا کہ آپ ﷺ کی قبر میں آپ کا جسد اطہر محض ایک جمادی حالت میں نہیں وہ ایک مکان میں ہے اور مکان کہتے ہی ایسی جگہ کو ہیں جہاں کوئی رہنے والا ہو، حضور ﷺ نے حضرت موسیٰ علیہ السلام کو ان کی قبر میں دیکھا کہ کھڑے ہو کر نماز پڑھ رہے ہیں۔ (رواہ مسلم)

اور ظاہر ہے کہ قبر دیکھنے میں اتنی اونچی نہیں ہوتی کہ کوئی اس میں کھڑا ہو کر نماز پڑھ سکے۔ لفظ مکان! اپنی لفظی دلالت سے بتا رہا ہے کہ اس میں کوئی رہنے والا ہے، جہاں کوئی جسد محض جمادی حالت میں ہوگا اسے مکان نہیں کہتے۔ قرآن کریم کی اس آیت کی را سے حضور ﷺ کی خدمت میں حاضر ہونے والے جب آپ کی قبر پر حاضری دیتے تو اپنے اعتقاد میں وہ اسے حضور ﷺ کے مکان پر حاضری دینے والا سمجھتے تھے۔ یہ نہیں کہ وہ پتھروں اور اینٹوں پر حاضری دے رہے ہیں۔

”وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا

زَجِينًا“

(پ ۵، النساء ۶۴)

ترجمہ: اور اگر وہ لوگ جس وقت انہوں نے برا کیا اپنے اوپر آتے تیرے پاس پھر اللہ سے معافی چاہتے اور رسول بھی ان کو (اللہ سے) بخشواتا تو البتہ اللہ کو پاتے معاف کرنے والا مہربان۔

مفتی اعظم دارالعلوم دیوبند لکھتے ہیں: ”اور آنحضرت ﷺ کی خدمت میں حاضری جیسے آپ کی دنیوی حیات کے زمانہ میں ہو سکتی تھی اسی طرح آج بھی روضہ اقدس پر حاضری اسی حکم میں ہے۔“

آپ علامہ ابو حیان اندلسی کی تفسیر بحر محیط سے حضرت علی کی یہ روایت نقل کرتے ہیں، آپ نے فرمایا: ”جب ہم رسول اللہ (ﷺ) کو دفن کر کے فارغ ہوئے تو اس کے تین دن بعد ایک گاؤں والا آیا اور قبر شریف کے پاس آکر گر گیا اور زار زار روتے ہوئے آیت مذکورہ کا حوالہ دے کر عرض کیا..... میں آپ کی خدمت میں

حاضر ہوا ہوں اندر سے آواز آئی قد غفر لک یعنی مغفرت کر دی گئی۔“ (معارف القرآن ج ۲ ص ۴۶۰)

حضرت عبداللہ بن عمر رضی اللہ عنہما ایک دفعہ آپ کی قبر مبارک پر حاضر تھے ان پر کسی نے اعراض کیا آپ نے فرمایا میں پتھروں کے پاس نہیں آیا حضور ﷺ کے پاس آیا ہوں۔ اس سے بھی یہی پتہ چلا کہ آپ کی قبر مبارک ایک مکان ہے اور مکان عربی میں کہتے ہی اس جگہ کو ہیں جہاں کوئی ہو، کان اور مکان کا مادہ ایک ہے۔

کان افعال ناقصہ میں آتا ہے اور افعال تامہ میں بھی۔ افعال ناقصہ میں مبتداء اور خبر دونوں پر آتا ہے مبتداء کو رفع اور خبر کو نصب دیتا ہے اور مبتداء کو خبر کے لئے ثابت کرتا ہے، مبتداء کو اسم کان کہتے ہیں جیسے کان زید قاعما۔ افعال تامہ میں یہ مثبت کے معنی میں بھی آتا ہے جیسے کان اللہ ولا شئی معہ اللہ تعالیٰ لامکانی ہے اس کو کسی جگہ اور مکان کی حاجت نہیں، جب یہ اس کے لئے آئے تو مثبت کا معنی دے گا، کبھی یہ صر کا معنی بھی دیتا ہے جیسے ان کان ذو عسرة فنظرة الى ميسرة، وقع کے معنی بھی دیتا ہے جیسے ماشاء اللہ کان۔

ماضی، حال اور دوام و استمرار کے لئے بھی آتا ہے جیسے (۱) ”كَانَ فِي الْمَدِينَةِ بَسْعَةً زَهْطٌ“،

(۲) ”كُنْتُمْ خَيْرَ أُمَّةٍ أُخْرِجَتْ لِلنَّاسِ“ اور ”(۳) ”كَانَ اللَّهُ غَفُورًا رَحِيمًا“

لیکن اس میں شبہ نہیں کہ جہاں پتھر ہی دھرے ہوں اس کو مکان نہیں کہتے، پتھری اگر حضور ﷺ کے جسد اطہر کو پتھر کی طرح بے حس بتائیں تو انہوں نے آپ کی قبر کو مکان نہیں سمجھا۔ عربی میں یہ کسی کے رہنے کی جگہ کو ہی کہتے ہیں اور صرف اتنی بات نہیں حضور ﷺ اپنے روضہ اقدس میں ہو خوش نصیب مؤمن کے سلام کو سنتے ہیں۔

یا رب صل وسلم دائما ابدا علی حبیبک خیر الخلق کلہم

۳..... محدث دارمی نے اس باب اکرام میں قیسری حدیث یہ روایت کی ہے: ”عَنْ ثَيْنُونِ بْنِ وَهَبٍ، أَنَّ كَعْبًا دَخَلَ عَلَى عَائِشَةَ، فَذَكَرُوا رَسُولَ اللَّهِ ﷺ فَقَالَ كَعْبٌ: ”مَا مِنْ يَوْمٍ يَطْلُعُ إِلَّا نَزَلَ سَبْعُونَ أَلْفًا مِنَ الْمَلَائِكَةِ، حَتَّى يَخْفُوا بِقَبْرِ النَّبِيِّ ﷺ يَضْرِبُونَ بِأَجْنِحَتِهِمْ، وَيُصَلُّونَ عَلَى رَسُولِ اللَّهِ ﷺ حَتَّى إِذَا أَمْسَوْا، عَزَجُوا وَهَبَطَ مِثْلُهُمْ فَصَنَعُوا مِثْلَ ذَلِكَ حَتَّى إِذَا انْشَقَّتْ عَنْهُ الْأَرْضُ، خَرَجَ فِي سَبْعِينَ أَلْفًا مِنَ الْمَلَائِكَةِ يَزِفُونَهُ“ (سنن دارمی ج ۱ ص ۳۲)

ترجمہ: ثنیہ بن وہب سے روایت ہے کہ حضرت کعب حضرت ام المؤمنین کی خدمت میں حاضر ہوئے اور یہ روایت سنائی: ہر دن جو آتا ہے اس میں ستر ہزار فرشتے روضہ پر اترتے ہیں اور حضور ﷺ کی قبر سے لپٹ جاتے ہیں اپنے پر مارتے ہیں اور آپ پر درود پڑھتے ہیں یہاں تک کہ شام ہو جائے، شام کو وہ واپس اوپر چلے جاتے ہیں اور اتنے اور فرشتے نیچے آتے ہیں اور اسی طرح آپ پر درود پڑھتے ہیں یہاں تک کہ قبر مبارک آپ پر کھل جاتی ہے اور ستر ہزار فرشتے آپ سے لپٹ جاتے ہیں۔

امام دارمی (۲۵۵ھ) نے یہ تین روایتیں اپنی سنن میں حضور ﷺ کے اکرام پر روایت کی ہیں کہ حضور ﷺ کی وفات کے بعد کن طرح اللہ تعالیٰ نے آپ کے جسد اکرام فرمایا جس سے یہ بات بڑی واضح ہو جاتی ہے کہ آپ ﷺ اپنے روضہ اطہر میں جسدی حیات سے زندہ ہیں اور شب و روز اللہ کے فرشتے آپ پر اترتے ہیں اور آپ پر سلام پڑھتے ہیں، آپ سنتے ہیں اور اس کا جواب دیتے ہیں۔